

UNIVERSAL
LIBRARY

OU_204190

UNIVERSAL
LIBRARY

OSMANIA UNIVERSITY LIBRARY

Call No. **T86**
C 54 V Accession No. **T 3907**
Author **అరతనా నంద స్వామి.**
Title **జీవితా నంద లోకా వళి. 1950**

This book should be returned on or before the date
last marked below.



శ్రీవివేకానంద

లేఖనావళి

36

పేకాగ్,
11-1-1895.

ప్రియమైనవాడ... నిన్ను పుట్టివై,
స్వామిగారియందవై, అన్నిటి
కంటె ను విడుదలచేయిమనము
నియిప్పు శవినదా... నన్ను తుదకిం
పును. నీ కివే నా గూళిస్తులు.

...త్యాగాన్ని కిలలలో మునిగి
జరులకు బాధామూర్తిక చింతల గలెం
పుడు... కార్యమూర్తిలై జీవిత రోజు
రంగమున మీమరణము శాంసదురు
గాత మని చింతలరము ప్రారంభం
వివేకానందమడు

శ్రీరామకృష్ణమఠము మెలాపూ

శ్రీ వివేకానంద లేఖావళి

మొదటి భాగము

అనువాదిగారు :

శ్రీ చిరంతనానంద స్వామి

కీర్తక రచయిత :

సంగ్రహ పుస్తకాల పరిషదువాద్యములగు

డాక్టర్, చిరంతనమంచి రామలింగారెడ్డి

ఆంధ్ర లింగ్ హౌస్

కోనెపల్లి, పాపన్న

సుల్తాన్ బజార్, హైదరాబాద్.



శ్రీ రామకృష్ణమఠము

మైలాపూరు : : మద్రాసు

మలికూర్పు

1950

సర్వస్వామ్యం లోకి తెచ్చు

కల రూ. 1-8-0

స్వామిగారి ముద్రాక్షరణాలలో

ముద్రాపణచేసినది

11. — 2000 - 6 - 1950.

విజ్ఞప్తి

వివేకానంద తేజావల్లి వివేకానంద స్వామ్యదయద్వైతము ; భారతదేశ భక్తలకేకాక, భారతవర్ష పునర్నిర్మాణకర్తల కల్లరకును నూర్చిదప్పిని ; భారతీయులు దేశభక్తరహితులై, స్వధర్మచ్యుతులై, పాశ్చాత్య నాగరికతావ్యాఘాతరహితులై యుండు, భారతీయ వైద్యునిక పియ్యలమున మెరిసిన విద్యుల్లభావళి.

Letters of Swami Vivekananda అను గ్రంథమునకు మా యనువాదముగు దీనిని రెండుభాగములుగా ప్రకటింపచున్నాము. సాధ్యమైనంతవఱకు నెల పుస్తకంబు జనుల కందుచూపుటో నుండునట్లు చేయు నిలంపున, మూలమున జదువరుల కంతగా ప్రయోజనకరము కాని కొలది లేఖలను, అష్టభాగములను విడిచినను ముఖ్యముగు వాని నన్నిటిని * వెలువరించి యున్నాము.


ఎంతటి కార్యనిమగ్నులైయున్నను, ఎట్లొక తీటిక చేసికొని యీ లేఖావళికి బీక వ్రాసిన డాక్టర్, సర్ కట్టమంచి రామలింగా రెడ్డిగారికి శ్రీ రామకృష్ణభగవానుడు చిరాయురారోగ్యాదులను బ్రసాదించి వారిచే నితోఁచక దేశభాషాసేవలను జేయించుఁగాక !

* ఇందలి లేఖాసంఖ్యలను దాని రెదురుగా (రిస్పాండ్) మూలము (మూడవకూర్పు) నందలి లేఖాసంఖ్యలను నీదిగువ పొందుపఱచుచున్నాము :

ఈ గ్రంథ ప్రథమ ముద్రణార్థము గుంటూరు జిల్లా, చినపాలెము కాపురములు శ్రీ వాళిరెడ్డి వెంకయ్యగారి కుమారుడు శ్రీ వేంకటసుబ్బయ్యగారును, శ్రీ వా. రామస్వామిగారి కుమారుడు శ్రీ వెంకయ్యగారును ఒకరిని ధన సహాయము చేసియున్నారు. శ్రీ రామకృష్ణదేవుడు వారి ననుగ్రహించుగాక !

అనుబంధము

1 : 1	20 : 33	39 : 59	58 : 85
2 : 2	21 : 35	40 : 60	59 : 86
3 : 4	22 : 39	41 : 61	60 : 87
4 : 5	23 : 40	42 : 62	61 : 88
5 : 7	24 : 41	43 : 63	62 : 89
6 : 8	25 : 42	44 : 64	63 : 90
7 : 9	26 : 44	45 : 67	64 : 91
8 : 10	27 : 47	46 : 68	65 : 92
9 : 14	28 : 48	47 : 69	66 : 94
10 : 17	29 : 49	48 : 70	67 : 95
11 : 18	30 : 50	49 : 71	68 : 96
12 : 21	31 : 51	50 : 73	69 : 97
13 : 22	32 : 52	51 : 74	70 : 98
14 : 23	33 : 53	52 : 75	71 : 99
15 : 26	34 : 54	53 : 77	72 : 100
16 : 27	35 : 55	54 : 78	73 : 101
17 : 29	36 : 56	55 : 79	74 : 102
18 : 31	37 : 57	56 : 81	75 : 103
19 : 32	38 : 58	57 : 84	



శ్రీ వివేకానందస్వామి

ప్రీతి క

చిరంతనానందస్వాములవా రాంధ్రవాఙ్మయమున నిది నెఱలోనే మంచి పేరును బ్రసిద్ధిని గన్న మహానీయులు. గద్యరచనయం దాధునికులతో నద్వితీయులు. నన్నయ్యను చిన్నయ్యను జ్ఞాత్తుకొనెచ్చువారు. వీరి శైలి మనోహరము; అద్భుతము. శైలికంటెను ముఖ్యమైనది వీరు నివేదించు విషయములు. వీరు వ్రాయునది వినోదార్థము కాదు, క్రీడగా గాదు ; గొప్ప మనస్సుతో, నిండుకృదయముతో జనుల యొక్క బాగాకాముష్మిక వినియోగము, ఇట్టి గొప్ప విషయములను ఇంత రసవంతముగా వ్రాయుట చాలా ముష్కరమైనది. దానిని నెఱవేర్చుజాలిన కొలది సంఖ్య గొప్పవారిలో బూర్వాశ్రమమున (బ్రహ్మచర్యాశ్రమమున) వాధవస్తాతన్యులనియు, సన్న్యాసానంతరము చిరంతనానందస్వామి యనియు బేరువడసిన యీ గ్రంథకర్తగా రొకడు.

కొన్ని సంవత్సరముల క్రిందట వీరితో సల్లాప సౌఖ్యము ననుభవించుచు వివేకానందస్వాములవారి లేఖలను జెనిగించి యాంధ్రలోకమునకు వికాసము కల్పింపుడని సూచించితిని. నా సూచన యధిక ప్రసంగమని నాకుఁ దెలియకపోలేదు. నా యాతురత ఆ జిహ్వాపాల్యమునకుఁ జాలిపడఁజేసినది. తమ మనోరథమును గర్తవ్యమును ఆ దిక్కుననే ప్రసరించుచుండుటచేత అనాయాసముగ సంగీక

మానవరక్తి, కార్యాసక్తి—ఇవి నిరంతర సంయోగముఁ దాల్చి జీవితాంధకారమును దొలగింపజేయు జ్యోతిగ నుండుట స్పష్టము.

మానవులయందలి ప్రేమ ముఖ్యముగాను సహజము గాను బ్రథమించి, ప్రవహించు రంగము తన దేశము, తన జాతి. భారతీయులైన స్వాములవారికిండు ప్రేమావేశము ఇతింతనరానిది ; కులభేదములు, మతభేదములు మొదలగు వైషమ్యములచే నేమాత్రము దూషితము, పరిమితముకానది; ఏనను జాతితోఁగూడికొన్నది. ఈ జాతి, శోకము, ఎందులకు ? మన హీనస్థితినిగూర్చి. హిందువుల తత్త్వశాస్త్రములు, ధర్మోపదేశములు భావాంబుమున ఉచ్చస్థానము నభ్యసించియుండు నఖండతేజస్సులు. మతి, వారి శీలము, దినానవర్తనము, జీవితము వ్యక్తులనుబట్టి గణించినను సరే; సమస్త సాంఘికముగా లెక్కించినను సరే ; చాలహీనము, గార్హత్యపూరితము ; ఐకమత్యములేదు, పరస్పర విశ్వాసము తక్కిన. సత్యము విశ్వాసమున కాలవాలము. ఒకరియందొకరికి నమ్మకములేదన్న వినిమాటయందు వానికి వానిమాటయందు పేనికి నమ్మకము లేదనుట. అనగా, ఏ డసత్యపరుడని వాడు, వా డసత్యపరుడని పేడు శంకించుట. సత్యము సామాన్యముగఁ బ్రవర్తిల్లేనేని సంఘమున నిట్టి సంశయము లుండవు. దాని సంఘటనము విఘటనము కానేరదు. హిందువులలో విద్య తక్కువ ; చాదస్తము లెక్కువ. తాత్రము లేదు ; బానిసల భావములు

తఱచు. కావున నిక్కమైన సామ్రాజ్యమును అరిచి. అట్లక
ముగ త్వము, త్వము పట్టినవారలు. కోటానగోష్ఠి
జనులకు అనాడు ఒక్కపూటయైన గడుపునిండ కూడు
దొరకుట కష్టము.

సీమా! పాపమును గుఱించి యంతి వెలిసినవారు
వర్తనమున నింతి నీచస్థితికి రావేల? పరలోకమునకు
సమీపములగుటచలననా, ఈ లోకమునకు దూరమైరి?
అంతాముష్మికములు పరస్పర విశ్వంసకములా? యన్వే
నాశ్రయములు కావా? ఒక్క భగవంతుడే కదా యీ
రెంటికిని గరణభూతుడు. ఒక్క బుద్ధిసూక్ష్మియ యొకవంక
పాలు, నొకవంక విషముఁ బ్రవహించునా? హిందువులలో
విచ్చిన్నమైన జీవితమును బుద్ధిసూక్ష్మమైన మొనరించి యె
గ్రముగఁ బరిచయించునట్లు చేయుట సాధ్యముకాదా? అట్టి
పురోన్మేషమార్గము లెవ్వి? ఇత్యాది గంభీరములైన భావ
ములతో నిండి భారతీయులకును—అందుఁ బ్రధానముగా
హిందువులకును—అచూల్యములైన విత్కములతోను
ఉపదేశములతోను నిండియున్న దీ లేఖాకృతి.

వ్యక్తికి సంఘమునకు, మతమునకుఁ బ్రకృత్యాది
శాస్త్రములకు, కళామునకుఁ బరిమునకుఁ, ద్యాగమునకు
నాథకాభ్యుదయమునకు, శాంతమునకు తాత్రమునకు, విమ
ర్శనదృష్టితోఁ జూచినయెడలఁ బరస్పర వైరుధ్యము
లేదనియ, సవినిశ్చయమును నింతిమునైన సంయోగమును
మనయందుఁ దాల్చిననే కాని, మన జీవితము పరిష్కృతిము,

పరిపక్వము, పరిపూర్ణము కానేరదనుట యీ తేఖలయమో
మమైన సిద్ధాంతము.

కావుననే కదా మన భారతీయులలో నాణాల
గోపాలమెల్లరును జదివి యనుష్ఠాసమునకుఁ దెచ్చుకొన
వలసిన మహత్తర గ్రంథములలో నిదియొక్కటి యని
మొట్టమొదటనే నేను సాహసించి నివేదించియుండుట. ఈ
కర్తవ్య మాండ్రులలో సులభముగ నెఱవేఱబడుటకునై
చిరంతనానందస్వాములు తెనుఁగున నాకర్షణీయశైలియందు
దీనిని రచించి మన కెల్లరకు నందనీయులైరి. వారి కృషికి
వారు కొరు ఫలమొక్కటియ. మనమొక్క శీలాభివృద్ధి,
మన దేశముయొక్క పురోవృద్ధి. వీనినై వలసిన ప్రయత్నము
లను ద్రికరణశుద్ధిగఁజేసి, వారి ఋణమును దీర్చి, వారికి
మనకృతజ్ఞతను దెలిపి ధన్యులమగుదుముగాక యని నా
ప్రార్థన.

పద్మప్రభావ,)
చిత్తూరు,)
9-2-'46. }

కట్టనుంచి రానులొంగారెడ్డి

ఓమ్

నమో నగవతే శ్రీరామకృష్ణాయ !

శ్రీ వివేకానంద లేఖావళి

(1)

ఆంబ్ పురము. ఫిబ్రవరి, 1888.

‘మూర్ఖ’ మహాశయా—మీకు కోరినమస్కారములు !
రామకృష్ణహృదయమును సరిగా ప్రకటించి మించితిరి.

నీకొండలో, ఆహా ! కొండలుమాత్రమే ఆతని
తత్త్వము ననగాహము చేసికొందురు !— భవదీయుడు,
—వివేకానందుడు.

మఱియొకమాట, నాహృదయము ఆనందసాగరమున
ఓలలాడుచున్నది— ఇలలో నిక శాంతిసామ్రాజ్యమును
స్థాపింపజేయు నాతని తత్త్వామృతమున గ్రుంకులిడువానిని—
దానిని లోకమునకు అందజేయు వానిని— జూచినంతనే
ఉన్మత్తుడను గానేలయని నాకు ఆశ్చర్యము !

(2)

బృందావనము, 12-8-1888.

మహాశయా—...పట్టణవాసమున మనస్సు సంకుచిత
మైపోవును... —మీ వివేకానందుడు.

(3)

ఓం నమో భగవతే శ్రీరామకృష్ణాయ !

వరాహనగరమఠము, 19-11-1888.

పూజనీయా—మీరంపిన రెండుపుస్తకములును అందినవి. ఉదారహృదయమును అద్భుతప్రేమానురాగములను బ్రకటించు మీలేఖను జదివి బ్రహ్మానందభరితుడనైతిని. అయ్యా, తిరిపె మెత్తుకొని జీవించు నానంటివానిపై మీరింతటి దయ చూపుట నాపూర్వజన్మ పుణ్యఫలమనుటకు సందియము లేదు. వేదాంతగ్రంథముల నొసగి, మీరు నన్నేగాక శ్రీరామకృష్ణసన్నిధిని బృందమునంతను యానజ్ఞీనము మీయెడ కృతజ్ఞతాబద్ధుల నొనర్చినారు. వారందఱును మీకు ప్రణతు లొనర్తురు. పాణినియవ్యాకరణ ప్రతికిగాను మిమ్ము నే నడిగినది నాకొక్కనికోసమే కాదు; ఈ మఠమున నిజముగా విశేషమైన శాస్త్రవ్యాసంగము జరుగుచున్నది. వంగ దేశమున వేదములు వెనుక బడిననని చెప్పనచ్చును. ఈమఠమున అనేకులు సంస్కృతపరిచయము గలవారై వేదసంహితలను బరింప నుద్యుక్తులైయున్నారు. చేయవలసిన కార్య మేదియైనను తుదమ్ముట్టువఱకును చేయవలయునని వారియభిప్రాయము. కావున పాణినిని త్కుల్లముగా జదివిననేకాని నైదికవాఙ్మయమున సమగ్రమైన పాండితి సంపాదించుట అసాధ్యమని నానమ్మకము, అందువలననే ఈ పుస్తకముయొక్క ఆవశ్యకత. చిన్ననాట మేము చదివిన ముగ్ధబోధవ్యాకరణము లఘుకేముదికంపై

పెక్కువిషయములలో శ్రేష్ఠము. ఐనను స్వయముగా మీరు మహాపండితులు కావున ఈవిషయమున మాకు మీరే చెప్పదగినవారు. అష్టాభ్యాసి (పాణినీయము) పఠింపదగినది మీరు భావించిన, (మీకు ఏయిబ్బందియు లేనియెడల) ఏతత్ప్రీతిని బంపి మమ్ము యావచ్చవము కృతిష్ఠతాబద్ధుల నొనర్తురుగాక. కార్యదీక్షాపరులకును బుద్ధికుశలులకును ఈ మఠమున లోపము లేదు. గురుదేవుని యనుగ్రహమున అచిర కాలముననే వారు పాణినిని పఠ మొనర్చుకొని వంగదేశమున వేదములను పునర్బుద్ధింప జేయగలరని నా ఆశయము.

నాగురుదేవుని యుపదేశములను గొన్నిటిని ఆతిని సహజసంశభాషయం దొకమహానీయుడు రెండుసంపుటములుగా ప్రకటించియున్నాడు, ఏతత్ప్రీతులను రెండిని నాగురుదేవుని రెండు ఛాయాపటములను మీకు బంప ననుష్ఠింపబడు : వానిని స్వీకరించి మమ్మానందింప జేయుదురని నమ్ముచున్నాను. ఇప్పుడు నా ఆరోగ్యము తేలుకొనినది ; రెండుమూడు నెలలలో మిమ్ము కలిసికొను మహాభాగ్యము నాశించుచున్నాను...— చానుడు, వివేకానందుడు.

(4)

ఈశ్వరో జయతి :

కరాహనగరము, 4-2-1889.

పూజనీయా—కొన్ని కారణములచే మనస్సు నేడు అం దోళనము నొందియున్నది, ఏమియు తోచకున్నది. ఉస్థితిలో దివ్యకాశీనగరమునకు నన్నాహ్వానించుచు మీరు

వ్రాసిన లేఖ అందినది. మీపిలుపును విశ్వేశ్వరాజుగారి గ్రహింతును. నా గురుదేవుని జన్మభూమికి ఇప్పుడు యాత్ర చేయబోవుచున్నాను; అచట కొన్నిదినము లుండి, మీ సమక్షమునకు వత్తును. కాశీక్షేత్రదర్శనమున—కాశీ విశ్వేశ్వరదర్శనమున—భక్తిమయుడు కానివాడు పాపాణహృదయుడు...అంతయు విశ్వేశ్వరశంకలపము ... దాసుడు
—వివేకానందుడు.

(5)

ఈశ్వరో జయతి !

కలకత్తా, 4-7-1887

పూజనీయా—...కాని యిప్పుడు నాబాధ వేటు. కరుణానిధియగు పరిమేశ్వరునియందు నేను సమస్తము కోల్పోలేదు—కోల్పోనుండను లేదు; వేదశాస్త్రములందు నావిశ్వాసము అచంచలము. కాని ఆతెండ్లుగా నాజీవితము సర్వవిధములైన యిడుమలతోడను ఆటంకములతోడను నిండియున్నది—అది యీశ్వరేచ్ఛ. 'ఆదర్శశాస్త్రము' ను గనుగొంటిని; ఆదర్శపురుషుని కనులార గాంచితిని; కాని తుదముట్టువఱకును దేనిని సాధింపజాలకున్నాను. ఇదియే నా మహావేదన...—దాసుడు,
—వివేకానందుడు.

(6)

ఈశ్వరో జయతి !

వరాహనగరము, కలకత్తా, 7-8-1889.

పూజనీయా—నాకు కొన్ని శంకలు గలవు. సంస్కృతమున సమధికజ్ఞాన సంపన్నులగు మిమ్ము ఈ క్రింది

ప్రశ్నలకు సమాధానము ననుగ్రహింప వేడెదను.

1. జానశ్రుతినిగూర్చియు జానాలతినయుడగు సత్య కామునిగూర్చియు వేదములం దుపనిషత్తులలో దక్క మతె చ్చట నైనను బెప్పించియున్నదా? *

2. సూత్రభాష్యమున శంకరాచార్యుడు స్మృతి నుదాహరించునపుడు శర్వసాధారణముగా మహాభావిత ప్రమాణములను జూపుచుండును. కాని గుణకర్మములపై — అనగా అర్హతపై — వర్ణవ్యవస్థ ఆధారపడియున్నదనుటకు మహాభారతమందలి భీష్మపర్వమునను, అజగతి — ఉమామహేశ్వరి — ఉపాఖ్యానములందును మనకు విస్పష్టమైన నిదర్శనములు కనబడుచుండ, నీనిని ఆతడు తనరచనములందు ఉదాహరించి యున్నాడా?

3. పురుషసూక్తమున వర్ణ వ్యవస్థను గూర్చిన వర్ణన అయ్యది పరింపరానుగతిమని తెలుపుట లేదు. — పరింపరానుగతిమనుటకు వేదములందున్న నిదర్శనములేవి?

4. శూద్రుడు వేదాధ్యయనము చేయరాదని చెప్పటకు శంకరాచార్యుడు వేదములనుండి ప్రమాణమును దేనిని చూప

ఈ ప్రశ్న సాగాంశ మిది: సూత్రభాష్యమున శంకరాచార్యుడు 1. iii. 34-37 సూత్రములను వివరించుచు ప్రతులలో కలుపబడినరీతిని కేవలము వారు శూద్రులు కారు కావుననే జానశ్రుతి సత్యకాములకు వైకబోధ చేయబడినదని నిరూపింపజూచును. శంకరాచార్య వ్యాఖ్యానానంతరము పైతెము ఈ ఘట్టము సంభవస్వమున నేయుండుటచే ఈ వ్యతిరేకగూర్చి వేదములలో మతెచ్చట నైనను నూచింపబడినదాయని స్వామిప్రశ్న.

జాలకపోయెను. యజ్ఞమునకు (శూద్రుడు) అనధికారి కావున ఉపనిషదాదులను పఠించుటకును అనధికారియనుటకు, “యజ్ఞేనవస్థిప్తః” * అని మాత్రమే ఆతడు ఉదాహరించును. కాని “అథాతోబ్రహ్మజిజ్ఞాసా” † యను సూత్రమునకు వ్యాఖ్యానమున వైదిక మంత్రబ్రాహ్మణాధ్యయనమునకు పూర్వము ఉపనిషదధ్యయనము అనంగీకృతమనుట కిది విరుద్ధము కావునను, వైదికకర్మకాండకును జ్ఞానకాండకును నడుమ నెట్టి పోర్వాపర్యము లేకుండుటచేతను (ఈ సూత్రమున) ‘అథ’ యనగా ‘వేదాధ్యయనానంతరము’ అని యర్థముకాదని యా యాచార్యుడే నక్కాణించును. కాబట్టి వైదికకర్మకాండను అధ్యయనముచేయకయే బ్రహ్మజ్ఞానము నందవచ్చునని దీనిచే స్పష్టము. యజ్ఞ యాగాచరణమునకును జ్ఞానమునకును పరస్పరసంబంధము లేనిచో “ఈసేతుబలము చేతనే” యని యొక ఉపనిషదనమును చెర్చి యాచార్యుడు స్వవచనవ్యాఖ్యాతము చేసికొననేల? శూద్రు డెందుచే ఉపనిషదధ్యయనము చేయరాదు?

ఈ ప్రస్తావనన్నాస్తిరచించిన Imitation of Christ (క్రీస్తుధర్మావలంబనము) అను గ్రంథమును తెమకు బంపుచున్నాను. ఇది యొక అద్భుతమైన గ్రంథము. ప్రేక్షకులలో సైతము అట్టి యఖండత్యాగ వైరాగ్యములను దాన్వ్య

* “శూద్రుడు (వైదిక) యజ్ఞాధికారిగా భావించబడడు.” వైత్తిరీయ సంహిత, vii. i. 1. 6.

† వ్యాసుని వేదాంతసూత్రములందిది మొదటిది. “కావున ఇప్పుడు బ్రహ్మజిజ్ఞాస ప్రారంభమగుచున్నది” అని యర్థము.

భక్తియు నెలకొనియుండెనా యని యబ్బురిపడుదుము,
బహుశః తామిది పూర్వమే చదివియుండవచ్చును, లేని
యెడల దయతో చదివి జదివిన నాకు అఖండానందదాయ
కము. — దాసుడు, — చివేంద్రుడు.

(7)

కరాహనగరము, 17-8-1889.

మహాశయా—ఇటీవల మీ రనుగ్రహించిన తేజసుబట్టి
చూడ, భక్తిపూర్వకముగా మిమ్ములను సంబోధించి
సందులకు మీరు కలవరమొందినట్లు కనిపించుచున్నది. మీ
దివ్యగుణగణములను జూచి నే నట్లు సంబోధింపవలసి వచ్చి
నది కావున అది నాదోషము కాదు. మీ యుదార్గుణములచే
నే నా కిష్టమైన నెఱుగునుబట్టి పూర్వజన్మముల నుండియు
మన కేదియో సంబంధముండియుండవలయునని పూర్వ మొక
లేఖలో వ్రాసియున్నాను. మహనీయత, ఉదారత, పవిత్రత—
ఇవి యెచ్చటనున్నను పూజ్యభావమున వినమితశీరస్కుడను
గావలసినదే—ఈ విషయమున గృహస్థుడనియు సన్న్యాసి
యనియు నేను భేదమును పాటించజాలను—శాంతి శాంతి
శాంతి! ప్రతిష్ఠయందలి పేరానచే—“ఉదరనిమిత్తం విహు
కృత వేషః” అనునట్లు జీవనోపాధికై సన్న్యాసము నటం
చుచు, ఉభయభ్రష్టులై తిరుగాడు నేటిసన్న్యాసి బ్రువులలో
లక్షకొక్కైనను మీనలె ఉదారహృదయు లగుదురుగాక
యని నాప్రార్థన! మీ సద్గుణపుంజములనుగూర్చి వినిన నా
త్రాహ్మణసోదరశిష్యులు మీకు తమ సాష్టాంగవందనములను
సమర్పించుచున్నారు.

నేనడిగిన ప్రశ్నలకు మీ రొసగిన సమాధానములచే ఒకదానివిషయమున నాభ్రమ తొలగినది. ఇందులకై శాశ్వతముగా మీయెడి కృతజ్ఞతాబంధుడను. మహాభారతాది పురాణములలో యొప్పడిన రీతిని వర్ణవృక్ష గుణములపై సాధారణమున్నదనుటకు శంకరాచార్యుడు ఇద మిశ్రముగా నేయభీప్రాయము నైనను ప్రకటించెనా యనునది నాప్రశ్నలలో మఱియొకటి. ప్రకటించిన అది యెచ్చట నున్నది? సనాతనాభిప్రాయముననుసరించి ఈ దేశమున వర్ణవృక్ష పరంపరానుగతమనుటకు నాకు సందియము లేదు; మఱియు స్వార్థనులలో బానిసలకంటెను అమెరికనులలో సీగ్రోలకంటెనుగూడ శూద్రులు ఒక్కొక్కప్పుడు విశేషముగా హింసింపబడిరనుటకును సందియములేదు! నన్నడిగితిరా, ఈవర్ణవిషయమున ఏపక్షమునను నాకు అభిమానము లేదు; ఏమందురా, ఇది సాంఘికవ్యవస్థయనియు గుణకర్మ విభేదముపై నాధారపడియున్నదనియు నాకు తెలియును. అదియునుగాక గుణకర్మములకు అతీతుడు కాదలచినవాడు హృదయమున జాతిభేదములకు ఎడమిచ్చుట మహాహానికరము. మదీయ గుర్వనుగ్రహమున ఈవిషయములలో నాకు గొన్ని స్థిరభావములు కలవు; కాని మీయభిప్రాయములను అరయుటచే కొన్ని భావములు మఱింత బలపడుటకును మఱి కొన్ని పరిష్కృతమగుటకును అవకాశము చిక్కును. వేలు వంగనిదే వెన్నైనను దొరకదు—కావున మిమ్ము మఱికొన్ని ప్రశ్నలడిగెదను. వేలువిధముగా దలపక, నన్ను అజ్ఞానిగను బాలునిగను గణించి, దయతో తగుసమాధానముల నొసగుడు.

1. వేదాంతసూత్రములు దెలుపు ముక్తియు అవసరతగీతాదులలో జెప్పబడిన నిర్వాణమును ఒక్కటియేనా?

2. “జగద్వ్యాపారవర్జ్యం ప్రకరణా దసన్నిహితత్వాత్” * అను సూత్రము ననుసరించి పరిపూర్ణముగా ఉద్వేరిత్వమును ఎవ్వరును పొందజాలనిదో ఇక నిర్వాణమునగా నేమి?

3. “వ్యాససూత్రములు నాకు అర్థమైనవి. అని ప్రతిపరము, కాని భిక్షుకారుడు వానిని అర్థవంతముగా

వేదాంతసూత్రము, 4-4-17. — సగుణబ్రహ్మసాసనము ఈశ్వరసాయుజ్యము నొందుగలుగు. అస్థితిలో వారల యైశ్వర్యమునకు — సత్తాసామర్థ్యములకు — అధి కలన, లేదా యని శంకించినచో, “అస్థితి స్వారాజ్యం” (వారు స్వరాజ్యము నొందుదురు); “సర్వేషాం సత్తా లిమావహన్తి” (నేవతలందఱు నాతని యూజింతురు); “నేహం సర్వేషు లోకేషు కామదాగో భవతి” (సమస్తలోకములందును వారి కోరిక లీడేటును) — ఇట్టి ప్రతివాక్యముల ననుసరించి వారల యైశ్వర్యము విరవధికమని చెప్పవలసియుండునటు పూర్వపక్షము. ఈ సూత్రము సిద్ధాంతమున చెలుపుచు, వారల యైశ్వర్యము సావధికము — జగద్వ్యాపారవర్జ్యము (అనగా జగత్స్పృశనాదిశక్తి విరహితము) అని చెప్పెను. జగన్నియమనశక్తిలినా ముక్తులకు అణిమాదిసిద్ధులన్నియు దూరగును. జగన్నియమనశక్తియోయనిన, అని నిత్యపరిపూర్ణుడగు ఈశ్వరునిదే. ముక్తులు తమతమమానసములతో గూడియుండుటచే వారివారి సంకల్పములు భేదింపవచ్చును — ఒకడు సృష్టింతుమనకొన్న మఱియొకడు సంహార మొనర్ప నిచ్చగింపవచ్చును. కావున జగన్నియమనమున ఒక్క యైశ్వరునికేగాని యితరులకు అధికారములేదు: ప్రకరణముకలన అనగా పూర్వోత్తర సందర్భములవలనన, ఏతద్విరుద్ధవచనములు ఇతిము లేవియు లేకుండుటవలనను ఇట్లు తేలుచున్నదని భావము. (చూ. బ్రహ్మసూత్రశంకరభాష్యము, 4-4-17.) కావున ఈ జగద్వ్యాపారము ఇట్లు

మొనర్చుట నాకు అర్థముకాకున్నది” అని చైతన్యదేవుడు పూరిగో సార్వభౌమపాడితునితో బలికెనట. నిజమా? ఈ విషయమున చైతన్యదేవుడు ప్రకాశానంద శరస్వతితో వాదించి గెలిచిననుట ఇతిహాసప్రసిద్ధము. వ్యాససూత్రములపై చైతన్యదేవకృత భాష్యమొకటి ప్రకాశానందుని వాతమున నున్నట్లు వదంతుకలదు.

4. తంత్రశాస్త్రములలో శంకరాచార్యుడు ప్రచ్ఛన్న బౌద్ధుడిని చెప్పబడియున్నది; బౌద్ధమహాయాన గ్రంథమగు ‘ప్రజ్ఞాపామితము’ న బెలుపబడిన భావములకును ఆచార్యునిచే బ్రతిపాదించబడిన సిద్ధాంతములకును లేకముచు భేదముకానరాదు. మనము దేనిని ‘బ్రహ్మము’ అందుమో అదియే బౌద్ధుల ‘శూన్యము’ అని పంచదశికారుడును వచించును. వీని యన్నిటయొక్కయు తాత్పర్యమేమి?

5 వేదప్రమాణమునుగూర్చి వేదాంతసూత్రములలో హేతువులు బెలుపబడికుండుటకు కారణమేమి? దేవుడు కల డనుటకు వేదములే ప్రమాణమని మొదట చెప్పబడినది; పిమ్మట “యశ్య నిశ్చయితంవేదాః” (ఈశ్వర నిశ్వాసమే భగవానమూత్రమే చెరిగినవైయున్నపక్షమున “నిర్వాణమున శివడు పూర్తిగా ఈశ్వరునియందు లీనమగుచు” అనుటలో అర్థమేమిని స్వామిశంక.

వేదాంతవిజ్ఞానపరిపూర్ణతను బదియటకుముందు స్వామి వైజ్ఞానికపరిణామమును ఈ ప్రశ్నలు సూచించుచున్నవి మనము గుర్తించవలసియున్నది. విజ్ఞానవికాసమున వేదశాస్త్రములను ఆచారములను స్వామి గొట్టు క్రమముగా ఆవగత మొనర్చుకొననో ఎవరికిందు ద్యోతకముకాదు.

వేదములు) అనువచనము వేదమునకు ప్రమాణముని చెప్పి బడినది, ఇందు అన్యోన్య్యాశ్రయదోషము లేదా?

6. కేవలత్కముచే తత్త్వనిర్ణయము చేయజాలము కావున శ్రద్ధికావలయునని వేదాంతము తెలుపును. అగుచో న్యాయ వాంఛ్యదర్శన సిద్ధాంతములందు లవ లేశము దోషము లోచనను వానిపై తాత్పర్యకశరపరంపర కురియింప బడుటకు కారణమేమి? అదిగాక, ఎవరని నమ్ముట? ప్రతి వ్యక్తియు తన యభిప్రాయమే సిద్ధాంతమనుటకు సివమాను చున్నట్లు కావించును; వ్యాసు ననుసరించి చూచిన, “సిద్ధా నాం కపిలోమునిః” * అని చెప్పబడిన కపిలమహామునిగూడ భ్రమపడియున్నాడే కాని వ్యాసుడే విశేషమైన భ్రమ పడియున్నాడేనో యెవరు చెప్పగలరు? కపిలుడు వేదముల నర్థము చేసికొనజాలక పోయెనా?

7. న్యాయదర్శనము ననుసరించిచూచిన, “బ్రహ్మను భూతి నందినవారివాక్యమే శబ్దము లేక వేదము”; కాబట్టి బుద్ధులు స్వర్జులు, అగుచో, సూర్యసిద్ధాంతమునుబట్టి చూచినపుడు అతిసామాన్యమైన వ్యక్తిని విషయములను వారు ఎఱుగకంజిరిని తేలుచున్నదే— ఎట్లు? భూమి త్రికోణాకారముగా నున్నదనియు, వాసుకియని పాము భూమిని భరించుచున్నదనియు— ఇత్యాదివిషయములనుగూర్చి ప్రస్తా

* భగవద్గీత, 10-26. తన వేదాంతసూత్రభాష్యమున 2-1-1-న సూత్రమును వివరించుచు శంకరాచార్యుడు వైదిక కపిలమును సాత్విక కపిలమును ఒక్కరేనానను విషయమున సంశయమును వెల్లించెను.

నిచు వీరమాటలను వెలివిలేటలను నమ్ముకొని మనము
సారసాగరమును తరించుటెట్లు?

8. సృష్టివ్యాపారమున భగవంతుడు మన సుకృత
మష్కృత కర్మములపై నాధారపడియున్న పక్షమున మనము
వానిని భజించుటవలని ప్రయోజనమేమి? “లలాట లిఖితా
లేఖా పరిమాణం సశక్యతే” యనునట్లు “లలాటలిఖితము
ఎట్లైనను జరుగనున్నపక్షమున, ఏ తల్లీ! ఈ మధ్దానామ
స్తోత్రాదులవలని ఫలమేమి?” అను సరేశచంద్రుని చక్కని
పేర్కొన మొకటి కలదు.

9. ఒకేవిషయము నుద్ఘాటించు బహు ప్రమాణ
విచనములను ఏ యొకటిరెండు తద్విరుద్ధవచనములచేతనో
అప్రమాణములని తలచుట సమంజసము కానేరదు. కాని
చిర కాలానుగతములగు మధుపర్కాది ఆచారములు,
“అశ్వాలంబంగవాలంబం సన్న్యాసం పలపైత్రికం, దేన
రాచ్చ సుతోత్పత్తిః కతా పశ్చవివర్జయేత్” *—ఇట్లయే
ఒకటి రెండువచనములచేతనో ఎట్లు ఖండితమగును? వేద

ఆశ్వమేధయాగము, గోమేధయాగము, సన్న్యాసము, శ్రాద్ధ
మున మాంససమర్పణము. భర్తవలన సంతానమునొందనిచో వంశము
నిలువబెట్టుటకుగానా మితివివలన సంతానముగనుట—ఇవి యైగును
కలియుగమునకు నిషేధింపబడినదినుట. ఇంగు సన్న్యాసమును శంక
రాచార్యులు పునరుద్ధరించెనని కొందఱు.

అతిథిపూజయందు సాధారణముగా జేసె, పెరుగు మొదలగు
వానితో గోమాంసముగూడ—ఇదియే మధుపర్కము—అతిథికి సమ
ర్పింపబడుచుండెడిది.

ములు సార్వకాలికములైనచో, “ఈ ధర్మము ద్వాపర యుగమునకు” “ఈ ధర్మము కలియుగమునకు”—అని యీ విధముగా ప్రత్యేకించుటేటి న్యాయము?

10. వేదములను వెలువరిచిన భగవానుడే వానిని త్రోసిరాజనుటకు మఱల బుద్ధభగవాను డయ్యెను; దీనిగో దేనిని అనువర్తించుట?—ముందటిదా, వెనుకటిదా, ఏది ప్రామాణికము?

11. కలియుగమున వేదమంత్రములు నిష్ఫలమని తంత్రములు వచించును. ఏ శివునియార్జును—ఏ పరమేశ్వరునియార్జును—పరిపాలింపవలయును?

12. వాసుదేవ సంకల్పజాదికమగు చతుర్భుజమును ఆరాధించుట తగదని వేదాంతసూత్రములతో వ్యాసుడు చెలుపును; తిరిగి ఆ వ్యాసుడే ఈ యారాధన వలని మహాపుణ్యఫలములనుగూర్చి భాగవతమున ఉపన్యసించును! ఈ వ్యాసుడేమి పిచ్చివాడా?

ఇవిగాక, ఇట్టి సంశయములనేకములు నాకుగలవు; మీ యనుగ్రహమున వానిని నివర్తించుకొనగలనని ఆశించుచున్నాను. ఇట్లుపైన వానిని మీకు విన్నవించుకొందును. సముఖముననేకాని యిట్టి ప్రశ్నలన్నిటిని వెలువడుచుట సాధ్యపడదు; అనుకొనినంత తృప్తియు గలుగదు. కావున ఈసంగతుల నన్నిటిని మిమ్ము సందర్శించునపుడు నివేదించుకొన గోరెదను. గుర్వనుగ్రహమున మిమ్ము అచిరకాలముననే కలిసికొన నాశించుచున్నాను.

ధర్మానుష్ఠానమున ఆత్మవికాసము నందిన నేకాని,
 కేసల హేతువాదముచే ఈ విషయములనుగూర్చి యిదమిష్ఠి
 మని నిర్ణయింపజాలమని వినియున్నాను. కాని ప్రారంభ
 మున కొంతవఱకునే నను సంతృప్తి ఆవశ్యకమైనట్లు కాన్పిం
 చును. — దాసుడు, — వివేకానందుడు.

(8)

కలకత్తా, 11-9-1889.

మహాశయ — కొన్నిదినముల క్రితము దయతో మీరు
 వ్రాసిన రెండు లేఖలను అందుకొంటిని. మీయందు
 అద్భుతమగు జ్ఞానభక్తి సమన్వయమును గాంచి యమిత
 తానందము నందుచున్నాను. తిర్క్కుమును — వాదమును —
 విడిచిపెట్టమని మీరు నాకుచేసిన హితోపదేశము నిజమే —
 నిజముగా పరిమావధయు అదియే. “భిద్యతే హృదయ
 గ్రన్థిః, భిద్యంతే సర్వసంశయాః, క్షీయంతే చాన్యకర్మాణి,
 తస్మిన్ దృష్టే పరావరే,”* కాని నా గురు దేవుడు నచింతి
 రీతిని కూడాను నీటిలో ముంచునపుడు బుడబుడమని ధ్వని
 చేయును. కాని నిండినంతినే నిశ్శబ్దముగా నుండును; నా
 స్థితియు నిట్టిదేయని గ్రహింపుడు. బహుశః రెండు మూడు
 వారములలో మిమ్ము కలిసికొనగలను — భగవాను డీకోర్కె
 నీడేర్చుగాక! — దాసుడు, — వివేకానందుడు.

మండకోపనిషత్తు, 11-2-8. పరమాత్మ నిర్వచనమున హృదయ
 గ్రంథులు (అనగా అజ్ఞానము) భరితమగును, సర్వసంశయములును విచ్ఛిన్న
 మగును, (అట్టివాని) సమస్తకర్మములును క్షయించును అని భావము.

(9)

వైద్యనాథము, 26-12-1889.

మహాశయా—...కాని నా హృదయము కాశీయాత్రకై
ఆత్రపడుచున్నది. కొంతకాలము అచటనుండి, విశ్వ
నాథుడును అన్నపూర్ణయు నా భాగ్యచక్రము నెట్లు త్రొప్పు
దురో చూడవలయునని నా ఆశయము. నా మనోనిశ్చ
యము కొంచె మించుగా ఇట్టిది— “జీవితసమర్పణమో,
అదృష్టినిధియో” *—కావున నీ కాశీవిశ్వేశ్వరా! నాకు తోడ్ప
డుము !—దాసుడు, —వివేకానందము.

(10)

నాగేశ్వరము, 21-1-1890.

మహాశయా—...ఇచట అంతయు బాగుగనే యున్నది.
కాన్పించుచున్నది. జనులందఱును పెద్దమనుష్యులేకాని
వేషభాషాదులలో పాశ్చాత్య వ్యామోహితులైయున్నారు.
శోచనీయము—పాశ్చాత్యభావానుకూలమనిన నాకు ఎంత
మాత్రము కష్టదు ; నే నిందులకు ప్రబల విరోధిని...ఏమి
పనికిమాలిన నాగరికతను ఈ విదేశీయులు మన దేశము
లోనికి దిగుమతి చేసినారు ! ఏమి తాకిత మహా మోహ
మును సృజించినారు ! విశ్వనాథుడు ఈ దుర్బల మనస్కు
లను కాపాడుగాక !...

మఱియొక మాట. శుకదేవుని జన్మస్థానమగు ఈ
భారతదేశమున నైరాగ్యము పిచ్చితనమనియు పాపమనియు
భావింపబడుట, ఆచూహా! మన దురదృష్టము గదా !

“శరీరం వా సాత్రయాని, మనస్సం వా సాధయాని.”

క్రియిస్తుంతుడగు—, నీవు క్షేమముగా ఉన్నావని
 తలచెడను. నీ సాధనలను సాగింపుము. వినమ్రతతో
 సర్వజనులకను సేవకభావమున సేవచేయుము. నీ వెవ్వరి
 సన్నిధినున్నావో వారి దాసుడనని చెప్పుకొనుటకుగూడ—
 వారి పాదధూళిని తలదాల్చుటకుగూడ—నే ననర్హుడను—
 వారంతటి మహానీయులని గ్రహించి, శ్రద్ధాభక్తులతో
 వారిని సేవింపుము. వారు నిన్ను తిట్టినను, ఒకవేళ శాధిం
 చిననుగూడ కోపముచెందకు. స్త్రీలతో ఎన్నడును సహ
 వాసముచేయకు. మెల్లమెల్లగా కష్టసహిష్ణుత నలవరుచు
 కొనుము; క్రమముగా భిక్షాటనముచే శరీరపోషణ చేసికొన
 నలవాటు చేసికొనవలయును. రామకృష్ణభగవానుని నామ
 స్మరణ చేయువా రెవ్వరైనను వారు నీ గురువులని గ్రహిం
 పుము. ప్రతి వ్యక్తియు యజమానుడై చరింపవచ్చును.
 కాని సేవకుడై చరించుట బహు కష్టసాధ్యము. స్థిరమైన
 గురుభక్తియు, అచంచలమైన ఓరిమియు, పట్టదలయు,
 లేనిదే ఏమియు సాధింపజాలమని—ఇది ముమ్మాటికిని
 నిశ్చయమని—గ్రహింపుము. ధర్మనిష్ఠాపరుడనై యుండ
 వలయును. ధర్మమార్గమునుండి ఏమాత్రము చ్యుతిగొందినను
 శాశ్వతముగా అధోగతియే—అప్పుడు, —వివేకానందుడు.

(12)

ఓం నమో భగవతే రామకృష్ణాయ !

రాజీపురము, 1890.

మహాశయా—అనుతాపపూర్వకమగు మీ లేఖ నందు
 కొంటిని...సాధుసేవవలన గణుతింపదగిన ఫలమేమియు

లభింపలేదని మీరు విచారించుచున్నట్లున్నది—యథార్థమనియు, యథార్థముకాదనియుగూడ చెప్పవలసియున్నది ; పరమపురుషార్థసిద్ధిని—పరమానందప్రాప్తిని—మీరు లక్షించినచో ఇది యథార్థము. కాని యేస్థితినుండి మీరు (పారమార్థికసాధనను) ప్రారంభించితినో గమనించినచో, పూర్వము పశుస్థితిలోనుండి ప్రస్తుతము మానవస్థితి నందియున్నారనియు ఇకముందు దేవత్వము నొందగలరనియు, లేదా, సాక్షాత్ దేవుడే కాగలరనియు మీకు వెల్లడి కాగలదు. అదిగాక, ఈ విధమైన విచారము—అసంతృప్తి—కలుగుట చాల మంచిది, వికాసమున కిది నూచన. ఇది కలుగనిచే ఎవ్వరును ఉన్నతి నందజాలరు. పాగచుట్టి వెంటనే పరమేశ్వరుని దర్శించువాని వికాసము ఇక సంతటితో సరి. హృదయపరితాపకరమగు నిరంతరమైన యీ అసంతృప్తి కలిగినందులకు నిజముగా మీరు ధన్యులు—ఇక నే విధమైన భయమును ప్రమాదమును లేదని నిశ్చయముగా నమ్ముడు... ఓరిమియే విజయమునకు పరమసాధనమని ప్రాజ్ఞులగు మీకు చెప్పనక్కఱలేదు. కుష్టలమగు మేమే ఈ విషయమున మీవద్ద విశేషముగా నేర్చుకోవలసియున్నదనుటకు నాకు సందియములేదు. గమాలోచనాపరులగు మీ కింతకంటె చెప్పవలసినదిలేదు. మానవునకు రెండు చెవులు, కాని ఒకే నోరు. నిష్కపటవాక్కు, పెద్ద వాద్దానములుచేయ వెనుదీయుట—మీ కివి జన్మసిద్ధములు. వీనిని జూచి మీపై నా కొక్కక్కప్పుడు కోపము వచ్చుచుండును ; కాని ఆలోచించి చూచినమీదట వివేకముతో వర్తించినవారు మీరే యని

తోచును, “Slow but sure” (మందగతీయే కాని గమనము నిశ్చయము)... ఏమైనను లోకమున సర్వము నూనవుని వచనములపై నాధారపడియున్నది. ఒకని వాక్కుల అంతర్ధారమును గ్రహింప నందఱును సమర్థులుకాదు. మఱియు ఎవ్వరిహృదయమునైనను చిరసహవాసముననే కాని గ్రహింపజాలము... ధర్మమనునది శాఖాసంప్రదాయములలో లేదు, ఆర్భాటమునను లేదు—మన గురుదేవుని యీ యుపదేశములను మీరేల మఱతురు?... ఇది గమనించి, చపలులము, కుఱ్ఱులము అగు మా లోపములను అన్నిటిని మీ పిల్లవానివిగా భావించి, దయతో సహించి, తమింపుడు...—మీ స్నేహాస్పదుడు, —వివేకానందుడు.

మఱియొక మాట. అమ్మ (శారదామాతృదేవి) వచ్చియున్నయెడల నా ప్రణామసహస్రములని తెలిపి, అచంచలదీక్షగలిగియుండునట్లు నన్నాశీర్వదింప వేడుడు. అది యీ శరీరమున సాధ్యముకాదో, శీఘ్రముగా ఈ శరీరము పతనము నొందుగాక! —వివేకానందుడు.

(13)

గాజీపూరము, 4-2-1890.

మహాశయా—దయతో మీరు వ్రాసిన లేఖ అందినది;

మహాద్భుతవశమున పవ(నా)హారి బాబా దర్శనమంది, ఆతనితో ప్రసంగించినాను. ఏమి మహాయోగి! ఆతని చరిత్ర అంతయు మహాద్భుతము, ఈ కలియుగమున భక్తియోగ రాజయోగ సంపనితమైన అఖండశక్తియే ఆతడై

ప్రకాశించుచున్నది!...ఇట్టి మహనీయుల జీవితచరిత్రలను ప్రత్యక్షముగా గాంచిన నేకాని వేదశాస్త్రములందు శ్రద్ధ నృద్ధికానేరదు. భవదీయుడు, —నివేకానందుడు.

(14)

గాజీపురము, 7-2-1890.

మహాశయా—...పవ(నా)హారి బాబా సహవాసభాగ్యము లభింపకున్నను అట్టి మహనీయుని సందర్శనము నిమిత్తము పడినశ్రమ నిష్ఫలము. కానేరదు.

(15)

విశ్వేశ్వరో జయతి :

గాజీపురము, ఫిబ్రవరి, 1890.

మహాశయా—...సోదరుడు కా— హృషీకేశమున జ్వరి పీడితుడైయున్నాడు, జ్వరము తిరుగబెట్టుచున్నది. ఇక్కడ నుండి ఆతనికి తంతి నంపినాను, నా సాయము కావలసి యున్నట్లు సమాధానము వచ్చిన పక్షమున నేను వెంటనే హృషీకేశము వెళ్లవలసియుండును; లేనియెడల ఒకటి రెండు దినములలో మిమ్ము కలిసికొనవచ్చుచున్నాను. ఈ మాయా జాలమునంతను నిర్మించుకొనుచున్నందులకు, అయ్యా, మీరు నన్నుజూచి నవ్వకచ్చును—నిజమే, ఇది మాయాజాలమనుటకు సందియములేదు. ఐనను ఇనుప సంకెల వేటు, బంగారు సంకెల వేటు. రెండవ దానివలన చాల మేలు కలుగును, మేలునంతను పొందినపిమ్మట దానియంతట అదియే ఊడి పోవును. నా గురుదేవుని పుత్రులు (శిష్యులు) నాకు సంసే

వ్యూహము—ఇది యొక్కటే నాకు మిగిలియున్న విద్యుత్ కర్మము...నా దోషపరశ్చయమును మీ చరణోపాంతమున సమర్పించుచున్నాను—“పుత్ర స్తే హం శాధి మాం త్వం ప్రపన్నమ్” *—భవదీయుడు, —వివేకానందుడు.

(16)

ఓం నమో భగవతే రామకృష్ణాయ :

గాజీపురము, ఫిబ్రవరి, 1890

క్రియమంత్రుడగు అఖండానందునకు—నీ లేఖ అందినది, చాల సంతోషము. టిబెట్ ను గుఱించి నీవు వ్రాసిన దంతయు నాకు ఎంతో ఆశాజనకముగా నున్నది. అచటికి నే నొకసారి రావలయుననియున్నది. సంస్కృతమున టిబెట్ డి. త్రాకురువర్ష మని చెప్పబడుచున్నది—అంతేకాని అది ప్లేచ్చదేశము కాదు...నీవు రాజాలకుండుట నాకు విచారకరము—నిన్ను చూడవలయునని నా ఆతురత. అందఱ కంటెను నీయందు నా కెక్కవ ప్రేమయని తోచుచున్నది. ఏమైనను ఈ మాయనుగూడ తొలగించుకోవలయును.

టిబెట్ దేశీయులందు గలవని నీవు తెలిపిన తాంత్రికాచారములు జౌద్ధమతపతనకాలమున భారతదేశముననే బయలుదేరినవి. మనదేశమున వాడుకలోనున్న తంత్రములు జౌద్ధము నిర్మించినవేయని నా నమ్మకము. ఆ తాంత్రికాచారములు మన వామాచారములకంటెను ఘోరతరమైనవి;

భగవద్గీత (2-7) ను అనుసరించి కూర్చబడినది. “మీ పుత్రునిగా భావించి నాకు సక్రమమార్గమును జూపుడు” అని భావము.

ఏలన వానియందు వ్యభిచారము చెలరేగినది; జాడ్ధులు అవినీతిపడుటై పతనమునొందినప్పుడే కుమారి లభింపజేసేమునుండి వెడలగొట్టబడిరి. శంకరునిగుఱించి యాతడు ప్రచ్ఛన్నచార్యుడనియు, దుర్వ్యసనలోడునియు—ఇట్లే శ్రీవైతన్యునిగూర్చియు—కొండలు బైరాగులు ప్రలాపించు శీతని నవీనతాంత్రిక జాడ్ధులు బుద్ధదేవునిగూర్చి యాతడు కేవల వామాచారపరుడని ప్రజ్ఞాపారమితమునందలి తత్త్వగాఢవంటి మనోహరబోధలకు అశ్లేల, అసభ్యవ్యాఖ్యానములను చేయుచుందురు...అనుపమానమైన బుద్ధుని సానుభూతియే యాతని మహత్త్వమునకు హేతువు. జాడ్ధమతమునకు ప్రాముఖ్యమును గల్పించు ఉత్తిమసమాధిస్థితులన్నియు ఇంచుమించుగా వేదములందును గలవు. కాని లోకమున “న భూతో న భవిష్యతి” యనదగిన ఆతని ధీవైభవమును బౌదార్యమును—ఇవియే అందు కొఱవడియున్నవి.

...ఏమైనను ఆ కాలమునకు అత్యవశ్యకమగుటచే బుద్ధభగవాను డవతరించెను, ఆతని సిద్ధాంతము కపిలుని సిద్ధాంతమును బోలును...“సంసారము దుఃఖభూయిష్టము, దానిని పరిత్యజింపుము—ఓ నరుడా! సంశయింపకు—నీ కిదియే తరణోపాయము”—బుద్ధుడును కపిలుడును సదాచేయు నుపదేశమిదియే...బుద్ధుని మతము ఉపనిషత్తుల మీదనే నెలకొనియున్నది—శంకరుని వేదాంతమును ఉపనిషదాధారముననే స్థాపింపబడియున్నది. కాని అద్భుతమగు బుద్ధుని యాదార్యము సహస్రాంశమైనను శంకరునకు

లేదయ్యెను—ఆతని కుండినది శుష్కధీశక్తిమాత్రమే. తంత్రములను జనసామాన్యస్థితిని జూచి భయపడి, వ్రణచికిత్స చేయు యత్నమున చేతినే అతడు ఛేదించి వైచినాడు! * వానినిగూర్చి వ్రాయవలసివచ్చిన ఒక ఉద్దగ్రంథమగును కాని నా కందులకుదగు టీటికగాని పాండితిగాని లేదు.

బుద్ధభగవానుడు నా యిష్టదైవము. భగవత్త్వత్వమునుగూర్చి యాత డే సిద్ధాంతమును బోధింపలేదు—ఆతడే స్వయముగా భగవంతుడు—ఇది నా సంపూర్ణ విశ్వాసము. కాని భగవానుని యఖండవైభవమును పరిమితమని చెప్పగలవా రెవ్వరు? తాను పరిచ్ఛిన్నుడగుటకు భగవంతునకై నను శక్తిలేదని చెప్పవలసియున్నది... జ్ఞాన విజ్ఞానములచే సంతృప్తుడై, సర్వావస్థలయందును సముడై, జితేంద్రియుడై వెలయునప్పుడే మానవుడు పరమానధి నొందుచున్నాడు—

“జ్ఞాన విజ్ఞాన తృప్తాత్మా కూఁస్థో నిజితేంద్రియః.” †

శరీరలక్ష్యము లేనివాడే మత్తగజేంద్రములీల నిర్విచారుడై యభేచ్ఛగా విహరింపవచ్చును. నావంటి టుద్రుడో—ఒకచోట గూర్చుండి సాక్షాత్కారమునొందు పర్యంతము

* స్వదేశీయులను వలగొనుచున్న తాంత్రికమత సంబంధమగు ఆత్మాచారములనుండి వైదికమతవిశుద్ధతను గాపాడు నాత్రిమన శంకరుడు వైదికులచే శూద్రులని నిందింపబడుచుండిన సామాన్యజనుల సమస్యలను అంతగా పరిగణింపడయ్యెను. ఇదియే స్వామి యభిప్రాయమని భోచును.

† భగవద్గీత, 6-8.

సాధనచేయవలయును ; సాక్షాత్కారానంతరము మాత్రమే
యట్లు విహరింప గలుగుట—కాని యది యెప్పటిమాట !

చింతాశూన్యమై న్యభైక్ష్యమశనం పానం సరిద్వారిషు
స్వాతప్రేయణ నిరఙ్కుశా స్థితిరభీ ర్నిద్రా శ్మశానే వనే,
వస్త్రం యశన శోషణాదిరహితం దిగ్వాస్తు శయ్యామహీ
సర్పారో నిగమాస్తవీధిషు విదాం క్రిడా పరే బ్రహ్మణి.

విమానమాలమ్బ్య శరీర మేతద్

భునక్త్య శేషాన్ విషయానుపస్థితాన్,

పరేచ్ఛయా బాలవదాత్మ వేత్తా

యోఽవ్యక్తలిక్తోఽననుషక్త బాహ్యః.

దిమ్బ్యరో వాపిచ సామ్న్యరోవా

త్వగమ్బ్యరో వాపి చిదమ్బరస్య.

ఉన్మత్తవద్వాపి చ బాలవద్వా

పికాచవద్వాపి చరత్యవస్థామ్.

—బ్రహ్మజ్ఞానికి ఆహారము స్వయముగా, అప్రయత్నముగా
లభించును—(నదీతటాకాదులందు) ఎ చట దొరకినను
ఆతడు నీరు త్రావును. ఒకప్పు డరణ్యమునను మఱియొక
ప్పుడు శ్మశానమునను నిద్రించుచు నిర్భయుడై ఆతడు
స్వచ్ఛందవిహారము చేయును ; వేదచోదితము, వేదములకు
పైతము అప్రాప్యము అగు బ్రహ్మమార్గమున ఆతడు చరిం
చును. వాని శరీరము ఆకాసమువంటిది ; పసిబిడ్డవలె ఆతడు
పరులయిచ్చచే నడుపబడుచుండును ; ఒకప్పు డాతడు దిగం
బరుడై, లేదా, జ్ఞానాంబరుడై, మఱియొకప్పుడు దివ్యాంబర

వివేక చూడామణి.

ధారియై వెలయుచుండును ; శౌచాశౌచములను పాటింపక,
ఒకప్పుడు పసిబాలునివలెను, మఱియొకప్పుడు పిచ్చివాని
చందమునను, వేటొకప్పుడు పిశాచము రీతిని ఆతడు
వర్తించును.

ఇట్టి మహోత్తమస్థితి నొంది, ఖడ్గ మృగములీల
స్వచ్ఛందవిహారము చేయగలుగుదువుగాక యని గురుదేవుని
చరణోపాంతమున ప్రణతు లర్పించు—నీ ప్రియసోదరుడు,
—వివేకానందుడు.

(17)

ఈశ్వరో జయతి !

గాజీపురము, 8-8-1890.

మహాశయా—దయతో మీరు వ్రాసిన లేఖ ఇప్పుడే
అందినది. నే నవలంబించినవి కర్కశవేదాంత భావము
లేయైనను, అయ్యా, నా స్వభావము చాల మెత్తనిదని
మీకు తెలియకపోవచ్చును. ఈ స్వభావమే నన్ను ముప్పు
దిప్పల బెట్టుచున్నది. ఒరుల కష్టమును జూచిన నా గుండె
జల్లుమనును ; ఆత్మశ్రేయమునే లక్ష్యంతమని యెంత ప్రయ
త్నింతునుగాక, నా కెఱుకలేకయే పరులకీడుమేల్లనుగూర్చి
చింతింప నా మనస్సు నన్ను లాగివేయుచుండును. ఆత్మ
శ్రేయమును సాధింపవలయునను దృఢసంకల్పమును బూని
యీసారి బయలుదేరితిని గదా, అలహాబాదులో ఒక సోద
రుని వ్యాధినిగూర్చి విని నెనుకకు పరుగెత్తవలసి వచ్చెను

హృషీకేశమునుండి ఇప్పుడీ వార్త వచ్చినది. ఇక మనస్సు
ఒకనిముసమైనను నన్నిచ్చట నిలువనీయదు...నడుమునొప్పి
చెడ్డభాధపెట్టుచున్నది; ఇది నన్ను వదలునట్లు కనిపించుట
లేదు — దాసుడు, — నివేకానందుడు.

మరియొక సంగతి. ఏ మహాత్మునివద్దకును నేనిక
వెళ్లదలచుకొలేదు, —

“ఓ మనసా! నీయందే నెలకొనియుండుము, పరుల
ద్వారములకడకు పోయి ప్రాధేయపడకుము; ఏకాంతమగు
నీ అంతరంగమున వెదకితివా, స్వేచ్ఛగా గూర్చుండియే నీ
యభీష్టమును పొందగలవు. చింతామణి అచటనే కలదు —
భగవానుడు నీ వేమి కోరినను ఒసగగలడు; వాని మందిర
ద్వారమున, మనసా! అసంఖ్యాకమగు రత్నమాలు విరజిమ్ము
బడి యున్నవి సుమీ. సంకల్పమాత్రముననే వరము లొసగు
భక్తచింతామణి యాతడు. ” కమలాకాంతకవి యీవిధ
ముగా గాన మొనరించును..

కావున రామకృష్ణుని కెవ్వరును సాటిరారనునది
మహా సిద్ధాంతము; అపూర్వమైన యాతని పరిపూర్ణత,
అద్భుతము, అవ్యాజమునగు నాతని స్వజీవ కారుణ్యము,
సంసారబద్ధులయం దాతని యఖండ సానభూతి—ప్రపంచ
మున మఱియెచ్చటను కానరావు. తానే వచించెడిరీతిని
ఆతడు అవతారమూర్తియై యుండవలయును, లేదా, లోక
కల్యాణార్థము శరీరము దాల్చునని వేదాంతము తెలుపు
నిత్యము క్షుణ్ణి యుండవలయును. ఇది నానిశ్చయము. ఇట్టి

దివ్యపురుషుని గూర్చియే పతంజలి, “వీతరాగ విషయం వాచితత్వమ్” * అని తెలిపియున్నాడు.

కలనై నను ఆతడు నా ప్రార్థనను నిరాకరించి యెఱుగడు, నాయపరాధ సహస్రములను ఆతడు క్షమించెను, అట్టియఖండ ప్రేమ నా తల్లిదండ్రులైనను నాయెడ చూపి యెఱుగరు. ఇది యెంతమాత్రము కల్పితముకాదు, అతిశయోక్తికాదు, శుద్ధ సత్యము. ఆతని శిష్యులలో ప్రతివ్యక్తికిని ఈసంగతి తెలియును. మహాప్రమాద సమయములలో, వ్యామోహసమయములలో, “ఓ పరమేశ్వరా! నన్ను రక్షింపుము” అని దుర్భర వేదనతో విలపించితిని, కాని యెవ్వరివలనను సాయము కలుగలేదు; కాని యీ యద్భుత ఋషీశ్వరుడనుడు, అవతారమూర్తి యనుడు, మఱియెవ్వరనుడు—మానన హృదయాంతరేద్వది యగు ఈ మహనీయుడు తన యమోఘశక్తిచే నా పరితాపము నంతను గ్రహించి, నేను వలదన్నను, నన్ను తన సమక్షము నకు బిలిపించుకొని పరితాపవిముక్తుని జేసెను.

ఆత్మ మృత్యురహితమగుచో, తత్కారణమున ఆతడింకను సజీవుడై యున్నచో, “ఓ రామకృష్ణ దేవా! అనంత కృపాసింధూ! మదేశశరణ్యా! సర్వధా మహనీయుడగు నా యీ మిత్రుని కోర్కెలను సఫల మొనర్పుము” అని పలు మాటలు ప్రార్థింతును. లోకమున ఎవ్వడు అద్వితీయ అనంత

పాతంజలయోగనూత్రము, 1-37. విషయవాసనలను పరిత్యజించిన చిత్తమును ధ్యానించుటవలన(కాని) చిత్తస్థైర్యము గలుగునని భావము.

దయాసముద్రుడని కనుగొంటినో ఆతడు మీకు సకల శుభము లొనగూర్చుగాక ! శాంతి శాంతి శాంతి.

దయయుంచి నాధ్యమైసంత శీఘ్రముగా సమాధానము వ్రాయుడు, — దాసుడు, — వివేకానందుడు.

(18)

జయ! రామకృష్ణ!

రాజీపురము, 15-3-1890.

పూజనీయ! — దయతో మీరు వ్రాసిన లేఖ నిన్న అంది నది. నురేశ బాబునకు ప్రాణముమీదికి వచ్చినందులకు చాల విచారించుచున్నాను. కానున్నది కాకమానదు. మీరును వ్యాధిగ్రస్తులగుట ఎంతయో విచారకరము. మనసులో “అహం” అనునది ఉన్నంతవఱకు నివారణోపాయము నవలంబింప వెనుదీయుట కేవలము పాలుమాలిక, తప్పిదము. అహంకారవిరహితునకో అందురా, సహనమే ఉత్తమము. జీవాత్మ నివాసమగు ఈ శరీరము కర్మసాధనము, (ఆధివ్యాధులచే) దీనిని సరక కూపముగా మార్చువాడు మహాపరాధి, అశ్రద్ధచేయువాడును అపరాధియే. ఏమాత్రము సంకోచింపక, పరిస్థితుల ననుసరించి వ్యవహరింపుడు.

నా భిన్నద్వేత మరణం నాభి నద్వేత జీవనమ్,

కాలమేవ ప్రతీక్షేత నియమం భృతకేయథా.

— జీవనముగాని మరణముగాని అభిలషింపక, (యజమానుని) ఆజ్ఞలను పరిపాలింప సంసిద్ధుడై యుండు భృత్యునివలె శక్తి

కొలదియు ప్రాప్తకర్మముల నొనర్చుచు, కాలమును ప్రతీక్షించుటయే మహోత్తమధర్మము.

...అమ్మకు (శ్రీ శారదా మాతృ దేవికి) నా అనంత కోటి ప్రణామములు. జన్మసిద్ధమగు సంబంధములనన్నిటిని తొలగించుకొని, స్వకల్పితబంధములలో చిక్కకొనకుండుటకుగాను, సమదృష్టికలిగి వర్తించుటకుగాను—మీరందఱును నన్ను ఆశీర్వాదింపుడు. శ్రేయస్కరుడగు వాడొకడున్నచో, వానికి శ్రెష్ఠియు అవకాశమును ఉన్నచో, మీ కందఱుకను ఆతడు అఖండశ్రేయము నొనగూర్చుగాక—ఇదియే నా నిరంతర ప్రార్థన. మీ స్నేహస్పదుడు, —వివేకానందుడు.

(19)

గాజీపురము, 15-3-1890.

క్రియిష్ణుంతుడగు—, నీవు మనోవ్యధల పాల్పడుచున్నందులకు చాల విచారించుచున్నాను. నాయనా! నీ యభీష్టమేదియో దానినే చేయుము.

యావజ్జననం తావ న్యరణం, తావజ్జననీ జతరే శయనమ్,
ఇహ సంసారే స్ఫుటతరదోషః, కథమిహ మానవ తవ సన్తోషః.

—“జననమున్నంతవఱకు మరణము నున్నది, మఱల మాతృగర్భప్రవేశము నున్నది. ఈ సంసారమున స్ఫుటతరమగు దోషమిదియే. ఓ నరుడా! ఇట్టి యీ సంసారమున సంతోషము నెట్లు అభిలషించెదవు?”—ఆత్మడు, వివేకానందుడు.

మఱియొక మాట. రేపిచటినుండి బయలుదేతాడను. విధి యెట్లు నన్ను నడుపునో చూతునుగాక!

(20)

ఓం నమో భగవతే రామకృష్ణాయ :

రాజీపురము, మార్చి, 1890.

క్రియస్మంతుడగు అఖండానందునకు—...మంచివిషయము

లేచట గోచరించినను నేర్చుకొనవలయునని నా నియమము. నా గురుభక్తి కిది హానికరమని మిత్రు లనేకులు తలచుచుందురు. పిచ్చివాండ్రును స్వమతదురభిమానులును ఇట్లు భావించుచు నే ననుకొందును. గురువులెల్లరును జగద్గురువగు భగవానుని అంశములే, తేజఃప్రసారములే, కాని భిన్నులుకారని నే ననుకొందును...—ఆశీస్సులు, శుభాకాంక్షలు. సదా —మీ వివేకానందుడు.

(21)

ఓం నమో భగవతే రామకృష్ణాయ :

రాజీపురము, 31-3-1890.

మహాశయ—...మఱియొక సోదరుని శరీరస్థితి బాగుగా

లేదు; అందుచే ఆతని విషయమై బెంగపెట్టకొని యున్నాను. ఆతని విషయమున అతి కఠినాత్ముడనై వర్తించినాను—అనగా నన్ను విడిచిపొమ్మని ఎంతో తొందరపెట్టి నాను. ఏమి చేయుదును! నేను అమితదుర్బలహృదయుడను, ప్రేమపాశబద్ధుడను! హృదయకాఠిన్యము కలిగియుండునట్లు నన్నాశీర్వదింపుడు. నామనఃస్థితినిగూర్చి మీ కేమని చెప్పుదును! అహర్నిశలు హృదయమున కార్చిచ్చు—నరకాగ్ని—భగభగ మండుచున్నట్లున్నది! ఇంతవఱకేమియు—అణుమాత్రమైనను—సాధింపజాలనైతిని! ఈ జీవితము వట్టి

గందరగోళమై, తుదకు వ్యర్థమైపోవుచున్నట్లు కనిపించుచున్నది; ఏమి చేయను తోచుటలేదు! దారితెన్ను కానరాకున్నది! ఆ బాబాజీ (పవ(నా)హారి బాబా యను యోగి) శిష్యునిమాటలు చెప్పుచు నన్ను నెడలనీయకున్నాడు. ఆహా! ఏమి చెప్పుదును? మీ విషయమున నా అపరాధములు వందలు. వాని నన్నిటిని మనోవ్యధలచే మతిమాలినవానివిగా భావించి నన్ను తుమింతురుగాక! అ—గ్రహణిచే బాధపడుచున్నాడు. దయతో మీ రాతని స్థితిగతులనుగూర్చి విచారింపుడు. ఇచటనుండి బయలుదేటి ఆ తావును జేరిన మా సోదరునితో ఆతడు మా మతమునకు వెళ్లగోరినయెడల మీరు ఆతని నచటికి పంపుదురేని మహోపకారముచేసిన వారగుదురు. అతికఠినుడను అనియు స్వార్థపరుడననియు నన్నుగూర్చి నా గురుభాయిలు (అనగా సోదరశిష్యులు) తలతురు కాబోలును. ఆహా! నేనేమి చేయుదును? నా అంతరంగమును అవలోకించు వారెవ్వరు? అహర్నిశలు నేబడుచున్న పరితాపమెట్టిదో గ్రహించువా రెవ్వరు? సహనమును అచంచలదీక్షను గలిగియుండునట్లు నన్ను ఆశీర్వదింపుడు. మీకు శతకోటి నమస్కారములు...—దాసుడు,

—వివేకానందుడు,

(22)

ఈశ్వరో జయతి !

కలకత్తా, 26-5-1890.

మహాశయ—అనేక విషయపరిస్థితులలో జిక్కుకొని పరితప్తుడనై యీ లేఖ వ్రాయుచున్నాను. ఈదిగువ వెల్ల

డించునదంతయు ఎంతవఱకు యోగ్యమో, సాధ్యమో, తద్వ్యతిరీక్తమో, విశ్వనాథప్రార్థన పూర్వకముగా ఆలోచింపుడు, దయతో సమాధానము వ్రాయుడు.

1. “తిలాతులసీదళములతో” నాతనువును శ్రీరామ కృష్ణ పాదకమలములమ్రోల సమర్పించుకొని యాతని దాసుడనై యున్నానను సంగతి మీకింతకు ముందే తెలిపి యున్నాను ఆతని యాజ్ఞను నేనవస్థ చేయజాలను. ఆ మహా నీయుడు నలువది సంవత్సరములు అఖండత్యాగ వైరాగ్య దులను బూని మహాతపమొనర్చి, జ్ఞానభక్తిపరమావధిని ప్రాపించి, అమానుషశక్తులనంది, లోకకల్యాణార్థము జీవితము ధారపోయటంతయు నిరర్థకమైనచో మనమిక దేనిని నమ్మకొనియుండవలయునో నాకు తెలియకున్నది. ఆతని వాక్కులు సత్యస్వరూపుని వాక్కులని నేను నమ్మక తప్పదు.

2. తాను నెలకొల్పిన సర్వసంగత్యాగభక్త సంస్థను ఆత్మార్పణమొనర్చి సేవింపవలయునని నా కాతని యాన; ఇందు స్వర్గమో, నరకమో, ముక్తియో—ఏమి సంభవించినను సరియే, నేను దీక్షతో కృషి చేయవలసియున్నది.

3. సర్వసంగత్యాగులగు నాతని భక్తులు ఒక సంఘముగా గూడవలయుననియు, కూడునట్లు నేను చూడవలయుననియు ఆతని యానతి. కాని మాలో ఎవరైనను ఏదేని తావునకు యాత్రార్థము పోవచ్చుననుటకు సందియములేదు. కాని ఇవి యాత్రలుగనే లేదా, పర్యటనములుగనే యుండవలయును; పూర్ణసిద్ధునకుమాత్రమే శుద్ధపరివాదకజీవనము

తగునని గురుదేవుని యభిప్రాయము. ఎవ్వరైనను ఆ స్థితి ప్రాపించువఱకును ఎచటనో ఒకచోట నిలుకడ కలిగియుండి సాధనలందు నిమగ్నులగుట సముచితము. దేహాభిమానాదులు సమసిపోయిన పిమ్మట ప్రాప్తమార్గమును దేనినైనను అవలంబింపవచ్చును. సదా పరిశ్రమించుచుండుట సాధకునకు హానికరము.

* * * *

4. అనేక కారణములచే రామకృష్ణభగవానుని శరీరమును దహనము చేయవలసివచ్చినది. ఇది బహునింద్యమనుటకు సందియములేదు. ఆతని యస్థులు భద్రపఱుపబడినవి గంగాతీరమున ఏదేని యొక తావున తగిన యాలయమున వానిని స్థాపించిన గొంతవఱకు పాపపరిహారము చేసికొనిన వారమగుదుమని నా యభిప్రాయము. ఆతని యస్థులను ఆసనమును రూపపటమును ఉచితరీతిని మామతమున నిత్యము పూజింపబడుచున్నవి; నా బ్రాహ్మణ సోదరశిష్యుడొకడు అహర్నిశలు ఈ కార్యమును నిర్వహించుచున్న సంగతి మీకు తెలిసినదే...

* * * *

5. ...యువకులు, సద్వంశసంజాతులు, విద్యావంతులు. వినిర్మలహృదయులువగు ఈ సన్న్యాసులు అందఱును తోడ్పాటును నిలువ నీడయు లేమి శ్రీరామకృష్ణుని దివ్యాదర్శముల నవలంబింపజాలకుండురేని, ఆహా! అది మన దేశ దౌర్భాగ్యముకాక మఱేమి?

6. “నీవు సన్న్యాసివి కదా, నీ కీ తాపత్రయ

మొందుకు?” అని మీరు నన్నడిగితిరా, “నేను రామకృష్ణుని దాసుడను, ఆతడు జన్మించి, సాధనయొనర్చిన దేశమున ఆతని నామముచు నిలుపగలుగుదు నేని, ఆతని పవిత్రాదర్శముల నవలంబింప శిష్యులకు లేక మైనను తోడ్పడగలుగుదు నేని. దోషిడిచేయుటకై నను సంసిద్ధుడను” అని నా సమాధానము. మీరు నా కత్యంతాత్ములని నే నెఱుగుదును. కావున నా మనస్సును విప్పి చెప్పుచున్నాను...—దాసుడు, —వివేకానందుడు.

(23)

కలకత్తా, 6-7-1890,

ప్రియుష్మంతుడగు—...నీవు కలకత్తాకు వచ్చుటకై ఆందోళనపడవలయునని నే ననుకొనను. తిరిగినంత తిరిగితివి, మంచిది, అది చాలును. కాని నీవు చేయవలసిన కార్యము నకు, అనగా ఒకతావున గూర్చుండి ధ్యానదీక్ష బూనుటకు ఇంకను నీవు ప్రయత్నింపవైతివి. సామ్యము చెప్పనట్లు, “పిల్లా! లెమ్ము! నీ పెండ్లి నీకోసము కనిపెట్టుకొని ఉన్నది!” అని అకస్మాత్తుగా వధువును నిద్రనుండి లేపుటవంటిదికాదు జ్ఞానసాధన. ఏ యుగమున నైనను ఏ కొలదిమందియో జ్ఞానము నందగలరు; కావున “హతోవా జిత్వావా” అను రీతిని అఖండదీక్షతో సాధనచేయవలయును—ఇది నా పురాతన పద్ధతి—నీకు తెలిసినదే కదా. నవీన సన్న్యాసినామకుల జ్ఞానాడంబరమునుగూర్చి నాకు బాగుగా తెలియును... బృందావనమున—తోనున్నవాడు బంగారముచేయుట నేర్పు

కొని “పక్కాజ్ఞాని” యైనాడట!... శ్రీరామరక్ష! నీవును “తథాస్తు!” అనవచ్చును!

...నేనిక పవ(నా)హరి బాబావద్దకుగాని, మఱి యే మహానీయునివద్దకుగాని వెళ్లదలచుకోలేదు—వారు పరమ సంకల్పమునుండి దృష్టిని మఱియారు. ఇక తిన్నగా గమ్యస్థానమునకే!

...మీ రెవ్వరును ఇచటికి రానక్కఱలేదు. ఆత్మ శ్రేయము నరయక అనేకులు ఒకచో గుమికూడుటవలన ఏమి లాభము? మతిమాలినవారై సదా ఒకచోటినుండి మఱియొక చోటికి తిరుగుచుండకుడు—అదియంతయు చాల మంచిదే—కాని మీరు వీరులు కావలయును.

నిర్మానమోహో జిత సద్గ దోషా

అధ్యాత్మనిత్యా వినివృత్తకామాః,

ద్వంద్వైర్విముక్తాః సుఖదుఃఖ సంశ్లే

ర్గచ్ఛన్త్యమూఢాః పదమవ్యయం తత్.

(గీత. 15-5.)

“మానమోహములు త్యజించి, సంగదోషమును జయించి, ఆత్మనిరతులై, నివృత్తకాములై, శీతోష్ణాది ద్వంద్వములందు సములై జ్ఞానులు నా శరహితమైన పదమును — మోక్షమును — ప్రాపింతురు. — ఆపుడు, — వివేకానందుడు.

(24)

అక్టోబర్, 14-4-1891.

స్నేహస్పద—, ...స్వార్థరహితుడవు అగుటకు బ్రయత్నింపుము, అకలంకుడవగుటకు బ్రయత్నింపుము—
సమస్త ధర్మతత్త్వము ఇదియే...—ఆవుడు,
—వివేకానందుడు.

(25)

ఆది, 30-4-1891.

స్నేహస్పద—, ఆ బ్రాహ్మణబాలునికి ఉపనయనము చేసితివా? సంస్కృతము చదువుచున్నావా? ఎంతవఱకు నచ్చినది?... మొదటిభాగము ముగించినావనుకొందును. నీ శిష్యుడను శ్రద్ధగా చేయుచున్నావా? లేనియెడల శ్రద్ధ వహింప బ్రయత్నింపుము. “Seek ye first the kingdom of God and all good things will be added unto you.” (భగవంతు నశ్వేషించువానికి సకల శుభములును చేకూరును—మైఖేల్.) * ...వత్సలారా! ధర్మరహస్యము వాదములందును సిద్ధాంతములందును లేదు, ఆచరణలో నున్నది. మానవుడు సజ్జనుడై సత్కార్యములు చేయవల

అనన్యాశ్రిత మన్తోమాం యే జనాః పర్యుపాసతే,
తేహం నిత్యాభియుక్తానాం యోగక్షేమం వహామ్యహమ్.

(గీత. 9-22).

“ఎవరు ఇతరచింతలనువీడి నన్నే ఉపాసించుచుందురో వారి యోగక్షేమములను నేను వహింతును.”

యను—ఇదియే పరమార్థము. “Not he that crieth ‘Lord’, ‘Lord’, but he that doeth the will of the Father.” ‘ఈశ్వరా!’ ‘ఈశ్వరా!’ యని యటచునట్టి వాడుకాడు, ఈశ్వరాజ్ఞను పరిపాలించువాడే ఈశ్వరభక్తుడు...ఆశీస్సులు. —మీ వివేకానందుడు.

మఱియొకమాట. లోకమువలన అప్పుడప్పుడు ఒడుదొడుకులు కలుగుచుండినయెడల ‘కంగాడపడకు’; శీఘ్ర కాలముననే అంతయు చక్కబడును.

(26)

హంబాయి, 20-9-1892.

పండితచుహాశయా—మీరు వ్రాసినలేఖ సకాలమున అందినది. అనర్హుడనగు నన్ను మీరు అంతగా స్లాఘించుటెందులకు? “None is good, save One, that is, God” అని ఏనుప్రభువు చెప్పినట్లు, “ఒక్కరుతప్ప మఱెవ్వరును యోగ్యులుకారు, ఆ ఒక్క రెవ్వరనిన, భగవంతుడు.” మిగిలినపారందఱును వానికి నిమిత్తమాత్రులు. భగవానునకును అర్హులగు మహనీయులకును జయమన జెల్లునుగ ని నావంటి అనర్హునకు జెల్లునా? “ఈ భృత్యుడు ఈ బత్తెమునకు తగడు.” అదిగాక నావంటి యొక పకీరునకు ఏవిధమైన స్తోత్రమునకును అధికారములేదు. తనవిధిని నిర్వర్తించినందులకు మీ సేవకుని మీరు స్లాఘింతురా?

...ఇక మఱియొక విషయము...మనదర్శనము లన్నిటియందును ఏదియో యొక సామాన్య ప్రతిపాదనమును పురస్కరించుకొని మహానూత్నమైన యుక్తులు బయల్పెడలు

చుండును. కాని యా ప్రతిపాదనములేక ప్రతిష్ఠ యెంత ఆభాసముగా నుండవలయునో అంత ఆభాసముగా నుండ వచ్చును. ఈ సామాన్య ప్రతిపాదనము లెంతవఱకు సత్యములో అడిగినవారును, అరసినవారును ఎన్నడును లేరైరి. స్వతంత్రవిజ్ఞానమని చెప్పుకొనదగినది మనకు ఇంచుమించుగా ఏమియు లేదయ్యెను; అందువలననే పరిశీలన ఫలితములును, సామాన్యకరణముపై నాధారపడియుండునవియునగు శాస్త్రములు మనకు కొఱవడినవి. ఎందుచేత?—రెండు కారణములు కనిపించుచున్నవి;—ఒకటి శాస్త్రపరత్వముకంటె విశ్రాంతిని ధ్యానమును విశేషముగా అభిలషింప మనలను నిర్బంధించు ఘోరమైన ఉష్ణము; రెండవది ఆచార్యులు, పురోహితులునగు బ్రాహ్మణులు దూరదేశములకు ఎన్నడును పయనింపకుండుట. దూరదేశములకు ప్రయాణమొనర్చిన వారు లేకపోలేదు, కాని వారు సర్వసాధారణముగా వర్తకులు—అనగా స్వభావపేక్షచేనేమి, మతాచార్యకైతవముచేనేమి, ధీవికాసమునొందు సామర్థ్యమునంతను కోల్పోయినవారు. కావున వారు తెల్పిన విషయములు మానవ విజ్ఞానమును పెంపొందించుటకుబదులు దానిని క్షీణింపజేసినవి. వారి పరిశీలన సరియైనదికాదు; వారు తెల్పిన వృత్తాంతములు అతిశయోక్తులు; అవి సత్యమును పూర్తిగా మఱుగు చేసినవి.

కావున మనము ప్రయాణము చేయవలయును, విదేశయానము చేయవలయును. సాంఘికయంత్రము ఇతరదేశములలో ఎట్లు నడచుచున్నదో కనుగొనవలయును, మన

జాతీయతను మఱల సజీవమొనర్చుకొనవలయునన్నచో ప్రపంచమందలి యితరజాతుల మానసములెట్లు ప్రవర్తించుచున్నవో బాహుళ్యముగా అరయవలయును, వారితో రాకపోకలు గలిగియుండవలయును. అన్నిటికంటెను జనసామాన్యమును హింసించుట మానవలయును, ఆహా! దేశమెంత దౌర్భాగ్యస్థితిలోనికి దిగినది! మాలడు మాలడుగనే ఎవ్వరి యొద్దకైనను వచ్చినపక్షమున వానిని మహామారినలె తఱుమగొట్టుదురు. కాని యే 'ఫాదిరి' నలననో తలపై గిన్నెడు నీటిని పోయించుకొని, యెంత శిథిలమైనదికానిండు, ఒక గోటును వెన్నునకు తగిలించుకొని శుద్ధసనాతన హిందువుని గదిలోనికి వచ్చినంతనే, వానికి మనఃపూర్వకమగు ప్రత్యుత్థానములును గంభీరమగు కరచాలనములును! వీనిని (ఈ మర్యాదలను) నిరాకరింప సాహించువా డెవ్వడును కానరాడు!! ఇంతకంటె దౌర్భాగ్యము వేఱుండునా? ఆ ఫాదిరీలు ఈదక్షిణ హిందూ దేశమున ఏమిచేయుచున్నారో వచ్చిచూడుడు. హీనజాతు లనబడువారిని లక్షలకొలది మందిని వారు తమ క్రైస్తవమతములోనికి లాగుకొనుచున్నారు; ఇక అగ్రజాతులు ప్రజాపీడనమున నివమాడుచున్న తిరువాన్కూరులో—ఎచ్చట ప్రత్యంగుళము నేలకును బ్రాహ్మణులే భూస్వాములై యున్నారో అట్టి తిరువాన్కూరులో—ఎచ్చట రాజకుటుంబస్త్రీలుకూడ బ్రాహ్మణులకు ఉంపుడుకత్తెలై జీవించుట మహాగౌరవప్రదమని తలతురో అట్టి తిరువాన్కూరులో—ఇంచుమించు నాల్గవపంతు జనాభా క్రైస్తవమతములోనికి దిగినది! నేను వారిని నిందింపజాలను...

ఓ పరమేశ్వరా! లోకమున ఎప్పుడు, ఎప్పుడు, సాభాత్రము వెలయునో కదా!—భవదీయుడు, —వివేకానందుడు.

(27)

బొంబాయి, 22-5-1898.

దివాన్ నుహాశయా—...లోకమున ఉత్తమోత్తములు సైతము మహాపదలపాలగుచుండును. దీనికి హేతువు కాన్పింపకుండుగాక, కాని సమస్తము సారమునుబట్టి చూచినచో యోగ్యముగనే యుండుటయు, బాహ్యమున అల్ల కల్లోలము తోచినను అంతరంగమున అనంతప్రేమ సౌజన్యములు వెలయుచుండుటయు నా జీవితానుభవము. ఈ యంతరంగమును ప్రాప్తింపకుండునంతవఱకు బాధపడుచుండుము, కాని యాయనంతశాంతి మండలమును ప్రాప్తించినంతనే యిక నుడిగాడ్పులు చెలరేగుగాక, తుపానులు వీచుగాక, యుగాచల నిర్మితసౌధము చలింపజాలదు...—మీ స్నేహస్పదుడు, —వివేకానందుడు.

(28)

అమెరికాకు వెడలుటకు ముందు వంగదేశమునందలి యొక శిష్యురాలికి స్వామి వ్రాసిన లేఖ

బొంబాయి, 24-5-1898.

అమ్మా—... సదా శ్రీకృష్ణభగవానునకు ఆత్మార్పణము గావించుకొనుము. మనము భగవంతునిచేతిలో కేవలము కీలుబొమ్మలమని సదా జ్ఞప్తిలో నుంచుకొనుము. సదా నిర్మల హృదయవై యుండుము. థలీ! వాక్కర్మములందేగాక భావ

ముననై తము కాలుష్యము నొందకుండుటకుగాను శ్రద్ధవహింపుము; శక్తికొలదియు ఒరులకు మేలుచేయ బ్రయత్నింపుము. త్రికరణశుద్ధిగా భర్తను సేవించుటయే నారీమతల్లల పరమ ధర్మమని జ్ఞప్తిలో నుంచుకొనుము. అపకాశము లభించి సంతవఱకు భగవద్గీతను పఠింపుము. తల్లీ!... 'దాసి' యని సంతకము చేసితి వేల? శూద్రులును వైశ్యులును—'దాసుడు', 'దాసి' యని యిట్లు వ్రాలుచేయవచ్చును కాని బ్రాహ్మణులును క్షత్రియులును—'దేవుడు', 'దేవి' యని యిట్లు వ్రాలుచేయవలయును. అదిగాక యీ జాతిభేదాదులు మన నవీన బ్రాహ్మణపండితంమన్యుల కల్పనలు. ఎవరు ఎవరికి దాసుడు, లేక దాసురాలు? ఎల్లవారును పరాత్పరుడగు హరికి దాసులు...తల్లీ! ఇంతకంటె వ్రాయుట అనావశ్యకము; నీ క్షేమార్థము నదా భగవంతుని ప్రార్థించుచున్నా నని గ్రహింపుము...—ఆశీస్సులతో విశ్వసనీయుడు.

—వివేకానందుడు.

(29)

క్రియుష్మంతుడగు—, ...ఒక్కమాట. మఱల నిన్ను నేను చూడజాలకపోవచ్చును—ఈ సంగతి మఱవకము. నీతి నియమములను పాలింపుము. ధీరుడవై యుండుము. ఏ విషయముననైనను హృదయపూర్వకముగా వర్తించు వ్యక్తివికమ్ము. నైతికనియమములను వీసమైనను దాటరాదు నుమీ. ప్రాణాంతకమగు పరిస్థితులలోనైనను ధైర్యమును విడనాడకుము. వివిధమతసిద్ధాంతములనుగూర్చి మనస్సును

కలవర పెట్టుకొనకుము. పిఱికిపండలు మాత్రమే పాపము చేయువాడు, ధీరులు ఎన్నటికిని—భావమందైనను—పాపము చేయరు. స్వయముగా ధీరుడవై ప్రస్తుతము నీ సంతోష మందున్న...ను ధీరులుగను ధర్మపరులుగను దీనులయెడ సానుభూతిపరులుగను ఒనర్చుము. వత్సలారా! ధైర్యము, ధార్మికనిష్ఠ—ఇంతకంటె మీకు వేటొక పరమార్థములేదు. పిఱికితనము, పాపాచరణము, చార్జన్యము, చార్బల్యము— అనునవి లేనిచో మిగిలినదంతయు స్వయముగ నే లభించును... మఱియు నీతో ఎన్నడును... ఏ నాటకశాలకును దీసికొని వెళ్లకు, చార్బల్యహేతువగు ఏ ప్రదర్శనమును వినోదమును ఎన్నడును జూడనీయకు. —ఆపుడు. —వివేకానందుడు.

(30)

నాయనలారా! పిఱికిపండలును దుర్బలులును మాత్రమే పాపమునకు ఒడిగట్టుదురు, అసత్యములాడుదురు. ధీరు లెప్పుడును ధర్మనిష్ఠులైయుందురు. ధార్మికులై యుండ బ్రయత్నింపుడు, ధీరులై యుండ బ్రయత్నింపుడు, ఆర్ద్రహృదయులై యుండ బ్రయత్నింపుడు. —మీ వివేకానందుడు.

(31)

యొకొహమా, 10-7-1898.

స్నేహస్పద—, ...కొలంబో, పినాంగ్, సింగపూరులకు పిమ్మట హాంగ్ కాంగులో ఆగితిమి. ఇచటికి వచ్చినచో మీకు చైనాను జేరినట్లు తోచును, చైనా దేశస్వభావము అంత విశేషముగా ఇచట గోచరించును. కృషియంతయు,

వ్యాపారమంతయు చై నావారి చేతులలోనే ఉన్నట్లు కాన్పించును. ఇక హాంగ్ కాంగే నిజమైన చై నా. ఓడకు లంగరు వేసినంతనే మిమ్ము నేలమీదికి గొనిపోవుటకు వందలకొలది చై నాదేశపు పడవలువచ్చి చుట్టుముట్టును. రెండు చుక్కానులతోగూడిన యీ పడవలు చాల విచిత్రముగా నుండును. సరంగు కుటుంబసహితముగా పడవలోనే కాపురముండును. ఒక చుక్కానిని తన చేతులతోను మఱియొకదానిని పాదములతోను నడపుచు వానిభార్య సర్వసాధారణముగా చుక్కానివద్ద నుండును. నూటికి తొంబదింట ఒక పసిబిడ్డ ఆమె నడుమునకు గట్టబడియుండుట కాననగును. ఆ బిడ్డ కాలుసేతులుమాత్రము స్వేచ్ఛగా విడువబడియుండును. ఇప్పుడు బరువుల నీడ్చుచు, ఇప్పుడు మహాచాక చక్రమున పడవనుండి పడవమీదికి లంఘించుచు, ఆమె కోలాహలముగా పనిచేయుచుండ మన చిన్నిబుడుతడు—John Chinaman—కిక్కులుమనకుండ ఆమె నడుమునుండి వ్రేలాడుచుండుట అతి విచిత్రముగా నుండును. ఇక పడవలును పొగయోడ వెనుకనుండు చిన్నచిన్న నావలును, ఓ! గుంపులు గుంపులుగా లోనికి చొలుచుకొనివచ్చుచుండును, బయటికి వెడలుచుండును. ఈ కోలాహలమున పిలకతో సహా మన బుడుతని తల ఎపుడు పొడియైపోవునో అనిపించును—కాని యా కుట్టనికి కేవలము నిశ్చింత. ఈ వ్యాపారజీవనపు టట్టహాసము వీగమైనను వాని నాకర్షించునట్లు అగపడదు; వ్యాపారాందోళనమున మునిగి తేలుచున్న తల్లి పదేపదే తనకిచ్చు చిన్నబియ్యపు రొట్టెముక్కయొక్క

తత్త్వము నరయుచు ఆతడు సంతృప్తుడై యుండును. చైనా బిడ్డడు మహావేదాంతి. మీ హిందూ దేశపు కుట్టుడు ఇంకను ప్రాకుచు. దేశుచుండునట్టి స్థితిలో ఆతడు పరమశాంతముగా పనిచేయవెడలును. ఆవశ్యకతయొక్క తత్త్వము అట్టిది. చైనా దేశీయులును హిందూ దేశీయులు నిర్జీవనాగరకతయందు చదికిలబడియుండుటకు వారి పరమదారిద్ర్యమే ఒక కారణము. సామాన్య స్నేహద్రవ్యనికిగాని చైనా దేశీయునికిగాని దైవనిజ జీవనసమస్యయే మహా ఘోరమైయుండ, మఱి దేవినిగూర్చి కాని ఆతడు చింతింపజాలకున్నాడు.

...హాంగ్ కాంగ్ లో మేము మూడునాళ్లు ఉండి, ఒక నదియొక్క ఉపరిభాగమున ఎనుబదిమైళ్ల దూరమున నున్న కాన్ టన్ అను పట్టణమును జూడబోయితిమి. ఏమి జీవనాందోళనము! ఇంచుమించుగా నీటిని కప్పివైచిన ఏమి అసంఖ్యాకమైన పడవలు! వాణిజ్యమును సాగించుపడవలే గాక, నివసించుట కుపయోగపడునవి వందలు. వానిలో అనేకము చాల చక్కనివి, బహువిస్తీర్ణమైనవి. చుట్టును గల వసారాలతో, నడుమ వీధులతో, రెండు మూడు అంతస్తుల యెత్తున నిజముగా అవి పెద్ద భవనములు—ఇక నివియన్నియు నీటిపై దేలియాడుచుండును!

చైనా ప్రభుత్వముచే విదేశీయులుండుట కొనగబడిన చిన్నప్రదేశమున మేము దిగితిమి. మా చుట్టును నదికిరువంకల మైళ్లపర్యంతము చొలుచుకొనివచ్చుచు, పొంగుచు, పోరాడుచు, ఘోషించునట్టి మహాజనసముద్రము—మహా

నగరము—వ్యాపించియున్నది. కాని యింత జనాభాతో, ఇంత వ్యాపారసంకులముతో గూడియున్నను ఈ పట్టణమంతటి పరమాసహ్యమైన పట్టణమును నేనెన్నడును చూడలేదు,—ఆ యసహ్యత పురిపాఠిశుద్ధ్యవిహీనతచే గలుగునున హిందూదేశపు పట్టణముల అసహ్యతనంటిదికాదు సుమీ—ఆ మాటకువచ్చిన, చైనాదేశీయులు చెత్తిన అణుమాత్రమైనను ఊరక పోనీయరు; ఇక నేమన చైనామానవుడు జన్మమున నెన్నడును స్నానము చేయనని శిష్యము పట్టినట్లు కనిపించును! ప్రతి గృహమును ఒక అంగడియే, జనులు పై యంతస్తులో మాత్రమే నివసించుదురు. వీధి వెంట వెడలుచుండ, ఇరువైపులను ఉన్న అంగడులు మనకు తగులు నేమో యనునంతటి ఇటుకుగా నుండును. ప్రతి పది బారలకును ఒక మాంసపు దుకాణము, ఇక వానిలో కుక్కమాంసమును పిల్లిమాంసమును అమ్ము దుకాణములుగూడ కలవు. కాని చైనావారిలో పరమదరిద్రులు మాత్రమే కుక్కలను పిల్లులను తిందురు.

చైనాలో కులీనస్త్రీలు పరులకు కనిపించరు. ఉత్తర హిందూదేశమున మన స్త్రీలకు ఎంత రాణివాసమో, వారలకంతటి రాణివాసము. కార్మికజాతులలోని స్త్రీలుమాత్రమే పరులకు కనబడుదురు. వీరిలోకూడ మీ చిన్నిబిడ్డ పాదముల కంటెను చిన్నపాదములుగల స్త్రీ అప్పడిప్పడు కనిపించుచుండును, కాని యీ స్త్రీలు కంటుదురనియు దూకుదురనియునే కాని నడతురని చెప్ప వలనుపడదు.

నే న నేక చైనాదేశీయులను జూడ వెడలినాను.

కాన్ టన్ లో అత్యున్నతమైన దేవాలయము ప్రథమ బౌద్ధ చక్రవర్తియొక్కయు మొదటి ఐదువందల బౌద్ధశిష్యుల యొక్కయు జ్ఞాపకార్థము నిర్మితమైయున్నది. ఐనను అందు ప్రధాన విగ్రహము బుద్ధునిదే, ఆతనికి పిమ్మట దిగువను చక్రవర్తియు ఇరువైపులను శిష్యులును ఆసీనులై యున్నట్లు అన్నియు కట్టితో అతిరమణీయముగా చెక్కబడి యుండును.

కాన్ టన్ నుండి తిరిగి హాంగ్ కాంగునకును అటనుండి జపాన్ నకును పయనించినాము. మేము చేరిన మొదటి ఓడ రేవు 'నాగరకి'. కొన్నిగంటలగుసరికి దిగి పట్టణవీధులగుండ బండిపై పయనించినాము. ఏమి వ్యత్యాసము! జపాన్ దేశీయులు ప్రపంచమందలి పరిశుభ్రమైన జనులలో ఒకరు. ప్రతివస్తువును చక్కగా, పొందికగా నుండును. ఇంచు మించుగా వారి వీధులన్నియు విశాలములై, తిన్ననివై, క్రమగతిని నిర్మితమై యలరారుచుండును. వారి చిన్న యిండ్లు పంజరములవలెనుండ, (Pine) దేవదారువృక్షములతో సదా పచ్చనివై యొప్పు చిన్నచిన్న కొండలు ఇంచు మించుగా ప్రతిపట్టణమునకును గ్రామమునకును వెనుకతట్టున వెలయుచుండును. కుటుచికాయములతో, చక్కని శరీర చ్చాయతో, విచిత్రమగు దుస్తులతో నొప్పు జపాన్ దేశీయులు,—వారి నడత, ధోరణులు, హావభావములు, అన్నియు చిత్రోపమములు. జపాన్ దేశము సాగసునకు తావలము! చిన్నచిన్న పొదరిండ్లతో, పచ్చికబయళ్లతో, చిన్నతాతివం తెనలతో, కృత్రిమతోయములతో, దేశీయ

వైఖరిని నిర్మితమై యొప్పు నొక యుద్ధానము ఇంచుమించు ప్రతి గృహమునకును వెనుకతట్టిన వెలయుచుండును.

* * * *

ప్రస్తుత కాలావశ్యకతను గుర్తింప జపాన్ దేశీయులు పరిపూర్ణ ప్రబోధము నొందినట్లు కాన్పించును. వారి సైన్సికో డ్యోగులలో నొకడు కనుగొనినదియు, అనుపమానమని చెప్పబడునదియు నగు తుపాకులతో సర్వాంగీణమై వెలయు సైన్యము వారి కిప్పుడు కలదు. ఇదిగాక వారు తమ యుద్ధ నౌకాదళమును అనవరతము అభివృద్ధి నొందించుకొను చున్నారు.

ఇక వారి నిప్పుపెట్టె కర్మాగారములో! చూడ సాంపై నవి; తమకు కావలసిన సమస్తము వారు తమ దేశము లోనే నిర్మించుకొన దీక్ష వహించియున్నారు. చైనా జపాన్ దేశములకు నడుమ పయనించు జపాన్ దేశపు వాణిజ్యనౌకాదళము ఒకటి కలదు; అది అచిరకాలముననే బొంబాయి యొకొహామాలమధ్య చరింప నుద్యమించుచున్నది.

నేను దేవాలయములను కావలసినన్ని చూచినాను. పురాతన వంగలిషిలో వ్రాయబడిన కొన్ని సంస్కృతమంత్రములు ప్రతి దేవాలయమందును గలవు. అర్చకులలో ఏ కొలదిమందికి మాత్రమో సంస్కృతము తెలియును. కాని వారు ధీమంతులు. అభివృద్ధి నిమిత్తము నవయుగాభి నివేశము అర్చకులనుగూడ ఆవహించినది. జపాన్ దేశమును గూర్చి నా మనసులో నున్నదంతయు ఒక చిన్నలేఖలో

వ్రాయజాలను. మన యువకులు పదులకొలది, వందలకొలది, ప్రతి సంవత్సరము జపాన్ దేశమును దర్శింపవలెనని మాత్రమే నేను కోరెదను. జపాన్ దేశీయులకు భారతదేశ మింకను సద్విషయముల కన్నిటికిని, ఉన్నతతత్త్వముల కన్నిటికిని పీఠస్థలి. ఇక...జీవితమంతయు అర్థరహితప్రసంగ ములుచేయు వట్టి 'కబుర్ల రాయల్లు' అగు మీరో, ...వచ్చి జపాన్ దేశీయులను జూచి సిగ్గుచే తలనంచుకొనుడు. స్వమత దురభిమానమున మతిహీనులగు మీరు బయటికి వచ్చి నంతనే జాతిభ్రష్టత సిద్ధించును, మీరు, పాపము! ఈ యాహారము స్పృశ్యమా, ఆ యాహారము స్పృశ్యమా— అను చర్చలతో శక్తిసామర్థ్యములనన్నిటిని శతాబ్దులనుండి వ్యయించుచు, బహుయుగ పర్యంతమగు సాంఘిక రాక్షస శాసనములచే మానవత్వ మనునది అడుగంట, కరుడుకట్టిన ఛాందసముచే, మూఢవిశ్వాసములచే, తలదిమ్మెత్త, శతాబ్దు ముల కొలది చదికెలబడియున్న మీరో, మీ స్థితి యెట్లు న్నది? ఇక మీ రిప్పుడు చేయుచున్నదేమి?... 'పుస్తకం హస్తభూషణమ్' అనునట్లు చేతులలో పుస్తకములతో సముద్రతీరమున విహరించుచు, ఐరోపాధీసంజాతమైన యే శాస్త్రములనుండియో నాలుగు ముక్కలు ముక్కున కంటించుకొని వాని నేకరువుపెట్టుచు, యావదాత్మను ముప్పది రూకల 'గుమస్తా పదప్రాప్తి' పై, లేదా, యువభారతదేశ మునకు ఆశాపరమావధి యనదగు 'లాయరుపదవి'పై లగ్న మొనర్చి—యిక ప్రతి విద్యార్థియు యుద్బాధచే అల్లాడు పిల్లలపటాలము ఆహారముకొఱకు 'కాకురు బీకురు' మనుచు

దన వెంటబడి దేవిరించుచుండ—మీ రిప్పుడు చేయుచున్న దేమి? మిమ్ములను, మీ వృత్తకములను, మీ గౌనులను, మీ విశ్వవిద్యాలయ బిరుదములను—సర్వము ముంచివేయ జాలినంత నీరు సముద్రమున లేదా?

అందు, మీ పౌరుషమును బ్రకటింపుడు! సదా పురోవృద్ధిని అరికట్టు పురోహితబ్రువులను మతాచార్యులను లేశమును లెక్కనేయకుడు! ఏలందురా, వారి మనస్సు లిక మాటవు, వారి హృదయములు వికసింపవు. తరతరముల నుండి వచ్చుచున్న మూఢవిశ్వాసములును రాక్షసశాసనము లును వారిని కన్నతల్లులు. మతాచార్యకై తనమును కూకటి వెళ్లతో పెల్లగించివేయుడు! మీ కూపములనుండి వెలువడి జాహాటముగా నలువైపులను దిలకింపుడు. ప్రపంచమందలి వివిధజాతు లెల్ల ముందంజవేయుచున్నవో చూడుడు. (సోదర) మానవుని మీరు ప్రేమింతురా? స్వదేశమును మీరు ప్రేమింతురా? ప్రేమించుచో రండు, ఉన్నతపరిస్థితు లకై, యోగ్యతరస్థితిగతులకై నడుముగట్టుదము; వెనుకకు జూడకుడు. సన్నిహితులును ప్రియతములును విలపించినను వెనుకకు జూడకుడు! ముందునకేగాని వెనుకకు జూడవలదు!

భారతనూత వేలకొలది యువకుల త్యాగమును గోరుచున్నది; వలయునది ఇట్టి యువకుల మనోబలము, పశులముకాదు. పాషాణతుల్యమగు మీ నాగరికతను— ఆచారములను—సడలింప భగవత్ప్రేరణముననే ఆంగ్ల ప్రభుత్వ మిచటికి వచ్చినది, ఇక భారతదేశమున ఆంగ్లేయు

లకు ఆస్పదమొసగ మొదట తోడ్పడిన జనులను సమకూర్చి నది చెన్ననగరమే. మీ తండ్రి తాతల నిరంకుశాధికార ముచే పశుతుల్యముగా జేయబడిన మీ దరిద్రసోదరకోటి నుద్ధరించుటకై — నూతన పరిస్థితులను గొనివచ్చుటకై — పేదలయెడ సానుభూతిని—క్షుధార్తులగువారి కడుపుమంట చల్లార్ప బట్టెడన్నమును—జనసామాన్యమునకు విద్యను— చేకూర్చుటకై — ప్రాణముల నర్పించు త్యాగులను చెన్న నగరము ఇప్పుడు ఎందఱను సమకూర్పగలదు? — ఆప్పుడు, — నివేకానందుడు.

మఱియొక మాట. వలయునది శాంతము, నిరాడంబరము, అచంచలమునైన కృషి—అంతియేకాని వార్తా పత్రికా వంచనకాదు, పేరు ప్రతిష్ఠలకై ఉబలాటముకాదు, ఈ సంగతి సదా జ్ఞప్తిలో నుంచుకొనుడు, — నివేకానందుడు.

(32)

మెసాచుసెట్స్, 20-8-1898.

స్నేహస్పద—, ... ఇక్కడ నే జేయవలసిన వ్యయము అతి ఘోరముగానున్నది. సగటున దినమునకు నాకు ఒక పౌండ్లు (అనగా ఇంచుమించు రూ. 13-4-0) అగును; ఒక పొగచుట్టవెల మన లెక్క ననుసరించి ఎనిమిదణాలు. అమెరికాదేశీయులు ధనమును నీటివలె వ్యయింతురు, వారంతటి ధనికులు; శాసననిర్బంధముచే వారు ప్రతివస్తువు యొక్క వెలను ప్రపంచమందలి మఱియే యితర జాతియు

సమీపింపజాలనంతగా పెంచియుంచెదరు. సామాన్యుడగు ప్రతి కూలివాడును దినమునకు తొమ్మిది లేక పది రూపాయలను సంపాదించి ఖర్చుచేయును. బయలుదేలుటకు ముందు మనకుండిన పెద్దపెద్ద ఆశలన్నియు పటాపంచలగుటయు ఘోరిపరిస్థితులను నేనిపుడు ఎదుర్కొనవలసినచ్చుచున్నది. ఈ దేశమును వీడి భారతదేశమునకు మజలుదమని నూలుసార్లు అనుకొంటిని. కాని నేనిపుడు కృతనిశ్చయడనై యున్నాను. నాకు ఒక ఈశ్వరాదేశము కలదు; మార్గమేదియు కానరాకున్నను పరమేశ్వరుడే మార్గమును జూపును. జీవనమో, మరణమో, ఏమి ప్రాప్తించినను సరియే నా కార్యమును నేను వీడరాదు.

నేనిపుడు బోస్టన్ సమీపమందలి యొక గ్రామమున వృద్ధురాలగు నొక యిల్లాలికి అతిథి నై యున్నాను. రైలు బండిలో అకస్మాత్తుగా నా కామె పరిచయము కలుగుటయు నన్నామె తన యింటనుండుమని యాహ్వానించెను. ఆమె యింటనుండుటవలన దినమునకు నా ఒకపాండ్లు వ్యయమును కూడివచ్చుట నాకొక లాభము, తన స్నేహితుల నిచటికి పిలిచి, హిందూదేశమునుండి వచ్చిన వింతను జూపుట ఆమె కొక లాభము! ఇదియంతయు సహింపవలసియున్నది. ఉపవాసము, చలి, నా విచిత్రపు దుస్తులను జూచి వీధులలో వెక్కిరింపులు, లేవిడిగొట్టుచు పిల్లలు నన్ను వెంబడించుటలు—వీని నన్నిటిని నే నెదుర్కొనవలసియున్నది. కాని నాయనా! అష్టకష్టములు పడవిదే ఏమనకార్యమును ఎవ్వరును సాధించియుండలేదు సుమీ.

...ఇది క్రైస్తవుల దేశమని—మఱియే యితర మత ప్రభావముగాని ఇంచుమించుగా నిచట బండినున్న యని గ్రహింపుడు. ఇక నేనో, లోకమున ఏ మతస్థుల ద్వేషముచు—అస్థుల ద్వేషమును—లేశమును లక్షించువాడనుకాను. నే నిచట మేరీ (Mary) మాతృపుత్రుల నడుమ నున్నాను. ఏనుప్రభువే నాకు తోడ్పడగలడు. హిందూమత విశాలాశయములనినను, ఏనుప్రవక్తయెడ నా ప్రేమమనినను వారికి మిక్కిలి మక్కువ. ఆ మహనీయునకు విరుద్ధముగా నే నేమియు బోధింప రాలేదని వారికి తెల్పుదును.

...తామసింపకు, నాయనా! ధైర్యము బూనుము. భారతదేశమున మనము ఘన కార్యములొనర్ప విధినిమంత్రి తులనైయున్నాము. నమ్ముము నా మాట. మనము చేసి తీరెదము. అనుతాపముగల మనమే—దరిద్రులము, తృణీ కృతులము నగు మనమే—అంతియేకాని—వారు కాదు.

స్త్రీల చెరసాలకు పరీక్షాధికారిణియగు...నామె నిన్న యిచటికివచ్చెను. దీనిని వారిచట చెరసాల యనరు, ప్రవర్తనసంస్కరణశాల (Reformatory) యందురు. అమెరికాలో నేజూచిన మహాఘనవిషయ మిది. ఎంత చక్కగా, ఎంత యదృతముగా ఫైదీల నాదరించి, వారి ప్రవర్తనమును దిద్ది, సమాజమున కుపకరించు సభ్యులుగా జేయుదురో చూచితీరవలయును. ఇక భారతదేశములోని దీనులను, నిమ్నజాతులను కూర్చి తలచిన గుండె బ్రద్దలగును. వారి కిక తరణోపాయమేలేదు. పేదలకు, దీనులకు, పాపు

లకు భారతదేశమున మిత్రులెవ్వరు? విశ్వప్రయత్నము చేసినను వారికి గతి కానబడదు... క్రూరసంఘ తాడనము లచే క్రుంగి కృశించుచు వారు తాము మానవులమను మాటనే మఱచిరి. ఇందులకు ఫలితము దాస్యము, బాని సత్వము. ఇటీవల ఆలోచనాపరులు దీనిని కనుగొనిరి కాని, ప్రారబ్ధవశమున సనాతనధర్మమున కీ దోషము నంటగట్టిరి; లోకమున అతిదివ్యమైన మతమును ధ్వంసముచేయు టాక్కటే బాగుచేయుటకు వారికి కనబడిన మార్గము. నాయనా! నామాట వినుము, భగవదనుగ్రహమున కీలకము కనుగొంటిని. మతమున—ధర్మమున—ఏ దోషమునులేదు. సమస్తజీవులును కోటిగుణితమైన మీ యాత్మయే యని మీ మతము—మీ సనాతనధర్మము—బోధించుచున్నది. ఏతడనుష్ఠానలోపము, సానుభూతిలోపము—ఉన్నలోపమిది. భగవానుడు బుద్ధిమార్గమైన మఱల మీ వద్దకు వచ్చి సాను భూతి నందుటెట్లో, పేదలయెడ—దీనులయెడ—పావుల యెడ—సానుభూతి నందుటెట్లో బోధించినాడు, కాని మీరు వినలేదు. మాయాసిద్ధాంతములచే రక్కసులను భ్రమింప జేయుటకై ఆత డిచటికి దిగెనని మీ మతాచార్యులు ఒక ఘోరగాఢను గల్పించినారు! నిజమే, మనమే ఆ రక్కసు లము, కాని యాతని తత్త్వములను నమ్మినవారు కాదు. యూదులు ఏసుప్రభుని కాదని, నాటినుండియు ప్రతివాని చేతను మొట్టికాయలను దినుచు, కొంపయును గోడును లేక ప్రపంచమంతటను బికారివాండ్రై యెట్లు తిరుగుచున్నారో అట్లే మీరును మిమ్ములను పాలించుట పాడియని తోచిన

జాతికెల్ల దాస్యముచేయుచున్నారు. ఓ క్రూరులారా! మన దేశమున నొకవైపున మీ రాక్షసాధికారమును మఱియొక వైపున నీచదాస్యమును తాండవించుచుండుట మీకు గోచరించుచుండుట లేదే! బానిసత్వమును రాక్షసాధికారమును బ్రత్యామ్నాయములు.

సముద్రయానమునుగూర్చి పుదుచ్చేరిలో ఒకనాడు సాయంకాలము మేమొక పండితునితో జర్చించుట... జ్ఞప్తి యుండవచ్చును; ఆతని సూరి చేష్టలను 'క దా పి నా' * లను ఎన్నటికిని మఱవజాలను! హిందూదేశము ప్రపంచమున అత్యల్పభాగమని ఈ పండితు లెఱుగరు, పాపము! ఆ సుందర దేశమున ఒండ్ంటి కణప యన్నించుచు ప్రాకులాడు ముప్పదిమూడుకోట్ల వానపాములను లోకమంతయు అతి హేయముగా జూచుచున్నదని వా రెఱుగరు, పాపము! మతధర్మములను ధ్వంసము చేయుటచే గాక, సనాతనధర్మమహోపదేశములను అవలంబించుచు, సహజముగ నే, సకారణముగ నే, అందుండి బయలుదేరిన బౌద్ధమతమందలి అద్భుత సానుభూతిని కైవసమొనర్చుకొనుటచే ఈ ఘోర కలిని దొలగింపవలయును.

పవిత్రహృదయులు, ప్రచండవీక్షాదక్షులు, భగవద్విశ్వాస బలోపేతులు,—పేదలపై, దీనులపై, అధఃకృతులపై, సానుభూతికఠిన సింహసాహసాన్వితులు—ఒకలక్షమంది స్త్రీ పురుషులు మోక్షసందేశమును సంఘోర్ధరణ

ఎన్నటికిని కాగు అనుట.

సందేశమును సమత్వ సందేశమును బోధించుచు, యావ
ద్భారతదేశమునను సంచరింపవలసియున్నది.

కాదుణ్య మహత్త్వమునుగూర్చి . హిందూమత
మంతటి మహత్త్వముగా బోధించు మతము లోకమున
వేఱులేదు ; పేదల—దీనుల—కుత్తుకలపై పరమనీచముగా
హిందూమతమునలె కాలిడి త్రొక్కు మతమును లోకమున
వేఱులేదు. సనాతనధర్మమున కీ దోషము నంటగట్టుట
తగదని—పారమార్థికములనియు వ్యావహారికములనియు సర్వి
విధ క్రూరసిద్ధాంతముల గల్పించు పండితంమన్యుల, వంచ
కుల, దోషమిది యని—పరమేశ్వరుడు నాకు డెలిపి
యున్నాడు.

అద్వైతర్యపడకుము. “కర్మజ్యేవాధికారస్తే మా
ఫలేషు కదాచన” * యని భగవానుడు గీతలో జేసిన
మహోపదేశమును స్మరింపుము. నత్సా! లెమ్ము, నడుము
గట్టుము. ఈ కార్యమును నిర్వహించుటకు పరమేశ్వరుడు
నన్ను నియమించియున్నాడు. నా జీవితము యాతనలతో,
దుఃఖపరంపరలతో నిండిపోయినది. నా యాత్మబంధువులు,
మిత్రులు నిరాహార్యులై నా కట్టెదుట మరణించిరి—దీను
లను దరిద్రులను జూచి వెక్కిరించి, యేవగించుకొనువా
రెవ్వరో వారియెడలనే నా యనుతాపమును జూచి, సాను
భూతిని జూచి జనులు న న్నగతాళిచేసిరి. “వీనిని నమ్మ

భగవద్గీత, 2-47. “కర్మాచరణముననేకాని తత్ఫలమున
నీకు అధికారములేదు” అని భావము.

రాదు” అనిరి. శుభమస్తు! నాయనా! ఈ లోకయాతనలు మనకు గుణపాఠములు! సానుభూతిని సహనమును, విశేషము ఈ నిఖిలప్రపంచము మన కట్టెదుట తుత్తునియలై ననుచలింపని వజ్రసన్నిభ సంకల్పమును అలవటుచుకొనుటకు గాను మహాత్ములకును ఆచార్యులకును సైతము ఈ లోకయాతనలు గుణపాఠములు. ఆహా! ఈ తాకితులను జూచిన నాకు జాలివేయుచున్నది! ఇది వారి దోషముకాదు. సంఘమున అగ్రజాతివారిగుదురుగాక, ఘనులనిపించుకొందురుగాక వారు, అభిము, శుభము నెఱుంగని బిడ్డలు, బేను, అవివేకులగు పసిబిడ్డలు, కూపస్థమండూకములు— ఎప్పటిదైనందినచర్య— తినుట, త్రాగుట, బిడ్డలను గనుట, సంపాదించుట— ఈ క్రమమున, ఈ నిష్కలోమాత్రము ‘తు,చ’ తప్పరనుట నిజము— ఇంతకంటె వారికి మఱియొకటి తెలియదు, తోచదు. ఈ యల్పబుద్ధులు, ‘ఇక మనయంతటివారు లేరు’ అని, ‘మనకేమి కొదవ’ యని మురియుచుందురు. వారినిద్ర కెన్నడును భంగమువాటిల్లదు. అనేక శతాబ్ద పర్యంతమగు ప్రజాపరిపీడనమునకు ఫలితముగా భారతదేశము నాక్రమించిన దారిద్ర్యముచే, హైన్యముచే, దుఃఖపరంపరచే జనించు ఘోషవలన— హాహాకారములవలన— వారి సుఖస్వప్నముల కెన్నడును భంగము వాటిల్లదు. సాక్షా దమృతపుత్రుని (మానవుని) కేవలము మూటలు మోయు పశువుగాజేసివేసిన— జగన్మాతృచిహ్నమును (స్త్రీని) బిడ్డలను గను బానిసగా మార్చివేసిన— జీవనమునే నరకముగా జేసిన— అనేకయుగపర్యంతమగు రాక్షసాధి

కారమునుగూర్చి—శారీరమానసిక నైతిక రాక్షసాధికారమునుగూర్చి—వారు కలనైనను దలపెట్టరు. కాని యీ ఘోరకలినంతను జూచి, అనుతాపపడి, అంతరంగమున రక్తాశ్రువులను రాల్చువారు—ఇందులకు తరణోపాయము కలదని తలచువారు—ప్రాణార్పణ పర్యంతము ఆ తరణోపాయమును ఆచరణమున జూపువారు—కొండలు లేకపోలేదు. (And “Of such is the kingdom of Heaven.”) వారే మోక్షసామ్రాజ్యమును బొందువారు. నాయనలారా! మిత్రులారా! తుచ్ఛమగు తమవిషమును వెలిగ్రక్కముందంజవేయు నీ ట్లుద్రకీటకములను—అసహ్యమగు నీ యల్పక్రిములను—తమ మహోన్నతస్థితినుండి దిగి తిలకింప నా మహానీయులకు తీటిక లేకుండుట సహజము కాదా?

ధనికులను నమ్మకుడు. వారు వట్టి జీవచ్ఛవములు. సంఘమున సామాన్యలయ్యును వినయవిధేయులగు మీ యందే నే నాశపెట్టుకొనియున్నాను. భగవానుని నమ్ముడు; యుక్తిలో—తంత్రములో—ఏమున్నది? దీనులకోసము తపింపుడు. సాయము అయోచితముగా వచ్చితీరును. ఈ దుఃఖ భారముతో, ఈ యాశయములతో, నేను ఘండ్రెండు సంవత్సరములు తిరుగాడితిని. ధనికులనువారి—ఘనులనువారి—యింటింటికి దిరిగితిని. దుర్భరదుఃఖాగ్నిచే గుమిలిపోవుచు, ప్రపంచార్థభాగమును దాటి సాయమునిమిత్తము ఈ నూతన దేశమునకు వచ్చితిని. సర్వేశ్వరుడు నాకు సాయపడునను ధైర్యము కలదు. ఒకఁజేత నే నీవిదేశములో ఆకలిబాధచే,

శీతయాతనచే, నాశమందవచ్చును. కాని యువకులారా! దరిద్రులను, దీనులను, అజ్ఞులను లేవనెత్తు నీ సానుభూతిని, ఈ కార్యదీక్షను, ఈ పోరాటమును స్థిరాస్థిగా నేను మీ కొనగొనుచున్నాను. ఈ నిముసముననే పార్థసారథి దేవాలయమునకు వెడలి, గోకులమండలి కేద గోపబాలకుల నెచ్చెలియగు నా దీనబాంధవునకు—అంత్యజడగు గుహుని యాలింగనమొనర్చుకొన వెనుదీయని యా భక్తవత్సలునకు—తన బుద్ధావతారమున ఉన్నతవంశజుల యాహ్వానములను విడిచి వుచ్చి యొక వ్యభిచారిణి యాహ్వానమును అంగీకరించి యామెను బ్రోచిన యాపతితపావనునకు—ఆ పార్థసారథికి—సాష్టాంగపందన మొనర్చి, యెవ్వరి నిమిత్తము యుగయుగములందాత డావిర్భవించునో, విశేషము ఏ దీనులను, ఏ పేదలను, ఏ యధఃకృతులను ఆతడు మిగుల ప్రేమించునో వారికై మహాత్యాగ మొనరింపుడు, మీ యావజ్జీవమును వారికై ధారపోయుడు. నానాటికి అధఃపతనము జెందుచున్న యీ ముప్పదికోట్లదీనుల నుద్ధరించుటకై మీ యావజ్జీవితమును ధారపోయ బ్రతిన బూనుడు.

ఇది యొకనాటితో దీరు పనికాదు; మార్గమో—మహాకంటక భూయిష్టము. కాని పార్థసారథి మనసారథి యగుటకు సంసిద్ధుడై యున్నాడు, అది మనకు దెలియును; యుగయుగములనుండియు భారతావనిపై బ్రోగొనరింపబడిన దుఃఖరాశిని వాని పావననామస్మరణముచే, వాని యందలి సుస్థిరవిశ్వాసముచే, భస్మీపటల మొనర్తముగాక! రండు, సోదరులారా! గమనింపుడు, ఇది మహోద్యమము,

మనమో—అత్యల్పులమైయున్నాము. కాని నిజముగా మనము అమృతపుత్రులము, భగవంతుని బిడ్డలము. భగవదనుగ్రహమున మనయత్నము తప్పక సిద్ధించును. ఈ మహా సమరమున వందలకొలది పడిపోయిన, మఱల వందలకొలది వచ్చినిల్వ సంసిద్ధులై యుందురు. అపజయమునకు ఆహుతియై నేనిచట మరణింపవచ్చును—మఱియొకడు ఈ యుద్ధమును నిర్వహించును. వ్యాధియేమో మీకు దెలియును, నివారణోపాయమును దెలియును, శ్రద్ధ వహింపుడు, చాలును. ధనికులనబడువారి, ఘనులనబడువారి, సాయమును ఆసింపకుడు; శుష్కరచయితలను సానుభూతిరహితములగు వారి వార్తాపత్రికా వ్యాసములను వీసమైనను లక్షింపకుడు. వలయునది ఉజ్జ్వలమగు విశ్వాసము, సముజ్జ్వలమగు సానుభూతి! జన్మములేదు, మరణములేదు—ఆకలిలేదు, దిప్పిలేదు. పరమేశ్వరుని స్మరింపుడు—ముందునకు సాగిపోండు. పరమేశ్వరుడే మన నాయకుడు. పడిపోయినవారికై వెనుకకు జూడకుడు! సోదరులారా! ఇదియే మార్గము!

ఈ గ్రామమునుండి రేపు నేను బోస్టను వెళ్లుచున్నాను. రామాణాయకి ఇచట సాయముచేయుచున్న ఒక పెద్ద స్త్రీ సమాజమున మాటలాడనున్నాను. మొదట బోస్టను వెళ్లి కొన్నిదుస్తులను గొనవలసియున్నది. చాలకాలమిట నుండవలసివచ్చుచో, ఈ విచిత్రపు బికారిదుస్తులు పనికిరావు. వీధులలో వందలకొలది జనులు నన్ను జూచుటకై మూగుచున్నారు. అందుచే నొక పెద్ద నల్లకోటును

ధరించుటయు నుపన్యసించునపుడు ఒక యెఱ్ఱనిదుస్తును దల
పాగను చాల్చుటయు నావశ్యకమైయున్నది. మిత్రులు
ఒకరి సలహాయు నిదియే. ఏమేని పలుకుబడిని సంపాదించ
వలయునన్న, కొంతకాల మిచట నుండుట ఆవశ్యకము.

కెనడాలోదక్క అమెరికాదేశమున రైలుబండ్లలో
తరగతులులేవు. ఉన్నదియే అది కావున నేను మొదటి
తరగతితోనే పయనింపవలసియున్నది; పుల్ మాన్స్ (Pull-
mans) అను నొక తరహాబండ్లలో బోవచ్చును గాని
అందుకు నేను సాహసింపను. అవి చాల సదుపాయముగా
నుండును—ఘోటల్లలోవలెనే వానిలో మీరు తినవచ్చును,
త్రాగవచ్చును, నిద్రపోవచ్చును, స్నానముకూడ చేయ
వచ్చును; కాని వ్యయమో, అపారము.

సంఘమున ప్రవేశమందవలయునన్నను, పలువురు
మీ మాటలను వినవలయునన్నను బహుకష్టసాధ్యము.
ఇప్పుడు పట్టణములలో నెవరును లేరు, అందఱును వేసవిలో
నివసింపదగిన శీతలప్రదేశములకు వెళ్లినారు. శీతకాలమున
తిరిగి వత్తురు. అంతవఱకును నేను వేచియుండవలయును.
కానిండు, ఇన్నితిప్పలుండి కార్యమును ఇంతలో సులభముగా
విడుచువాడనుగాను. తలచినంతనే తాళపెండ్లి
యగునా?...

తుదముట్టువఱకును నాయత్నమును విడువను. ఆకలి
బాధచేతనో, శీతయాతనచేతనో, మఱి యే వ్యాధిచేతనో
నే నిచట చనిపోయినను మీరు ఈ యుద్యమమును విడ

నాడక పూనుకొనవలయును. వలయునని విశుద్ధత, నిష్కా-
పట్యము, శ్రద్ధ. మొదట అమెరికాలో బ్రయత్నింతును,
విఫలమైనచో ఇంగ్లాండులో బ్రయత్నింతును, అటను సాను
కూలముగాదా, తిరిగి భారతభూమిని జేరి యట పరమేశ్వ
రాజ్ఞుకై నిరీక్షించెదను. —మీ వివేకానందుడు.

(33)

షికాగో, 2-11-1898.

స్నేహార్పణ—...సర్వమత మహాసభ ప్రారంభమగు
నాటియుదయమున Art Palace (కళాసౌధము) అను
భవనమున మే మందఱము సమావేశమైతిమి; సభాకార్య
క్రమమునకుగాను అందు బ్రహ్మాండమైన యొక చావడియు
తాత్కాలికమైన చిన్నచిన్న చావడులును నిర్మింపబడినవి.
నానాదేశములనుండియు సంఘములనుండియు వచ్చిన
సభ్యులు అందుండిరి. బ్రాహ్మసమాజ ప్రతినిధియు మజాం
దారును బొంబాయినివాసియు నాగర్కారును జైనమత
ప్రతినిధియు గాంధీగారు * దివ్యజ్ఞానసభా ప్రతినిధులగు
చక్రవర్తి, ఆనిబిసెంటులును అందు భారతదేశమునుండి
వచ్చిన ప్రతినిధులు. వీరిలో మజాందారును నేనును పూర్వ
స్నేహితులమని చెప్పనక్కఱలేదు. చక్రవర్తికిని నాకును
ముఖ పరిచయము. (సభాప్రారంభదినమున మేమందఱము)
దివ్యోత్సవమున సభావేదికను జేరితిమి. దేశమందలి శిష్టు
లలో నుత్తమోత్తములగు నేడెనిమిది వేలమంది స్త్రీ పురు

ఈయన గాంధీమహాత్ముడు కాదు.

మలతో గిటకిటలాడుచున్న యా సభాస్థలి, ప్రపంచమందలి నానాజాతులనుండియు విచ్చేసిన పండితప్రకాండులతో గూడిన యా సభాస్థలి యెటులుండునో భావింపుడు. జన్మమున నెన్నడును బహిరంగసభలలో నుపన్యసించియెఱుగని నేను ఈ సభాసమక్షమున నుపన్యసించుటయా! దివ్యగానములతో, ఉత్సవములతో, ఉపన్యాసములతో, మహానైభవముగా సభ ప్రారంభింపబడియెను. ప్రతినిధుల నొకరి వెంబడి నొకరిని అధ్యక్షుడు సభ కెఱుకపఱచుచుండ, ముందున కుఱికి వారు ఉపన్యసింపసాగిరి. నా గుండె దడదడ కొట్టుకొనసాగెను, నాలుక పిడుచకట్టుకొనిపోయెను, సభాకంఠముచే నాటియుదయము మాటాడ సాహసింపజాల నైతిని. మజూందారు మంచి యుపన్యాస మొనర్చెను,—చక్రవర్తి యంతకంటెను జక్కగా నుపన్యసించెను, సభ్యులు చాల మెచ్చుకొనిరి. వారందఱును సిగ్గోపన్యాసములతో నచ్చిరి. నేనో, మూఢుడను, ఉపన్యాసమును ఆయిత మొనర్చుకొని రాలేదు. కాని సరస్వతీదేవికి మ్రొక్కి, వేదిక నెక్కితిని; డాక్టరు బారోస్ (Dr. Barrows) నన్ను సభ్యులకు పరిచితు నొనర్చెను. నేనొక చిన్నయుపన్యాసము చేసినాను. సభ్యులను “అమెరికా సోదరసోదరిమణులారా!” యని సంబోధించినాను—సభ్యుల హర్షధ్వనులు మిన్న ముట్టసాగెను, అట్లు రెండు నిమిషములు గడచెను, ఉపన్యాస మును సాగించినాను, అంతమున జదికిలబడుసరికి ఇంచు మించుగా అలసిపోయినాను. నా యుపన్యాసము నాటి మేలుబంటియని మఱునాడు పత్రికలన్నియు బ్రకటించినవి.

యావదమెరికాదేశమునకును నా పేరు వెల్లడియైనది. “మూకం కరోతి వాచామి” — “మాధవుడు కటాక్షించుచో మూగవానిని మహాచక్తను జేయును” అని భాష్యకారుడగు శ్రీధరుడు వచించినదెంతయు వాస్తవము కదా! భగవన్మహిమ! నాటినుండియు నేను విఖ్యాతుడ నగుటయు నా ‘హిందూమత ప్రకాశిని’ (Paper on Hinduism) చదివిననాడు అపూర్వరీతిని సభాభవనము క్రిక్కిరిసిపోయినది. ఒక వార్తాపత్రికనుండి క్రోడీకరింతును : “ఎల్లెడలను దొరసానులు, దొరసానులు, దొరసానులు — ఇసుకపైచిన రాలకుండునట్లు సభాస్థలివారితో గ్రిక్కిరిసిపోవ, వివేకానందునుండి తమ్ము వేటుచేయు పత్రికలు ఒకటొకటిగా జదువబడుచుండ, చాతకపక్షులవలె వా రాతని యమృత వాక్కులకై నిరీక్షించుకొని యుండిరి,” ఇత్యాదికము. వార్తాపత్రికలనుండి యీ ఘట్టములను మీకు బంపిన మీరు ఆశ్చర్యచకితులగుదురు, కాని పేరుప్రతిష్ఠలనిన నాకు పరమాసహ్యమనుసంగతి మీ కిదివఱకే తెలియును. సభావేదికపై నే నడుగిడినపుడెల్ల సభ్యుల హర్షధ్వనులు మిన్నముట్టునని తెల్పిన జాలును. ఇంచుమించు పత్రికలన్నియు విశేషముగా నన్ను అభినందించినవి. సంకుచితభావములకును స్వమతదురభిమానమునకును బేరువడసిన పత్రికలుసైత మిట్లు అంగీకరింపవలసివచ్చెను : “సుందరవదనముతో, మోహనమూర్తితో, అద్భుత వాగ్ధాటితో నొప్పు నీ వ్యక్తి మతమహాగుభ కెల్ల మహాప్రముఖుడగు మూర్తి” ఇత్యాదికము.

...నాకిప్పుడేలోపము లేదు. ఈ మహానగరమందలి దివ్యభవనము లనేకములు నాకు ఆతిథ్య మొసగ పోటి పెట్టుకొనుచున్నవి. ఇంతవఱకును ఎవరియింటనో ఒకరియింట ఆతిథిని మనుచున్నాను. నూతనవిషయములను గ్రహింప నీ దేశీయులకుగల కుతూహలము ప్రపంచమున మఱియెచ్చటను గానరాదు. వారు తెలియగోరిని విషయమే లేదు—వారి నారీమణులో, ప్రపంచమున నంతటివికాసము నొందినవారు లేరు. అమెరికాదేశమున సామాన్యురాలగు స్త్రీ సామాన్యుడగు పురుషునికంటె విశేష విద్యావంతురాలు, విజ్ఞాన సంపన్నురాలు. పురుషులు యావజ్జీవము డబ్బుకోసము దాస్యముచేయుచుండ, స్త్రీలు అభివృద్ధికొందుటకుగాను సమస్తమైన యవకాశములను జూఱుకొనుచున్నారు. వీరు (ఈ దేశీయులు) అతిదయార్ద్ర హృదయులు, నిష్కపటులు. ఏ వెట్టిమొట్టి అవకతవక సిద్ధాంతములనో బోధించు ప్రతివ్యక్తియు నిచటికి వచ్చును, వీరికి ఆలోచనలేకుండుట శోచనీయము. అమెరికాదేశీయుల దొంగులు లేకపోలేదు. ఆ మాటకు వచ్చిన దొంగులు లేని జాతియేది? నా యభిప్రాయ మిది: ఆసియా (ఖండము) నాగరికతాబీజములను జల్లినది, ఎరోవా మానవుని వికాసము నొందజేసినది, అమెరికా స్త్రీలను జనసామాన్యమును వికాసమునొందించుచున్నది. స్త్రీలకు కార్మికులకు ఈ దేశము భూతలస్వర్గము. అమెరికా స్త్రీలను జనసామాన్యమును మన దేశమువారితో బోల్చిచూడుడు, నిగ్గు తేలును. అమెరికాదేశీయులు త్వరితగతిని ఉదారాశయముల నల

వఱుచుకొనుచున్నారు. హిందూదేశమున మీకు గాన్పించు “Hard-shelled Christians” పరమత సహన విహీనులగు క్రైస్తవులను (అమెరికాదేశీయులు పయోగించు మాటయే ఇది) బట్టి చూడకుడు. వారు ఇచటను ఉన్నారకాని వారిసంఖ్య విశేషముగా క్షీణించుచున్నది. హిందువులు తమ హక్కుని ప్రజ్ఞలు పలుకునట్టి పారమార్థికసంపదను అలవఱుచుకొనుటకై ఈ దేశీయులు ముందంజ వేయుచున్నారు.

హిందువులు తమ సనాతనధర్మమును విడువరాదు, ఐనను మతమునకు దగు మర్యాద జూపుచు సంఘము వికాసము జెందుటకు వలయు స్వేచ్ఛ నొసగవలయును. ఘోరమగు మతాచార్యకై తవమునకేమి, దేశపతనమునకేమి, కారణము మతిమని—మన సనాతనధర్మమని—తలచుట అగ్గమైన పిచ్చి భ్రమ; భారతదేశ సంస్కర్తలందఱును అనశ్వరమైన యీ వ్యవస్థను ఊడబెఱుకబూనుట వారి భ్రాంతి; ఫలమేమి? అపజయము!! బుద్ధుడు మొదలు కొని రామమోహనరాయలవఱకును బ్రతివ్యక్తియు వర్ణవ్యవస్థతోబాటు మతమును—ధర్మమును—ధ్వంసముచేయబూని విఫలుడైరి! పురోహితులును మతాచార్యులును ఎంత ప్రలాపించినను, గగ్గోలుచేసినను వర్ణవ్యవస్థ కేవలము కరుడుగట్టిన సాంఘికసంస్థ; తనపని తీతినవెనుక నిపుడు అది భారతవాతావరణమును దన దుర్గంధముతో నింపుచున్నది; జనులు కోల్పోయిన సాంఘికవ్యక్తిత్వమును మఱల వారికి ఒసగుటయే ఈ దుర్గంధమును—ఈ క్రుల్లును—నొలగించు

మార్గము. ఇచట (అనగా అమెరికాదేశమున) బుట్టిన ప్రతివ్యక్తియు తాను మానవుడనని యెఱుఁగును. ఇంక హిందూదేశమందలి ప్రతి వ్యక్తియు సంఘమునకుఁ దాను బానిసనని యెఱుఁగును. స్వాతంత్ర్యములేనిదే వికాసమిన్న టికిని గలుగఁజాలదు ; స్వాతంత్ర్యము తొలగించితిరా, పతనమే అందులకు ఫలితము. ఉద్యోగములలో, పనులలో— నేటి పోటిచే వర్ణవిభేదములు ఎట్లు అదృశ్యమైపోవుచున్నవో చూడుడు ! వానిని నిర్మూలించుటకు మఱి యే మతమును అక్కఱలేదు. బ్రాహ్మణవర్తికుడు, బ్రాహ్మణచర్మకారుడు (Brahmin shoemaker), బ్రాహ్మణ సాంధికీకుడును (Brahmin wine-distiller) ఉత్తరహిందూస్థానమున సర్వ సామాన్యముగాఁ గనిపించువారేకదా ! కారణము ? పోటి, నేటిప్రభుత్వమున జీవనోపాధికీగాను ఎవ్వరేపనిచేయుట కైనను అభ్యంతరములేదు ; పోటి—హోరాహోరీయైన పోటి—తత్ఫలితము. సంఘమున అధోగతిపాలై దేవులాడుటకుబదులు ఈ రీతిని వేనవేలమందిని జనులు తమ ‘జన్మ హక్కును’—మహోత్తమమైన తమ ‘తాహతు’ను గనుగొని సాధించుచున్నారు.

అధమము శీతకాలమువఱకైనను నేని దేశములో ఉండి, అనంతరము ఐరోపాకు వెళ్లవలసియున్నది. సర్వేశ్వరుడే సమస్తము నాకు సమకూర్చును. ఆ విషయమై నీవు బెంగపెట్టుకొనక్కఱలేదు. నాయందలి నీ ప్రేమకు నా కృతజ్ఞత యిట్టిదని తెలుపఁజాలను.

పరమేశ్వరుడే నా ప్రాపు—ఇది నా నిత్యానుభవము. పరమేశ్వరుడెట్లు నడపునో అట్లు నడువఁ బ్రయత్నించుచున్నాను. వాని సంకల్పమే నెఱవేఱుఁగాక! జగద్ధితార్థము మనము మహాకార్యములను జేయవలసియున్నది—జగద్ధితార్థముకాని పేరుప్రతిష్ఠలకోసముగాడుసుమీ!

“Ours not to reason why, ours but to do and die” (పరమవిధేయులమై కర్తవ్యాచరణమున జీవితమును ధారపోయుటే మనవిధి). ఉత్సాహపూరితుఁడవు కమ్ము, నమ్ముము నానూట—మహాకార్యముల నొనర్చు మనము విధినిమంత్రితులమై యున్నాము, మనము చేసి తీరుదుము. సంసిద్ధుఁడవు కమ్ము—అనఁగా, అకలంకుడఁనై, పవిత్రుఁడనై, అవ్యాజప్రేమ నవలంబింపుము. దీనులను. పేదలను, అధఃకృతులను అవ్యాజముగాఁ బ్రేమింపుము, భగవంతుఁడు నిన్ను అనుగ్రహించును.

...పేదలను వారెల్లు హింసించుచున్నారో తెలిపి, వారిని ఉద్ధరింపఁబూననిచో, “మీరు మానవు లనిపించుకొనఁదగరు” అని...చెప్పము. నిర్భయుఁడనై వర్తింపుము. పరమేశ్వరుఁడు నీదండ నున్నాఁడు. పరమేశ్వరుడే భారత దీనజనకొటిని మూర్ఖజనకొటిని ఉద్ధరించును. మీ యువకులలో అనేకులకంటె, మీ ప్రభువులలో మూఁడువంతులముప్పాతికమందికంటె, ఇచట నొక రైలుబండి మూటలు మోయువాఁడు అధిక విద్యావంతుఁడు. ప్రతి అమెరికాదేశ స్త్రీయును హిందూస్త్రీజనబాహుళ్యము ఆసింపఁజాలనంతటి

ఉత్తమవిద్యావంతురాలు. అట్టివిద్యను మన మహిళలును ఏల పొందరాదు? పొందితీరవలయును.

మేము పేదలమని కుండకుండు; యోగ్యత, పవిత్రత— శక్తిసామర్థ్యములనఁగా నివికాని ధనముకాదు. ప్రపంచమున ఎచటనైనను ఇది యెట్లు వాస్తవమో వచ్చిచూడుండు.

—మీ వివేకానందుడు.

(34)

షికాగో, 28-12-1898.

స్నేహస్వద—, భారతదేశ వార్తాపత్రికలలో నాషికాగో ఉపన్యాస సమాచారము నెలువడుట చాల విచిత్రముగానున్నది, నే నేమిచేసినను చాటింపు తొలఁగించుకొనఁ బ్రయత్నింతును. ఈ దేశమున గమనింపఁదగిన విషయములు అనేకములు కలవు. దారిద్ర్యమనునది ఇచట లేనేలేదని చెప్పవచ్చును. ఈ దేశస్త్రీలవంటి విదుషీమణులను విజ్ఞానవతులను నేను మఱెచ్చటను జూడలేదు. మన దేశమున విద్యాధికులు కలరు, కాని యిచటి మహిళలనంటివారిని మఱెచ్చటను మీరు కనఁబోరు. సాక్షాత్ భాగ్యదేవతలు పుణ్యవంతులగృహములఁగా మనుచుందురనుట అతిశయోక్తికాదు. హిమసన్నిభ వినిర్మలమానసలగు మహిళామతల్లులను వేనవేలమందిని నే నిచటఁ గాంచినాను. ఆహా! వారెంత స్వతంత్రులు! సాంఘిక పురపాలక విధులన్నీటిని అధీనమొనర్చుకొని వారే నడపుదురు. పాఠశాలలును కళాశాలలును స్త్రీలతో నిండియుండును. మన దేశముననో,

స్త్రీలు వీధిలో నడచుటకుఁగూడ జంకుచుందురు! నాయెడ వారిదయ వర్ణనాతీతము. నేనిచటికి వచ్చిననాటినుండియు దమయ్యిడ్లకు నన్నాహ్వానించి వారు నన్ను ఆదరించుచున్నారు. నాకు భోజన మిడుచున్నారు. ఉపన్యాసముల నేర్పఱచుచున్నారు, బజారునకుఁ దోడ్కొనిపోవుచున్నారు, వేయేల, నా సదుపాయముల నన్నిటిని వారే చూచుచున్నారు. వారికి నా కృతజ్ఞతాబుణమును సహస్రాంశ మైనను దీర్పఁజాలను.

నిజమైన “శక్త్యుపాసకుఁడు” ఎవ్వరో మీఁకఁ దెలియునా? భగవంతుఁడే సర్వజగద్వ్యాప్తమగు శక్తి యని గ్రహించి, స్త్రీని యా శక్తిస్వరూపిణిగా నెవ్వఁడు గాంచునో వాఁడు. ఇచటి పురుషులు అనేకులు స్త్రీలయెడ నిట్టి మనోభావము కలవారు. “యత్ర సార్యస్తు పూజ్యస్తే రమస్తే తత్ర దేవతాః” (స్త్రీ లెవల పూజింపఁబడుదురో దేవతలు అచట రమింతురు) అని మనువు వచింపలేదా? ఇచటి పురుషులు యథాయోగ్యముగా స్త్రీల నాదరింతురు— అందుచేతనే వారంతటి విద్యావతులై, స్వతంత్రులై, శక్తి మతులై శోభించుచున్నారు. మనమో, దాసులమై, నిర్భాగ్యులమై, మృతప్రాయులమై మనుచున్నాము. కారణము తెలియుచునే యున్నది.

ఈ దేశ స్త్రీ లెంతటి వివిర్గుల హృదయలో! విశుద్ధ వర్తనలో! ఇరువది, ఇరువదియైదేండ్ల ప్రాయమునకు ముందు ఏ కొలఁదిమందిమాత్రమో పెండ్లియాడుదురు, వియత్తల

మున విహరించు విహంగములంతటి స్వతంత్రులు వారు. బజారునకేమి, పాఠశాలలకేమి, కళాశాలలకేమి, స్వయముగా వెడలి సర్వవిధకార్యములను నిర్వహింతురు. ధనికురాండ్రగు స్త్రీలు దీనజనోద్ధరణార్థము పాటుపడుదురు. ఇక మనము చేయుచున్నదేమి? పాపము, స్త్రీ లెక్కడ చెడిపోవుదురో యని మనపిల్లలకు పదునొకండేండ్లు దాటక మునుపే పెండ్లిచేయ జాగరూకులమగుచున్నాము. మనువు ఏమని విధించియున్నాడు? * ముప్పతియేండ్ల పర్యంతము బ్రహ్మచర్యమును బరిపాలించిన పిమ్మట పుత్రుల నెట్లు వివాహితులను జేయవలసియున్నదో అట్లే పుత్రికలను బ్రహ్మచర్య మవలంబింపజేసి తల్లిదండ్రులు విద్య చెప్పింపవలసియున్నది. కాని నిజముగా మనము చేయుచున్నదేమి? మీ స్త్రీల స్థితిగతులను మీరు బాగుచేయలేరా? లేనిచో ఎప్పటివలె మీరు ఆధోగతియే.

మన దేశమున నెవ్వరైనను హీనకులమునఁ బుట్టినచో వారికిఁ దుర్గతియే. ఏల? ఏమి క్రూర్యము! ఏమి ఘోరకలి! ఈ దేశమునఁ బ్రతివ్యక్తియు బాగుపడుటకు అవకాశము గలదు, సదవకాశము గలదు. నేడు ఇచట దరిద్రుడై

॥ పట్రింజదబ్ధికాంచర్యాం గురౌ తై) వేదికం వ్రతమ్,
తర్కికం పాదికం వా గ్రహణాన్తిక సేనవా,
వేదానధీత్య వేదోవా వేదంవాపి యథాక్రమమ్,
ఆవిప్లవ బ్రహ్మచర్యో గృహస్థాశ్రమ మావసేత్

—మనుస్మృతి. 8. 1. 2.

యున్నవాడు లేపు ధనవంతుడు కావచ్చును, విద్యాధికుడు గావచ్చును, పూజనీయుడు గావచ్చును. ఇచట ప్రతి వ్యక్తియు పేదలకు సాయముచేయ నాతురపడుచుండును. మేము పరమ దరిద్రులమని హిందూదేశములో పెద్ద గందర గోళము చేయుచున్నారే కాని పేదలశ్రేయమునకుఁగాను ఏ ధార్మికసంస్థలు నెలకొల్పఁబడినవి? భారతదరిద్రజనకోటి దురవస్థనుగూర్చి నిజముగా పరితపించు వారెవ్వరు? ఏడ్చు వారెవ్వరు? మానవులమేనా మనము? వారి జీవనోపాధికై, పురోవృద్ధికై, మనము చేయుచున్నదేమి? వారిని మనము ముట్టుకొనము, వారినిడ మనమీడఁ బడరాదు! మానవ నామాఘ్నలమేనా మనము? వేలకొలది యా బ్రాహ్మణులు—అధఃకృతమగు భారతదీనజనకోటిని లేవనెత్తుటకు వారు చేయుచున్నదేమి? “నన్నుముట్టుకోకు”, “నన్ను ముట్టుకోకు”—ఎంతసేపు ఇదియే వారుచ్చరించుచున్న మహామంత్రము! వీరి చేతులలోఁ బడి మన సనాతన ధర్మము ఎంత భ్రష్టమై, అడుగంటినదో! మన మతము—మన సనాతనధర్మము—ఇపు డెచటనున్నది? “నన్ను ముట్టుకోకు”, “ననుముట్టుకోకు” మని మిట్టిపడుటలో నున్నది!

నే నిచటికి వచ్చినది కతూహలముచేఁగాదు, పేరు ప్రతిష్ఠలకై కాదు—భారతదేశమందలి కోట్లకొలది పేదల జీవనోపాధి కేమైనమార్గము కనఁబడు నేమోయని వచ్చి నాను. పరమేశ్వరుడు నాకుఁ దోడ్పడునెడల ఆ మార్గ మేమో మీకుఁ దెలియఁగలదు.

ఆధ్యాత్మికవిషయమున మనతోఁ బోల్చిచూచిన, అమెరికావా రిల్లులు; కాని సాంఘికముగా మనకంటె వారు కోటిరెట్లు ఘనులు. వారి సంఘములో నున్న మంచి విషయములను గ్రహించుచు మన పరమార్థమును వారికి బోధింతుముగాక. మీరందఱును నాకు అత్యంతప్రేమా స్పదులని గ్రహింపుడు,—మీ శ్రేయోభిలాషి,

—వివేకానందుడు.

(35)

కుటుంబమున విపత్తునొందిన చెన్నపురి వాస్తవ్యుడగు నొక మిత్రునకు 1893-వ సంవత్సరమున స్వామి వ్రాసిన లేఖ

స్నేహస్పద—, మహాపదల ననుభవించుచు పూర్వమొక మహనీయుడగు యూదుడు ఇట్లు పలికి యున్నాడు : “దిగంబరుడనై మాతృగర్భమునుండి వెలువడినాను, దిగంబరుడనై అచటికి వెడలనున్నాను; భగవంతుఁడొసఁగినాడు, భగవంతుఁడే కైకొనిపోయినాడు.” ఆతఁడు భ్రమపడలేదు. ఇదియే జీవనరహస్యము. ఉపరిభాగమున అలలు లేచుగాక, తుపానులు వీచుగాక, గర్భమున అనంతశాంత్యానందములు నెలకొనియున్నవి. “blessed are they that mourn, for they shall be comforted” (దుఃఖతులు ధన్యులు, ఏలన వారే ఓదార్పబడువారు). ఏల? మహాపదల ననుభవించునపుడు—తండ్రిరోదనమును తల్లి యార్పు

లను గమనింపని యా ప్రచండవిధిచే హృదయము మధింపఁ బడునపుడు—ఘోర దుఃఖభారమున, నిరాశాభారమున లోకము గాంధాంధకారబంధురమై తోచునపుడు—ఆంత రంగికదృష్టి కలుగును, ఆకస్మికముగా జ్ఞానతేజము భాసించును, సంసారస్వప్నము అదృశ్యమగును, సృష్టిరహస్యము—బ్రహ్మము—సాక్షాత్కరించును. దుఃఖభారము దుర్బలనౌకలను సంసారసాగరమున బుడుంగున ముంచివేయఁ జాలియున్నపుడే ప్రతిభాధ్యుడు, బలాధ్యుడు, ధీరుడునగు వాఁడు అఖండసచ్చిదానందబ్రహ్మమును—వివిధనామములచే, వివిధదేశములం దుపాసింపఁబడెడి పరమాత్మను—సందర్శించును. దుఃఖభాజనమగు ఈ సంసారమునఁ దన్ను బంధించు కర్మపాశములు విచ్ఛిన్నమైనంతనే జీవుడు అనంతశాంతి నిలయమగు సచ్చిదానంద సామ్రాజ్యమును బ్రాప్తించును. “పరమేశ్వరా! నీ సంకల్పమే సిద్ధించుఁగాత!” మని యహర్నిశము ప్రార్థించుట మానకుము, సోదరా! మానకుము.

“పరమవిధేయులమై కర్తవ్యచరణమున జీవితమును ధారపోయుటే మనవిధి.”

పరమేశ్వరా! నీ కల్యాణనామమునకు జయము! నీ సంకల్పమే సిద్ధించుఁగాక? తండ్రీ! లోకేశ్వరా! నిన్ను శరణుసొచ్చుటయే మా విధియని యెఱుంగుదుము. శిక్షించినచో అది తల్లిచేయియని యెఱుంగుదుము. తండ్రీ! ప్రేమస్వరూపా! నీవు ఉపదేశించు ప్రశాంతశరణాగతిని ప్రతిఘటించు పరితాపము నా హృదయమును మధించుచున్నది.

కట్టెదుట నీ యదువంశమంతయు నశింప, తొమ్మునఁ గర
కమలముల నిడుకొని నిర్విచారుడనై వీక్షించిన యో పురు
షోత్తమా! మాకు బలము ననుగ్రహింపుము! పరమవిధే
యుడై వర్తించుటే భటుని విధియని మాకు బోధించిన
యో గురోర్గురూ! జగత్ప్రభూ! రమ్మ, నన్నేలుకొనుము!
నిన్ను శరణుసొచ్చుటయే జీవితపరమార్థమని మున్ను పార్థ
నకు బోధించిన యో పార్థసారథీ! ఓ యోగేశ్వరా! రమ్మ,
నన్నేలుకొనుము! ప్రాచీన ఋషిపుంగవులవలె నేనును,
“ఓం శ్రీ కృష్ణార్పణమస్తు!” అని ధైర్యముతో, కృత
నిశ్చయుడనై ఘోషింతునుగాక! “భగవంతుడు నీకు
శాంతి నొనగూర్చుగాత” మని యహర్నిశము ప్రార్థించు

—వివేకానందుడు.

(36)

షి కాగో, 24-1-1894.

ప్రియమిత్రులకు—...అమెరికాజనులును వారి మతా
చార్యులలో అనేకులును నన్ను విశేషముగా ఆదరించు
చున్నారు. (మీరు తెల్పిన) ఆ పత్రిక సమాజముచేఁ గొని
యాడఁబడువానినిగూర్చి కవిమర్శచేసి కొంచెము అపఖ్యాతి
గడించుకొననెంచినది. ఈ కుయుక్తి యెల్లరకును ఇచట
బాగుగాఁ దెలిసినదే. వారు దానిని ఇనుమంతయుఁ బాటించు
పరు. కాని మనహిందూదేశపు మిషనరీలు దీనినిగూర్చి
గడవిడచేయుదురనుటకు సందియములేదు. వారేమైన

ందులుత్రొక్కినచో నిట్లు తెల్పుడు : “పుల్లయ్యలారా! గత! ఇక మీ యీటలు సాగవు!” వారి పురాతనపు క్లుప్త పునాదులదర నూగిసలాడుచున్నది, వారెంత ప్రలాపించినను అది కూలిపోక తప్పదు. ప్రాచ్యమతములు ఇటఁ బ్రవేశించుటవలన హిందూదేశములో వారి సుఖజీవనసాధనములు అడుగంటినవి కాఁబోలును!—ఆ నిర్భాగ్య లేమిచేయఁగలరు, పాపము! కాని వారి మతాచార్యులలోఁ బ్రముఖుఁడైన వాఁ డొక్కఁడైనను నాకుఁ బ్రతికూలుఁడుగాలేడు. ఏమైనను గజ్జకట్టినప్పుడు నృత్యముచేయ వెనుదీయఁదగునా?

మతమహాసభలో మన సనాతనధర్మమును గుఱించి నేను జదివిన చిన్నవ్యాసమును ఇచటి యొక వార్తాపత్రిక నుండి కైకొని మీకుఁ బంపుచున్నాను. నా యువన్యాసములు సర్వసాధారణముగా ఆశువులు. . . . హిందూదేశమునుండి నాకు ఎవ్వరును దోడ్పడనక్కఱలేదు, ఇచ్చటనే కావలసినంత తోడ్పాటు లభించుచున్నది. మీవద్దనున్న ధనమును ఈ చిన్నవ్యాసమును ముద్రించి ప్రకటించుటకుఁగాను వినియోగింపుడు; వివిధదేశ భాషలలోనికి దానిని అనువదించి బాహాటముగా వ్యాప్తిచేయుడు—మన జాతీయవిజ్ఞానమును అది మన దృక్పథమున నిల్పును. ఈ సందర్భమున (ముఖ్యముగాఁ బ్రాచ్యవిజ్ఞానమును బోధించు) కేంద్రకళాశాలను గూర్చియు, నందుండి నలుదెసలను భారతదేశమున వివిధ శాఖలను స్థాపించు మన కార్యక్రమమునుగూర్చియు మఱవకుడు. తీవ్రకృషిచేయుడు.

అమెరికా స్త్రీల విషయమున నాయెడల వారి దయను గూర్చి నా కృతజ్ఞత యిట్టిదని వర్ణింపఁజాలను. పరమేశ్వరుఁడు వారికి సకల శుభము లొనఁగూర్చుఁగాక ! ఈ దేశమునఁ బ్రత్యుద్యమమునకును స్త్రీలు పట్టుకొన్నట్లు, జాతీయ విజ్ఞానమునకుఁ బ్రతినిధులు; పురుషులకు స్వయముగా విద్య గడించుటకే న్యచధి లేకున్నది.

... లేఖలు అందినవి. వర్ణవ్యవస్థ నిలుచునా, నిలువదా యను విషయముతో నాకు లేశమును జోక్యములేదు. భారతదేశమునను వెలుపలనుగూడ మానవజాతీయ హృదయమునుండి వెలువడిన యుదారాశయములను దీననారాయణ సన్నిధికి—దరిద్రనారాయణ సన్నిధికి—దోడ్కొని వచ్చుట, తమకేది శ్రేయస్కరమో స్వయముగా వారి నాలోచింపనిచ్చుట—ఇదియే నా ఆశయము. వర్ణవ్యవస్థ నిలువవలయునా, పోవలయునా; స్త్రీలకు సంపూర్ణ స్వాతంత్ర్యము కూడునా, కూడదా—యను నీ సమస్యలతో నాకు సంబంధము లేదు. “ఇచ్ఛాస్వాతంత్ర్యము, క్రియాస్వాతంత్ర్యము ననునవి లేనిదే ధైర్యముగాని వికాసముగ్గాని, శ్రేయముగాని యెన్నఁటికిని గలుగ నేరదు.” స్వాతంత్ర్యము లేని మానవుఁడు, స్వాతంత్ర్యములేని సంఘము, స్వాతంత్ర్యములేని జాతి యధఃపతనము నొందితీరును.

వర్ణవ్యవస్థ నిలువనిండు, నిలువకపోనిండు; శాఖా సంప్రదాయములు ఉండనిండు, ఉండనిండు; వ్యక్తిగతమైన యిచ్ఛాస్వాతంత్ర్యమును క్రియాస్వాతంత్ర్యమును నరికట్టు

నే మానవుడైనను, గులమైనను, జాతియైనను, సంఘమైనను, మఱి యే సంస్థయైనను గానిండు,—పరులను అది బాధింపకున్ననుగూడ—పరమదుష్టము, అది నశించి తీరవలయును.

ప్రతివ్యక్తికిని ఉన్న తాళయములను దెలిసి, స్త్రీ పురుషులను డమకర్తవ్యమును దాము నిర్ణయించుకొన నవకాశ మొసగు నొక్క వ్యవస్థను నిర్మించుటయే నా జీవితాశా పరమావధి. జీవితమున నతిముఖ్యమైన సమస్యలనుగూర్చి మన పూర్వులును నితర జాతులును నేమని తలచిరో వారిని దెలిసికొననిండు. ముఖ్యముగా నితరు లిపుడేమి చేయుచున్నారో చూచి తమకర్తవ్యమును వారిని నిర్ణయించుకొన నిండు. రసాయనములను ఒండొంటితోఁ జేర్చునంతవఱకే మనపని, 'తన నియమముల ననుసరించి ప్రకృతియే స్ఫటికీకరణకృత్యమును నెఱవేర్చును. తీవ్రముగాఁ బనిచేయుడు, ధైర్యసైర్యములను విడువకుడు, భగవానుని నమ్ముడు. కార్యరంగమున దిగుడు, ముందుగనో వెనుకనో నేరును వచ్చుచున్నాను. "మతమునకు — ధర్మమునకు—హానికలుగని రీతిని జనసామాన్యమును ఉద్ధరింపవలయును"' అను మూలమంత్రమును విస్మరింపకుడు. |

కుటీరమే మనజాతీయ జీవననిలయము—ఈ సంగతి సదా జ్ఞప్తిలో నుంచుకొనుడు. అహ! జనసామాన్యము నకై ఏమియుఁ జేసినవారెవరును లేరైరి! విధవా వివాహ

ములనుగూర్చి మన నవీన సంస్కర్తలు పరవళ్లు ద్రొక్కచున్నారు. ఏ సంస్కరణ విషయముననైనను నాకు సానుభూతి కలదు. ఇది నిస్సంశయము; కాని దేశముగతి జనసామాన్యస్థితిపై నాధారపడియుండునది కాని విధనల కెంతమంది భర్తలు దొరకుదురను దానిపై నాధారపడియుండునట్టిది కాదే! జనసామాన్యమును మీరు ఉద్ధరింపఁగలరా? సహజమగు వారి పారమార్థికశీలమునకు హాని కలుగని రీతిని వారి వ్యక్తిత్వమును—శ్రష్టమైన వారి సాంఘిక వ్యక్తిత్వమును—చుఱల వారి కొనఁగఁగలరా? సమత్వమున, స్వాతంత్ర్యమున, కర్మమున, సామర్థ్యమునఁ బాశ్చాత్యులకెల్లఁ బాశ్చాత్యులై, తోడ్పడనే పారమార్థిక విజ్ఞానమున, శీలమునఁ బరిశుద్ధ భారతీయులై వర్తింపఁగలరా? ఇదియే మన విద్యుక్తధర్మము—దీనిని మనము నాధించి తీరుచుము. ఇందులకే మీ రందఱును జన్మించియున్నారు. ఆత్మవిశ్వాసమును బూనుఁడు. మహాశయములు మహాకార్యములను గన్నతల్లులు. సదా అగ్రసరులు కండు! పేదలయెడ, దీనులయెడ, అధఃకృతులయెడ సానుభూతి—ఇదియే మన మంత్రము.

ధైర్యసాహసాన్వితులగు వత్సలారా! ముందంజ వేయుఁడు!—ఆప్తుఁడు, —వివేకానందుఁడు.

మఱియొక మాట. ఒక కేంద్రకళాశాలను స్థాపించి, యందు సుశిక్షితులైన ధర్మప్రచారకుల మూలమున విద్యను ధర్మమును దరిద్రనారాయణులకు అందఁజేయుచు దీనజనో

ధరణసం దేశమును వ్యాప్తిచేయుడు. ప్రతి వ్యక్తికిని ఈ యుద్యమమున నభిరుచి గలుగఁజేయఁ బ్రయత్నింపుడు.

—వివేకానందుడు.

(37)

షికాగో, 29-1-1894.

ద్రివాన్ మహాశయా—ఇటీవల మీరు వ్రాసిన లేఖ కొలది దినముల శ్రేతము అందినది. దీనులగు మా అమ్మను దమ్ములను జూచుటకు మీరు వెళ్లియుండుట నాకు సంతోష కరము. కాని నా హృదయమున నే విషయమున దౌర్బల్య మింకను మిగిలియున్నదో దానినే మీరు నా స్మృతిపథము నకుఁ దెచ్చియున్నారు. దివాన్ జీ! నిజముగా నేను బాషాణ హృదయుఁడను గానని మీరు గ్రహింపవలయును. లోకముం దంతటను నేను అత్యంతము ప్రేమించు వ్యక్తి యెవ్వరైన నున్నచో అది మా తల్లి యైనను సంసారమును ద్యజింపనిదే నా గురుదేవుఁడగు శ్రీరామకృష్ణ పరమహంస యవతరించి లోకమునకు బోధింపఁబూనిన మహాసందేశము వ్యాప్తి నొందదని నమ్మినాను, నేటికిని నమ్ముచున్నాను; మఱియు సనాత్యవాదము, విషయలోలతయునను నేటి ప్రచండతరంగ ముల ధాటి నెదిర్చి హిమశైలములై నిల్చిన యాయువకుల గతి* యేమగునో యని పరితపించినాను. భారతదేశము నకు—అందు ముఖ్యముగా నంగదేశమునకు—వారు విశేష హితమొనర్చిరి, కాని యిది కేవల ప్రారంభము. దైవసాహ

* అనగా తన సోదర శిష్యులగతి.

య్యమున వారు ఆ చంద్రార్కము లోకము తమ్ము ఆశీర్వా
దించునట్టి కార్యములను జేయఁగలరు, కావున నా దృక్పథ
ముననున్న విషయము లివి : ఒకనైపున భారతీయుల ననా
తనధర్మముయొక్కయు ప్రపంచముయొక్కయు భావిస్థితి,
దిక్కును దివాణమును లేక క్రుంగి కృశించుచున్న భారత
దీనజనకోటియెడ నా ప్రేమ; మఱియొక నైపున పరమాత్మ
వర్గమును దుఃఖభాషనము చేయవలసినచున్నది గదా
యను పరితాపము. ఇందు మొదటిదే నాకు నరణీయము,
మిగిలినదంతయు అల పరమేశ్వరున కెఱుక. పరమేశ్వరుఁడు
నాదండ నున్నాఁడు—ఇది నా నిశ్చయము. నేను నిష్క
పటినై యున్నంతవఱకు ఆ పరమేశ్వరుఁడు నాకుఁ బ్రాప్త
నిల్చును గాన నన్ను అడ్డఁజాలినదేదియు నుండదు. హిందూ
దేశములో అనేకులు నా తత్త్వము నవగాహనచేసికొనఁ
జాలకపోయినారు—పాపము, ఆహరినిద్రాదులు తప్ప మఱి
యొక విషయము నెఱుఁగని—మఱియొక చింతలేని—యా
నిర్భాగ్యులు అవగాహన చేసికొనుటెట్లు? మీనంటి యుదార
హృదయులు ఏ కొలఁదిమంది మాత్రమో నన్ను గొనియాడు
దురని నాకుఁ దెలియును. పరమేశ్వరుఁడు మిమ్ము అను
గ్రహించుఁగాక! పరులు నన్ను గొనియాడనిండు, కొని
యాడకపోనిండు—ఈ యువకులను ఒక కట్టుపాటులోనికిఁ
గొనివచ్చుటకు నేను జన్మించియున్నాను, విశేషము ప్రతి
పట్టణమునను వందలకొలఁది యువకులు వచ్చి నాతోఁ గృషి
చేయ సంసిద్ధులైయున్నారు; అప్రతిహతమై పొంగిపోవు
రంగములవలె వారిని యావద్భారతదేశమునకును బంపి,

పరమదీనులకు— అధఃకృతులకు— మతమును ధర్మమును విద్యను సౌకర్యమును గరతలామలక మొనర్పవలయునని నా కోరిక. ఈ కార్యమును చేను సాధింతును, లేనిచో నిందులకై ప్రాణములు ధారపోసెదను.

ఆలోచన యనునది మన జనులకు లేదు, గుణ గ్రహణమనునది యంతకు ముందేలేదు. సరికదా, అనేక యుగపర్యంతదాస్యసంజనితమై, ఘోరమైన యా అనూయ, ప్రతివిషయము నెడలను ప్రతివ్యక్తి యెడలను అపరిమితమైన యా అనుమానము నూతనాశయములన్నిటికిని వారిని ఘోరవిరోధులుగాఁ జేయుచున్నది. ఐనను భక్తవత్సలుఁడగు పరమేశ్వరుఁడు లేఁడా?

హఃరతినిగూర్చియు నితర విషయములను గూర్చియు మీరు వెలువరించిన శంకలకు నా సమాధాన మిది: భారత దేశమున నానాభాగములందునుగల మతములలో నీ యాచారము లేకపోలేదు. గురుపూజ వేదములు శాసించు నట్టి ప్రధానవిధి. కీడుమేళ్లు ఇందును గలవు; కాని మాది యద్వితీయమైన యొక సమాజమనియు మామత మనలం బింపవలయునని యితరులను నిర్బంధింప మాలో నెవ్వరికిని హక్కు లేదనియు మీరు గమనింపవలసియున్నది. ఏ విధమైన విగ్రహారాధనమునను నమృతములేనివారు మాలో ననేకు లున్నారు, కాని యితరులు దానిని జరుపుచున్నపుడు వలదనుటకు వారికి అధికారములేదు. మన మతధర్మము లందలి ప్రధాన సూత్రములకే అది విరుద్ధము గదా. అదిగాక మానవునియందే, మానవుని మూలముననే

భగవంతుని దెలిసికొననగును. తేజస్స్పందనములు ప్రతిచోటను గలవు, ఐనను దీపమునందే అవి మనకు ద్యోతకమగుచున్నవి. భగవంతుడును ఇట్లే సర్వత్ర నెలగొనియున్నను వానిని ఒకపెద్ద మానవునిగా మాత్రమే భావింపగలుగుచున్నాము. కారుణ్యమూర్తి, జగద్రక్షకుడు, దీనబాంధవుడు—ఇత్యాది భగవద్విశేషణములన్నియు, భావనలన్నియు మానవభావనలే కదా, బ్రహ్మమునకు మానవరూపావరోపణ జేయునవే కదా, మఱియు గురువనుడు, ప్రవక్తయనుడు, అవతారమూర్తియనుడు—ఎవరో యొకమానవు నాశ్రయించుకొనియుండునవే కదా యీ భావములు. మానవుడు తన స్వభావము సతిక్రమించుట మీ శరీరమునుండి మీరు బయటికి దుముకుటవలె ససాధ్యము. మఱియుఁ గొందఱు తమ గురువును ఆరాధించుచో, ఆ గురువు చారిత్రక ప్రశస్తిగనిన మన ప్రవక్తలందఱను ఏకముగాఁ జూచుచు చూచినను వారందఱకంటెనుగూడ సహస్రగుణాధిక మహనీయమూర్తియై యుండునెడ, వానిని ఆరాధించుచో, నుపద్రవమేమి? క్రీస్తునుగాని, కృష్ణునిగాని, బుద్ధునిగాని యారాధించుటవలన బాధలేనిచో, దుష్కార్యముల నెన్నడును జేసియెఱుంగని, యపవిత్రభావమును గలనైనను దలఁచి యెఱుంగని యీ పురుషోత్తముని—కేవల సహజజ్ఞానమువలననే యెవ్వని ధీవైభవము లితరప్రవక్తలందఱ ధీశక్తిని—వారందఱును బాక్షి కాశయములుకలవారు కావున—అతిశయించిన యీ మహనీయు నారాధించుటవలన హానియేమి? సతీ మతము నందును సత్యముకిలదనికాక, సతీ మతమును సత్యమేయని

మొట్టమొదట లోకమునకు జాతిన దీ మహనీయుడే కదా ! మఱియు నే భౌతికశాస్త్రము యొక్కయు, నే వేదాంతము యొక్కయు, మఱియే యితర శాస్త్రములయొక్కయు సాయములేకయే ఆంధ్రీధర్మరహస్యమును గనుగొనెనే ! నేడు ప్రపంచమంతటను ఆతని సిద్ధాంతము వ్యాపించుచున్నదే !

కాని దీనిని (గుర్వారాధనమును) జరిపి తీరవలయునను నిర్బంధములేదు. ఎల్లరును గురువును (ధూప దీప నైవేద్యాదులతో) ఆరాధించి తీరవలయునని నా సోదరు శిష్యులలో మీ కెవ్వరును జెప్పియుండలేదు, ముమ్మాటికినిలేదు. కాని యొకరు ఆరాధించుచో, వలదనుటకు ఇతరులకు అధికారము లేదు. ఏల? వేర్వేలుభావములును వేర్వేలు ఆశయములును గల పలువురు సంపూర్ణ సమరసభావముతో మనుచున్న యీ సంఘము—ప్రపంచము ఇతఃపూర్వమెన్నడును గని విని యెఱుంగని యీ అద్వితీయసంఘము—దానివలన నశించిపోవుటకు అవకాశముండుటచేత. దివాన్ జీ, ఓపిక బట్టెడు, దేవునిదయవలన నింకను విశేషము కనబోయెదగు.

ప్రతిమతమునెడలను ధర్మమునెడలను మేము సహనము గలిగియుండుటయేగాక, అయ్యవి మోక్షమార్గములని మనఃపూర్వకముగా నంగీకరింతుము; భగవదనుగ్రహమున ఈ తత్త్వమును నేను శాహిత్యముగా లోకమునకుఁ జాటఁ బ్రయత్నించుచున్నాను.

ప్రతిమానపుడును మహాపురుషుడగుటకు, ప్రతి సంఘమును మహిమాన్వితమై వెలయుటకు, మూడు విషయములు అనశ్యకములు : —

1. సౌజన్యము సాధింపజాలని దేదియు లేదను విశ్వాసము.

2. అసూయాసంశయ రాహిత్యము.

3. సజ్జనులై మనుటకును సత్కార్యముల నాచరించుటకును బ్రయత్నించువారి కెల్లరకును దోడ్పడుట.

అద్భుత స్థీనైభవాదులచే నెగడిన హైందవజాతి ఐకమత్యమును గోల్పోయి చెల్లాచెదలై పోవుటకు కారణమేమి? అసూయయని నేను జెప్పెదను. ఒండొరులయెడ నేడు పరిమనికృప్తముగా నసూయపడుటలూ, ఒండొరుల పేరు ప్రతిష్ఠలనుజూచి కండ్లలో నిప్పులు పోసి కొనుటలూ, ఈ నిర్భాగ్య హిందూజాతిని మించినజాతి జగత్తున లేదు. మీకు బయలుదేటి యొకసారి పశ్చిమఖండమునకు వచ్చినపక్షమున, ఈ నీచగుణము లేకుండుట పాశ్చాత్యసంఘములందు మీకు గోచరించు ప్రథమలక్షణము.

హిందూదేశములో ముగ్గురు ఐదునిమిషములు ఐకమత్యముగలిగి పనిచేయుట యసాధ్యముకదా! ప్రతివ్యక్తీయూదనగొప్పకై — తన యధికారమునకై — ప్రాచులూడుటయుఁ గాలక్రమమున సంఘమంతయు ధ్వంసమైపోవుటయు! ప్రభూ! సర్వేశ్వరా! ఎన్నడు మేము అసూయారహితవర్తనమును

నేర్చుకొందుమోకదా! ఇట్టి సంఘమున, ముఖ్యముగా వంగ దేశమున, భేదాభిప్రాయములను శాటింపక, అనశ్వర ప్రేమ సూత్రిబద్ధమై యైకమత్యముతో మెలగు నొక సంఘమును నెలకొల్పుట యద్భుతముగదా! ఈ సంఘము అభివృద్ధి నొంది తీరును. అద్భుతౌఢాఠ్యముతో అఖండ సామర్థ్యమును విశాసమును మేళవించెడి యీ పరమాశయము భారతదేశమందంతటను వ్యాప్తి నొందవలయును, జాతిని నూతనచైతన్యముచేఁ బులకింపఁజేయవలయును, బానిసలతోఁగూడిన యీ జాతికి పరంపరానుగతము, ఘోరమునగు నజ్ఞానము, ద్వేషము, అభిజాత్యము, ఛాందసము, ఈర్ష్యయునను పిశాచముల నావలకుఁ ద్రోలి సంఘమున నీ పరమాశయము అస్థిగతము కావలయును.

కదలికయనునది లేక చదికీలఁబడియున్న యీ జాతీయసాగరమునుండి పర్వతములవలె వెలువడు కోలఁది మంది యుదారచరిత్రులలో మీరు ఒకరు. పరమేశ్వరుఁడు సదా మీకు సమస్త శుభము లొనఁగూర్చుఁగాక!— చిరస్నేహాస్పదుఁడు, —వివేకానందుఁడు.

(38)

షికాగో, 8-8-1894.

స్నేహాచ్ఛద— విశ్వాసము అద్భుతమగు నంతరవలోకనమును అద్వితీయతరణోపాయము నను నంతవఱకు నీతో నే నేకీభవितును; కాని యది పురోవృద్ధి నరికట్టు

స్వమతాభినివేశమును దురభిమానమును గలుగఁజేయ
వచ్చును—ఇందలి ప్రమాదమిది.

జ్ఞానము మంచిదే, కాని యది మిట్టవేదాంతముగాఁ
బరిణమింపవచ్చును—ఇది యిందలి ప్రమాదము. భక్తి
వృద్ధియో, మహత్తరమైనదియో, కాని యది నిరర్థక
భావోద్రేకమున నశింపవచ్చును. వలయునది వీనియన్నిటి
యొక్కయు సామరస్యము. రామకృష్ణుఁడీట్టి సమరసమూర్తి.
ఇట్టి మహనీయులు అరుదుగాఁగాని కానరాదు; కాని యీ
మహనీయు నాదర్శముగాఁ గొని—ఈతని యపదేశములను
అదర్శముగాఁగొని—మనము బ్రహ్మమార్గమునఁ జరింప
వచ్చును. మనలోఁ బ్రతివ్యక్తియు నాతని పరిపూర్ణతను
బొందఁజాలకపోయినను, అన్యోన్యలోప పరిహారమూలమున,
అన్యోన్యవ్యత్యయ సమీకరణమూలమున, అన్యోన్యాశయ
సాఫల్యమూలమున, నట్టిపరిపూర్ణతను సాధింపవచ్చును
గదా. ఇది పలువుర యేకీభావముచేఁ గలుగు సామరస్యమై
యితరమత సంప్రదాయములన్నిటి నధిగమింపఁగలదు.

మతధర్మములు పక్షత్వము గలిగియుండవలయుననిన,
నుత్సాహము ఆవశ్యకము. దీనికిఁదోడు శాఖాసంప్రదాయ
ములు పెరుగకుండఁ జూచుకొనవలయును. పక్షపాతరహిత
మగు సంప్రదాయము నవలంబించుటవలన మన కీప్రమా
దము తొలఁగును, అందు విశ్వమానవ మతౌదార్యముతోఁ
బ్రత్యేక సంప్రదాయములందలి లాభములన్నియు మేళ
వించును.

భగవంతుడు సర్వాంతర్యామియైనను మానవ రూపమునను మానవశీలమునను మాత్రమే మనకు గ్రాహ్యము కాగలడు. రామకృష్ణునంతటి పరిపూర్ణమైన వ్యక్తియు రామకృష్ణుని శీలమంతటి పరిపూర్ణమైన శీలమును మున్ను ఎన్నడును వెలసియుండలేదు—అతని శీలవ్యక్తిత్వములే మనకు గమ్యము కావలయును; మఱియుఁ బ్రతి వ్యక్తియుఁ దన దృక్పథము ననుసరించి యాతని భగవంతుడుగనో, రక్షకుడుగనో, ఆచార్యుడుగనో, ఆదర్శమూర్తిగనో, మహాపురుషుడుగనో పరిగణింప మనము అంగీకరింపవలయును.

సాంఘిక సమత్వమునుగాని, యసమత్వమునుగాని బోధింపక, ప్రతివ్యక్తికిని సమానాధికారిములు గలవని తెలుపుచు, సర్వవిధములను భావస్వాతంత్ర్యమును గ్రియాస్వాతంత్ర్యమును ఆవశ్యకమని మనము చాటుదము.

ఆస్తికులను నాస్తికులను, విశిష్టాద్వైతులను అద్వైతులను, అజ్ఞేయవాదులను (Agnostics)—ఎవ్వరినైనను మనము నిరాకరింపఁదగదు; శిష్యుడగుటకును సాధకుడగుటకును వలయునది యొక్కటే నియమము—మహోదారము, మహాగంభీరము నగు శీలము నలనఱుచుకొనుటయే.

ప్రవర్తనమునుగూర్చికాని, శీలమునుగూర్చికాని, అన్నపానీయములను గూర్చికాని—అవి యితరులకు బాధకలిగింపకుండునంతవఱకు—మనము ఏవిధమైన ప్రత్యేక నియమమును విధింపఁబోము.

పురోవృద్ధి నరికట్టునట్టిది, లేదా, పతనమునకుఁ దోడ్పడునట్టిది, ఏదియైనను పాపమే; ఉద్ధరించునదియు సమన్వయము నొందించునదియు నేదియైనను బుద్ధిమే.

తన కేది యనుకూలించునో, తోడ్పడునో దాని నెన్నుకొని యవలంబించుటకుఁ బ్రతివ్యక్తికిని స్వాతంత్ర్యము కలదని మనము అంగీకరింతుము. ఉదాహరణమునకు మాంసాహారము ఒకనికిని ఫలాహారము మఱియొకనికిని దోడ్పడవచ్చును. ప్రతివ్యక్తియు యథేష్టముగాఁ దన వైచిత్ర్యమును అభిరుచిని అనుసరించుఁగాక; ఇతరుల ప్రవర్తనమును—దానిని దాము అవలంబించిన దమకది హానికరమగునను కారణమున—నిరసించుటకుఁగాని, వారు తమ మార్గము నవలంబింపవలయుననుటకుఁగాని యెవ్వరికిని హక్కులేదు. ఇట్టి యాత్మవికాసఘనఁ గొందఱకు భార్యయున్నచో సాయపడవచ్చును, గొందఱకామె కేవలము హానికరము గావచ్చును. కాని యవివాహితుఁడగు శిష్యునకు (లేదా, నాథకునకు) వివాహితుఁడగువాని మార్గము తప్పు అనుటకుగాని, తనయాదర్శమునే తన సోదరుఁడును అవలంబింపవలయుననుటకుఁగాని యధికారములేదు.

ప్రతిజీవియు సాక్షాద్భగవంతుఁడని మనము నమ్మెదము. జీవుఁడు, లేక జీవాత్మ అజ్ఞానమేఘములచే నావరింపఁబడిన జ్ఞానభాస్కరుఁడు; ఈ మేఘముల సాంద్రత యందుఁగల వ్యత్యాసమే ఒక జీవిని మఱియొక జీవిని గల వ్యత్యాసము. తెలిసినను దెలియకున్నను సర్వమతధర్మ

ములకును ఇదియే మూలాధారమనియు నై హికముగాఁగాని, యాముష్మికముగాఁగాని, నైజానికముగాఁగాని మానవాభ్యుదయచరిత్రమున కంతకును నిదియే ప్రధాననూత్రమనియు మనము నమ్మెదము—ఒకే ఆత్మత్త్వము వివిధావస్థలయందు వ్యక్తమగుచున్నది.

ఇదియే వేదసారమని మన నమ్మకము.

ఇతరజీవుల నిట్లు, అనఁగా వాడు భగవత్స్వరూపులని గణించుటయు వారియెడ తదనుగుణముగా వర్తించుటయు బ్రతి జీవియొక్కయు కర్తవ్యమని మనము నమ్మెదము ; ఇతరజీవులను ద్వేషించుటయు నిరసించుటయు, ఏ రూపమునను, ఏ విధమునను హింసింపఁ దలపడుటయుఁ దగదని మనము నమ్మెదము. ఇది సన్న్యాసులకు నూత్రమే కాక, సమస్త స్త్రీ పురుషులకును విధ్యుక్తమగు ధర్మము.

ఆత్మయందు జాతిభేదములేదు, లింగభేదములేదు, ఏ విధమైన కళంకమును లేదు.

వేదములోఁగాని, దర్శనములలోఁగాని, పురాణములలోఁగాని, తంత్రములలోఁగాని, యెచ్చటను ఆత్మయందు జాతిమత లింగభేదములున్నట్లు తెలుపఁబడలేదని మనము నమ్మెదము. కావున “మతత్త్వములకు సంఘసంస్కారముల జొలియేల?” యనువారితో మనము ఏకీభవింతుము. సాంఘికనూత్రములను విధించి న్యక్తులనడుమ భేదమును బాటింపవలయుననుట మతత్త్వములకుఁ దగదని వారికి మనము తెలుపునపుడు వారును మనతో నేకీభవింపవలయును. భేద

దృష్టిచేగలుగు సమస్తభ్రమలను వైషమ్యములను దొలగించుటయేగదా మతతత్త్వముల గమ్యము !

కాని యీ భేదములమూలమున కే పరమసామ్యమును పరమైక్యమును మనము సాధింపగలమని వారు వాదించుచో, బురదచే బురద యెన్నటికిని తొలితముకాదని మతధర్మము తెలుగై త్తి ఘోషించుచున్నవని వారికి మన సమాధానము.

దుర్మార్గములమున మానవుడు సన్మార్గుడు కాగలడు కాబోలును !

మతధర్మముల సమ్మతి నార్థికపరిస్థితుల ననుసరించి సాంఘికనియమము చేర్పడియున్నవి. సాంఘికవిషయములలో గలుగజేసికొనుటచే మతముచేయు గొప్పతప్పు. కాని, “సంఘసంస్కరణములతో మతతత్త్వములకు సంబంధము లేదు” అని పలుకుచు మతము ఎట్లు మఱల ఆత్మవిరుద్ధముగా నడచునో ! మతము సంఘసంస్కర్త కాదగదనియే మన మతము. సాంఘికశాసన కర్తృత్వమునకు మతమునకు అధికారములేదు. ఓ మతతత్త్వములారా ! చాలుచాలును ! మీ బాగోగులను మీరు చూచుకొనిన, మిగిలినదంతయుఁ జక్కబడును లెండు !

1. పరిపూర్ణత మానవునియందుండనే యున్నది, తత్ప్రకటనమే విద్య.

2. దైవత్వము మానవునియందుండనేయున్నది, తత్ప్రకటనమే ధర్మము, పరమార్థము.

కావున నాటంకములను దొలగించుటయే యీ రెండింటి యందును (అనగా విద్యావిషయమునను బరమార్థవిషయమునను) ఆచార్యుని విధి. నే నెప్పుడును జెప్పెడికీతిని మనము తేనిపోని జోక్యము కల్పించుకొననిచో సమస్తము చక్కబడును. మార్గమునుండి యాటంకములను దొలగించుటయే మనవిధి. మిగిలినదంతయు భగవంతుడే యొనరించును.

కావున మీరు ముఖ్యముగా గమనింపవలసిన విషయమిది: ఆత్మతోడనే మతతత్త్వములకుఁ గల సంబంధము; సాంఘికవిషయములలోఁ గలుగఁ జేసికొనుటకు వానికి హక్కులేదు: ఈ విషయము గమనింపకపోవుటయే ఇంతవఱకు జరిగిన గందరగోళమున కంతకును మూలకారణము. ఒకనిసాత్త్వికబలాత్కారముగా నవహరించి, యాతఁడు తిరిగి దానిని సంపాదింప యత్నించుచో, ముక్కుచు, మూలుగుచు, స్వత్వాధికార పవిత్రతనుగూర్చి ధర్మసూక్తులను సాయించి నట్లున్నదీ కథ !

తమ కేమి హక్కుగలదని—కోట్లకొలది జనులజీవితము దుఃఖభాజనముచేయుచు—ప్రతి సాంఘిక విషయమునను బురోహితులును మతాచార్యులును గలుగఁ జేసికొనినారు?

క్షత్రియులు మాంసాహారులని నీ వేమో అధిక్షేపించినావే ! మాంసమో, గింసమో—హిందూమతమందలి యుత్తమాశయముల కన్నింటికీని, మహోత్తమధర్మముల కన్నింటికీని వారే మూలపురుషులు ! ఉపనిషత్తులు రచించిన దెవరు ? రాముఁడెవరు ? కృష్ణుఁడెవరు ? బుద్ధుఁడెవరు ? జైన

తీర్థంకరు లెవరు ?...గీతను వ్యాసనూత్రములను జదువుము, లేనిచో నెవరిచేనైనను జదివించుకొనుము. గీతలో సమస్త స్త్రీ పురుషులకును స్వవర్ణములకును మోక్షమార్గము బాహుటముగా, సమాన్యార్థకారముతోఁ బ్రకటింపఁబడి యున్నది, కాని వ్యాసుఁడు శూద్రులను వెట్టివాండ్రను జేసి, వారి కనుమూయుటకై వేదములకు లేనిపోని యర్థములు గల్పించును. ఒక మాంసపుముక్క మూలమున వాని కరుణారస మింకపోవుననుటకు భగవంతుఁడు మీవలె భయగ్రస్తుండగు మూఢుఁడాడేమి? అగుచో నట్టి భగవంతుఁడు కేవలతృణ ప్రాయుఁడు!

నామీఁద నేమియు నాశపెట్టుకొనకుఁడు, కానిమీకు నేను వ్రాసియున్నటుల, మీతోఁ జెప్పియున్నటుల, భారత దేశము ఎన్నటికినైనను భారతీయులవలననే యుద్ధరింపఁబడవలయును. కావున మాతృదేశీయయువకులారా! మీలో వందలకొలదిమంది యీ నూతనాశయమునుగూర్చి యించుమించుగా వీరావేశపరులు కాఁగలరా? సమాలోచనాపరులైనామగ్రిని సంపాదించి, యమానుషక్రియలను అద్భుతములను అన్నిటినిఁ బ్రయత్న పూర్వకముగాఁ దొలగించి రామకృష్ణుని జీవితమును వ్రాయుఁడు. ఆతని సిద్ధాంతములకు నిదర్శనముగానుండునట్లు జీవితచరిత్ర వ్రాయఁబడవలయును. ఆతను చరిత్రమాత్రమే సుఁదీ—నన్నుఁగాని, గజవులగు మతెవ్వరినిగాని యందుఁ జొనుపకుఁడు. లోకమున కారణమే బోధించెనో, అందులకు నిదర్శనమగు నాతని చరిత్ర మెట్టిదో—తెలుపుటయే మీ ముఖ్యశయమై యుండ

వలయును. అనన్యుడనైనను నా యధీనమందుంచబడిన రత్నపేటికను వెలికిగొనివచ్చి దానిని మీకు అందజేయుటనైన నా కారణమొసంగిన యాజ్ఞ. ఎందువలననో తెలియునా? ఐహికవిషయాలనులగు వంచనలు, ఈర్ష్యాభువులు, శానిసలు, పిటికిపందలు ఎన్నడును ఏమియుఁ జేయఁజాలరు కావున, శానిసజాతికి స్వతస్సిద్ధమగు నసూయ మన జాతీయశీలమునకు వేరువుదుగు. సర్వశక్తిసంపన్నుడగు సాక్షాత్పరమేశ్వరుడు కూడ...అసూయాగ్రస్తులగు నీ నిర్భాగ్యుల కేమియుఁ జేయఁజాలడు.

తన కర్తవ్యమును నెఱవేర్చి యిపుడు గతినిచిన వానిగా నన్నగూర్చి భావింపుడు. కార్యభారమంతయు మీ భుజములమీఁదనే యున్నదని భావింపుడు....యువకులారా! భారతమాతృపుత్రులారా! ఈ కార్యమును నిర్వహింప విధినిమంత్రితులమని భావింపుడు. మీరే యీ మహోద్యమమునకుఁ బూనుకొనుఁడు. భగవంతుడు మిమ్ము అనుగ్రహించుఁగాక! నన్ను విడిచిపెట్టుడు. నన్ను లక్షింపకుఁడు. నూతనాదర్శమును, నూతనసిద్ధాంతమును, నూతన జీవనవిధానమును జనులకు బోధింపుడు. ఏ వ్యక్తిని నిరసింపకుఁడు, ఏ యాచారమును నిందింపకుఁడు, వర్ణ వ్యవస్థను దూషింపకుఁడు; మఱియు భూషింపకుఁడు. ఏ సాంఘిక లోపమును గూర్చియు ననుకూలముగాఁగాని ప్రతికూలముగాఁగాని బోధింపకు డు; “అనవసరమైన జోక్యము వలదు” అని మాత్రమే బోధింపుడు. మిగిలినదంతయు స్వయముగనే చక్కఁబడును.

ధీరులారా! సుస్థిరులారా! వత్సలారా! మీకందఱు
కును నా యాశీర్వాచనములు. —మీ వివేకానందుడు.

(39)

అమెరికాదేశీయుడగు నొక మిత్రునకు

డిట్రాయిట్, 15-3-1894.

ఉపన్యాసాదికమైన యీ గండరగోళమనిన నాకు వినుగు
పుట్టచున్నది. వేయివిధములైన యీ మానవమ్మగ
ములతోడి యీ సమావేశములు నా మనస్సును గలంచినవి.
నా యభిరుచి యేమో చెప్పెదను. వినుము. నేను వ్రాయఁ
జాలను, ఉపన్యసింపజాలను. కాని గంభీరముగా నాలో
చింపఁగలను, ఆవేశపూరితుడనైనపుడు భావవిస్ఫులింగము
లను వెలిగ్రక్కఁగలను. కాని యిది యేర్పిక్కుర్పిన యే
కొలఁదియందీకో మాత్రమే సుమీ. నేను గాక, యిచ్చవచ్చి
నచో వారే నా భావములను గ్రహించి నలుదిక్కులను
వ్యాప్తిచేయుదురుగాక. ఇది కేవల పరిశ్రమవిభజనము.
సమాలోచించుట, తన భావములను దానే వ్యాప్తి
చేయుట—రెంటిని ఒకే వ్యక్తి యెన్నఁడును గొనసాగించి
యండలేదు. ఒకవేళ నున్నచో, ఆ భావములకు విలువ
లేదు. ఏమందువా, ఆలోచించుటకు, ముఖ్యముగా
నాధ్యాత్మికనిషయములను సమాలోచించుటకు, వలసినంత
స్వేచ్ఛావిరామము లుండవలయును.

ఈ స్వాతంత్ర్యప్రోటనము, మానవుడు కేవల నిర్జీవ
యంత్రము కాదను నీ స్థిరీకరణము సమస్త మతత్వముల

కును హృదయము. కావుననే యివి కేవలము పరిపాటిగా, 'అపామోషీ'గాఁ జింతింపఁదగిన విషయములు కావు. ప్రతి విషయమును యంత్రస్థితికిఁ దీసికొనివచ్చు మనఃప్రవృత్తియే పాశ్చాత్యలోకమునకు అద్భుతమైన కలిమి కలుగఁజేసినది. మతియు నిదియే మతధర్మములను బల్చిమఖండమునుండి యావలకు సాగనంపినది. లేశమేమైన మిగిలియున్నచో నది కేవలము కవాతులోనికి దిగినది.

నిజముగా నే నెంతమాత్రము “ప్రచండఁడను”, “తుపానువంటివాఁడను” గాను. నా ప్రకృతి కేవలమిందు లకు వ్యతిరేకము. నేను గోరుకది యిచటలేదు, ఈ ‘ప్రచండ’ పరిస్థితులను నిక సహింపఁజాలను. ఆత్మమోక్ష యత్నముతోఁబాటు కొలఁదిమంది స్త్రీలను బురుషులను ముక్తులనుజేయఁ బ్రయత్నించుట—ఇదియే మోక్షమార్గము: ఆధ్యాత్మిక సింహములను గొలఁదిమందిని వెలువడఁజేయుట, అంతియేకాని భస్మహవ్యములతో నాయువును బలమును ఆరోగ్యమును దుర్బలయోగముచేసికొనుట కాదు—ఇదియే నా జగద్ధితాచరణ విధానము.

కొన్నిసంవత్సరములపాటు మూకీభావము వహించి మాటాడనే మాటాడకుండునట్టి విరామము నా కేవుడు ప్రాప్తించునో కదా! ఈలాకిక సమరములు, ఈ గండర గోళమును నా త్త్వమునకుఁ గేవల వ్యతిరీక్తము. ఏవో స్వప్నము లల్లుకొనుచు, మనోరాజ్యమున నల్లన విహరించుటయే నా స్వభావము. స్వతస్సిద్ధముగా నేను లాకికవిషయ

మిథ్యావాదిని, భావనాప్రపంచమే నా జీవనరంగము. తాకిక విషయస్పర్శ నా మనోరథములను గలంచి నాకు అశాంతిని గల్గించును. ఐనను, పరమేశ్వరా ! నీ సంకల్పమే జరుగుగాక ?

(40)

ఓం నమో భగవతే రామకృష్ణాయ :

షికాగో, 19-3-1894.

క్రియిష్మంతుఁడగు—... ఈ దేశమున నాకేమియు లోటు లేదు ; కాని భిక్షులనము ఇచటి యాచారము కాదు— అందుచే నేను గృహిణులవలయును, అనగా నందందు ఉపన్యసింపవలయును. ఇచట శీతోష్ణములు అత్యధికములు. వేసవి కలకత్తావేసవికి దీసిపోదు. ఇక శీతకాలమందలి చలియో, చిప్పనలవికాదు ! మూడు నాలు గడుగుల యెత్తున, ఏల, కొన్నిచోట్ల నాతేడడుగులయెత్తున దేశ మంతయు మంచుతోఁ గప్పబడియుండును ! దక్షిణప్రాంతము లందు మంచుండదు. ఐనను జలిని మంచును ఇచటి వా కేమియు లెక్కచేయదు... కెనడాలో నుత్తరభాగమున నుష్ణమాపకమునందలి పాదరసము (అపరిమితమైన చలిచే) గడ్డకట్టిపోవును... మంచు కురియుదినమనగా నపరిమిత శీతలమైయుండవలయు ననుకొనువాడను, వాస్తవ మది కాదు; ఇంచుమించుగా నుక్కపోయు దినములలో గూడ మంచు కురియును. అమితమైన చలి యొక విధమైన మత్తా గొల్పును. బండ్లు నడవవు ; చక్రములులేని Sledge అను

నౌకవిధమైన మోటుబండి నేలమీదినుండి జూలుచుబోవును!
 సర్వము గడ్డకట్టియుండును— నదులమీదను గాలువల
 మీదను జెలుపులమీదను ఏనుగులుకూడ నడవవచ్చును.
 బ్రహ్మాండమైన నయాగరా జలపాతము—అంత యురవడి
 గలిగిన జలపాతము—చలువరాతివలె గడ్డకట్టుకొనిపోవును!!
 కాని నేను హాయిగనే యున్నాను. మొదట కొంచెము
 భయపడినానుగాని క్రమముగా—ఆవశ్యకతచే ననుడు—
 కెనడా ప్రాంతములకు నేడు రైలుబండిలోఁ బయనించుచు
 మఱునాడు దక్షిణముమెరికాలో నుపన్యసించుట జరుగు
 చున్నది! ఆవిరిగొట్టముల మూలమున మనగదివలెనే తోచు
 రీతిని బండ్లు వెచ్చగా నుంచబడును, వాని చుట్టను నెటు
 చూచినను స్వచ్ఛమైన తెల్లని మంచుగుట్టలు కన్నులపండువు
 చేయుచుండును!

నా ముక్కను జెవులును ఊడిపోవునేమో యని
 చాల భయపడినాను, కాని నేటివఱకు యథాప్రకారము
 గనేయున్నవి. ఏమైనను మోపేడు వెచ్చని దుస్తులతో—
 ఒక బొచ్చుకోటు, కాళ్లకు జోళ్లు, ఉన్నితోఁ జేయబడిన
 నిలుపుటంగీ—ఇంత పెద్ద హంగామాతో నేను బయటికి
 వెళ్లవలసియుండును. ఊపిరి విడిచియు విడువకమునుపే అది
 గడ్డమునను మీసమునందును బేరుకొనిపోవును! దీని కంత
 కును దోడు, విచిత్రము, నీటిలో నౌక మంచుగడ్డను వేయ
 నిదే యిండ్లలో వీరు మంచినీళ్లు త్రాగదు. ఏలన నిండ్లలో
 వెచ్చగానుండును. ప్రతిగదియుఁ బడికట్టును ఆవిరిగొట్టముల
 మూలమున వెచ్చగా నుంచబడును. కళలలో నుపకరణ

నిర్మాణములో, సంపాదనములో, భోగభాగ్యములలో వీరిదే ముందంజ; వ్యయమునను వీరిదే ముందంజ. దినమునకు ఒక కూలివానికి లేదా, నేవకునకు జీతము ఆఱు రూపాయలు; గుఱ్ఱపుబండి యద్దై అధమము మూడు రూపాయలు; ఒక పొగచుట్ట వెల కనీసము నాలుగణాలు; ఒక మంచి జోడు పాతిక రూపాయలు; 'నూటు' ఐదువందల రూపాయలు. 'సంపాదన యెట్లో' వ్యయమును వారికి అట్లే. ఒక యుపన్యాసమునకు రెండువందలు మొదలుకొని మూడువేల రూపాయలవఱకును దొరకును. నేను ఐదువందల వఱకును ఎక్కినాను. * నా యదృష్టము ఇప్పుడు ఉచ్చస్థితి నందియున్న దనుటకు సందియములేదు. నే ననిన ఈ దేశీయులకు మక్కువ; వేలకొలది జనులు నా యుపన్యాసములను వినుటకై వచ్చురు.

పై వికముగా...మహాశయుని గలిసికొంటిని. మొట్ట మొదట ఆతఁడు నాయెడ విశేషమైన సద్భావముఁ జూపెను, కాని షికాగో పొరులందఱును గుంపులు గుంపులుగా నా వద్దకు రానారంభించినంతనే ఆతని కట్లు కుట్టినవి, మనస్సులో కుళ్లు బయలుదేసినది!...కై) స్తవమతాచార్యులు నన్ను

షికాగో విశ్వమతమహాసభలో నుపన్యసించిన వెనుక స్వామి యొక యుపన్యాససంస్థ యాజమాన్యమున (అమెరికాలో) నుపన్యసించ నాగెను; కాని తన కది స్వాతంత్ర్య ప్రతిబంధకమను కారణమున నచిరకాలముననే యా సంస్థతో సంబంధమును వీడి, తానాజ్ఞించిన ధనము విశేషభాగము భారతదేశమందలి వివిధభాగములలో ననేక ధర్మకార్యములకుఁ గాను వినియోగింప నాగెను.

అణచుటకు విశ్వప్రయత్నముచేసిరి. కాని గురుదేవుడు నా దండనుండఁగా నెవ్వ రేమిచేయఁగలరు? అమెరికాదేశ మంతయు నన్ను బ్రేమించుచు, గారవించుచు, నా వ్యయ మును భరించుచు, నన్ను గురునివలె బూజించుచున్నది... నాకుఁ బ్రతికూలముగా నేమిచేయుటకును మీ మతాచార్యులకు శక్తిలేకపోయినది, పాపము! ఇచట వీరండఱును విద్యాధికులు, పండితులు. “మేము విధనా వివాహము చేయుదుము”, “విగ్రహారాధనచేయుము” అని యేమేమో ఏకరువుపెట్టుటవలన నేమియుఁ బ్రయోజనములేదు. వీరు చూచునది పాండిత్యము, వేదాంతవిజ్ఞానము, కల్లబొల్లి మాటలవలన నేమియు లాభము లేదు....

సోదరా! వాస్తవస్థితిగతులు బోధపడుచున్నవి. యేతుఁడు నిరర్థకం పరహితం తేకే న జానీమహే” — “వృథాన్యార్థభంగము గావించెడు వార లెవ్వరొ యెఱుంగన్ శక్యమే యేరికిన్.” * అన్నా! మనము అన్నింటిని దొలఁగించుకోవచ్చునుగాని పరమ దుర్భాగ్యమైన యాయూర్ష్యను మాత్రము తొలఁగించుకోఁజాలము ... పరదూషణము—పరుల గొప్పతనమును జూచినంతనే కడుపుమంట—మన

మ. తమ కార్యంబుఁ బరిశ్రమించియుఁ బరార్థస్రావకుల్ పజ్జుమల్, దమకార్యంబు ఘటించుచున్ పరిహితార్థ వ్యాపృతుల్ పాథ్యమల్, దమకై యన్యహితార్థ ఘాతుకజనుల్ వైత్యుల్ వృథాన్యార్థభం, గము గావించెడు వార లెవ్వరొ యెఱుంగన్ శక్యమే యేరికిన్.

—భర్తృహరి వీరేశలికము, గీత (ఏనుఁగు లక్ష్మణకవి యనువాదము).

కిది జాతీయపాతకము. నా ఘనతయే ఘనత, పరులెవ్వరును దీనిని బొందరాదు!!

ఈ దేశ స్త్రీలనంటివారు జగత్తున మతెచ్చటను లేరు. వారెంతటి వినిర్మలహృదయలో! స్వతంత్రలో! ఆత్మ విశ్వాసవతులో! దయానిధులో! జాతీయజీవనమునకు వారే పట్టాగొమ్మలు. వైదుష్యము—విజ్ఞానము—వారియందే నెలకొనియున్నది. “యా శ్రీః స్వయం సుకృతీనాం భవ నేషు” (శ్రీమహాలక్ష్మీ పుణ్యవంతుల యిండ్లలో నెలకొని యుండును) అను వచనము ఈ దేశమునకే చెల్లును; ఇక, “పాపాత్మనాం హృదయే వ్యలక్ష్మీః” (పాపాత్ముల హృదయము అభాగ్యదేవతకు వాసస్థానము) అను వచనము మనకు నర్థించును. సమాలోచింపుడు. ఆహా! పరిమే శ్వరా!... ఆమెరికా స్త్రీలనుజూచి నేను నిశ్చేష్టుడనైనాను. “త్వం శ్రీస్తవ మిశ్వరీ త్వం హ్రీః—నీవే శ్రీ మహాలక్ష్మి, నీవే యీశ్వరివి, నీవేలజ్జపు.” “యా దేవీ సర్వ భూతేషు శక్తిరూపేణ సంస్థితా—శక్తిరూపమున నేదేవి స్వ భూతములందును నెలకొనియుండునో”—ఇత్యాది వచనము లన్నియు ఈ దేశమునకు నర్థించును. హిమసన్నిభ వినిర్మల మానసలగు మహిళామతల్లులను వేనవేలమందిని నేనిచటఁ గాంచియున్నాను. ఇక పదునాలుగేండ్లైనను నిండకమునుపే పిల్లలతల్లులగు మన జాలికలో! ఆహా! సర్వేశ్వరా! ఏమి యీ దారుణకృత్యము! నా కిపుడంతయు బోధపడుచున్నది. సోదరా! “యత్రనార్యస్తు పూజ్యస్తే రమస్తే తత్రదేవతాః—స్త్రీ లెచట పూజింపఁబడుచుందురో దేవతలచట రమించు

చుందుడు” అని మన పురాతనమనువు పల్కును. మనము ఘోరపాపులము ; “సరికద్వారము” అని, “నీచక్రిము” అని స్త్రీలను మనము నిరసించుటయే మన చౌర్యాగ్రము నకు—మన పతనమునకు—హేతువు. ఆహా ! ఏమి యీ ఘోరకలి! స్వర్గసరికములకుఁగల వ్యత్యాస మిదియే!! “యథాతథ్యతోఽర్థాన్ వ్యదధాతి”——“విధాత అన్యతా నర్హతల ననుసరించియే ఫలముల నొసఁగుచున్నాఁడు.” కల్ల బొల్లిమాటలవలనఁ బరమేశ్వరుని కనుమూయఁగలమా? “త్వం స్త్రీ త్వం పుమానసి త్వం కుమార ఉత వా కు మారీ”——“నీవే స్త్రీవి, నీవే పురుషుఁడవు, నీవే కుమారుఁడవు; నీవే కుమారివి” (శ్వేతాశ్వతిరోపనిషత్తు). ఇక మనమో, “దూరమపసర రేచండాలు!”——“ఓరీచండాలు! దూరముగాఁబొమ్ము!” అని యటచుచున్నాము. “కేనైషా నిర్మితా నారీ మోహినీ?”——“నరులను మోహితులను జేయు స్త్రీ నెవ్వఁడు సృజించెనురా?” యని దురపిల్లు చున్నాము. నాయనా! దక్షిణదేశమున నగ్రజాతులు నిమ్మ జాతులను బెట్టు యమయాతనలు నాకన్నులారఁ జూచితివే! గుళ్లలో (అగ్రవర్ణజల) ఏమి యొడ లెఱుఁగని సివము! పేదల దుఃస్థితిని దొలఁగింపఁజాలని మతము—మానవులను దేవతలుగా నొనర్పఁజాలని మతము—మత మనఁదగునా? ధర్మమనఁదగునా? సనాతనధర్మమనిపించుకొనుటకు మన మతిమున కేమైన నర్హతకలదా? మనది కేవలము “నన్ను ముట్టుకోకు మను మతము”——“నన్ను ముట్టుకోకు, నన్ను ముట్టుకోకు”——ఇదియే మన జపము ! శ్రీరామరక్ష! “కుడి

చేతితోఁ దినవలయునా, ఎడమచేతితోఁ దినవలయునా ?
 పానీయమును కుడివై పునుండి గ్రహింపవలయునా, ఎడమ
 వై పునుండి గ్రహింపవలయునా?...” అనియే రెండువేల
 యేండ్లుగా దేశనాయకులు చర్చించుచున్న దేశముకానిచో
 మఱియే దేశము అధోగతిపాలగును? “కాలః సుప్తేషు జాగర్తి
 కాలో హి దురతిక్రమః” — “సమస్తము నిదురించుచుండఁగా
 కాలము మేల్కొని యుండును, దురతిక్రమము గదా
 కాలము!” అంతయు పరమాత్మున కెఱుక. నాయనా! వాని
 కనుమూయఁగలవాఁ డెవ్వఁడు?

లక్షలకొలది జనులు ఇప్పపువ్వులు తిని బ్రదుకవల
 సిన దేశము, ఏ యిరువది ముప్పది లక్షలమందియో సాధువు
 లును ఏ పదికోట్లమందియో బ్రాహ్మణులును గలనైనను
 వారి శ్రేయస్సునుగూర్చి తలపెట్టక, వారి రక్తమాంసము
 లను బీల్చి పిప్పిచేయుచున్న దేశము దేశమా, నరకమా?
 అది ధర్మమా, పిశాచతాండవమా? నాయనా! నీవీసంగతి
 బాగుగా గ్రహింపవలయును—భారతదేశమం దంతటను
 నేను బయనించినాను, ఈ దేశము (అమెరికా) ను జూచి
 నాను—కారణములేని కార్యముండునా? పాతకములేనిదే
 దుఃఖానుభవము గలుగునా?

సర్వశాస్త్ర పురాణేషు వ్యాసస్య వచనం ధ్రువమ్,
 పరోపకారస్తు పుణ్యాయ పాపాయ పరపీడనమ్.

సర్వశాస్త్ర పురాణములందును ఈ వ్యాసవచనము
 ధ్రువము—పరోపకారి మే పుణ్యము. పరిపీడనమే పాపము.
 కాదా?

నాయనా! ఈ దారుణమును దలచినకొలదియు, ముఖ్యముగా మన దేశీయుల దారిద్ర్యమును అజ్ఞాత్వమును దలచినకొలదియు నాకు నిద్రపట్టకుండెను. కన్యాకుమార్యగ్రమున, కుమారీ మాతృదేవి యాలయమున, భారత దేశాంతిమశిలపైఁ గూరుచుండియుండ నా కొక మార్గము తట్టినది. జనులకు వేదాంతము చెప్పుచు, ద్రిమ్మరులనుగు సన్న్యాసుల మిందఱము ఉన్నామే—ఇదియంతయు నున్నాదము. “‘అన్నమో గామచంద్రా!’ యని పలవించు నార్తులకు మతబోధ లెందులకు?” అని మన గురుదేవుడు వచింపలేదా? అజ్ఞాతవలననే కదా, నిరక్షరాస్యతవలననే కదా, వారు కేవల పశుప్రాయులై మనుచున్నారు! తరతరములనుండియు మనము వారి రక్తమాంసములను బీల్చి పిప్పి చేసి వారి కుత్తుకలపైఁ గాలిడి త్రొక్కుచున్నాము.

...స్వార్థరహితులు, పరోపకారపరాయణులు నగు సన్న్యాసులు గొండలు నోటిపాఠముల మూలమునను భూగోళపటములు, చిత్రప్రదర్శకదీపములు, గోళములు మొదలగు సాధనముల మూలమునను విద్యావ్యాప్తిచేయుచు నా చండాలము జనుల స్థితిగతులను జక్కజేయ బహు విధములఁ బ్రయత్నించుచు సూరూర సంచరితురనుకొనుము—ఇది సకాలమున లోకకల్యాణము నొనఁగూర్చదా? ఈ యుపాయముల నన్నింటిని ఒక చిన్న లేఖలో వివరింపఁ జాలను. సారాంశమిది : కొండ మహమ్మదుగారివద్దకు రానపుడు మహమ్మదుగారే కొండకుఁ బోవలయునుగదా. పేదలు పాఠశాలలకుఁ బోజాలనంతటి నిరుపేదలై యున్నారు,

మఱియు వారు కావ్యాదులను జదువుటవలనఁ బొందఁదగిన లాభమేమియుఁ గాన్పింపదు. సాంఘికముగా మనము స్వక్తిత్వమును గోల్పోయియున్నాము; దేశక్షోభ కంఠకును ఇదియే కారణము. జనులకు మఱల స్వక్తిత్వమును జేకూర్చి జనసామాన్యమును లేవనెత్తుటయే మనము చేయవలసినపని. హిందువులేమి, మహమ్మదీయులేమి, క్రైస్తవులేమి—ఎల్లరును వారిని దిగఁద్రొక్కినారు. మఱల వారి నుద్ధరించునట్టి శక్తి దేశమునుండియే, అనఁగా సనాతన హిందువులనుండియే, వెలువడవలయును. ఏ దేశముననైనను మతధర్మముల మూలమునఁగాక, వానిని నిరసించుటవలననే కీడు వాటిల్లుచుండును.

ఈ మహాకార్యమును గొనసాగించుటకు మనకు వలయు సాధనములు రెండు—(1) మనుష్యులు, (2) ధనము. గుర్వనుగ్రహమునఁ బ్రతి పట్టణమునను బది పదునైదుగురు ధీరులు దొరకకపోరని నిశ్చయించుకొంటిని. తరువాత వలయు ధనమును సంపాదించుటకై తిరుగాడితిని, కాని హిందూదేశీయులు ఇందులకు ధనము వ్యయింపఁబోయెదరా!!...మూర్ఖభవించిన స్వాస్థ్యపరత యనఁదగు వారా, డబ్బు ఖర్చుచేయుట! కావున స్వయముగా ధనమాజ్ఞించుటకు ఈ దేశమునకు వచ్చినాను, పిమ్మట స్వదేశమునకు మఱలి నాయీ జీవితపరిమాళయమును సాధింప నా మిగిలిన యాయువును ధారపోయుదును.

మనదేశము సాంఘిక సుగుణములకుఁ గొఱవడి యున్నట్లే ఈ దేశము పారమార్థిక శీలమునకుఁ గొఱవడి

యున్నది. వీరికి నేను పరమార్థమును చెలుపుచున్నాను, నాకు వీరు ధనమొసంగుచున్నారు. నా గమ్యప్రాప్తి కింకను నా కెంతకాలము పట్టునో తెలియకున్నది...వీరు వంచకులు కారు, అనూయ యనునది వీరియందు కానరాదు. హిందూ స్థానమున నే నెవ్వరిమీఁదను నిర్భరపడువాఁడనుగాను. శక్తికొలదియు స్వయముగనే వలయు ధనమును సంపాదించి నా కార్యక్రమమును గొనసాగింపఁ బ్రయత్నింతును, లేదా, తత్ప్రయత్నమునఁ బ్రాణములు ధారపోయుదును—“సన్ని మిత్రే వరం త్యాగో వినాశే నియతే సతి”——మరణము ధ్రువమైయుండ సదుద్యమమునకై ప్రాణములు ధారపోయుట మంచిదికాదా?

ఇదియంతయు నేమి భ్రాంతియని బహుశః మీరు అనుకోవచ్చును! నా మనఃపరితాప మెట్టిదో మీఁకఁ చెలియ కున్నది. నా యుద్యమమును గొనసాగించుటకు మీ రెవ్వరైనఁ దోడ్పడిన సరియే, తోడ్పడరా, గురుదేవుఁడే నాకు దారి చూపును... ఈర్ష్యను విడిచి మనమందఱ మేకీభవింపఁ జాలకున్నాము. ఇది మన జాతీయపాతకము! ఈ దేశమున నీర్ష్య కలికమునకై నను గానరాదు, ఇందువలననే వారిత గొప్పవారైనారు.

మనవంటి కూపస్థమంధూకములను లోకమున మఱెచ్చటను నేను గనలేదు. నూతనతత్త్వము అనునది యే దేశమునుండియైనను వెలువడనిండు, అమెరికా దానిని స్వీకరింప ముందంజవేయును. ఇంక మనమో,—ఆర్యులమని

విష్టప్రీతి మననంతి సంకుచితబుద్ధులు తోకమున మఱి
లేరు!! ఆ పారంపర్యము, ఆ జాతీయత, యే కోశమున
నున్నదో నాకుఁ గానరాకున్నది...ఎవను వీరు ఆర్యసంతతి
యరు! —సదా మీ వివేకానందుఁడు.

(41)

న్యూయార్క్, 9-4-1894.

స్నేహస్వద—, ...“కార్యదర్శి సాహేబు” గారు నేను
భారతదేశమునకు రావలయుననియు అదియే నా కార్య
రంగమనియు వ్రాయుచున్నాడు. నిజమే, అందులకు సంది
యములేదు, కాని నాయనా! భారతదేశ మంతటిని
వెన్నోండఁజేయు దివ్యజ్వాలను మనము వెలిగింపవలసి
యున్నది. అందుచే మనము తొందరపడిన ప్రయోజనము
లేదు, భగవదనుగ్రహమున సర్వము సిద్ధించును. అమెరి
కాలో ననేకమైన పెద్ద పెద్ద పట్టణములలో నుపన్యసించి
యున్నాను...అనేకులు నాకిచట మిత్రులై నారు, వారిలోఁ
గొందఱు విశేషమైన పలుకుబడి గలవారు. ఎవను క్రైస్తవ
మతాచార్యులలోననాతనులు మాత్రము నాకుఁబ్రతికూలురై
నన్ను గబళించుట సులభసాధ్యముకాదని గ్రహించి, విశ్వ
ప్రయత్నము చేయుచున్నారు—ఎందుకు? నాకు ఆటంకములు
గల్పించుటకు, నన్ను దూషించుటకు, నాపేరు చెఱచుటకు.
నాయనా! విష్ణుములులేనిదే యే సత్కార్యము సాగినది?
తుదివఱకును గార్యదీక్షాపరులై యుండువారే విజయము
నందఁగలరు. ఒకేజాతియు నొకేవేదమును శాంతి సామరస్య

ములును నెపుడు వెలయునో అపుడు సత్యయుగము వెలయునని నా నమ్మకము. ఈ సత్యయుగాశయమే భారత దేశమును బునరుజ్జీవింపజేయఁగలదు. నమ్ముడు, నాచూట...

వత్సలారా! లెండు, ఈ యుద్వ్యమమునకు బుజము లొడ్డుడు!...జయ! సనాతనధర్మమునకు జయ! వత్సలారా! లెండు, లెండు! మనము జయించి తీరుదుము.

...మన మందఱము కార్యాంగణమున సుతికినంత నే విజయోత్సవసూచకమగు “కోలాహలము” ఉదయింపవలయును—కాని కృషిచేయనిదే మాటాడనొల్లను...ఆశీస్సులు.
—సదా మీ వివేకానందుడు,

(42)

షికాగో, 28-5-1894.

స్నేహస్పద—, న్యాయాయుక్తునుండి బోధనునకును, బోధనునుండి న్యాయాయుక్తునకును దిరుగుచుండుటచే వెంటనే మీకు వ్రాయఁజాలనైతిని. భారత దేశమున కెపుడు మజలుదునో నాకే తెలియకున్నది. నా కాధార భూతుడైన నన్ను నడుపుచున్న యల పరమేశ్వరుడే సర్వము నిర్ణయించుఁగాక! నీను లేనని భావించి, నన్ను విడిచిపెట్టి, మీయంతట మీరే కృషి సాగింపఁ బూనుడు. “అయ్య వచ్చునఱకును అమావాస్య ఆఁగదు”—దేనికోసము, ఎవ్వరి కోసమును నిరీక్షింపకుడు.

...ఇంతలో మీరొక సంఘముగా నేర్పడి మన కార్యక్రమమును నడపఁ బ్రయత్నింపుడు. సమస్తము మనకు

సాధ్యమని నమ్ముడు. పరమేశ్వరుడు మనకుఁ బ్రాప్తయైనాడని గ్రహింపుడు, కావున ధీరులారా! అగ్రసరులు కండు !

మాతృదేశమున వలసినన్ని పొగడ్తలను బొందితిమి. ఒకరు మిమ్ముఁబొగడినను బొగడకున్నను దదేక దీక్షతోఁ బనిచేయుడు. వెనుకంబవేయకుడు. మన కార్యక్రమమున లేశమును ఇంకను గొనసాగలేదని మీరు గుర్తంపవలసియున్నది.

విద్యాధికులగు యువకులను వశమొనర్చుకొనుడు, వారి నేకీభవింపజేసి యొక సంఘమును నెలకొల్పుడు. మహాత్యాగమువలననేకాని మహాకార్యములు సిద్ధింపవు. స్వార్థపరత్వము అణుమాత్రమును గూడదు, మీవగుఁగాక, నావగుఁగాక, తుదకు నా గురుదేవునివే యగుఁగాక, — పేరుప్రతిష్ఠల నిమిత్తము మనము ప్రాచులాడరాదు. పత్నీలారా! ధీరోదాదులారా! సహృదయులారా! ఉజ్జ్వలపీఠాదతులు కండు, ఆశయ సాఫల్యమునకుఁగాను కృషి చేయుడు, కార్యక్రమమును గొనసాగింపుడు ! పేరు ప్రతిష్ఠలనుగాని, మఱియే మూర్ఖతనుగాని యాసింపకుడు. స్వార్థమును బాటఁద్రొలి కార్యాంగణమున నులుకుడు! గడ్డి పోచలను పేని వెంటిగాఁ జేసినచో వానితో మదించినయేనుఁగును బంధింపవచ్చునని జ్ఞప్తిలో నుంచుకొనుడు. సర్వేశ్వరుడు మిమ్మందఱు ననుగ్రహించుఁగాక! సర్వేశ్వర శక్తి మీ యందఱయందును వెల్గొందుఁగాక! — వెల్గొందు.

చున్నదనియే నా నమ్మకము. “ఉత్తిష్ఠత, జాగ్రత, ప్రాప్య
వరాన్ని బోధత!” (కఠోపనిషత్తు)—లెండు, మేల్కొనుడు,
పరమపదప్రాప్తి పర్యంతము ఆగవలదు అని వేదము లున్ఘో
షించుచున్నవి. లెండు, లెండు! దీర్ఘనిశీధము పటాపంచలగు
చున్నది, ప్రభాతము సమీపించుచున్నది, ఉత్సాహతరం
గము బయల్పడలినది, తత్ప్రభావము నెవ్వరికట్టఁ
జాలరు. ధైర్యసాహసములు, వత్సలారా! ధైర్యసాహ
సములు! ప్రేమ, నాయనలారా! విశ్వచూననప్రేమ ;
విశ్వాసము— ఆత్మవిశ్వాసము ; ఇంక భయములేదు !
భయమే మహాపాతకము !

ఎల్లరకును నా యాశీర్వచనములు. మన యుద్యమ
మునఁ దోడ్పడిన యచటి యుదారహృదయలందఱకును నా
శాశ్వత ప్రేమకృతజ్ఞతలను దెలియఁజేయుడు, కాని దీక్ష
విడువవలదని వారికి నా ప్రార్థన. మన యాశయములను
దశదిశలను వ్యాప్తిచేయుడు. అహంభావము నొందకుడు.
హేతుహితమగు నే యాచారములను వాలాయింపకుడు,
దేనిని నింసింపకుడు— రసాయనముల నొండొంటితోఁ
జేర్చుటయే మన పని, స్ఫటిక మెప్పుడెటు లేర్పడునో
పరమాత్మన కెఱుక. అన్నిటికంటెను నా విజయమును
గూర్చిగాని, మీ విజయమునుగూర్చిగాని గర్వింపకుడు.
ఘనకార్యములు జరుగవలసియున్నవి. భావిభాగ్యోదయ
ముతోఁ బోల్చిచూచినచో నీ యల్పవిజయము ఏపాటిది?
నమ్ముడు, నామాట—భారత దేశము ఉద్ధారణ నొంది

బడి తీరెదరు—ఇది విధాయకము, ఈశ్వరాన్ని ఆనంది
వుడు... ఆధ్యాత్మిక వాహిని బయల్పడలినది. అపారము,
అప్రతిహతము, సర్వాప్లావమునై యీదివ్యవాహిని మాత్ర
భూమిపైఁ బ్రవహించుట నాకుఁ బ్రత్యక్షమై భాసించు
చున్నది. ప్రతివ్యక్తియు ముందునకేగఁ బ్రతివ్యక్తియుఁ దత్పరి
భావము నుద్దీప్తమొనర్పఁ బ్రతిమానవుడును దన్మార్గమును
రాజమార్గ మొనర్పఁ దోడ్పడును! జయ పరమేశ్వరి!...

నాకు ఏసాయమును అక్కఱలేదు. కొంత మూల
ధనమును జేకూర్పఁ బ్రయత్నించి, కొన్ని చిత్రప్రదర్శక
దీపములను భూగోళములను బటములను గొన్నిరెనాయనము
లను—ఇట్టి వానిని సంపాదింపుడు. ప్రతి నాయంకాలమును
బేదలను నిమ్మజాతివారిని మాలమాదిగలను బ్రోగుచేసికొని
దేశభాషలో వారికి మొదట మతధర్మములనుగూర్చి యుప
న్యసింపుడు, తరువాత చిత్రప్రదర్శక దీపాదులమూలమున
భూగోళశాస్త్రము, ఖగోళశాస్త్రము మొదలగు వానిని
బోధింపుడు, కార్యపరాయణులగు యువకులను గొందఱను
సుశిక్షితుల నొనర్పుడు, మీఠైర్యోత్సాహములను వారి
కలవడఁ జేయుడు, క్రమముగా ఆయువజన సమాజమును
అభివృద్ధిచేయుడు. ఈ కార్యార్థము మీ యీవచ్ఛక్తిని
ఇపుడు వినియోగింపుడు. ఈతరుణమును దాటనీయకుడు.
పత్రికాప్రకటనాదులు మంచివే, సందేహములేదు. కాని
నాయనలారా! నిజమైనకృషి లవలేశమైనను ఊరక నేమి
యో గిలుకుచుఁ గూర్చుండుటకంటె మంచిదికాదా?...సభ
జరిపి, కొంతధనము వసూలుచేసి, నేను దెలిపిన పరికరము

లను గొనుడు. ఒక కుటీరము నద్దెకుఁ దీసికొని యుద్యమ మారంభింపుడు. పత్రికలు ప్రకటించుట తరువాతి సంగతి, కాని యిది ప్రధానము. జనసామాన్యమును మీరు నశ మొనర్చుకొనవలయును, భయపడకుడు. “అల్పారంభం గరీయసీ” యనునటుల అల్పారంభములే మహాకార్యము లుగాఁ బరిణమించును. ధైర్యముఁ బూనుడు. మీ సోద రులపైఁ బెత్తినము వహింపఁ బ్రయత్నింపక వారిని నేవింపఁ బూనుడు. పెత్తినము వహింపవలయునను వెట్టియే అనేక సమాజములను నశింపఁజేసినది. ముఖ్యముగా నీ విషయ మున శ్రద్ధవహింపుడు; ప్రాణమునైనను ధారపోయుటకు వెనుదీయక స్వార్థరహితులై కృషిచేయుడు, నాహృదయ మున నున్నదంతయు వ్రాయఁజాలకున్నాను, నత్సలారా! ధీరులారా! భగవంతుఁడే స్వము మీ కెఱుకపఱచుఁగాక! నత్సలారా! ప్రచండదీక్షఁ బూనుడు! జయ! పరమేశ్వర!— ఆవుడు,

—వివేకానందుడు.

(43)

షికాగో, 20-6-1894.

ద్రివాన్ మహాశయూ—నాయందు విశేషదయతో మీరు వ్రాసిన లేఖ నేఁ డందినది. నాదుకుకు మాటలచే, గతిన వాక్కులచే, మీవంటి యుదారహృదయునకు బాధ కలిగించినందులకుఁ జాలవిచారింపచున్నాను. ప్రేమపూర్వకము లగు మీ సవరణలను శివసావహించెదను. “పుత్రస్తే హం శాధి మాంత్యాం ప్రపన్నమ్”—వినతుఁడనగు నన్ను మీ

శుశ్రూషిగా భావించి నాకు బోధింపుడు. కాని దివాన్ జీ, నాప్రేమయే నన్నట్లు పలుకఁ బురికొల్పినదని మీకు బాగుగాఁ దెలియును. మన హిందువులు తమకు నేను బ్రతినిధిగా వచ్చియున్నానని యమెరికా జనులకుఁ బ్రకటింపఁ బెదవి నైనను మెదపవి కారణమున నిచ్చటి ‘చాడీకోడులు’ నాకుఁ బరోక్షముగా హాని కలిగించినవారై రని చెప్పవలసియున్నది. మనవారు నేను దమ ప్రతినిధిని తెలుపుచు నాయందు అమెరికాజనులు చూపినదయకుఁగాను వారి నభినందించుచు నాలుగుముక్కలు వ్రాసిన పాపమునఁ బోయిరా? అమెరికా యందే నే నీ ‘కపట సన్న్యాసివేషము’ వేసితినినియు నేను వట్టి మాయలమూరిననియు నాకెవ్వరును ఆతిథ్యమియ్యరా దనియు... అమెరికాజనులతోఁ జెప్పుచున్నాడు. అమెరికా జను లీ యపవాదములను బాటింపరు, నా యుద్యమమునకుఁ గాను వారు చేయు ధనసాహాయ్యముపట్ల మాత్రము వారి చేయూతను విరమింపఁజేయుటలో ఈ దుష్ప్రచారము ఘోరముగాఁ బనిచేయుచున్నది. నేనిచటికి వచ్చి యొక సంవత్సరమైనను భారతదేశమునుండి పేరుప్రతిష్ఠలుగల వ్యక్తి యొక్కఁడైనను నేను “వంచకుఁడను” గానని యమెరికా జనులకుఁ దెలుపు టుచితమని తలఁపఁడయ్యె. ఇకఁ గైస్తవప్రచారకులు నామీద నిందలుమోపుటకుఁ దడవు లాడుచు—వారి కెంతసేపు ఇదియే గొడవ—హిందూదేశపుఁ గైస్తవపత్రికలు నాకుఁ బ్రతిపూలముగా నేమేమి వ్రాసినను వానిని బ్రకటించుచుఁ బెద్దగందరగోళము చేయుచున్నారు. హిందూదేశమునందలి కైస్తవవాభిప్రాయమున

కును భారతీయాభిప్రాయమునకునుగల భేదము ఇచటి జనులకుఁ దెలియనే తెలియదని మీరు గ్రహింపవలసియున్నది.

నా యుద్యమనిర్వహణమునకు ధనము సంపాదించు నుద్దేశము నేనిచటికి వచ్చుటకు ముఖ్యకారణము. ఆకథను మీకు వివరించెదను.

ప్రాకృత్త్యమదేశములకుఁ గల భేదమంతయు నిది : పశ్చిమదేశములు జాతీయాశయములు గల సంఘములు, మనము కాము, అనఁగా నాగరికతయు విద్యయు నిచట సర్వజన సాధారణములు, జనసామాన్యమున నివి ప్రవేశమందినవి; హిందూదేశమునను అమెరికాదేశమునను అగ్రజాతులు సమానమేకాని రెండిటియందలి నిమ్నజాతులకును గలభేదము హస్తీమశకాంతరము. ఆంగ్లేయులు హిందూదేశము నంత సులభముగా జయించుటకుఁ గల కారణమేమి? వారొక సంఘమైయుండుటయు మనము కాకుండుటయునే. మనదేశములోని ఘనులలో నొకఁడు గతించిన మఱియొకఁడు లభించుటకు మనము శతాబ్దములపర్యంతము కనిపెట్టుకొని యుండవలయును—ఆంగ్లేయసంఘమో, తన యందు ఘనులగువారు గతించియు గతింపకమునుపే యితరుల నట్టివారిని వెలువరించును. మన దివాన్ మహాశయుఁడు గతించుచో, (దేశక్షేమార్థము భగవానుఁ డిందుకు చిరకాల విలంబము చేయుఁగాక!) ఆయనస్థానమును బూర్తిచేయు ఔంతకష్టమో మనసంఘమునకు వెంటనే గోచరించును—రాష్ట్రము మీసేవలను విడనాడఁ

జాలకుండు తెందువలననో విదితమేకదా! మన దేశమున నిల్లు
ఘనులగువారు కొఱవడియుండుటకుఁ గారణమేమి ? ఎప్పటి
కప్పుడు ఘనులను జేకూర్చుకొనుటకు ఆంగ్లేయులు మున్నగు
వారికి విశేషావకాశముండుటయు మనకు లేకుండుటయునే.
ఏ మూఁడు నాలుగు, లేదా, ఆఱుకోట్ల జనాభానో కలిగి
యున్న సంఘములతోఁ బోల్చి చూచినచో, ముప్పదికోట్ల
జనాభాగల (మన) సంఘము ఎప్పటికప్పుడు ఘనులను
సమకూర్చుకొనఁ జాలకున్నది. దేశమున వలసినంతమంది
విద్యావంతులగు స్త్రీపురుషులు లేకుండుటయే యిందులకు.
హేతువని వేటంగఁ జెప్పనక్కఱలేదు. మిత్రమా, దయ
యించి నా మాటల సపార్థము చేసికొనకుండు, మన సంఘము
నందలి మహాలోపమిది, దీనిని మనము తొలగించుకో
వలయును. జాతీయభావముగల సంఘము నిర్మింపఁబడ
వలయునన్నచో, విద్యగఱపి జనసామాన్యమును లేవనెత్తి
వలయును. పుం జెచట నున్నచో మన సంఘసంస్కర్తలు
చూడరు, విధవావివాహముల మూలమున వారు మన
సంఘము నుద్ధరింపఁదలఁతురు — సంఘసముద్ధరణము విధ
వలకు లభింపఁగల భర్తలసంఖ్యపై నాధారపడియుండు
నిచూచి యభిప్రాయము ? దోషము మన సమాతనధర్మ
మునకును అంటఁగట్టఁదగదు, ఏమందురా, ఒక విగ్రహ
మెక్కువైనను దక్కువైనను దుదకొక్కటియే. ఉన్నదోష
మంతయు, లోపమంతయు, నిది: కుటీరమున నివసించు నిజ
మైన సంఘము తన మానవత్వమును వ్యక్తిత్వమును
గోల్పోయినది, మఱచిపోయినది. ఏ హిందువులో, తురకలో,

స్త్రైస్తవులో, కాలిక్రిందవైచి త్రొక్కివేయుచుండ, చేతఁ బదికాసులున్న ప్రతివ్యక్తిచేతను దాను ద్రొక్కబడుటకే పుట్టితినని తలఁచునట్టి దుఃస్థితికి దిగినది మనసంఘము. పేదలు కోల్పోయిన వ్యక్తిత్వమును దిరిగి వారి కొనఁగవలయును. వారిని విద్యావంతులను గావింపవలయును. విగ్రహములు నిలుచునా నిలునవా, విధవలకు వలసినంతమంది భర్తలు దొరకదురా దొరకరా, వర్ణవ్యవస్థ మంచిదా చెడ్డదా—యనునిట్టి సమస్యలను గూర్చి నాకేల లేనిపోని తాపత్రయము? ప్రతివ్యక్తియుఁ దనమోక్షమును—తరణోపాయమును—దానే సాధింపవలసియున్నది. రసాయనముల నొండొంటితోఁ జేర్చునంతవఱకే మనపని, స్ఫటికీకరణము దైననియమములననుసరించి జరుగును. జనలకు మన ముత్తమాశయములను గలుగఁజేయుదము, మిగిలినదంతయు వారు చేయవలసినపనియే. అనఁగా జనసామాన్యమునకు మన మిపుడు విద్యగఱపవలసియున్నది. ఇందలి చిక్కులివి: దరిద్ర ప్రభుత్వమేమియుఁ జేయఁజాలదు, చేయదు. కావున ఆస్తైపునుండి సాయము లభించుననుకొనుట కలలోని వార్త.

ఒక వేళ నూరూరను ఉచితపాఠశాలలను నెలకొల్పఁ గలమనుకొన్నను జీవనోపాధికై పేదజాలురు మీ బడికి వచ్చి బలపము చేపట్టుటకంటె (మడికి వెడలి) అరకను చేపట్టుటయే మేలుగా నెఱుఁగుదు. మనకుఁ దగినంతధనమా, లేదు; పిల్లలను బడికి రావించు సామర్థ్యమా, అంతకు ముందే లేదు. ఇది మహావిషమ సమస్య; నాకుఁ దోచిన యుపాయమిది. కొండ మహమ్మదుగారివద్దకు రానిచో

మహమ్మదుగారే కొండకుఁ బోవలయును. పేదలు విద్య నార్జించుటకు రాజాలనిచో, నరకపద్దను గర్భాగారము సందును, వేయేల? ప్రతిచోటను స్వయముగా విద్యయే పేదలను జేరవలయును. మార్గము? నా సోదరులను (అనగా సోదరసన్న్యాసులను) మీరు చూచియున్నారకదా. ఇప్ప డట్టి స్వాస్థిరహితులు, యోగ్యులు, విద్యావంతులను వందల కొలఁదిమంది నాకు లభింపఁగలరు. ప్రతివ్యక్తిపాదములకడ కును ధర్మమునేఱక, విద్యను గొనివచ్చుచు వీరు ఊహార సంచరింతురుగాక. ఇట్లే మనస్త్రీలకు విశంతువులను విద్యా బోధకురాండ్రుగ నేర్పఱచు కార్యక్రమము బీజావస్థయం దున్నది.

తను పనులైనవెనుక జానపదులు ఊరిలో నే చెట్టు క్రిందనో కూరుచుండి, చుట్టకాల్చుకొనుచు లోకాభి రామా యగాము చెప్పకొనుచున్నారనుకొనుడు. విద్యావంతులగు మన సన్న్యాసు లిరువురు వారిని గలిసికొని, చిత్రప్రదర్శక దీపముతో ఖగోళచిత్రములను వివిధజాతీయ దృశ్యములను చారిత్రక పటములను ఇత్యాదులను బ్రదర్శింతు రనుకొ నుడు. దివాన్ జీ! తమ్మాలమున నెంతపని చేయవచ్చునో యూహింపుడు. జ్ఞానేంద్రియము—జ్ఞానద్వాయము—కన్న ఒక్కటియేనా? చెవిమూలమునఁగూడ జ్ఞానము సంపాదింప నచ్చునుగదా. ఈ రీతిని వారు సదాశయములను ధర్మము లను అవలంబించి బాగుపడుట కెంతేని యవకాశము గలదు. మన కర్తవ్యము అంతటితో సరి, మిగిలినది వారి పని. సన్న్యాసుల నీ త్యాగ మొనర్ప—నీ మహాకార్యమును

నిర్వహింపఁ— బురికొల్పినదేమి ? ధార్మికోత్సాహము. ప్రతినూతన ధార్మికసంచలనమునకును నూతన గమ్యము— నూతనాశయము— ఒకటి యుండు టావశ్యకము. నూతనాశయమువలననే ప్రాచీనధర్మము సముద్ధరింపఁబడఁగలదు. . . . దివ్యశీలము— దివ్యవర్తనము— అవతారమూర్తి— త్రోవచూపవలయును: ఇతరవ్యక్తులును సాధనసంపదయు స్వయముగనే వానిని జుట్టువారును. తదీయదివ్య ప్రభావమవుడు మహోత్తుంగతరంగమై సంఘమునఁ బ్రసరించి గుర్విమును దనతోఁ గొనిపోవును, సమస్తమాలిన్యమును గడిగివేయును. పీఠ రేగకుండు వైపునుండియే కఱ్ఱను సులభముగాఁ గోయఁగలుగు రీతిని నేటి వెట్టిమొట్టి సంస్కరణోద్యమములమూలమునఁగాక సనాతనధర్మమూలముననే మన ప్రాచీన మతమును సంస్కరింపఁగలము. అదిగాక సంస్కర్తలగువారు ప్రాక్షుశ్చిమ విజ్ఞాన సమన్వయస్థానీయులు కాఁగలిగియుండవలయును. ఇట్టి మహోద్యమ ప్రభాతము మీకు గోచరించుట లేదా? దేశమును ముంచియెత్తఁబోవు పారమార్థికమహోత్తుంగతరంగఘోష మీకు వినవచ్చుటలేదా? ఆ యాదిర్కమూర్తి— ఆ మహానాయకుఁడు— ఆ యవతారమూర్తి— భారతదేశమునఁ బ్రాదుర్భవించెను. అతఁడే శ్రీరామకృష్ణ పరమహంస — ఈ యువజనబృందము మెల్లమెల్లఁగాఁ దత్కేంద్రమును జుట్టువారుచున్నది. వీరే యీ యుద్యమమును నిర్వహింతురు. దివాన్ జీ మహాశయా! ఇపుడిందుల కొక సంస్థకావలసియున్నది, ధనము కావలసియున్నది— ఈ యంత్రమును నడపుట కధమము

కొంచెమైనను గావలసియున్నది. హిందూదేశమున మాకు ధనమొసఁగియుండెడి వారెవరు?...దివాన్ జీ మహాశయా! అందువలన నేను సముద్రమును దాటి యమెరికా చేరినాను. (యాత్రకు వలయు) ధనమంతయుఁ బేదలకడనే యాచించితి నని మీకు జ్ఞప్తిలోనుండవచ్చును. పేదలనేల యాచింప వలయు నందురా, ధనికులు నా యాశయములకు గ్రహింపఁ జాలకుండుటచే వారివద్ద నేను జేయిచాపఁ దలచుకొలేదు. ఈ దేశమున నొకసంవత్సరముపాటు ఉపవ్యసించినాను కాని కార్యసాఫల్యము నొందనైతిని. కాని స్వయముగా నాకేకాంతయులేదు, ఐనను నా యుద్యమము నకుఁ బునాదులను నిర్మించుటకై కొంత మూలధనము కావలసియున్నదికదా. మఱియొకవిషయము : అమెరికాలో ఈ సంవత్సరమెంతో యసనుకూలమైనది. వారిలో వేలకొలది మంది పేదలకుఁ బనిదొరుకుటలేదు, క్రైస్తవప్రచారకులును... నాయాశయముల నన్నిటిని దాటుమాటుచేయఁ జూచుచుండుట మఱియొకసంగతి. (నేనిచటికి వచ్చి) యొక సంవత్సరము దాటినను మనవారు నేను 'దగాకోరు'ను గాననియు నిశ్చయమైన సన్నాహిసేయనియుఁ దమమతప్రతినిధిననియు సమెరికాజనులకుఁ జెప్పినపాపమునఁ బోరైరి. ఈ మాత్రము—నాలుగు మాటలవ్యయము—వారు చేయఁజాలకున్నారు!! సెబాసు! నా దేశీయురారా!! దివాన్ జీ! వారిని నేను ప్రేమింపకపోను. ఇస్సీ! మానవసాహాయ్యమున నే పాటిడి? కొండలలో, కనుమలలో, అడవులలో, ఎడారులలో నేను సంచరించునపుడెవ్వఁడు నాదండనుండెనో ఆ పు మేశ్వరుడే

యిప్పుడును నాకుఁ బ్రాణపై నిల్చునని నాయాశ ; లేదా, నాకంటె విశేషసమర్థుడగు నేధీరాత్ముఁడో భారతదేశమున నుదయించి యీ మహాకార్యమును గొనసాగించును. కావున విషయము వెల్లడించినాను. దివాన్ జీ! నాయెడ నిజమైన సానుభూతిగల—దయగల—కొలదిమందిలో నొక రగు నుదారహృదయా! నెచ్చెలీ! ఇంతదూరిము వ్రాసినందులకు తుమింపుడు. నన్ను మనోరాజ్యరతునిగా భావించిన భావించురుగాక, కాని మిత్రమా! నేను కడుపులో నొకటి పెట్టెకొని పైకి మఱియొకటి చెప్పువాఁడను గానని, మాతృదేశమును మితిమీటి ప్రేమించుటయే నాగొప్ప తప్పదమని, నమ్ముడు. సహృదయా! నెచ్చెలీ! భగవానుడు మిమ్మును భవదీయులను మీప్రేమపాత్రులను ఎల్లరను సదా, సర్వదా రక్షించుఁగాక! మీయెడ శాశ్వతముగాఁ గృతజ్ఞుడను. మీరు నామిత్రులగుటవలననే కాక, యావజ్జీవమును భగవద్భక్తులై యుండుటచే, అఖండ దేశ సేవకులై యుండుటచే, మీకు నాఋణ మనంతము—సదా కృతజ్ఞ తాబద్ధుడు, —వివేకానందుడు.

(44)

శ్రీ శ్రీ మైసూరు మహారాజుగారికి

పీ.కా.గో. 23-6-1894.

మహారాజా—మిమ్ములను భవదీయులను శ్రీనారాయణుడనుగ్రహించుఁగాక! దయతోఁ దామొనర్చిన సాయము వలన నే నీదేశమునకు రాగలిగినాను. నాఁటినుండియు

నిచటఁ బలుపురకుఁ దెలిసినవాఁడనైతిని : పరులనాదరించు నీ దేశీయులు నా కేమికావలసివచ్చినను సమకూర్చి యున్నారు. ఇది యద్భుతమైన దేశము, మఱియు బహు విషయములలో అద్భుతమైన సంఘము. నిత్యకృత్యములలో ఈ దేశీయులుపయోగించునంతటి యంత్రబలము లోకమున మఱి యేదేశీయులు నుపయోగింపరు. అంతయు నిచట యంత్రమయము. ప్రపంచమందలి జనాభాలో వీరు కేవలము పదునాఱవవంతు. ఐనను బ్రపంచసంపదయందు ఆఱవవంతునకు వీ రధీశులు. వీరి భోగభాగ్యములకుఁ బరిమితి లేదు. ఐన నిచటఁ బ్రతివస్తువును అపారమైన వెల గలిగియుండును. కార్మికుల కిచ్చు జీత మిచటనుండునంత హెచ్చుగా లోకమున మఱెచ్చటను నుండదు, ఐనను గార్మికులకును ధనికులకును నడుమ సదా పోరు సాగుచునే యుండును..

అమెరికాస్త్రీలకుఁగల హక్కులు ప్రపంచమున మఱి యేయితర స్త్రీలకును లేవని చెప్పవచ్చును. వారు సర్వము మెల్లఁగాఁ గైవసమొనర్చుకొనుచున్నారు. మఱియు, విచిత్రము, విద్యయు సభ్యతయుఁగల స్త్రీలు పురుషులను మించి యున్నారు. కాని ప్రతిభానిధులు విశేషముగాఁ బురుషుల యందే కలరనుటకు సందియములేదు. మన వర్ణవ్యవస్థను బాళ్చాత్మ్యము నిందింతురు గాని దానిని మించినది—డబ్బు నాశ్రయించుకొనియుండు వర్ణవ్యవస్థ—వారిలోనున్నది. అమెరికా దేశీయు లనునట్లు 'జాలరుదేవుడు' (జాలరు అనునది యిండుమించు రెండున్నర రూపాయలకు సమమైన

యమెరికాదేశపు నాణెము) ఇవటఁ జేయఁజాలనిదేమియు లేదు.

ఈ దేశములోనున్నన్ని శాసనములు మఱియే దేశముననులేవు. మఱియు లోకమున మఱెవ్వరును వానిని దేశీయులు చేయనంతటి యలక్ష్యము చేయరు. మొత్తము మీఁద మన పేదహిందువులే శాశ్వాత్యదేశీయు లందఱి కంటెను గోటిరెల్లు విశేషపాదమాస్తికశీలురు. మతధర్మముల పట్ల వారు మోసమును లేదా, మూర్ఖాభిమానము ననలంబింతురు. సమాలోచనపరులు మూఢవిశ్వాసయుతములగు తమ మతములనిన విసువుచెంది నూతనవికాస్థాము భ్రాంతి దేశముదెఱఁ జూచుచున్నారు. నవీన భౌతికశాస్త్రముల చాడి నెదిర్చి నిలువఁగలిగిన మన పవిత్రవేదములందలి ప్రతిదివ్యాశయము నెంతటి తమకముతో—మక్కుతో—శాశ్వాత్యులు స్వీకరించుచున్నారో వచ్చి చూచినచో మీఁకుఁ దెలియఁగలదు. శూన్యమునుండి సృష్టి బయలుదేరినదను రిక్తవాదము—ఆత్మ సృజింపఁబడినదను నెఱ్ఱసిద్ధాంతము—స్వర్గము (Heaven) అను నొకానొక తావున సింహాసనారూఢుడై దేవుఁడను నొక మహాచండశాసనుఁడు గలఁడను మూఢసిద్ధాంతము—శాశ్వత ఘోరనరకములు గలవను పిశివాదము—వివన్నియు విద్యావంతులకు విసుగుఁ బుట్టించినవి ; సృష్టియు నాత్మయు శాశ్వతమనియు—దేవుఁడు మన యంతరాత్మయే యనియుఁ బ్రకటించునుత్కృష్టవైదికభావముల నేదియో యొక రూపమున వారందఱును ద్వరితగతి నవలంబించుచున్నారు. అర్థశతాబ్దము

లోపలనే ప్రపంచమునందలి విద్యాధికులు మన పాపనవేదములలోఁ దెలుపఁబడినరీతిని సృష్టియు నాత్మయు శాశ్వతములనియు మహోత్తమము, పరిపూర్ణమునగు మన తత్త్వమే భగవంతుఁడనియు నమ్మి తీరెదరు. వారి మతాచార్యులలోఁ బ్రాజ్ఞులగువారివృద్ధి బైబిలు నీ విధముగా వ్యాఖ్యానించుచున్నారు. వేయేల, పాశ్చాత్యులకు విశేషముగా ధార్మికనాగరికతయు మనకు విశేషముగా నైహికనాగరికతయు నానశ్యకమైయున్నవని నా యభిప్రాయము.

పేదలదుఃస్థితియు హిందూ దేశమునందలి చెడుగుల కన్నింటికిని బుట్టినిల్లు. పశ్చిమఖండమునందలి పేదలు కేవల రాక్షసులు; వారిలోఁ జూల్చిచూచినచో, మనవారు దేవతలని చెప్పనచ్చును, అందుచే మన పేదలను లేవనెత్తుట యంతకష్టసాధ్యమైన పనికాదు. విద్య నేర్చుట, చారుకోలోపియిన వ్యక్తిత్వమును తెలుపడఁబోయుట—ఇదిగో పేదలకు మనము చేయవలసిన సేవ. దేశీయప్రభువులు జనసామాన్యము నుద్ధరించుటకుఁగాను జేయవలయు మహాకార్యమిది. ఇంతవఱకు నీ విషయమునఁ గలుగఁజేసికొనినవారెవ్వరును లేరైరి. మతాచార్యుల నిరంకుశాధికారముచే నేమి, విదేశీయులవలని యోటమి నేమి, యనేక శతాబ్దములనుండియు జనసామాన్యము అధఃపతితమైయున్నది. తుదకుఁ దాము మానవులమను సంగతినే మఱచిపోయినారు మన పేదలు. వారికి మనము సదాశయములను దెలుపవలసియున్నది; తమచుట్టును లోకమున నేమి జరుగుచున్నదో కన్నులు విప్పి చూపవలసియున్నది. అపుడు స్వయముగ నే

వాడు తమ విమోచనమును సాధించుకొనఁగలరు. ప్రతి జాతియుఁ ప్రతిపురుషుఁడును బ్రతిస్త్రీయును దన విమోచనమును దానే సాధించుకొవలయును. జనులకు సదాశయములను దెలుపుడు—వారికి నలయు సాయ మిచ్చియే, మిగిలిన దంతయుఁ దన్ములముననే జరిగి తీరును. రసాయనముల నొండొంటితోఁ జేర్చుటయే మనపని, ప్రకృతినియమముల ననుసరించి స్వయముగనే స్ఫటిక మేర్పడును. జనుల కాశయములను గలుగఁజేయునంతనఱకే మన కర్తవ్యము, మిగిలిన పనియంతయు వారిదే. ఇదియే భారతదేశమున మనము చేయవలయు కార్యము. చిరకాలమునుండి నా స్పృహయమునఁగల యాశయమిది. హిందూదేశమున దీనిని నెఱవేర్పఁజాలక యీ దేశమునకు వచ్చినాను. పేదలకు విద్య నేర్పుటయం దొక గొప్ప చిక్క గలదు, అదియిది : ఊరూరను మీరు దానితపాతశాలలను నెలకొల్పుదు రనుకొందము, ఐనను దానివలన గలుగు లాభము కానఁబడదు. ఏలన పేదబాలురు బడికి వచ్చుటకంటె మడికి వెళ్లి తమ తలిదండ్రులకు సాయముచేసియో, మఱి యేరీతిగనో జీవనోపాధి నాన్వించుకొనఁ జూతురు—భారతదేశ దారిద్ర్య మిట్లున్నది... పేదబాలుఁడు బడికి వచ్చి విద్య నేర్వఁజాలని స్థితిలో నున్నప్పుడు విద్యయే వానికడకుఁ బోవలయును. * ...స్వదేశమునఁ దోడ్పాటునకై ప్రయత్నించి ఫలముగానక ప్రభువువారి సాయమున నీ దేశమునకు వచ్చినాను. హిందూదేశమందలి పేదలు చనిపోయినను బ్రదికియున్నను అమె

రికాజనుల కొక్కటియే. మనవారే యెంతసేపు స్వార్థ చింతలో మునిగి తేలుచుండ, “కందకులేని దురిద బచ్చలికా?” యనునట్లు అమెరికా జనులకేమి కావలయును ?

మహారాజా! ఉదారహృదయా! ఈ జీవితము మూడునాల్గి ముచ్చటి, భోగములు బుచ్చదప్రాయములు. ఎవ్వరు పరార్జీవంలో వారే నజీవులు, మిగిలిన వారందఱును జీవన్ముతులు. మీవంటి భారతమాతృపుత్రుడు, ఉదారచరిత్రుడు, భారతదేశమును బునరుద్ధరింప నోతేని తోడ్పడఁగల్గును, తన నామము నాచంద్రాద్రి-స్థిత మొనర్చుకొని పూజనీయుడు కాఁగల్గును. అజ్ఞానమగ్నమై కుందుచున్న భారతదీనజనకోటియందు భగవానుడు మిమ్ము ఆళుండసానుభూతి నహింపజేయుఁగాతమని ప్రార్థించు,

—వివేకానందుడు.

(45)

చెన్ననగరమందలి యొక శిష్యునకు

షికాగో, 29-6-1894.

మొత్తముమీఁద హిందువులకంటె నమెరికా జనులు కోటి రెట్లుదారులు ; కృతఘ్నులతో, నిర్దయాత్ములతోఁ గూడిన దేశమునకంటె నిచటనే నే నెక్కువగా జనహిత కార్యములు చేయఁగలను... చెన్ననగర పౌరులు నా యర్హతను దమశక్తినిగూడ మించి నాకు సాయముచేసియున్నారు.

ఏ యాశయమునైనను గొనసాగించుటకు అమెరికా యుత్తమ రంగము, కావున నేనింతలో అమెరికాను విడిచి రాజులను. ఏల? ఇచట నాకు అన్నపానాదులకు ఏవిధమైన లోపమును లేకుండఁ బ్రతివ్యక్తియు నా యెడ దయాసముద్రమైయుండ, (అంతయు నాలుగు మంచిమాటలకు నుమీ!!) నే నెందులకు రావలయును? కనికరమనునది— దయా దాక్షిణ్యములనునవి—యడుగంట, మూఢవిశ్వాసములకు శాశ్వతదాసులై, పరమమూర్ఖులై, కృత్తిఘ్నులై, పశుప్రాయులై, విర్భాగ్యులై మనుచున్న పాపదేశమున కీ యుదార సంఘమును విడిచి నే నేల రావలయును?

(46)

అమెరికా సంయుక్తరాష్ట్రములు, 11-7-1894.

క్రియుష్మంతుఁడగు—, నాయనా! వ్యవహారధర్మము కొంచెము నేర్చుకొనుము. మన మింకను మహాకార్యములను జేయవలసియున్నది! గతసంవత్సరము కేవలము చిత్తనములు చచ్చినాను, ఈ సంవత్సరము ఫల మనుభవింపఁ దలచుచున్నాను. ఇంతలో భారతదేశమున యావచ్చుకీ తోడను ఉత్సాహమును బురిగొల్పుము... ఆతనిని దన యిష్టానుసారము వర్తింపనిమ్ము. సకాలమున నాతఁడే చక్కఁ బడును. ఆతని బాధ్యత నాది. తన యభిప్రాయము ననుసరింప నాతనికి సంపూర్ణ స్వాతంత్ర్యము గలదు, అధికారి మునుగలదు. ఆతనిని బ్రతికకు వ్రాయఁజేయుఁడు, దానితో నాతఁడు ప్రసన్నుఁడగును! ఆతనికి నా యాశీర్వులు.

...డిట్రాయట్ ఉపన్యాసమున నాకు 900 డాలర్లు, అనగా 2,700 రూపాయలు వచ్చినవి. ఇతర యపన్యాసములం దొకదానికి 2,500 డాలర్లు, అనగా 7,500 రూపాయి లొక గంటలో సంపాదించినాను. కాని నాకు ముట్టి నవి 200 డాలర్లే! (అనగా 600 రూపాయలు మాత్రమే) ఒక 'దగాకోరు ఉపన్యాససంస్థ' నన్ను మోసగించినది. దానితో నా సంబంధము ఎడలుకొన్నాను.

రాజోవు సంవత్సరము నే ననేక విషయము లచ్చొత్తిపవలసియుండును. క్రమవిధానమునఁ బని సాగించుచున్నాను. సంకల్పశక్తియే సమస్తము సాధించును...మీ రొక సమాజము నేర్పఱచి. క్రమము తప్పక సమావేశము లను జరుపుచు, సాధ్యమైనంతవఱకు తఱచు నాకు వ్రాయుచుండవలయును. నిజముగా మీ రెంత యత్సాహమును జనింపఁజేసిన నంత మంచిది. అసత్యమును గాపట్టమును గూర్చి మాత్రము జాగరూకులైయుండుండు! వత్సలారా! కృషి చేయుఁడు, తీవ్రత—ప్రచండదీక్ష—మీ కలవడి తీరును! ఏ కార్యమునకైనను నలువుర నేకీభవింపఁజేయు శక్తిసామర్థ్యములు మనలోఁ బూర్తిగా శూన్యము, కాని వీనిని గలుగఁజేసికొనవలయును. అనూయను వీడటయే యిందలి గొప్ప రహస్యము. మీ సోదరుల యభిప్రాయము లకు సమ్మతించుటకు సర్వదా సంసిద్ధులైయుండుండు, సదా సమాధానపడుటకుఁ బ్రయత్నింపుఁడు. ఇదియే కీలకము. ధీరులై కృషి సాగింపుఁడు! పట్టు. విడువకుండు! జీవితము కలకాలము ఉండఁబోదు! మహోద్యమార్థము దానిని ధార

పోయిండు!...మనము ఏశాఖాసంప్రదాయములందును జేరరాదు, కాని వానియెడ సానుభూతి కలిగియుండవలయును, వానితోఁగలిసి పనిచేయవలయును...కృషి చేయుండు, తీవ్ర కృషిచేయుండు, మీ ప్రేమానురాగములచే నెల్లరను జయింపుడు !

ఉద్యమమును విస్తరింపజేయుఁ బ్రయత్నింపుడు. సంచలనవికాసములే జీవనలక్షణమని గుర్తింపుడు...సస్థిరులై కృషి సాగింపుడు. ఇంతవఱ కద్భుతకార్యముల నొనర్చితిమి. ధీరులారా! అగ్రసరులు కండు. మనము జయించి తీరుదుము. సంస్థలను నిర్మింపుడు, సంఘములను స్థాపింపుడు, ఉద్యమమును గొనసాగింపుడు— ఇదియే మార్గము.

...మీ కండఱకును నా యశశీర్వచనములు. తఱచు వ్రాయకున్నను ఎవ్వరిని మఱచిపోవునట్టివాడను గాను. అదిగాక సదా ప్రయాణము చేయుచుండుటచే నొక తావు నుండి మఱియొక తావునకు లేఖలు త్రిప్పి వేయఁబడవలసి వచ్చుచున్నది.

తీవ్రముగాఁ బనిచేయుండు, అకలంకులైయుండుండు, అపుడు ప్రచండదీక్ష లభించును.—మీ ప్రేమ పాత్రుండు,
—వివేకానందుండు.

(47)

గ్రీనేకర్, జూలై, 1894.

...ఒక మహాత్ముండు బోధింపనుండి యిటకు వేంచేసి యున్నాడు; ప్రతిదినము భూతప్రేతముల పనుపున సీయన

ప్రసంగించునని వారు చెప్పుదురు...—పత్రికకు అధిపతురాలిచటనే మకాము ఏర్పఱచుకొనియున్నది. ఆమె త్వష్టబోధలు చేయుచు, సర్వవిధరోగనివారణార్థము (బోధనకు) తరగతులను నెలకొల్పినది; అచిరకాలముననే వీరు అంధులకు నేత్రప్రదానము మున్నగు లోకసంగ్రహకార్యములను సాధింపసాగుదు రనుకొందును! ఇంతకు నిదియొక విచిత్ర సంఘము...

...మీ సంప్రదాయమున హేమాహేమీలలో నొకఁడు... ఇచట నున్నాఁడు. ఆతఁడు తాను ఆధ్యాత్మిక — పారిమార్గి — భౌతిక — రాసాయనిక (ఇత్యాది, ఇత్యాది) సంప్రదాయక మానసిక చికిత్సకుఁడనని చెప్పుకొనుచున్నాఁడు! నిన్న బ్రహ్మాండమైన గాలివానవచ్చి యీ సంప్రదాయస్థుల గుడారములకు మంచి “చికిత్స” చేసినది. వీరు పుష్పాసములు జరుపుకొను పెద్ద గుడారము మానవ దృష్టినుండి పూర్తిగా నదృశ్యమైపోవునంతటి యాధ్యాత్మిక శక్తి నీ “చికిత్స” వలనఁ బొందినది; మఱియు రమ్యమైన రెండువందల కుప్పిలు దివ్యావేశపావశ్యమునఁ గాఁబోలునచట నృత్యముచేయ నారంభించినవి!...

నాతోఁగూడ నిచట బసచేసియున్నవారు మొన్న రాత్రి దేవదారు (Pine) వృక్షముక్రింద నిదురించినారు; ఈ చెట్టుక్రిందనే నేను బ్రతిదినము శుద్ధ సనాతన పద్ధతిని గూర్చుండి వీరితోఁ బ్రసంగించుచుందును. తారాసందీపితా కాశవితానముక్రింద నిలయను తల్లియొడిలోఁ బవళించి నాటి

రేయి మే మందఱము దివ్యానందము నొందితిమి. నాటిరాత్రి వైభవమును వర్ణింపఁ జాలము. సంవత్సర పర్యంతము మూర్ఖ జీవనము గడపినపిమ్మట కాననమునఁ దరుచ్చాయలందు ధ్యాన మొనరించుట, ఆహా! ఎంత బ్రహ్మానంద దాయకము! వసతిగృహమున నున్న వారందఱును నించుమించుగా శ్రీమంతులు; శిబిరమునందలి స్త్రీలును బురుషులు నందఱును దృఢగాత్రులు, యువకులు, నిష్కపటులు. “శివోఽహం, శివోఽహం” అను శంకరాచార్య విరచిత కేయమును నేను బోధింప, నమాయకులు, నఖండధీరులు నగు వీరందఱును “శివోఽహం, శివోఽహం” అని నాతోఁగూడఁ బురశ్చరణ మొనర్తురు. ధన్యోఽస్మి! ధన్యోఽస్మి! నన్ను నిర్ధనుని జేసిన యాధగవానునకుఁ గోటి సమస్కారములు, — శిబిరమునందలి యీ సౌమ్యులను నిర్ధనుల నొనర్చిన యాధగవానునకు శతకోటి సమస్కారములు!... నన్నుగూర్చి లేశముచు మీరు తాపత్రయపడి నక్కఱలేదు. పరమేశ్వరుడే నాకు సమస్త సదుపాయముల నొనఁగూర్చును, ఒనఁగూర్పఁడా, నా సమయము వచ్చెనని గ్రహించి నిర్లిప్తుడనై గతింతును.

“మధురస్వరూపా! మనోమోహనా! అనేకలు నీ కనేకము సమర్పింతురు. నేను నిరుపేదను— కాని నాకు శరీరము గలదు, అంతరంగము గలదు, ఆత్మ గలదు—వీనిని నీ కర్పింతును, స్వీకరింపుము, ప్రభూ! నిరాకరింపకుము.” నా మనఃప్రాణములు ‘వానికి’ సమర్పితమైనవి. ఒకమాట— ఇచట వీరు రసజ్ఞులుకారు—రసజ్ఞులు నిజముగా లోకమున

నెండలున్నాడు! మధురమూర్తియగు మాధవునితత్త్వము వీరవగాహన చేసికొనఁజాలడు. శుష్కజ్ఞానమార్గము నవలంబింపఁ జాతుడు, లేదా, ఏ విశ్వాసచికిత్స (Faith cure) నో, ఏమంత్రవిద్యనో, ఏ ప్రేతవాదమునో, భూతవాదమునో పట్టుకొని ప్రాకులాడుచుందురు. ప్రేమ, స్వాతంత్ర్యము, జీవనము ననువానినిగూర్చి యీ దేశస్థులుచేయునంతటి యార్భటము మతెచ్చటను వినఁబోము, ఇఁక వీనినిగూర్చి యీ దేశస్థులకున్నంతటి దురభిప్రాయమును మతెచ్చటను గనఁబోము, ఇఁక వీరికి భగవంతుఁ డనగాఁ బెద్ద “యముఁడు” లేదా, “రోగనివారణశక్తి”, లేదా, “స్పందనము”. మఱి యేమేమో! సెబాసు!! ఇఁక నీ “రామచిలుకలు” ఎంతసేపు “ప్రేమ”, “ప్రేమ”, “ప్రేమ” యని ప్రలాపించుచుందురు!

మీ మనోరథములు యోగ్యమై వెలయుఁగాక! మీ భావములు మహనీయమై నటలుఁగాక! మీ రందఱును యోగులు, ఉదారులు. చైతన్యమును జడస్థితికిఁ దెచ్చుటకు బదులు—ఈ లోకీకులు చేయునట్లు ఆత్మ నైహికస్థితికి దింపుటకు బదులు—విహికవిషయముల నాధ్యాత్మికముగా మార్చివేయుఁడు, నిర్మలశాంతి సాగరమగు సచ్చిదానంద పరబ్రహ్మము ననుదినము నణుమాత్రమైన ననుభూత మొనరించుకొనుఁడు. అహర్నిశము బ్రహ్మభావమున మనఁ బ్రయత్నింపుఁడు....

సదా పరమేశ్వరాయ త్తచ్చిత్తులై యుండుఁడు! శరీరాదులకేమి సంభవించిననేమి! ఘోరాపదలను మరణ

యాతన ననుభవించునపుడు, “పరమేశ్వరా! నీవే నా ప్రేమ జ్యోతివి” అనుడు. ఏ పరితాపము సంభవించినను, “పరమేశ్వరా! నీవే నా ప్రేమజ్యోతివి” అనుడు. “నీవు నాకుఁ బ్రత్యక్షమూర్తివి, నీవు నాదండనున్నావు, ఇది నా యనుభవము; నేను నీవాఁడనే కదా, నన్నేలుకొనుము. నేను తాకిండుడనుగాను, నీ బిడ్డను, నన్ను నైకొనుము” —మీ మనోభావము లిటు లుండవలయును. రత్నరాసులను నీడి గులకరాళ్లకై పరుగులిడఁబోకుండు! ఈ జన్మము మహాదుర్లభము. అట్టిచోఁ దుచ్చవిషయ సుఖములకై ప్రాశ్నలాడెదరా? —పరమేశ్వరుండు సచ్చిదానందమూర్తి. పరమార్థము నన్వేషింపుడు, తప్పక లభించును. ఆశీర్వాచనములు.

—మీ వివేకానందుండు.

(48)

అమెరికా సంయుక్తరాష్ట్రములు, 31-8-1894.

స్నేహస్పద—...“పిల్లి” వద్దనుండి లేఖ వచ్చినది. అతని ప్రశ్నలన్నిటికిని సమాధానించిన, నొక గ్రంథ మగును....

...ఇపుడొక చిన్నసంఘము నేర్పాటుచేయుము.... ఉద్యమమునంతను—నాయకుఁడవుగాఁ గాదునుమీ, సేవకుఁడవుగా—నీవే నిర్వహింపవలసియున్నది. పెత్తనము వహించున స్థానమాత్రము కాన్పించినను సర్వము ధ్వంసమగును. పెత్తన మీర్వ్యను బుఁకొల్పును!...ఉత్తమాశయములను

వ్యాప్తిచేయుచు మెల్లగా బనిచేయుము. ...మైనూరు కాలక్రమమున మన సేవాసంఘము (Mission) న కొక 'కోట' యగును....మైనూరునుండియు నితర స్థలముల నుండియు ధనము ప్రోగుచేసి మద్రాసులో నొక యూలయము నిర్మింపఁ బ్రయత్నింపుఁడు. అందొక పుస్తకభాండాగారము ఉండవలయును, కార్యాలయమునకుఁ గొన్ని గదులుండవలయును, ప్రచారకులగు సన్న్యాసులయొక్కయు నాగంతకులగు బై రాగులయొక్కయు నివాసమునకుఁగాను మఱికొన్ని గదులుండవలయును. ఈ విధమున మెల్లమెల్లగా మన మభివృద్ధి పొందవలయును...నత్సా! ధీరాత్ముడా! నీ వింత వఱకుఁ జేసినపని చాల బాగుగా నున్నది. సమస్తశక్తులును నీకుఁ జేసూరుఁగాక !...

...ధనము నా వద్ద నుంచుకొనుట—తుదకు దానిని ముట్టటకూడ—నాకు మహాకష్టమను సంగతి నీకుఁ దెలిసినదే కదా. నా కిది చెడ్డరోత, పాతిత్యము, కావున ధనవ్యవహార విషయములను జూచుకొనుటకుఁగాను నీవు ప్రత్యేక మొక సంఘము నేర్పాటుచేయవలసియున్నది. ధనసంబంధమైన నా వ్యవహారముల నన్నిటిని జక్కఁబెట్టుటకు నా కిచట మిత్రులున్నారు. దారుణమైన యీ గొడవనుండి విముక్తుఁడనైతి నా, నాకు శాంతియు విశ్రాంతియు లభించును—బోధపడినదా? కావున మీ రెంత శీఘ్రముగా నొక సంఘముగా నేర్పడి, యిచటి నా మిత్రులతోడను సహకారులతోడను నీవు కార్యదర్శిగను కోశాధిపతిగను నుత్తర ప్రత్యుత్తరములను జరుప సంసిద్ధుఁడనైన మీకును నాకునుగూడ

నంత మందిది. వెంటనే యీకార్యమును జరిపి నాకు వ్రాయుము. సంఘమున కే ప్రత్యేక సంప్రదాయమున కను జెందనిపేరు పెట్టుడు.

...ఊరును బేరును లేని స్థితినుండి యెట్లభివృద్ధి పొంది ప్రపంచదృష్టి నరికట్టితిమో చూడుడు! భారత దేశమే కాక బాహ్యలోకమంతయు మన మూలమున మహాకార్యముల నాశించుచున్నది.

...సత్యమును బ్రేమను ధర్మదీక్షను నడ్డజాలిన దేదియులేదు. మీరు నిష్కపటులేనా? ప్రాణత్యాగమున కైనను సిద్ధపడు స్వార్థరహితులేనా? ప్రేమమయులేనా? అగుచో మీకు భయములేదు. మృత్యువువలన నైనను భయములేదు. వత్సలారా! ముందంజ వేయుడు! లోకమున కంతకును వికాసము అత్యావశ్యకమైయున్నది. దానికై లోకము వేచియున్నది! భారత దేశముననే యీ వికాసము—జానతేజము—కలదు; ఇంద్రజాలముననా, కాదు; మంత్రజ్ఞతంత్రములందా, కాదు; పరమార్థ నైభవ బోధనమున—మహాన్నతాధ్యాత్మిక తత్వబోధనమున—నయ్యది వెల్లొందుచున్నది. ఇందువలననే సమస్త విఘాతములనుండియు భారత జాతిని విధాత కాపాడి, నేటివఱకును నిలిపియున్నాడు. ఇప్పుడు సమయము వచ్చినది. వత్సలారా! ధీరులారా! మీ రందఱును ఘనకార్యముల నొనర్చుటకు జన్మించితిమని నమ్ముడు! శ్వాసగర్జనములకు—మూర్ఖ ప్రతిఘటనములకు—బడియకుడు, వజ్రాయుధఘాతమునకైనను

వెటవకుడు, సుస్థిరులై, కృషి సాగింపుడు!—చిరస్నేహ
స్పదుడు, —వివేకానందుడు.

(49)

అమెరికాదేశీయ శిష్యుడగు నొకసన్న్యాసికి

బోస్టన్, 13-9-1894.

...నీవు నాకుఁ గృతజ్ఞతావందనము లర్పింప నక్కఱ లేదు. ఏలన నిది కేవలము నాకర్తవ్యము. గురువుగతిం చుచో శిష్యుడే యాతనికి వారసుడగుననియు సన్న్యాసింపక మును పాతనికిఁ గుమారుడున్నను నాతఁడు వారసుఁడు కాఁడనియు హిందూధర్మశాస్త్రము. ఇది నిజమైన పార మార్థిక బాంధవ్యముకాని మీదేశీయుల “‘ట్యూటరు’ * వ్యాపారము” గాదు సుమీ !

నీ కభ్యుదయము గలుగుగాక!... మీ

—వివేకానందుడు.

(50)

అమెరికా సంయుక్తరాష్ట్రములు, 21-9-1894.

స్నేహస్పద—...వెంటనే భారతదేశమునకు రావలయు నని నా యాశయము. ఈ దేశమున నునికి చాలు నని పించుచున్నది—ముఖ్యముగా మితిమీరినపని నాకు నాడీ కంపము గలిగించుచున్నది. లెక్కకు మించిన బహిరంగో

* అనగా డబ్బుపుచ్చుకొని చెరువు చెప్పవారు.

పన్యాసము లేమి, అనవరతమైన 'అడావుడి' యేమి, నాకీ కంపమును గలిగించుచున్నది...కావున వెంటనే మఱలుదును—ఏమందువు? కాని నాయందు విశేషప్రీతిఁ జూపువారిసంఖ్య, సదా నేనిచటనే యుండవలయునను వారిసంఖ్య, దినదినాభివృద్ధి జెందుచున్నది. ఈ వార్తాపత్రికా సంస్థ భము, ఈ తొక్కికజీవనదంభము, ఇక్కడ జాలును.

...పెదవులు చప్పరించుచు సానుభూతి ప్రకటించి సంతమాత్రమున నెవరివలనను నేదేశమునను మేలు చేకూరనేరదు. క్రైస్తవదేశములలోఁ గొందఱు ధనమొసంగకపోదు—కాని యది యేయుక్తిచేతనో, ఏ సరికథయముననో కావున నది “కాకులను గొట్టి గద్దలకుఁ బెట్టె” ననునట్లు తోచును. (లేదా, వంగదేశీయ సామ్యమువలె) “గోవును జంపి, చర్మముతోఁ జెప్పలుకుట్టించి శాపనయ్యకు దానము చేయుము” అనునట్లుండును. ఇక్కడను సంతే, లోకమున మఱెక్కడనుసంతే. ఏమైనను మన ప్రాద్దేశీయులతోఁ బోల్చిచూచినచో, శాశ్చాత్యులు లోభు లనిపించును. ఆసియాఖండవాసులు లోకులందఱియందును మహోదాదులని నానమ్మకము, కాని వారు పేదలు.

...ఈ యుపన్యాసవ్యాపారమనిన నాకు విసుగు పుట్టుచున్నది. ఆత్మవిద్యను—పరమార్థమును—గ్రహించుటకుఁ శాశ్చాత్యుల కింకను జాలకాలము పట్టును. సర్వము వారికి రూపాయలు, అణాలు, పైసలు, ఏమతమైనను సరియే, ఏధర్మమైనను సరియే, ఆయురారోగ్యములను సిరి

సంపదలను సౌందర్యమును నొడిలో వేయునా, తేనెటీగల
వలె వారు దానిచుట్టును మూఁగుదురు, లేనిచో దాని
మూతి చూడరు... శాశ్వతప్రేమబద్ధుడు,
—వివేకానందుడు.

(51)

అమెరికా సంయుక్త రాష్ట్రములు, 21-9-1894.

ప్రియుష్మంతుడగు—, ఇంతలో సంసారత్యాగముచేయ
నిశ్చయించుకొంటివని వినుట నా కతి విచారకరము.
పక్షమైనపండు చెట్టునుండి రాలును కావున యుక్త
సమయమునకుఁగాను వేచియుండుము. తొందరపడకు. అది
గాక తన యవివేక కృత్యములచే నితరులను దుఃఖితులఁ
జేయుట కెవ్వరికి నధికారములేదు. నిదానింపుము, తొందర
పడకు, సకాలమున నంతయుఁ జక్కఁబడును.—అశీర్వాద
కుఁడు,
—వివేకానందుడు.

(52)

న్యూయార్క్, 25-9-1894.

ప్రియుష్మంతుడగు—, నీవద్దనుండి కొన్ని లేఖ లందినందు
లకుఁ జాలసంతోషము... ఇతరులును గొంత సంచల
నము గలిగించుచున్నందులకు మఱియు సంతోషము. మనము
సంచలనము, కాదు, విప్లవము కలిగింపవలయును. లేనిచో
లాభములేదు. చూడుడు, ప్రపంచమును మీ దుట్టుఁత
లూఁగింపఁగలరు—జయగురుదేవ ! “శ్రేయాంసి బహు

విఘ్నాని” (శ్రేయస్కరకార్యములకు విఘ్నములు మెండు) అని మీకుఁ దెలియునుగదా. ఈ విఘ్నములే శీలమును నిర్మించును, జనులను మహనీయుల నొనర్చును... ఈ తాతకుడు నెదిరించి నిలుచుట ‘మిషనరీ’ల తరమా! వారి తాతలతరమా?... “మహాగజాః పలాయంతే మశకానాంతు కాగతిః” — “మదపు టేనుఁగులు కొట్టుకొని పోవుచుండ దోమగతి మాటయేమి!” నాయనా! ఆవిషయమై నీవు బెంగపెట్టుకోక, మనస్సు గుదుటఁబఱచుకొనుము. ప్రత్యుద్యమమునను గుణగ్రహణపారీణులు కొందఱు, రంధ్రాన్వేషకులు మఱి కొందఱు. మీ పనిని మీరు సాగింపుఁడు, ఏపక్షమునకుఁగాని మీరు సమాధానింపనేల? “సత్యమేవ జయతే నానృతం, సత్యేనైవ పథావితతో దేవయానః.” (ఎన్నటి కైనను సత్యమే జయించునది, అనృతముకాదు: సత్యముననే దేవయాన మార్గము వెలయుచున్నది.)... క్రమముగా సర్వము సిద్ధించును.

... ఈ దేశమున బాలికలమూలముననే బాంధవ్యము. కుమారుఁడు పెండ్లియాడినంతనే యికఁ గుటుంబమునకుఁ జెందఁడు, కాని యల్లుఁడు మామగారియింటిని దఱచు సందర్శించుచుండును. “పెండ్లాము దొరకువఱకే కొడుకు కొడుకుగాని కూతురు యావజ్జీవము కూతురే” యని వారి సామెత.

... చిన్నతనముననే యిచట బాలురు జీవనోపాధి నార్జింపఁజోవుదురు; బాలికలో, విశ్వవిద్యాలయములలో

విద్యనభ్యసించుచుందురు. కావుననే సభలలో నూటికిఁ దొంబదితోమ్మండ్రు బాలిక లే కనిపించుచుందురు. వారితోఁ బోల్చిచూచినచో, బాలుర కెచటను నాస్పదమే లేనట్లు తోచును.

ఈ దేశమున భూతవాదులును బ్రేతవాదులును (Spiritualists) కావలసినంతమంది కలరు. భూతమును లేదా, విగతజీవుని వెలువఱుచు వ్యక్తియే Medium (మధ్యవర్తి). ఈ వ్యక్తి యొక తెరచాటునకు వెడలును, అందుండి నానావర్ణములతో, ఆకృతులతో, భూతములు వెలువడును. ఈ సంఘటనములను నేను గొన్నిటిని జూచి నాను, కాని యిదియంతయు నాకు 'తమాషా'గాఁ దోచినది. దీనినిగూర్చి యిదమిశ్ఠమని నిర్ణయించుటకుముందు మఱి కొన్నిటిని బరిశీలింపవలసియున్నది. ఈ భూతవాదు లనేకులు నన్ను గౌరవింతురు.

తరువాత గమనింపఁదగినది “Christian Science” (క్రైస్తవవిజ్ఞానము). ఈ రోజులలో నెక్కడఁజూచినను నీ క్రైస్తవవిజ్ఞానవాదులప్రభావమే వెలుఁగుచున్నది—ఎక్కడఁ జూచినను వీరే. వీరినినను, వీరివ్యాప్తియనినను (క్రైస్తవలలో) సనాతనులకుఁ గడుపుమంట. ఈ క్రైస్తవ విజ్ఞాన వాదులు వేదాంతులు—అనఁగా అద్వైతదర్శనమునందలి కొన్ని సిద్ధాంతములను బట్టుకొని బైబిలునకు ముడివెట్టు చున్నారని నాయభిప్రాయము. “సోఁహం, సోఁహమ్” అనుచు మనశ్చక్తిమూలమున వీరు రోగనివారణ చేయు

చుందురు. వీరందఱును నన్ను విశేషముగాఁ గొని యాడుదురు.

ఈ దేశములోని 'సనాతనులు' ఇప్పుడు నిస్సహాయులై గోలచేయుచున్నారు. "పిశాచారాధకులను"* దూషించుదినములు వెనుకఁబడినవి. నేననిన వారికి సింహస్వప్నము, నన్ను గూర్చి వారు, "ఏమి శనిగ్రహము మనకు దాపరించినది! వేలకొలది జనులు పీని వెంటఁబడుచున్నారు! సనాతన క్రైస్తవమతమును నీఁడు రూపుమాపునాయేమి?" అని మొత్తుకొనుచుందురు. కానిండు, అగ్నిముట్టించినాము, గుర్వన గ్రహమున నీ జ్వాల యింక నాజీపోవునదికాదు. ఈ స్వమత దురభిమానులు ఉక్కిరిబిక్కిరియగు దినములు వచ్చి తీరును....

ఇచటి దివ్యజ్ఞానసామాజికు లంతఁగా శక్తిమంతులు కారు. ఎనను నీరికిని క్రైస్తవ సనాతనులనినఁ బరమాసహ్యము.

ఈ క్రైస్తవవిజ్ఞానము సరిగా మన కార్తభాజ సాంప్రదాయము† వంటిది; "నా కేవ్యాధియు లేదు"

* క్రైస్తవులలోఁ బూర్వోచ్చారపరాయణులు హిందువులను నితర మతస్థులను "పిశాచారాధకులు" (Devil worshippers) అని నిరసించుచుందురు.

† వంగీయ వైష్ణవమతము క్షీణదశ నొందినపు డందుండి వెలువడిన యొకశాఖ. కార్తభాజులు భగవంతుని 'కర్త' యందురు. విశ్వాసమున బురికొల్పి కోరికఁ జికిత్స చేయుటలో వీరు కొంతవఱకుఁ బ్రసిద్ధులు.

అనుడు—మీరు ఆరోగ్యవంతులగుదురు ; “సో హమ్” అనుడు,—విముక్తులగుదురు. ఇది శుద్ధతాకిక చింతాపరాయణమైన దేశము. రోగములను నివారింపఁ గలిగితివేని, యమానుషక్రియలను జూపఁగలిగితివేని, ధనసంపాదనకు నూతన మార్గములను దెలుపఁగలిగితివేని, ధార్మికవిషయమునఁ బరమమూఢుఁడనై యుందువుగాక ! నీరు నీమతమును దలఁదాల్తురు. కాని యిందులకు భిన్నసంఘటనములును లేక పోలేదు.

ఇచటి జనులకు నేను, గేవల మపూర్వశ్రుతిని. వీరికి నాతత్త్వమేమియు బోధపడుటలేదు. పాపము, సనాతనులకుఁగూడ నేమిచేయుటకును బాలుపోకున్నది. జనులిప్పుడు నేననిన భయభక్తులు కనఁబడుచుచున్నారు. నాయనా ! బ్రహ్మచర్యమును మించిన బలమున్నదా ?

చెన్నపురిపౌరులు పంపిన వినతిపత్రము నిచటిజనులతి కుతూహలముతోడను నాత్రముతోడను గమనించుచున్నారు. పత్రికలన్నియు దానిని బ్రకటించినవి. దానికిప్పుడు సమాధానము వ్రాయుచున్నాను.

...ఇచటి కన్యలు యోగ్యుర్రాండ్రు, ఆత్మగౌరవము కలవారు.... మొత్తముమీఁద నిచటిజనులు విరోచనసంతతి వారు. * శరీరపోషణమే వీరిపరమార్థము : సింగారించు

* విరోచనుఁడు ప్రహ్లాదుని పుత్రుఁడు, దానవప్రభువు. ఈతఁడు ఆత్మజ్ఞునాగియై బ్రహ్మవద్దకు వెళ్లెను. కాని యాతని బోధనలను నపార్థము చేసికొని తుదకు విషయలోలుఁడయ్యెను. (చూ. ఛాందోగ్యోపనిషత్తు, అష్టమానువాకము.)

కొనుట, దిద్దుకొనుట—నీనియంచే వీరిశ్రద్ధాభక్తులు; గోళ్లు తీసికొనుటకు వేయిసాధనములు, కేశఖండనమునకుఁ బది వేలసాధనములు—ఇకదుస్తులు, ముస్తాబులు, పరిమళద్రవ్యములు, నెన్నియెన్నిరకములో వర్ణించుట కాదిశేషుఁడు రావలయును.

...వీరు మంచివారు, దయగలవారు, ఆడినమాట తప్పరు; లంతయు బాగుగ నేయున్నదికాని భోగమే వీరి భగవంతుఁడు. సౌందర్యమును నీచికలతో, విద్యయును నలలతో, భోగాంగణమును సిరిసంపద లేటులై పాటు దేశమిది.

కాంక్షన్తః కర్మజాం సిద్ధిం యజన్త ఇమా దేవతాః,
ప్రిప్రం హి మానుషే లోకే సిద్ధిర్భవతి కర్మజా.

—గీత, 4-12.

ఈ లోకమునఁ గర్మఫలములను గాంక్షించును జనులు దేవతల నారాధింతురు. ఈ మనుష్యలోకమున శీఘ్రముగాఁ గర్మములు ఫలించునుగదా.

ఈ దేశమున శక్తిసామర్థ్యములును గార్యకీషయు నత్యద్భుతముగా వ్యక్తమగుచుండును.—ఏమి యఖండ బలము! ఏమి కార్యాచరణము! ఏమి పౌరుషము! బ్రహ్మాండ మైన యేనుఁగులవంటి గుఱ్ఱములు భవనములవంటి పెద్ద పెద్ద బండ్లను లాగికొని పోవుచుండును. ఇతరవిషయములు నిట్టివేయని మీరు గ్రహింపవచ్చును... స్త్రీలను వీరు కారవ భావముతోఁ జూతురు. సర్వవిషయములందును స్త్రీలు

ముందంజవేయుచున్నారు. స్త్రీలయెడ గౌరవభావ మిచట పరిపూర్ణత వహించినదని నాయభిప్రాయము. పరికింపుడు, —ఈ దేశస్త్రీలను జూచి నిజముగా నేను నిశ్చేష్టుడనైతిని! ఏమిచాకచక్యము! ఏమి శక్తిసామర్థ్యములు! నేను గేవలము పసిపిల్లవాడనో యనునట్లు నన్ను వారంగడులకును సర్వ ప్రదేశములకును దీసికొనిపోవుదురు. సర్వవిధమైన పనులను వారు చక్కఁబెట్టుదురు—వారు చేయు పనులలోఁ బదు నాటవనంతుగూడ నేను జేయఁజాలను. సౌందర్యమున శ్రీ మహాలక్ష్మీని విద్యులలో సరస్వతీదేవిని నెనయగు వారు సాక్షాత్ పరమేశ్వరి యపరావతారములు. వారిని బూజించుచో, బరిపూర్ణతనందు టబ్బురము కానేరదు. రామ! రామ! మనము మనుష్యుల మనిపించుకొనఁదగుదుమా? అట్టి జగన్మాతృమూర్తులను వేయించుదిని—నేను గతించు టకు ముందు—మన దేశమున వెలువడఁజేయఁగలిగినచో, మనశ్శాంతితో మరణింతును. అట్టివారు వెలువడినపుడే మీ దేశీయులు భారతీయు లనిపించుకోగలుగుదురు...

ఇచటి స్త్రీలను జూచి నిజముగా నేను దిగ్భాగిం తుడనైతిని. జగజ్జననికి వారిపై నెంత యనుగ్రహము! నిజముగా వారత్యద్భుతవ్యక్తులు! సర్వవిషయములందును స్త్రీలతోఁ బోటిలోఁ బురుషులు నిలువలేకున్నారు. తల్లీ! లోకేశ్వరీ!...ఈ స్త్రీ పురుష భేదమును రూపుమాపనిదే నేను నిద్రపోరాదు, ఆత్మయందేమైన లింగభేదము కలదా? ఈ స్త్రీ పురుష భేదమును నిర్మూలింపుడు—సర్వము నాత్మయే! శరీరాభిమానమును దుత్తునియలు చేయుడు,

లెండు! “అస్తి! అస్తి!” యను సద్భావమును బ్రకటింపుడు—సమన్వయభావములను జేపట్టుడు. “నాస్తి, నాస్తి” యను వ్యతిరేకభావములను బట్టుకొని యూగులాడుచుండుటచేతనే దేశ మధోగతిపాలగుచున్నది! “సోఽహం, సోఽహం, శివోఽహమ్!” ప్రతిఙ్గీవియందును నఖండశక్తికలదు; “నే నల్పుడను, తుచ్ఛుడను” అను వ్యతిరేకభావముల నాశ్రయించి పండులును బిల్లులును నగుటయా మీరు? ఏమి ఘోరకలి! నాస్తికతను నిరసనమును బోధింప సాహసించువారెవరు? ‘అబల’ లనియు ‘భీరువు’ లనియు నెవరిని మీరు నిరసించుచుండుట? “శివోఽహం, శివోఽహమ్.” నాస్తికభావములను నిరసనభావములను జనులు నొక్కి వక్కాణించుట వినిన నాకుఁ దలపైఁ బడుగు పశిన్లు తోఁచును. ఈ విధమైన యాత్మనిరసనము వ్యాధికి మాటుపేరు కాదా? ఆత్మనిరసనమును వినయమనవచ్చునా? అది దొంగవేషముననున్న దంభము—అహంభావము. “నలిజం ధర్మకారణం, సమతా సర్వభూతేషు ఏతన్నుక్తస్య లక్షణమ్”—బాహ్యచిహ్నములును వేషములును బరమార్థము నొసఁగఁజాలవు; సర్వభూతములందును సమతయే ముక్తలక్షణము. “అస్తి, అస్తి; సోఽహం, సోఽహం; చిదానందరూపః, శివోఽహం, శివోఽహమ్”—నేను చిదానందమూర్తిని, శివుడను, శివుడను! “నిర్గుచ్ఛతి జగజ్జాలాత్ పజ్జరాదివ కేఠరీ”—పంజరమునుండి కేఠరివోలె జగజ్జాలమునుండి యాతఁడు (ముక్తుఁడు) వెలువడును! “నాయమాత్మా బలహీనేన లభ్యః”—ఈ యాత్మ బలహీనులకు లభ్యము

కానేరదు...హిమసంఘాతమువలె బ్రపంచముపై బడుడు — తద్భారమునఁ బ్రపంచము గుభిల్లుమని పగిలిపోగాక ! హర ! హర ! మహాదేవ ! “ఉద్ధరే దాత్మనాత్మానమ్” — తనవలననే, పురుషప్రయత్నముననే — తన్నుద్ధరించుకొనవలయును.

పరహితార్థము ఈ జీవిత మాహాతియగు దినమెన్నడు ప్రాప్తించునో కదా ! జీవయాత్ర యనగా నిది యేమి యొకసక్కెమా ? గుండెనెత్తురు ధారిపోసి రాజమార్గమును నిర్మించువారే మహాత్ములు. అనాదిగా జరుగుచున్నదిదియే. మనశ్శరీరములను సమర్పించి యొకఁడు సేతువును నిర్మింప, వేలకొలదిజను లితడులు తన్ములమునఁ బ్రవాహమునుదాటుచుందురు. “ఏవమస్తు! ఏవమస్తు! శివోఽహం, శివోఽహమ్!”...

చెన్నపురిలో సంచలనము గలిగినదనుట శుభ వర్తమానము.

మీ రేమైనను బ్రతికను బ్రారంభింపరా ? దాని మాట యేమైనది ? మన మండటితోడను గలసి మెలసి వర్తింపవలయును, ఎవ్వరిని నన్యులుగా భావింపరాదు. దార్జన్యమును బ్రతిఘటించు సౌజన్యము — సమస్త దోషముల నెదిర్చి నిల్చు శ్రేయశ్శక్తి — ఇదియే మనకు వలయునది. ప్రతివ్యక్తియు మన గురుదేవునియందు విశ్వాసము గలిగి యుండవలయునని పట్టుపట్టకఁడు... సగము వంగభాషతోడను సగము హిందీతోడను గూడియుండు నొక పత్రిక

కును—, వీలగుచో మఱియొక యాంగ్లప్రతికకును నీవు సంపాదకుడవు గావలసియున్నది—వీనిని నీవు నిర్వహించి తీరవలయును. ఊరక పరిభ్రమించుటవలనఁ బ్రయోజనము లేదు. నీ వెచటికి వెళ్లిన నచట నొక స్థిరమైన ప్రచారక కేంద్రమును నెలకొల్పవలయును. అపుడే జనులలో మార్పు కలుగసాగును. నేనొక పుస్తకము వ్రాయుచున్నాను. అది ముగిసి నంతనే మాతృ దేశమునకుఁ బరుగున వచ్చెదను !

...పేరు ప్రతిష్ఠలకోసముగాక, లోకకల్యాణమునకై శ్రీరామకృష్ణుఁ డావిర్భవించెనని సదా జ్ఞప్తిలో నుంచు కొనుఁడు, ఆతఁడు దేనిని బోధింప నవతరించెనో దానినే వ్యాప్తిచేయుఁడు. ఆతనిపేరునుగూర్చి మీరు తాపత్రయపడ నక్కఱలేదు—దానంతటదియే వ్యాపించును. మీగురువును బ్రతివ్యక్తియు (అవతారమూర్తిగా) సంగీకరింపవలయునని లేనిపోని పట్టుడల చూపనారంభించినంతనే యొకశాఖను సృష్టించిన వారగుదురు—కావున జాగ్రత! అందఱియెడలను సద్భావమునే ప్రకటింపుఁడు—ఘంచిమాటలనే యాడుఁడు—క్రోధమును ద్వేషమును జూపినచో సర్వము ధ్వంస మగును. ఇచ్చవచ్చిన రీతిని లోకులేమైన నందురుగాక, మీ నిశ్చితాభిప్రాయములను విడువకుఁడు, లోకము తుదకు మీకుఁ బాదాక్రాంతమగునని—వీరైనని—నమ్ముఁడు. “వీరియందో, వారియందో శ్రద్ధాభక్తులు కలిగియుండ వలయును” అని వారందురు, కాని “మొట్టమొదట ఆత్మ విశ్వాసము గలిగియుండుఁడు” అని నేను జెప్పెదను—ఇదియే తరణోపాయము. ఆత్మవిశ్వాసమును బూనుఁడు—సమస్త

శక్తియు మీయందేకలదు—దానిని వెలువడజేయుడు.
 “సమస్తము సాధ్యము” అని ప్రకటింపుడు. “గట్టిగా నిరాకరింపఁగలిగితివా, విషముగూడ నిన్నేమియుఁజేయఁజాలదు,”
 *“లేదు” అనకుడు, “కాదు” అనకుడు, మెలకువ గలిగివర్తింపుడు ! నాస్తికభావములను, నిరసనభావములను నిరాకరింపుడు, నిరసింపుడు ! “సోఽహం, సోఽహమ్” అని చాటుడు !

కిన్నామ గోగిషి సఖే త్వయి సర్వ శక్తిః
 ఆమస్తయస్వ భగవన్ భగదం స్వయాపమ్,
 ప్రైలోక్య మేతదఖిలం తవ పాదమూలే
 ఆత్మైవ హి స్రభవతే న జడః కదాచిత్.

—“సఖుడా ! నీ వెందులకు విచారించెదవు ? సమస్తశక్తియు నీయందే కలదు, ఓ భగవానుడా ! నీ భగవత్స్వభావము నామతింపుము. ఈ ముల్లోకములును నీకుఁ బాదాక్రాంతమగును. ప్రభావోపేతమై వెలయున దాత్మయే, జడప్రకృతి యెన్నఁటికిని గాదు.

అప్రతిహతశక్తితోఁ బనిచేయుడు ! భయమేమి ? మిమ్ములనెదిర్చి నిలువఁగలుగు వారెవ్వరు ? “కుర్మస్తారక చర్వణం త్రిభువనముత్పాటయామః బలాత్ కిం భోన విజానన్యస్మాన్, రామకృష్ణదాసావయవ్” —తారకలను బిండి చేసివేయుదము, ముఱ్ఱగములను బెల్లగించివేయుదము, మన

* శ్రీరామకృష్ణ పరమహంస నూత్తి

మెవరమో మీకుఁ దెలియదా ? శ్రీరామకృష్ణదాసులము.
భయపడుటయా ? ఎవరికి ! సరి, సరి !

క్షీణాః స్మరీణాః సకరుణాః జల్పన్తి మాథా జనాః
నాస్తి కస్య నివదన్తు అహహ దేహత్మపాదాతురాః,
ప్రాప్తాః స్మ పీరా గతభయా ఆభయం ప్రతిష్ఠాం యదా
ఆస్తి కస్య నివదన్తు చినుమః రామకృష్ణదాసా వయమ్.

పీత్వా పీత్వా పరమమమృతం పీతసంసార రాగాః
హిత్వా హిత్వా సకలకలహ ప్రాపిణీం స్వార్థసిద్ధిమ్,
ధ్యాత్వా ధ్యాత్వా గురువరపదం సర్వ కల్యాణరూపమ్
నత్వా నత్వా సకలభవనం పాతు మామన్తరాయః.

ప్రాప్తం యత్నై త్వనాది నిధనం వేనోదధం మథిత్యా
దత్తం యస్య ప్రకరణే హరిహర బ్రహ్మాదిదేవైబలం,
పూర్ణం యత్తు ప్రాణసారై భేమనారాయణానాం
రామకృష్ణసనుం ధత్తే తత్పూర్ణ పాన్నమిదం భోః.

—“తమ దేహములతోఁ దాదాత్మ్యము నొంది,
‘మేము దుర్బలులము, అల్పులము’ అని దీనముగా విలపించు
వారు మూఢులు. ఇదంతయు నాస్తికత్వము, భయమును
వీడిన మన మభయప్రతిష్ఠులమై, వీరులమై వర్తింతుము.
రామకృష్ణదాసులమగు మన కవలంబనీయమగున దిట్టి
యాస్తికతయే.

—సంసారరాగమును బరిత్యజించి. సదా పరమా
మృతపాన మొనర్చుచు, సకల కలహములకును మూలమగు
స్వార్థపరతను సమూలముగా విడనాడి, మన గురు దేవుని

సర్వకల్యాణరూప పాదారవిందముల ననవరతము ధ్యానించుచు, సకల జనుల నీ యమృతపానమునఁ బాల్పించుట నందన సహస్రపూర్వకముగా నాహ్వానించుము.

“ఎయ్యది యనంత వేదోదధిని మధించుటచే లభించెనో, హరిహర బ్రహ్మాదిదేవత లెందు తమబలమును గ్రుచ్చు రించియుండినో, అవతారమూర్తుల ప్రాణ సారము చే నెయ్యది పూరింపఁ బడియెనో—అట్టి పరమామృతము శ్రీరామకృష్ణుని వ్యక్తిత్వమునఁ బరిపూర్ణమై యొప్పారుచున్నది!”

అంగవిద్యావంతులగు యువకులనడుమ మనము కృషి చేయవలయును. “త్యాగేనై కే అమృతత్వ మానశుః—త్యాగము వలన నే జను అమృతత్వము నొందిరి.” త్యాగము!—త్యాగము!— అన్నిటికంటెను ద్యాగమునే విశేషముగా మీరు బోధింపవలయును. సంసారత్యాగము చేయనిదే యాధ్యాత్మికశక్తి యలవడదు...

...అంతగా బాధపడుచుండుటకు హేతువేమి? నాస్తికత, ఆత్మనిరసనము. మనోబలముచే వ్యాధిని నిరాకరింపవలయునని తెల్పుము—గంటలో వ్యాధి నిర్మూలమగును! ఆత్మనగు నేను వ్యాధిపీడితుడనగుటయా? వ్యాధియును లేదు, గీధియునులేదు! “నే నాత్మను: వ్యాధిపీడితుడ నగుటల్లు!” అని యొకగంటసే పేకాగ్రముగా ధ్యానింపుడని వారికిఁ జెప్పము!—సమస్తము నదృశ్యమైపోవును. అఖండ శక్తిమంతమగు నాత్మను నేను” అని మీరందఱును భావిం

పుండు—ఎట్టిశక్తి సామర్థ్యము లలవడనో చూడుడు!... ఆత్మనిరసనమా! ఏల? నేను సర్వశక్తి స్వరూపిణియగు జగజ్జనని సుతుండనుగానా? వ్యాధిగాని, భయముగాని, మోహముగాని నన్నేమి చేయఁగలదు? “నేను దుర్బలుఁడను” అను నాస్తికభావమును విషమువలెఁ బరిత్యజింపుడు— తన్మూలమున సమస్త శుభములును మీకుఁ జేకూరును. నాస్తికభావములను గలనైనను దలఁపక, సదా సమన్వయ భావములను, ఆస్తికభావముల నవలంబింపుడు. నేనున్నాను, భగవంతుఁ డున్నాఁడు, సకలము నాలోనున్నది, ఆరోగ్యమును— నైర్మల్యమును— జ్ఞానమును— నాకేది వలయునో దానిని వ్యక్తముచేయఁగలను. చూడుడు, ఈ విదేశీయులు నా బోధనలను గ్రహింపఁగలుగుచున్నారు కాని మీరు నాస్తికభావములచే రోగగ్రస్తులగుచున్నారు! మిమ్ము రోగు లనునారెవ్వరు?—రోగము మిమ్ముల నేమి చేయఁగలదు? రోగమును దృఢీకరింపుడు!... “వీర్యమసి వీర్యం, బలమసి బలం, ఓజోఽసి ఓజో, సహోఽసి సహో మయి ధేహి” — “నీవే వీర్యము, నాకు వీర్యము నిమ్ము; నీవే బలము, నాకు బలము కలిగింపుము; నీవే సహనము, నాకు సహనము గలుగఁజేయుము!” మీరు పూజచేయునపు డాసన ప్రతిష్ఠ (“ఆత్మాసమచ్చిద్రం భావయేత్” — తాను సుస్థిరుఁడనను సంకల్పముతోఁ గూడుకొనియుండు క్రియ) నాచరింతురుగదా—దాని యభిప్రాయమేమి? “సమస్తము నాలోనున్నది, ఇచ్చామాత్రమున దానిని వ్యక్తముచేయఁగలను” అని ప్రకటింపుడు. అఖండాత్మస్వరూపులగు (ఫలాని) వారు

కోగపీడితులగు టెల్లు ?—అని మననము చేయుడు, క్రమము తప్పక కొన్నిదినములపాటు—ప్రతిదినము రెండుగంటల చొప్పున—ఇట్లు మననముచేయుచు నచ్చినయెడల నే వ్యాధియైనను సరియే మటుమాయ మగును.

—సదా మీ వివేకానందుడు.

(53)

అమెరికా సంయుక్తరాష్ట్రములు, 27-9-1894.

స్నేహస్పద—...నా యువన్యాసములతోడను వచనములతోడను కలకత్తాలోఁ బ్రకటింపబడుచున్న పుస్తకములలో నాకొక సంగతి కనిపించుచున్నది, అందుఁ గొన్ని రాజకీయభావగర్భితములని తోచురీతిని ముద్రితమగుచున్నవి; రాజ్యతంత్రముతోఁగాని, రాజకీయాందోళనముతోఁగాని నాకు లేశమును సంబంధములేదు. నేను లక్షించునది పరమార్థ మొక్కటియే—అది సరిగానున్నయెడల మిగిలిన నన్నియు స్వయముగనే చక్కబడును—నా వ్రాతలకుఁగాని, వచనములకుఁగాని రాజకీయాభిప్రాయములను ముడిపెట్టవలదని కలకత్తాజనులకు నీవు గట్టిగాఁ జెప్పవలసియున్నది. నేనొక రాజకీయ ప్రతినిధినని కైస్తవప్రచారకుల కుపన్యసించుచు, Reverend కాళీచరణ బెనర్జీ చెప్పెనని వింటిని. ఏమి యర్థరహిత ప్రలాపము!...ఆతఁడు బహిరంగముగా నట్లు చెప్పినయెడల నే నెట్లు రాజకీయ ప్రతినిధినో బహిరంగముగా నే కలకత్తా పత్రికకై నను వ్రాసి యా బాబును ఋజువు చేయుమనుము; లేనిచోఁదన మూర్ఖ

ప్రకటనము రద్దుచేసికొనుమని నామాటగాఁ జెప్పుము. ఇది వారి కుయ్యక్తి! సామాన్యముగాఁ ద్రైస్తవప్రభుత్వములన్నిటి యందును గాననగు లోపములను గూర్చి న్యాయదృష్టితోఁ గొన్ని ఖండనలనుజేసి యున్నమాట నిజమే. అంతమాత్రముచే రాజకీయపు గొడవతో నాకు సంబంధమున్నదనియాయభిప్రాయము? ఆ యుపన్యాసములనుండి కొన్ని ఘట్టములను వేటుగా ముద్రించి నేనొక రాజకీయప్రచారకుఁడనని చూపుట మహాఘనకార్యముగాఁ దలంచువారికి, “పరమేశ్వరా! ఈ మిత్రులబారినుండి నన్నుఁ గాపాడుము” అని మొఱపెట్టెదను.

అవిచ్ఛిన్న మానమే నాయపవాదకులకు నా సమాధానమని నా మిత్రులకుఁ జెప్పుము. “కుక్కకాటునకుఁ జెప్పు దెబ్బ” సామ్యముగా వారితో నేను వాదమునకు దిగిన పక్షమున మనమును వారి స్థితికే దిగినవారమగుదుము. సత్యము స్వయంజ్యోతియనియు నా కోసము వారెవ్వరితోడను వివాదమునకు దిగనక్కఱలేదనియుఁ దెలియఁజెప్పుము. వారింకను నేర్చుకోవలసిన విషయము లనేకములు గలవు, వారు కేవలము పసిబిడ్డలు, సుఖస్వప్నములతో—వెట్టిమొట్టి యూహలతో—నిండియున్నవి వారి బుట్టలు—బొడ్డుపచ్చ, లాఱని కుట్టలుగదా వారు!

...అర్థరహితమైన యీ లౌకికజీవితముతో, పత్రికాఘోషలతో, వర్ణనలతో నాప్రాణము విసివి వేసారి నది. ఆహా! హిమాలయప్రశాంతి మఱల నాకెప్పుడు లభించునో కదా!—సదా మీ యాత్మఁడు, —వివేకానందుఁడు.

(54)

అమెరికా సంయుక్తరాష్ట్రములు, 29-9-1894.

...వత్సలారా ! ధీరులారా ! స్వార్థరహితులారా ! మీ రందఱును జేయుచున్నపని చక్కఁగానున్నది. మిమ్ములను జూచి నేను గర్వించుచున్నాను.... ధైర్యము గలిగి యుండుము, నిరాశ చెందకుము. శుభోదర్శమగు నిట్టి ప్రారంభస్థితిలో నీవు నిరాశ చెందినచో నవివేకి వనిపించు కొందువు.

మన కార్యక్షేత్రము భారతదేశము. మాతృదేశమును మేల్కొల్పఁ బూననిచో విదేశీయుల మెప్పువలని ప్రయోజనమేమి?... మనకుఁ బ్రబలకేంద్రస్థాన మొకటి యుండవలయును. అందుండి నలునైపులను మన యాశయములు వ్యాప్తి నొందవలయును.... ఎన్నఁటికిని ధైర్యము వీడకుము. సమస్తము చక్కఁబడును. సంకల్పబలమున్నచోఁ బ్రపంచము నుజ్జ్వాత లూఁగింపవచ్చును.

కొందఱు యువకులు క్రైస్తవులగుచున్నందులకు నాయనా ! నీవు విచారింప నక్కఱలేదు. ప్రస్తుత సాంఘిక బంధములలో—ముఖ్యముగా మదరాసున—వారు క్రైస్తవులుగాక మఱియేమి చేయఁగలరు ? స్వాతంత్ర్యము లేనిదే యభివృద్ధి యెన్నఁటికిని గలుగ నేరదు. మానసికవిషయమున మీ పూర్వులు సంపూర్ణ స్వాతంత్ర్యము నొసఁగినారు,—మతధర్మము లందుచే వికాసము నొందినవి. శారీరకవిషయమున వారు బంధములు కల్పించినారు, సంఘ మందుచే

బిట్టతల వేసినది. పాశ్చాత్య దేశములందలి పరిస్థితు లిందులకుఁ గేవలము భిన్నము. సాంఘికవిషయములందే స్వాతంత్ర్యము; మత విషయమున నేమియు లేదు. ఇప్పుడు ప్రాచ్యసంఘము నుండియే కాక, పాశ్చాత్య మతమునుండియు బంధములు సడలుచున్నవి.

ప్రతిజాతీయందును బ్రత్యేకలక్షణములు గోచరించు చుండును. పారమార్థికదృష్టి, లేదా, అంతరవలోకనపరత్వము భారతీయులందును నైజానికదృష్టి, లేదా, బాహ్యవలోకనపరత్వము పాశ్చాత్యులందును విలక్షణమై కాన్పించును. పరమార్థము సంతయుఁ బాశ్చాత్యులు సాంఘికవికాసమూలమునఁ బడయఁగోరుదురు; ప్రాచ్యులో, సమస్తసాంఘికశక్తులను బరమార్థమూలమునఁ జేపట్టఁదలతురు. హిందూసంఘమును సంస్కరింపవలయునన్నచో, సనాతనధర్మమును నిర్మూలించుటకంటె మఱియొకమార్గము లేదని నవీన సంస్కర్తలకుఁ దోచుట కిదియే హేతువు. వారు ప్రయత్నించి విఫలమైనారు. ఎందువలన ? వారిలో నెవ్వరును స్వీయమతధర్మములెట్టివో పరిశీలింపకుండుటవలన — సమస్తమతధర్మములకును దల్లి యనఁదగు సనాతన ధర్మతత్త్వమును గ్రహించుటకు వలయు శిక్షణమును బొందిన వ్యక్తి వీరిలో నొక్కఁడును లేకుండుటవలన. హిందూ సంఘమును బాగుపఱుచుట కెట్టి ధర్మవిశాసమును జేయ నక్కఱలేదనియు నేటి సాంఘికదుఃస్థితికి మూలము మతధర్మము లెంతమాత్రముఁ గావనియు వానిని సంఘమున కనువర్తింపఁ జేయకుండుటయే హేతువనియు నేను నొక్కి

వక్కాణింతును. ఇందలి ప్రత్యక్షరమును మనవేదశాస్త్రములనుండి నిరూపింప సంసిద్ధుడనై యున్నాను. ఇదియే నాహితోపదేశము, దీనిని నిర్వహించుటకు మనము యావజ్జీవము, యావచ్ఛక్తితోడను బ్రయత్నింపవలసియున్నది. విషయము నవగాహన మొనర్చుకొనుటకుఁ జాలకాలము పట్టును. తాలిమి నహించి పనిచేయుఁడు. “ఉద్ధరే దాత్మ నాత్మానమ్ — తనవలననే తన్నుద్ధరించుకోవలయును.” — ఆస్తుఁడు, — వివేకానందుఁడు.

మఱియొకమాట. ఆముష్మిక చింతాసక్తులకును భారమార్థికులకును మాత్రమే నేటి హిందూసంఘమేర్పడి యున్నది, — తదితరులందఱును గంగ పాలుకావలసినదే. ఏల? ఐహికసౌఖ్యములను గానంత యనుభవింపఁ గోరువారి గతియేమి? మనమతమగు సనాతన ధర్మమువలెనే మనసంఘమును నెల్లరకును దావొసఁగవలయును. మన మత ధర్మముల తత్త్వము నవగాహన చేసికొని పిమ్మట వానిని సంఘమున కనుపర్తింపఁ జేయుటయే యీ కార్యమును గొనసాగించు మార్గము. నెమ్మదిగానయ్యను నిశ్చయముగా జరుగవలయు కార్యమిది. — వివేకానందుఁడు.

(55)

షికాగో, సెప్టెంబరు, 1894.

దివాన్ సుహాశయా — దయతో మీరు హేల్ (G.W.Hale)

దొర కభినందన లేఖ వ్రాసియుండుట నా కమితానంద దాయకము — వారియెడ నేను గృతజ్ఞతాబద్ధుడను. ఇంతవఱ

కీ దేశమున యాత్రలు చేయుచుఁ బ్రతివిషయమును గమనించు చున్నాను. ధర్మమునఁగాఁ—బరమార్థమునఁగా—నేమో గ్రహించిన దేశము ప్రపంచమున భారతదేశమొక్కటియే యని నా సిద్ధాంతము ; ఏదోషము లుండుఁగాక, నైతికముగను పారమార్థికముగను నితర జాతులన్నిటికంటెను హిందువులు కోటిరెట్లు ఘనులని నానిశ్చయము ; స్వార్థరహితులగు భారతపుత్రులందఱును శ్రద్ధవహించి తగురీతిని బ్రయత్నించుచో, శాశ్వత్య తీవ్రకార్యదక్షతను భారతీయ ప్రశాంతి సందీపిత సుగుణములతో మేళవించుటచే లోకమునఁ బరమోత్కృష్టులగు వ్యక్తులు వెలువడఁగలరని నా నమ్మకము....

—విశ్వసనీయుఁడు, వివేకానందుఁడు.

(56)

అమెరికా సంయుక్తరాష్ట్రములు, 23-10-1894.

స్నేహస్వరూప—...మన జీవితోద్దేశ్యము లోక హితాచరణమే కాని లోకవలని యభినందనము కాదు... ఆతని ప్రాప్తిచేరినవారి కైశ్వర్యమేమి, సుగుణములేమి, స్వాతంత్ర్యమేమి—సమస్తము కరతలామలకమగును.... మా భీః మా భీః—ధైర్యముబూనుఁడు! క్రమముగా సర్వము సిద్ధించును. అంతఃకలహములను గతులను బరికొల్పుట, ఆత్మశ్లాఘనము, ఒరులను జూచి యసూయపడుటయుననునీ మూటిని మీరందఱును శాశ్వతముగా విసర్జింపవలయును. భూమాతవలె మీరు తమూర్ఖులైయుండవలయును, ఇది

మీరు సాధించుచో, ముజ్జగములును మీకుఁ బాదాక్రాంతమగును.

...గురుదేవుని జన్మదినోత్సవములలో నైహికమగు నన్నదానాదులను దగ్గించి, యందులకు బదులు ధీవికాసము నొనఁగూర్చు నాధ్యాత్మిక తత్త్వబోధలకు విశేషముగాఁ జేయఁ బ్రయత్నింపుడు.... —వివేకానందుడు.

(57)

హామింగ్ టౌన్, 27-10-1894.

స్నేహార్పణ—, ... భారతదేశమున నేనేమి చేయువాఁడనో యిక్కడను నదే చేయుచున్నాను. కార్యసిద్ధికై నదా భగవంతునిపై నిర్భరపడుటయేగాని ముందుగా పూహములు పన్నుట నాపద్ధతికాదు... మఱియు నీ దేశములో నేను విధిచిరామము లనునవి లేకుండఁ బనిచేయవలసియున్నదనియు నా భావములను గ్రంథరూపమున వెలువరించుటకు నాకు వ్యవధిలేదనియు నీవు గుర్తింపవలసియున్నది. నిరంతరమైన యీ యొత్తిడివలన నా నాడులు బలహీనమగుచున్నవి—ఇది నా యనుభవము. నానిమిత్తము నీవొనర్చిన స్వార్థరహిత వీరికృత్యములకుఁగాను నీయెడలను జెన్నపట్టణములోని నా మిత్రులందఱియెడలను నేనెంతటి కృతజ్ఞతా బద్ధుడనో తెలుపఁజాలను. నేను నిర్మాతనుగాను; ధ్యానము, విద్యావ్యాసంగము—ఇదియే నా సహజప్రవృత్తి. చేయఁదగినంత కృషిచేసిననియే తలఁతును. నేనిక విరామము నొందుచు, నాగురుదేవుని సన్నిధినుండి నావద్దకు వచ్చినవారి

కొకింత బోధింపవలసియున్నది. మీ శక్తిసామర్థ్యములను మీ రిప్పుడు గ్రహించితిరిగదా ; చెన్నపురి యువకులారా ! నిజముగా మీరే సర్వము నొనర్చితిరి, నేను నిమిత్త మాత్రుఁడను. నేను ద్యాగిని, నాకు వలయు కార్యమొక్కటియే. అనాథల కన్నీటి నాఁపజాలని—వారల కడుపుఁ జిచ్చు చల్లార్పఁ బట్టెఁడన్నమును బెట్టజాలని—ధర్మమని నను దేవుఁడనినను నాకు నమ్మకములేదు. ఎంత గొప్ప సిద్ధాంతములను బ్రకటించినను, ఎంత బ్రహ్మాండమైన వేదాంతమును జాతినను, పుస్తకములతోడను సిద్ధాంతములతోడను గూడుకొనియుండు ధర్మమును నేను ధర్మమనఁజాలను. కన్ను నుదుటనున్నదికాని వీపునలేదు. మా మతధర్మములని చెప్పకొని మీరు గర్వించునట్టివాని నాచరణలోఁ జూపుఁడు, అగ్రసరులు కండు. భగవానుఁడు మిమ్మనుగ్రహించుగాక !

ఆత్మవిశ్వాసమును బూనుఁడు, నాపై నాశపెట్టుకొనకుఁడు. దేశమునఁ గొంత యుత్సాహమును బురికొల్పి నిమిత్తమాత్రుఁడనైనందుల 'కానందించుచున్నాను. దాని నూతగాఁగొని ముందంజవేయుఁడు, సమస్తము చక్కఁ బడును. వత్సలారా! ప్రేమ మెన్నఁడును నిరర్థకము కాదు; నేడో, రేపో, శతాబ్దానంతరమో, సత్యము జయించి తీరును ! ప్రేమయే విజయసింహాసన మధిష్ఠించును. మీ సోదర మానవులను మీరు ప్రేమింతురా ? దేవు నెచట వెదకఁబోయెదరు ? ఈ పేదలును, ఈ దీనలును, ఈ దుర్బలులును దైవస్వరూపులు కారా ? ముందుఁగా వారి నేల

యర్చింపరాదు? గంగానదీకూలమున నూతులు త్రవ్వనేల? ప్రేమ యఖండమహిమాన్వితమగు చింతామణియని నమ్ముడు. పేరుప్రతిష్ఠలనెడి యీ గాజుగాళ్ల నాసించువారెవ్వరు? వార్తాపత్రికాఘోషను నేను గణుతింపను. నీకుఁ బ్రేమ కలదా? ఉన్నచో సఖండశక్తిమంతుడవు. నీవు స్వార్థరహితుడవేనా? ఐనచో హరిబ్రహ్మదులైనను నిన్ను అడ్డుకొనఁజాలరు. ఎల్లెడలను శీలమే మహిమాన్వితము. సాగరగర్భముననున్నను దన బిడ్డలను బరమేశ్వరుఁడు కాపాడును. మీ దేశమునకు వీరులు కావలసియున్నారు; కావున వీరులు కండు!

ప్రతివ్యక్తియు నేను భారతదేశమునకు రావలయు ననును. నేను వచ్చినపక్షమున మనము లోకమును మార్చి వేయఁగలమని వారి యభిప్రాయము. నాయనా! వారు పొరపడుచున్నారు. నేటి యుత్సాహము కేవలము తాత్కాలికమైన దేశభక్త్యావేశము—అందులో నేమున్నది? అది నిజమైనదైనయెడల స్వల్పకాలముననే వందలకొలది వీరులు కార్యాంగణమున నుటికి మన యుద్యమమును నిర్వహింతురు. కావున నిజముగా మీరే యంతయుఁ జేసితిరని గ్రహించి ముందంజవేయుడు. నాకోసము నిరీక్షింపకుడు. ఇచట బ్రహ్మాండమైన కార్యక్షేత్రమున్నది. ఈమతముతోఁ గాని, యామతముతోఁగాని నాకేమి పని? నే నీశ్వర సేవకుఁడను, ఉత్తమాశయములను వ్యాప్తిచేయుటకై లోకమున నింతకంటె—ఈ దేశముకంటె ఉత్తమాంగణము మఱెచ్చట నున్నది? ఒకఁడు ప్రతికూలుడైనచో, వంద

మంది నాకుఁ దోడ్పడసంసిద్ధులై యున్న యీ దేశముకంటె
—మానవుఁడు సోదరమానవునియెడ సానుభూతిజూపెడు నీ
దేశముకంటె—స్త్రీలు సాక్షాద్దేవతలై యున్న యీ దేశము
కంటె — నుత్తమకార్యక్షేత్రము మఱెచ్చట నున్నది?
అంతయు నిజముగా శుభనూచకమైయున్నప్పుడు పరమ
మూర్ఖులు సైతము స్తోత్రాలాపప్రియులై నడుముగట్టు
కొందురు, పిటికిపందలు సైత మవుడు భీములే! — కాని
నిజమైన వీరుఁడు నిరాడంబరముగాఁ బనిచేయును. ఒక
బుద్ధుఁడు లోకమున వెలయుటకుముం దెందఱు బుద్ధులు శమ
జీవితముల నాహుతి యొనర్పవలసియందురో! నాయనా!
నాకు మాధవునియందును మానవునియందునుగూడ విశ్వా
సము గలదు. దీనులకుఁ దోడ్పడుటయే పరమపురుషార్థ
మని నా సమ్మతము. పుహితార్థము సరకానుభవమైనను
నాకు సమ్మతమే. పాశ్చాత్యులను గుఱించియూ నీవు చెప్పు
చున్నావు! — నాకు వారు—శుద్ధసనాతనులగు క్రైస్తవులు
సైతము—అన్నపానము లొసఁగిరి, ఆశ్రయము నొసఁగిరి,
స్నేహము నొసఁగిరి, సంరక్షణ నొసఁగిరి! వారి మతాచా
ర్యులలో నెవ్వరైనను హిందూదేశమునకు వచ్చినచో, మన
వారు ఏమి చేయుదురు? వారిని దాఁకనైనను దాఁకదు.—
'వారు ప్లేచ్చులు!' నాయనా! ఏ మానవుఁడుగాని, యేజాతి
గాని పరులను ద్వేషించి బ్రదుకఁజాలదు సుమీ! ఏనాఁడు
ప్లేచ్చశబ్దమును సృజించి మనవా రితరులతో రాకపోకలను
విరమించిరో ఆనాఁడే భారతదేశమునకు దౌర్భాగ్యము
దాపరించినది. ఈ ద్వేషభావమును నిర్మూలించుటకై జాగ

రూకులగుండు ! మిట్టవేదాంతము చెప్పుట చాల సులభమే—
మంచిదే—కాని యణుమాత్రమైనను వేదాంతము ననుష్ఠాన
మునఁ జూపుట మహాకష్టసాధ్యము !— ఆశీస్సులు.—సదా
—మీ వివేకానందుడు.

మఱియొక మాట, అధికారవాంఛ, అసూయయునను
నీ రెంటినిగూర్చియు జాగరూకుడవు కమ్ము. సదా ఆత్మ
విశ్వాసమును బూనుము. —వివేకానందుడు.

(58)

షికాగో, 15-11-1894.

దివాన్ మహాశయా—... ప్రపంచమందలి యితర జాతు
లతో సంబంధమనునది లేక, యొంటరిగా నుండుటయే
మన క్షీణదశకుఁ గారణము, విశ్వవాహినియం దితర జాతు
లతోఁ గలిసి పయనించుటయే మనకుఁ దరణోపాయము.
సంచలనమే ప్రాణలక్షణము, అమెరికా యద్భుతమైనదేశము,
పేదలకును స్త్రీలకును భూతలస్వర్గము. ఈ దేశమునఁ బేద
టిక మనునది లేనేలేదని చెప్పవచ్చును, మఱియు లోకమున
మఱొక్కడను నింతటి స్వతంత్రులును విదుషీమణులును
విజ్ఞానసంపన్నులునగు స్త్రీలులేరు. సంఘమున శర్వకార్యము
లందును వారిదే ప్రధానస్థానము.

...నావంటి యొక సన్న్యాసి యీ యమెరికా
దేశమున నెందుల కుండవలయునో మీకు బోధపడక
పోవచ్చును, కాని నే నుండవలసివచ్చుటచేతనేయున్నాను.
ప్రపంచము మన నామరూపములను గుర్తింపవలయుననుటకు

మన సనాతనధర్మ మొక్కటియే మనకుఁగల యధికారము, యోగ్యత; భారతదేశ మింకను నశింపలేదని లోకమందలి యితర జాతులకుఁ దెలియఁజేయుటకుఁగాను మన ధార్మికోత్తములను బాహుటముగా బయటికిఁ బంపవలసియున్నది.

భారతీయులు మృగప్రాయులుకారని తెలుపుట కై నను భారతదేశమునుండి తగిన వ్యక్తులు కొందఱు బయలుదేరి ప్రపంచమందలి నానాదేశములకును వెడల వలసియున్నది. ఇంటిపట్టుననున్న మీకు దీనియావశ్యకత గోచరింపకపోవచ్చును, కాని నమ్ముడు, నామాట, — మీ జాతీయాభ్యుదయము దీనిమీఁదనే విశేషమాధారపడి యున్నది. సోదరమానవశ్రేయమునుగూర్చి తలపోయని సన్నా్యసి పశుప్రాయుడుకాని సన్నా్యసికాడు.

నేను గేవల మిచటి వింతలను జూడవచ్చిన వాఁడను గాను, పనిలేని పాంథుఁడనుగాను; ఈ కంటి కీ తెప్పలు దూరముకానివో నంతయు మీకుఁ ద్వరలోనే వెల్లడి కాఁగలదు, అప్పుడు మీకు యావజ్జీవము నన్ను దీవింతురు.

మతమహాసభలో మాటాడినాను—నా మాటలను సభ్యులెల్లు వినినో మీకుఁ దెలియుట కిచట సిద్ధముగానున్న వార్తాపత్రికలనుండి క్రొడీకరింపఁగలను. నేను గర్వితుఁడను గానక్కఱలేదు, కాని నాయందలి మీ ప్రేమానురాగముల నెంచి నే నీవిషయమును మీకు వెల్లడింపక తప్పదు : ఏ హిందువుఁడు నమెరికా నట్లాకర్షింపలేదు. విశేష నాగరికతఁ జెందిన దేశములు సైతము పాదాక్రాంతమై

యెవ్వరియొద్ద నీతి ధర్మములను నేర్వఁదగునో యట్టి వ్యక్తులను నేటికిని భారతదేశము ప్రాదుర్భవింపఁజేయుచున్నదని యమెరికా దేశీయులకు విదితమైనది—వేటేమియుఁ గానిచో నిదియే నారాకవలనఁ గలిగిన ఫలము. భారతీయులు తమ సన్న్యాసి నింతదూరము పంపుట యుక్తియు క్తమేయని దీనివలననైనను మీరు తలఁపరా?...

ప్రతికలనుండి నేను గ్రోడీకరించు విషయములివి:—

“సంగ్రహముగు నుపన్యాసములలో ననేకము వక్తృత్వమును ప్రదర్శించినను మతమహాసభోద్దేశ్యమును దానిలోఁ తుపాఁతులను గూర్చి హిందూమతాచార్యునంతటి చక్కఁగా నుపన్యసించిన వక్తృ మఱియొకఁడు లేడు. ఆతని యుపన్యాసమును సమగ్రముగాఁ బ్రకటించును, కాని సభ్యుల హృదయము నదియెట్లువశమొనర్చుకొననో కేవలము నూచించివిడుతును, ఏలన నాతఁ డీశ్వరప్రేరిత మహావక్త; ధైర్యసైర్యములును వివేకమును రూపొందిన యాతని వదనమును వదనమునకు మర్యాదనొసఁగు నాతని కాషాయాంబరములును మనోజ్ఞమైయుప్ప, మనఃపూర్వకములగు నాతని మృదుమధురవచనములు సభ్యులను దన్మయతనొందించెను.” (ఇట నుపన్యాసము పూర్తిగానుదాహరింపఁ బడినది.)
న్యాయార్క్ క్రిటిక్.

“స్వామి పరిజ్ఞానము, వక్తృత్వము, నాతని మనోహరమూర్తియు, హైందవ నాగరికతనుగూర్చి మనకు నూతనాభిప్రాయము నొసఁగినవి. ప్రతిభావిలసితమగునాతని

మనోహరవదనమును మధురగంభీరస్వరమును శ్రోతలను ముగ్ధులనొనర్ప మన సమాజములందును బ్రార్థనాలయములందును స్వామి బోధించుచుండినకతన స్వామిమతధర్మములు మనకుఁ బరిచితములైనవి. వ్రాతమూలకమగు నేయాధారమును లేకయే యఖండచాతురితో, విశ్వసనీయమగు సద్భావముతో, హృదయోత్తేజకమగు వచఃపాటవముతో నాతఁడు తనయుపన్యాసవిషయములను దనస్థిధాంతములను బ్రకటించును.”

న్యాయార్క్రె రిటిక్.

“విశ్వమతమహాసభలో వివేకానందుఁ డగ్రగణ్యుఁడనుట నిస్సంశయము. ఆతనిప్రవచనములను వినినవెనుక, నట్టివిద్వజ్జననిలయమగు భారతదేశమునకు మన కైస్తవమతబోధకులను బంపు పెంతటి యవివేకమో గ్రహించితిమి.” న్యాయార్క్రె హెరాల్డ్. (ఇచటిప్రతికలలో నిది యగ్రగణ్యము.)

మీరు నన్ను గర్వితునిగా నెంచవచ్చునను భయమున నింతటితో విరమించుచున్నాను; లోక మెల్లినడచుచున్నదో గమనింపక, యించుమించు కూపస్థమండూకములై యున్న మీకీసంగతులను నేను దెలుపవలసివచ్చినది. వ్యక్తిగతముగా మిమ్ముఁగాక, సర్వసాధారణముగా మనసంఘమునుద్దేశించుచున్నాను—స్వయముగా మీరుదార హృదయులను సంగతి నాకుఁ దెలియును.

భారతదేశములో నేనెట్లుంటినో యిక్కడను నట్లే యున్నాను,—కాని కల భేదమిది: ఉత్తమ సంస్కృతిగల

యీ దేశములో గుణగ్రహణము, సానుభూతియు ననునవి కలవు—మనమూర్ఖులలో నివి కంచుకాగడాలు పెట్టి వెదకి నను గాన్పింపవు. మాబోటి సన్న్యాసులకుఁ బిడికెడన్నము బెట్టుటకై యచటి మనవారు సముగొందురే! ఇచ్చటనో, ఒక చిన్నయపన్యాసమునకై వేయిరూపాయలైన నిచ్చుటకు వెనుదీయరు. మఱియుఁ దమ కొనర్పఁబడిన బోధలకై యావజ్జీవము కృతజ్ఞులైయుందురు. చూచితిరా, తేజా?

భారతదేశమున మనవారికంటె విశేష మీ విదేశీయులే నాబోధల నవగాహనచేసికొని కొనియాడుచున్నారు. తలచినచో యావజ్జీవము నేనిచట భోగసాగరమునఁ దేలి యాడఁగలను, కాని నేను సన్న్యాసిని; “మీయం దెన్ని దొంగులున్నను, ఓ భారతీయులారా! మీరు నాకుఁ బ్రేమ పాత్రులే.” కావునఁ గొలది నెలలలో నేను వచ్చుచున్నాను. (గుణగ్రహణము, కృతజ్ఞతయు ననునవి యెట్టివో మన జనులకుఁ దెలియకున్నను సరియే) నేనింతవఱకును జేయుచున్నరీతిని బ్రతిపఱ్ఱణమునను మతధర్మవికాసములను వ్యాప్తి చేయ నారంభింతును.

విదేశీయుఁడను, అన్యమతస్థుఁడను నగు నాయెడ నమెరికాజనులు చూపుచున్న యాదరణతో, సానుభూతితో, గౌరవముతో, వారు నాకొనరించుచున్న తోడ్పాటుతో మన దేశీయుల నీచ—స్వార్థభూయిష్ట—జ్ఞానవిహీన—కృతఘ్నులను బోల్చిచూచినచో నాదేశీయులను జూచి నేను సిగ్గుపడవలసియున్నది. కావున దేశమునుండి యీవలకు

వచ్చి యితరులను జూడుడు, చూచి వ్యత్యాసమును గ్రహింపుడు.

నేను గ్రోడీకరించిన విషయములను జూచినపిమ్మట నైనను నమెరికాదేశమున కొక సన్నాసిని బంపుట సమంజసమేయని మీకుఁ దోచుటలేదా?

దీనిని బ్రకటింపఁబోతుండు. పరమనీచమైన యీ పేరుప్రతిస్థలనిన నాకు రోత—భారతదేశమున వాని నెన్నవగించుకొనువాడనో మీకుఁ దెలియునుగదా.

భగవత్కార్యమును జేయుచున్నాను, భగవంతుఁడెట్లు నడపునో యట్లునడతును. “మూకం కరోతి వాచా లమ్,” ఇత్యాది. మూఁగవాని నెవ్వఁడు మహావక్తను జేయునో, కంటివాని నెవ్వఁడు గిరిని దాటించునో యాభగవంతుఁడే నాకుఁ దోడ్పడును. నరునిసాయమును నేను లక్షింపను. భారతదేశమున, అమెరికాదేశమున, వేయోల, తగునని వానికిఁ దోచినచో, నుత్తిరధ్రువమున నాకుఁ దోడ్పడ భగవంతుండు సంసిద్ధుడైయున్నాడు. భగవంతుండు సాయముచేయనిచో, లోకమున మతెవ్వరును సాయముచేయఁజాలరు. సదా భగవంతునకు జయము! ఆశీర్వాదకుండు,
—వివేకానందుండు.

(59)

షికాగో, నవంబరు, 1894.

దివాన్ నుహాశయా,—మీలేఖ నాకమిత సంతోష ప్రదమైనది. మీహాస్యము నాకర్థమైనది, కాని పరిహాస.

వాక్కులతోఁ గ్రోసివేయఁబడుటకు నేను బసిబిడ్డనుగాను.
విశేషములు కలవు, అరయుడు.

సంఘీభావశక్తి—సంఘీకరణశక్తి—ఇదియేపాశ్చాత్య
విజయకీలకము; ఒండొరులయెడ సమ్మకము, ఒండొరుల
తోడ్పాటు—అనునవి లేనిదే యిది యెన్నఁటికిని సాధ్యము
కానేరదు....

ఎవ్వరైన నభివృద్ధికొందఁ బ్రయత్నించుచో, నిచట
వారికి సాయముచేయుటకై ప్రతిస్పృక్తియు ముందంజవేయును.
హిందూదేశమున, మీరు మన (హిందూ) పత్రికలలో
దేనిలోనైనను నన్ను గుఱించి రేపు నాలుగు మంచిమాటలను
—రవంత ప్రశంసను—జేయుదురనుకొనుడు, మఱునాడు
నామీద నందఱును దండెత్తిరా? ఎందుచేత? అది శానిసల
నైజము కావున, తమలో—తమసోదరులలో—నెవ్వఁడైన
నను గాసంత తలయెత్తుకొని మసలఁచుండుట చూచినంతనే
కన్నులూగి నిప్పలు పోసికొందురే!... అట్టివారిని స్వాతంత్ర్యమునకు—స్వయంసాహాయ్యమునకు—సోదరప్రేమకు—
నిలయమగు నమెరికామాతృపుత్రులతోఁ బోల్చుటయా!
స్థిగు, స్థిగు!! అమెరికా సంయుక్తరాష్ట్రములలో నిటీ
వల బంధవిముక్తులైన నీగ్రోబానిసలకు మనవాడు సరి
నత్తురు. ఏల? అమెరికాలో దక్షిణభాగమున రెండుకోట్ల
మంది బానిస లిటీవల విముక్తులైనారు. ఐన నేమి?—ప్రేళ్లపై
లెక్కింపఁదగిన కొలఁదిమంది తెల్లవాడు వారిప్రాణముల
నింకను హస్తంగతము చేసికొనియున్నారు. కారణము

శాసనప్రకారము తమకెన్నిహక్కులున్నను, ఈ బానిసలను విడిపించుటకై సోదరులు తమలోఁ దాము రక్తపాతము చేసికొనవలసివచ్చుటకుఁ గారణమేమి? (నీగ్రోబానిసల) ఓర్వలేనితనము—మఱియొకటికాదు, ఇదియే దోషము— తమ సోదరుఁడగునొక నీగ్రో కాసంత ముందునకు వచ్చుచున్నాఁడనుకొనుఁడు, ఒకరి మెప్పుపొందుచున్నాఁడనుకొనుఁడు; మిగిలిన నీగ్రోలందఱును వానిపై యుద్ధమునకు సిద్ధము. వానిని దిగఁద్రొక్కుటకై వెంటనే యీ నీగ్రోలు తెల్లవారితో నేకమగుదురు. హిందూదేశమునుండి మీ రీవలకు వచ్చిననేకాని యీ సంగతులు మీకు బోధపడవు. దీనులగతి యేమని ధనికులు, నధికారవంతులును జింతింపరు. వారికంతయుఁ జక్కఁగ నేయున్నట్లు కనఁబడును. కాని నిమ్న జాతుల కస్తాజ్ఞితమూలమున—కోట్లకొలఁది పేదల ధార పోయు గుండెనెత్తురు మూలమున—తాము భోగులును విద్యావంతులునై వారిని గ్రేగంటనైనను జూడకుండు వారందఱును దేశద్రోహులని నేను వక్కాణింతును. మీ ధనికులును మీదమిందారులును మీ ప్రభువులును నెక్కడ, మీ దేశచరిత్రలో నేనాఁడు, పేదలనుగఱిించి తలపెట్టిరో చెప్పుఁడు! పేదల నధఃపాతాళమునకుఁ ద్రొక్కికదా, తాము పైకివచ్చినది! వారి రక్తమాంసములను బీల్చి పిప్పిచేసి కదా, తా మధికారము సంపాదించినది !

కాని పరమేశ్వరుని కనుమూయఁగల వారెవరు? ఇప్పుడో, మఱియొకప్పుడో, ఎవ్వరైనను బాపఫలమునుభ

వింపకతప్పనా? ఎవ్వరు పేదలర క్తమాంసములను బీల్చి పిప్పి చేసిరో, వారిక స్త్రాజ్జితముచేఁ దాము విద్యావంతులై రో, వారిని బరమదరిద్రులను జేసి తామధికారపదవుల నధిష్ఠించిరో—వారే తిరిగి వేనవేలమందిచే బానిసలుగా విక్రయింపఁబడిరి, వారి భార్యాపుత్రుకలు మానభంగమునకు గుఱియైరి, వేయేండ్లనుండియు వారియాస్తులు దోచుకొఁబడుచున్నవి—ఇది యంతయు నిష్కారణముగా జరుగుచున్నదనియా మీ యభిప్రాయము?

భారతీయులందుఁ బేదలలో నంతమంది యెందుచే మహమ్మదీయులై నారు? ఖడ్గభయమున వారు మతాంతరులై రను టర్థరహితము...జమిందారుల దుండగముల నుండియు...మతాచార్యులనఁబడువారి నిర్బంధమునుండియు విముక్తిసొందుటకై వారు మతాంతరులైరి. కావుననే వంగ దేశమున వ్యవసాయదారులలో హిందువులకంటె మహమ్మదీయులు హెచ్చుగానున్నారు—జమిందారులచట విశేషముగా నుండిరికదా. ఈ యధఃకృతసోదరకోటి నుద్ధరింపఁదలఁచువారెవ్వరు? సమాజమనునది యల్పసంఖ్యాకులగు నాంగ్లవిధ్యాధికులచేఁగాని, ధనికులచేఁగాని యేర్పడునది కాదే! అవకాశములు మనకుఁ దక్కువగానున్నవనుటకు సందియములేదు, కాని ముప్పదికోట్లజనుల కన్నవస్త్రములను సమకూర్చి, వారిని సుఖపెట్టుటకు—ఏల, భోగులనుజేయుటకు వలసినంత యవకాశము లేకపోలేదు. మనలో నూటికిఁ దొంబదిమంది విద్యావిహీనులయ్యె—కాని యీసంగతి

యెవరికిఁ గావలయును? దేశభక్తులనబడు మన యీబాబు లలో * నెవరికిఁ గావలయును?

నామాట వినుడు—భగవంతుఁడనువాడు—విధాతయనువాడు—కలఁడు. విధాతయే మనమనుగడను నియమించుచున్నాడు. తమకు హితమొనర్పఁబూనువ్యక్తిని బానిసలు తప్పక హింసింపఁబూనుదురని నాకుఁ దెలియును. కాని లోకహితకార్యములయెడ నిజమైన సానుభూతిగల వారిలో నొకరగు మీరు—నిష్కపటులు, ఉదాహరులు, ఋజుమార్గవర్తనులునని నే నెఱింగిన మీరు—

“తమసో మా జ్యోతిర్గమయ.”

(అజ్ఞానాంధకారమునుండి మమ్ము జ్ఞానతేజోమార్గమున నడపుము) అని భగవంతుని బ్రార్థింతురుగాక !

లోకు లేమనుకొనిననేమి? నాయుష్టదైవమును నా ధర్మమును నాదేశమును, విశేషము, పేదభిక్షుకుఁడనగు నన్ను—నేఁద్రబేమించుకొందును. అజ్ఞుల, నధఃకృతులను, బేదలను నేఁద్రబేమింతును. వారికై పరితపింతును. నాపరితాప మెట్టిదో పరమేశ్వరునికెఱుక. లోకులు నన్ను దూషించినను భూషించినను సరియే, అది నాకుఁ దృణప్రాయము. వారిలో ననేకులనుగూర్చి యజ్ఞులనియు నర్భకులనియుఁ దలఁతును—సానుభూతితత్త్వమును—ప్రేమమయాత్మతత్త్వమును— వారరసినవారుకారు.

* వంగదేశమున బాబనుపదము వ్యక్తి నామమునకు ముందుఁగాని వెనుకఁగాని చేర్పఁబడు గౌరవవాచకము.

రామకృష్ణు ననుగ్రహమున నాకిది యవగతమైనది—
 ఈపరిజ్ఞానము లభించినది. నా యల్పబృందముతో—నావలెనే
 భిక్షుకులగు వారలతోఁ—గృహిచేయఁ బ్రయత్నించు
 చున్నాను. మీరు వారిని జూచియున్నారు కదా. వినను
 బేదలే, వినయవిధేయులే సర్వదా భగవత్కార్యముల
 నొనర్చియున్నారు. గురువిశ్వాసము, ఆత్మవిశ్వాసము, భగ
 వద్విశ్వాసమును గలిగియుండునట్లు నన్నాశీర్వాదింపుడు.

ప్రేమయు సానుభూతియునే యెన్నఁటికైనను మనకుఁ
 దరచోపాయము. ప్రేమయే యారాధన.

మీకును భవదీయులకును సదా, సర్వదా భగవం
 తుఁడు తోడ్పడుఁగాక ! ఆశీర్వాచనములు.

—వివేకానందుఁడు.

(60)

న్యూయార్క్, 18-11-1894.

మహోదయ,—కలకత్తా పురమందిర సభాతీర్మానముల
 తోడను జౌరసాదరులు నన్నుద్దేశించి వ్రాసిన ప్రేమ
 మయవాక్కులతోడను గూడిన యభినందనలేఖ నందు
 కొంటిని.

మహాశయా ! నా యల్పసేవలను మీరు గణుతించి
 నందులకు నా హృదయపూర్వక కృతజ్ఞతను గ్రహింప
 వేఁడెదను.

వ్యక్తిగానిండు, సంఘముగానిండు, ఇతరులతో,
 నితరసంఘములతో, సంబంధము వీడి, యేకాకియై మనఁ

జాలదని నానిశ్చితాభిప్రాయము ; తాము గొప్పవారమని కాని, యది యొక మహాసీతీయనికాని, దురభిప్రాయమున నెవ్వరై నను నటులొంటరిగానుండఁ బ్రయత్నించినపుడెల్ల మహాపద్రవము సంభవించితీరినది.

అన్యులయెడ ద్వేషభావమును పునాదిపై దేశాచారమును గోడను దనచుట్టును గట్టుకొనుటయే భారతజాతిపతనమునకు ముఖ్యకారణమని నాకుఁ దోచుచున్నది. చుట్టుపట్లనున్న బౌద్ధజాతులతో సంపర్కము లేకుండుటకే భారతీయులీ గోడను గట్టుకొనిరని నా నమ్మకము.

ప్రాచీనమైనదిగానిండు, నవీనమైనదిగానిండు, ఏ కృతకాంబరముచే—నే కుతర్కముచే—గప్పిపుచ్చినను విధివిహితమైన ఫలితమిది : ప్రాచీనజాతులలో నగ్రగణ్యమై మించినజాతి నేడు ప్రపంచమంతటిచేతను నీనడింపఁబడుచున్నది, ఇంతటి ఊద్రజాతి లేదనిపించుకొన్నది. దీనివలన ఋజువగుచున్నదేమి ? ఏ జాతీయు, నే వ్యక్తియుఁ దాను బతనమునొందనిదే పరులను ద్వేషింపఁజాలదనియొకదా ! ఏ ధర్మమును మొట్టమొదట మనపూర్వులు వివేచించి కనుఁగొనినో, ఆ ధర్మము నుల్లంఘించుటచేఁ గలుగు దుష్ఫలమునకు మనమే లోకమునకుఁ బ్రత్యక్షనిదర్శనములము.

దానము, ప్రతిగ్రహము—ఇదియే నియతి. భారతజాతి పునరుద్ధారణ నందవలయునన్నచో, విధిగాఁ దన రత్నరాసులను వెలికిఁ గొనివచ్చి బాహుటముగాఁ బ్రపంచజాతుల కందఁజేయవలయును, తత్ప్రతిఫలముగా నితరు లేమియొసఁగె

దరో దానిని బరిగ్రహింప సంసిద్ధముకావలయును. జీవన మనఁగా నేమి?—వికాసము, ప్రేమ. మరణమనఁగా నేమి?—సంకోచము, ద్వేషము. ఇతరజాతుల నేనాఁడు ద్వేషింప మొదలిడితిమో, ఆనాఁడే మనశ్చీణదశ—అవసానదశ—ప్రారంభమైనది; మఱల వికాసముదెస—జీవనముదెస—దృష్టి సారింపనిచో, మన వినాశము నేదియు నిరోధింపఁ జాలదు.

ప్రపంచజాతు లన్నిటితోడను మనము కలసి మెలసి వర్తింపవలయును. తా మనుభవింపక, యొరులకుఁ బెట్టక, స్వాస్థిపరాయణులై, కూపస్థమండూకములై, మూఢవిశ్వాస పరులై మను వందలకొలది వ్యక్తులకంటె విదేశయాత్ర చేయ వెడలు ప్రతి హిందువును దేశమునకు విశేషహిత మొనఁగూర్చినవాడగును....

ఒరులకు స్వాతంత్ర్యమియ సిద్ధపడనివారు స్వయ ముగాఁ దాము స్వతంత్రులు కానర్హులా? ఒరులనుజూచి యూరక చిట్టుబుట్టుమనుటకుబదులు—మన శక్తిసామర్థ్యములను వ్యర్థముచేసికొనుటకుబదులు—నడుముగట్టకొని పౌరుషవంతులమై శాంతముగాఁ బనిచేయుదముగాక. ఎవ్వడు దేనికర్హుఁడో దాని నాతఁడు పొందితీరును, లోకమున నేశక్తియు దీని నడ్డుకొనఁజాలదని నా నిశ్చయము. ప్రాచీన భారతవర్షము మహత్తరమైనదనుటకు సందియము లేదు; కాని భావిభారతవర్ష మింకను విశేష మహిమోపేతమై వెలయునని నా నిశ్చయము. సహననైర్మల్య కార్య

దీక్షలందు మహేశ్వరుడు మనలను సుస్థిరల నొనర్చుచుగాక!
మీ స్నేహస్పదుడు, — చివేకానందుడు.

(61)

న్యూయార్క్, 19-11-1894.

వత్సలారా, ధీరులారా, — కార్యదీక్షను బూని సంఘ కార్యక్రమమును సాగింపుడు. ప్రేమ, నిష్కాపట్యము, సహనము — ఇవియే మనకు వలయునవి. జీవనమనగానేమి? వికాసము, ప్రేమ. కావున సమస్తమైన ప్రేమయు జీవనమే; ప్రేమయే జీవననియమము, స్వార్థపరిత్వమే మరణము. ఇహముననైనను బరముననైనను నిదియే యధార్థము. సత్కార్యాచరణమే, పరహితాచరణమే, జీవనము — తదభావమే మరణము. మానసమాత్రులలో — బహుప్రాయులలో — నూటికిఁ దొంబదిమంది జీవచ్ఛవములు, పిశాచములు — ఏలందురా, నాయనలారా! ప్రేమవిరహితులు జీవస్మృతులు. సానుభూతి గలిగి వర్తింపుడు: వత్సలారా, దీనులను, బేదలను, అజ్ఞులను, అధఃకృతులనుగూర్చి పరితపింపుడు — హృదయము స్తంభించుపర్యంతము, తల దిమ్ము వట్టినంతవఱకు, చిత్తివిభ్రాంతి గలుగునాయని తోచునంత దనుక పరితపింపుడు. అపు డీశ్వరచరణోపాంతమున నాత్మసమర్పణము గావించుకొనుడు. శక్తిసామర్థ్యములును దోడ్పాటును అప్రతిహతజలమును నపుడు మీకు లభించును. ప్రయత్నము — కఠినప్రయత్నము — ఇదియే పదినవత్సరముల నుండి నేటివఱకు నాప్రతిజ్ఞయైయున్నది. తీవ్రప్రయత్నము

చేయుమనియే యింకను నా యాత్మబోధ. మార్గ మగో
చర మైయుండ, సర్వము సందకారబంధు మైయుండ, బ్రయ
త్నింపుమనియే నేఁబలుకువాడను. వికాసము—తరణో
పాయము—తోచునపుడును బ్రయత్నింపుమనియే నేఁ
బలుకుదును. వత్సలారా! భయపడకుండు. కొండ విఱిగి
మీఁదఁ బడునేమో యను భయద్వక్కులతో, బేలచూపు
లతో, జూచెదరేల? ఉండుండు, తాలిమి వహింపుండు!
కొలఁదిగడియలలో సంతయు మీఁదఁ బాదాక్రాంతమగును.
పరికింపుండు. ధనమువలన నేమి ప్రయోజనము? పేరుప్రతి
ష్ఠలవలన నేమి ప్రయోజనము? పాండిత్యమువలన నేమి
ప్రయోజనము? ప్రేమయే ఫలప్రదము; దుర్భేద్య కష్టపరం
పరలనెడి పవ్వితములను విడలించి రాజమార్గ మేర్పఱుచు
నది వజ్రాయుధతుల్యమగు శీలము.

మనము గమనింపవలసిన విషయమిది : స్వాతంత్ర్యము లేనిదే వికాసమనునది కలుగనేరదు. మనపూర్వులు
మతవిషయములలో స్వాతంత్ర్యము నొసఁగిరి; తన్ములమున
నద్భుతమైన మతము మనకు లభించినది. కాని సమాజశరీర
మును వారు శృంఖలములచే బంధించినారు — ఫలితమేమి ?
మనసమాజము రాక్షససమాజమైనది. పాశ్చాత్యదేశము
లందో, సమాజము సదాస్వాతంత్ర్యము ననుభవించుచున్నది
— అందుచే ఆ సమాజమెట్లు వికాసము నొందుచున్నదో
చూడుండు. ఇక వారి మతమెట్లు సంకుచితమైపోవుచున్నదో
గమనింపుండు.

ఎచట స్వాతంత్ర్యము లేదో, యచట వికాసమును లేదు. ఆలోచించుటకు, మాటాడుటకు, మానవున కెట్లు స్వాతంత్ర్యము కావలయునో అట్లే—పరుల కాయతఁడు బాధ కలిగింపకుండునంతవఱకు—ఆహార వస్త్రధారణ వివాహ విషయములలో వానికి స్వాతంత్ర్యము వలయును.

ఐహికనాగరికతనుగూర్చి మన మేమేమో ప్రలాపించుచుందుము. ద్రాక్షపళ్లు పులుపన్నదంట నక్క! మాట వరుస కామూర్ధప్రభావముల నన్నిటిని యధార్థమేయని యంగీకరించినను భారతదేశమం దంతటను నొకలక్షమంది నిజమైన పారమార్థికులుండురేమో. ఇంక వీరిపారమార్థిక సాధనలకై ముప్పదికోట్లమంది జనులు నిరాహార్యులై, పశు ప్రాయులై, తమస్సనంబడి తల్లడిల్లవలసిన దేనా? ఎవ్వరైన నెందులకుఁ బస్తుపడియుండవలయును? మహమ్మదీయులచే హిందువులు జయింపఁబడు తెట్లు సంభవించినది? ఐహిక నాగరికతను హిందువు లెఱుంగకుండుటచే సంభవించినది. కుట్టఁబడిన దుస్తులను గట్టుకొనుట మహమ్మదీయులు హిందువులకు నేర్పిరి. వీధులలోని ధూళితోఁ గలియకుండ తమ యాహారమును శుచిగా నెట్లు తినవలయునో మహమ్మదీయులు హిందువులకు నేర్పిన బాగుండెడిది! పేదలకుఁ బని కల్పించుటకై ఐహికనాగరికతకాదు, భోగములుపైతి మావశ్యకమని చెప్పెదను. అన్నము! అన్నము! ఈలోకమున నాకు అన్నముపెట్టఁజాలక యెక్కడనో పరలోకమున శాశ్వతబ్రహ్మానందము నొలకఁబోయునను దేవునియందు నాకు నమ్మకములేదు! ఇస్సీ! భారతదేశ ముద్ధరింపఁబడ

వలయును, పేదలకు అన్నము పెట్టవలయును, విద్యావ్యాప్తి చేయవలయును, మతాచార్యుల—పురోహితబ్రువుల—దుండగములను నిర్మూలించవలయును. మతాచార్యకై తవ మిఁకఁ జెల్లదు, సాంఘిక నిరంకుశాధికారి మిఁకఁ జెల్లదు ! వలయు నది ప్రతివ్యక్తికిని మఱియొక కలశమన్నము, (అభ్యుదయ మునకుఁగాను) మఱికొంత యవకాశము ! ఆంగ్లేయులవద్ద నుండి మఱికొన్ని హక్కులను బొందు తలంపున మన “యువకమూఢులు” సభలు చేయుచుందురు. వారు (ఆంగ్లేయులు) ఊరక నవ్వుచుందురు ఒరులకు స్వాతంత్ర్యము నీయ సంసిద్ధులుకానివారు స్వయముగాఁ దాము స్వాతంత్ర్యము నొందుట కెట్లర్దులు ? మాటవదన కాంగ్లేయులు మిమ్ము సమస్తాధికారములకును బట్టాభిషిక్తులను జేయుదురనుకొందము. చెప్పనేల ? అధికారులగువారు జనసామాన్యమును గాలిక్రిందవేసి త్రొక్కుదురు. వారు జనసామాన్యమును స్వాతంత్ర్యము ననుభవింపనిల్తురా ? బానిస లొరులను బానిసలను జేయుటకే యధికారిము గోరుదురు.

ధర్మావశ్యకతను జూపుచు, సంఘమునకు స్వాతంత్ర్యముకొనఁగుచు, నీ మాధువును గ్రమక్రమముగాఁ దీసికొని రావలయును. మతాచార్యకై తవమును మన సనాతన ధర్మమునుండి తొలగించితిరా, మహాత్మ్యప్రమగు ధర్మమేర్పడును. బోధపడినదా ? భారతధర్మముతోఁగూడిన పాశ్చాత్యసంఘముచు మీరు నిర్మింపఁగలరా ? ఇది సాధ్యమే యనియు జరిగితీరుననియు నానమ్మకము.... భారతదేశమునఁ గేంద్రస్థానమున నొక వలస నేర్పటిచి, యందు స్వతం

త్రముగా మీరు మీ యాశయముల నవలంబించుట మహా త్తమవిధానము; తన్ములమునఁ గ్రమముగా మీ యాశయము లెల్లెడను వ్యాపించును. ఇంతలో నొక కేంద్ర సంఘము నేర్పఱచి, శాఖోపశాఖలతోఁ గ్రమముగా దేశమంతటను వ్యాపింపుడు. ప్రస్తుతము మతధర్మములనే యాధారముగాఁ గొని యుద్యమము నారంభింపుడు. తీవ్రమైన యేసంఘ సంస్కారము నిపుడు బోధింపఁబోకుండు; ఐనను మాధ విశ్వాసములనుమాత్ర మామోదింపకుండు. శంకర రామానుజులైతన్యాది పూర్వాచార్యులు చెప్పినరీతి నెల్లరకును ముక్తిని నెల్లరసమత్వమును నంగీకరించి సంఘము నుద్ధరింపఁబూనుడు.

కార్యదీక్షాదక్షులై (శాఖోపశాఖలతో) దేశమంతటను నలముకొనుండు. కృషిచేయుండు, తీవ్రకృషిచేయుండు. ఒరులను నడపునెడ సేవకభావము వహింపుడు, స్వార్థరహితులుకండు, చాలున హితుని నిందించు వాని మాటలకెన్నఁడును జెవి యొగ్గకుండు. తాలిమిని భూమాతనుబోలి వర్తింపుడు, అపుడు విజయము మిమ్ము వరించును...జాగ్రత్త! ఒరులను “సాధింపఁ” బోకుము—ఒరులపై నెన్నఁడును (అమెరికావారనునట్లు) లేనిపోని యధికారము చెలాయింపకుము—కట్టపెట్టినము చేయకుము. ఎప్పుడును, నా లేఖలను నీపేరవ్రాయుచుండుటచే నా యితరమిత్రులపై నీయాధిక్యము ప్రకటింపఁబోకుము. * నీ వట్టిమూర్ఖుడవు కాఁజాల

* ఈలేఖ పలువురను సంబోధించుచున్నను నొక్కనిపేరనే వ్రాయఁబడినదని పాఠకులు గమనింతురుగాక.

వని నేనెఱుఁగుదును, కాని నిన్ను హెచ్చరించుట నాధర్మమనుకొందును. లేనిపోని యాధిక్యము చూపుటచే సంఘమంతయు నశించును. కృషిచేయుఁడు, తీవ్రకృషిచేయుఁడు; పరహితార్థము కృషిచేయుటయేకదా జీవనము.

కట్రయనునది కూడదు, వంచనయనునది వలదు, కాపట్యమనునది పనికిరాదు. పరమేశ్వరునిమీఁదనే నేనెల్లప్పుడును నిర్భరపడియున్నాను, స్వయంజ్యోతి యగు సత్యముమీఁదనే సదా నే నాధారపడియున్నాను. పేరుప్రతిష్ఠలనిమిత్తముగాని, తుదకుఁ బరహితార్థముగాని యాత్మవంచకుఁడనై తినను వ్యాకులతతో, మనోమాలిన్యముతో, మరణింపకుందునుగాక. లవలేశమైన నవినీతి వలదు, దుస్తంత్ర మణు మాత్రమును బనికిరాదు.

‘తటపటాయింపు’ వలదు, ‘గుప్తసాధనలును’ గూఢదుర్మార్గావలంబనములును నెంతమాత్రము కూడవు, రహస్యముగా నొకమూల నక్కి, యేకార్యమును జేయరాదు. గురు దేవునియందుసైత మే ప్రత్యేకాభిమానము, నే పక్షపాతమును వలదు. వత్సలారా! ధీరులారా! పురోగమనమొనర్చుఁడు. ధనము లభించుఁగాక, లభింపకపోఁగాక. మీకుఁ బ్రేమ కలదా? ఆస్తికబుద్ధి కలదా? ఉన్నచో మిమ్మడ్డఁజూలినవారు ముల్లోకములందును నుండరు. అగ్రసరులుకండు, గమ్యమును బ్రాపింపుఁడు.

ఏమివై పరీత్యము! తాము నా విజయమునకు దారి చూపితిమనియు నానుకూల్యము గల్పించితిమనియు... తమ

పత్రికలలో వ్రాసికొనుటయూ! నిజమే!! అర్థరహిత ప్రలాపము! ... సమాజమువారు దా-రి-జూ-పి-రి!!...

జాగ్రత! అసత్యమును మోసమునుగూర్చి మెలకువగలిగి వర్తింపుడు, సత్యవ్రతులై యుండుడు—నెమ్మదిగానయ్యను నిశ్చయముగా మనము నెగ్గితీరుదుము. నేను లేననిభావించి పనిచేయుడు. మీలోఁబ్రతివ్యక్తిమీఁదను గార్యభారమంతయుఁ గలదని భావించి పనిచేయుడు. ఏబది శతాబ్దములు మిమ్మవలోకించుచున్నవి, భారతభాగ్యోదయము మీపై నాధారపడియున్నది. అగ్రసరులుకండు! నే నెప్పుడు రాగలనో నాకుఁదెలియదు. ఇది మహాక్షేత్రము. హిందూదేశీయులు కేవలము స్తుతిచేయవచ్చును, దేనికైనను వారొక దమ్మిడినీయఁజాలరు; అదిగాక స్వయముగా యాచకులగు వారి కెక్కడనుండివచ్చును? మఱియు లోకహితాచరణ సామర్థ్య మిరువది శతాబ్దములనుండి వారి యందు లోపించియున్నది. జాతీయత, ప్రజాస్వామ్యము—మున్నగువానినిగూర్చి వారిప్పుడిప్పుడే నేర్చుకొనుచున్నారు. కావున వారిని నేను నిందింపనక్కఱలేదు.... ఆశీర్వాదములు.

—మీ వివేకానందుడు.

(62)

30-11-1894.

నేహాస్పద—, మన మతసంస్థయందు వ్యవహారమునకు సంబంధించినంతవఱకు మన శక్తిసామర్థ్యముల నన్నిటిని వినియోగించి తగిన కట్టుపాట్లు నెలకొల్ప.

వలయును ; కాని మతవిషయమున నే ప్రత్యేక శాఖా సంప్రదాయములను సృష్టింపకుండునట్లు మెలకువతో మెలగ వలయును....

ఏ పరమాదర్శములను సాధించుటకును బోధించుటకును శ్రీరామకృష్ణుఁ డవతరించెనో వానిని బ్రకటించుటకై యెవ్వరైన నాతని జీవితమును సరిగా వ్రాయఁగలిగిన పక్షమున వ్రాయనిండు, అంతేకాని యాతని జీవితోపదేశములను దికమక చేసి, యెవ్వరు నపార్థములు మాత్రము కల్పింపకుండుదుగాక....ఆతని భక్తిజ్ఞానములను బ్రకటించుచు, సర్వమతములనుండియు నాతఁడు గ్రహించిన పరమధర్మములను గూర్చిన యాతని యుపదేశములను.... అనువదించి నిండు. విషయమిది. శ్రీరామకృష్ణుని జీవితము దివ్యజ్యోతి, తదీయ తేజః ప్రసారమున హిందూమత పరమావధినంతయు, సనాతనధర్మపరమాదర్శముల నన్నిటిని యథారూపమున గ్రహింపనగును. వేదశాస్త్రోక్త జ్ఞానమున కంతకును నాతఁడే ప్రత్యక్ష నిదర్శనము. ఋషులును నవతారమూర్తులును నిజముగా వేనిని బోధింపనెంచిరో యాతత్త్వములనన్నిటిని సీతఁడు తన జీవితమునఁ జూపెను. మతగ్రంథములు వాదమాత్రములు, ఈతఁడో, తదీయాచరణము, అనుభవము. ఈ పురుషుఁడు తనయేఁబదియేండ్లలోనే పంచసహస్రవర్ష పర్యంతమగు భారత జాతీయ పారమార్థిక జీవితమునంతను జీవించి, భావిజనసంతతి కాదర్శవ్రాయుఁడై యొప్పెను. ద్వైతము, విశిష్టాద్వైతము, అద్వైతముననునవి యాత్మవికాసమునఁ గ్రమావస్థలనెడి యాతని సిద్ధాంతమువలననే

వేదము లర్థవంతములగును, శాస్త్రములకు సమన్వయ మేర్పడును. అన్యమత సహనము నవలంబింపవలయు ననుటయే కాక, అన్యమతములును మోక్షమార్గములేయని మనః పూర్వకముగా నంగీకరింపవలయుననియు, సత్యమే సర్వధర్మములకును మూలాధారమనియు నాతని యుపదేశము. ఈ క్రమమున సత్యంతమనోజ్ఞము, హృదయోత్తేజకమునగు రీతిని యాతని జీవితమును వ్రాయనగును. ఐనను సర్వము సకాలమునఁ బ్రబోధించుచు... ఒకరికై నిరీక్షింపక మీ కృషిని మీరు సాగింపుడు. “వండి వడ్డించిన పదార్థములను దినుటకై వచ్చి కూర్చుండు వారనేకులు.” జాగరూకతతో మీ యుద్యమమును సాగింపుడు. ఆశీస్సులు.

—సదా మీ వివేకానందుడు.

(63)

30-11-1894.

స్నేహస్పద—... శ్రీరామకృష్ణునిగూర్చి ప్రకటింపఁబడిన యద్భుతగాథలనుగూర్చి మీకు నేజేయు హితోపదేశమేమన—వానిని, వానిని వ్రాయు మూర్ఖులను మీదరికి రానియకుండు. అవి వాస్తవములేయైనను నీ యవివేకు లన్నిటిని దలక్రిందులు చేయుదురని నానిశ్చయము. లోకమున కాతనిజ్ఞానబోధ యనంతమైయుండ. నిజముగా ననావశ్యక విషయములను, అద్భుతములను బట్టుకొని ప్రాశ్నలాడనేల? వానివలన ఋజువగునదేమియులేదే! జడమువలన నాత్మ నిరూపితము కాజాలదు. ఆత్మ యనుడు, పరమాత్మ

యనుడు, అమృతత్వమును—వీని యునికికిని నీ యద్భుత సంఘటనములకును నేమియు సంబంధములేదు... శ్రీరామ కృష్ణుని తత్త్వమునుగూర్చియు నాతని వ్యక్తిత్వమును గూర్చియు బోధింపుము. నీ పిపాసను దీర్చిన యమృత ఖాండము నొరుల కందఁజేయుము. మిట్టవేదాంతముచే గల వరపడకుము, స్వమతదురభిమానముచే నొరులను గలవర పెట్టకు. ఆశీర్వాచనములు. —సదా మీ వివేకానందుడు.

(64)

ఆ మెరకా సంయుక్తరాష్ట్రములు, 30-11-1894.

క్రియస్మంతుడగు—, ముదావహమైన నీలేఖ యిపుడే యందినది. శ్రీరామకృష్ణుని తత్త్వమును నీ వవగాహన చేసికొనుట నా కమిత సంతోషకరము. నీ దృఢవైరాగ్యమును గని యెంతయో యానందించు చున్నాను. భగవత్ప్రీతికిట్టి వైరాగ్యము ముఖ్యావశ్యకము. చెన్ననగరము సదా నా కాశాజనకమైయున్నది. భారతదేశమునంతను ముంచియెత్తు నాధ్యాత్మికతరంగము చెన్ననగరమునుండియే వెలువడునని నేటికిని నా దృఢవిశ్వాసము. ఈశ్వరానుగ్రహమున నీ సదాశయములు ఫలించుగాక ! కాని నాయనా ! ఇచటనే చిక్కలు. ఏ కార్యమైనను దొందరపడి చేయరాదు—ఇది మొట్టమొదట నీవు గమనింపఁదగిన విషయము. రెండవది మీ యమృతయొక్కయు నీ భార్యయొక్కయు మనోభావములు నీకు సమాదరణీయములు. “శ్రీరామకృష్ణుని శిష్యులగు మీరు మీ తల్లిదండ్రుల భావముల నేమంత

పాటించితిరి?” అని నీవు మమ్మడుగుదువు కాబోలును, నిజమే. మహాత్యాగము వలననే మహాకార్యములు సాగునని నే నెఱుంగుదును—నిస్సంశయముగా నెఱుంగుదును. భారత మాత తన పుత్రులలో సుత్తమోత్తములు, మహాఘనులు నగు వారి త్యాగమును గోరుచున్నదని నే నెఱుంగుదును, సందియము లేదు. అట్టివారిలో నొకఁడవగు భాగ్యము నందుదువుగాక యని మనఃపూర్వకముగా నాసించుచున్నాను.

మహాపురుషులు మహాత్యాగము చేయుచుండుటయు జనసామాన్యము వాని సత్ఫలముల ననుభవించుచుండుటయు లోకవిదితము. నీ మోక్షమునకుఁగాను నీవు సమస్తము త్యజించు టొక ఘనకార్యముకాదు. లోకకల్యాణార్థ మాత్మ మోక్షమును సైతము పరిత్యజింప నెఱుఁగువా? ఎంచెడవేని సాక్షాత్ భగవానుడవు—ఈ విషయము నాలోచింపుము. బ్రహ్మచర్యము నవలంబింపుము, ఇదియే నీకు నాహితోక్తి. నాయభిప్రాయమేమన, సమస్తవిషయసుఖములను విడనాడి, కొంతకాలమువఱకు నీతల్లిదండ్రులవద్ద నుండుము—ఇది “కుటీచకావస్థ.” జగద్ధితార్థము నీ మహాత్యాగమునకు నీభార్యను సమాధానపఱుపఁ బ్రయత్నింపుము. దృఢవిశ్వాసము, సర్వవిజయసమర్థమగు ప్రేమానురాగములు, అఖండ వైర్మల్యము—ఇవి నీ కలవడునేని, యచిరకాలముననే విజయోపేతుడవగుదు వనుటకు నాకినుమంతయు గంది యము లేదు. శ్రీరామకృష్ణుని బోధనలను వ్యాప్తిచేయుటకు గాను నీమనశ్శరీరములను ధారపోయుము, కర్మమేగదా

ప్రథమావస్థ. శ్రద్ధతో సంస్కృతము నభ్యసింపుము; భక్తి సాధనల నవలంబింపుము. నీవు గొప్ప యాచార్యుడవు కావలసియున్నది. “తన్నుదాఁ జంపుకొనుట కొకచాకు చాలును, పరులను జంపుటకో, కత్తులును గఠాడులును గావలయును” అని నాగురుమహారాజు వచించువాడు. నీ వెవుడు సంసారమును వీడి యా మహనీయుని పావననామమును లోకమునకు బోధింపవలయునో సకాలమున నీ కవగత మగును. నీ సంకల్పము యోగ్యమైనది, పవిత్రమైనది. భగవదనుగ్రహమున నది సిద్ధించుగాక. కాని తొందరపడి యే కార్యమునుజేయరాదు. కర్మయోగ భక్తియోగములచే ముందుఁ బవిత్రుడవుకమ్ము. దీర్ఘకాలము భారతవర్ష మనేక బాధలఁ బాల్యడినది, ఐనను భగవంతుఁడు దయామయుఁడు. తన బిడ్డలకుఁ జేయూఁతి నొసఁగుటకుఁగాను భగవంతుఁడు మఱల నవతరించినాఁడు, పతితభారతవర్షము పునరుద్ధారణ మొందుటకు మఱల నవకాశము లభించినది. శ్రీరామకృష్ణు నకుఁ బాదాక్రాంతమైననేకాని భారతదేశము పునరుద్ధారణ నందఁజాలదు. గురుదేవుని జీవితసందేశములు దేశదేశాంతరములలో వ్యాప్తి నొందవలయును, హిందూసంఘమున నవి యస్థిగతము కావలయును. ఈ కార్యభారమును వహించు వారెవరు? శ్రీరామకృష్ణ పతాకమును గైకొని జగత్కల్యాణార్థ మగ్రసరులగు వారెవ్వరు? పేరు ప్రతిష్ఠలను సిరిసంపదలను భోగభాగ్యములను, వేయేల, ఐహికాముష్మికములను సర్వము విడనాడి, దేశమునకు దాపరించిన యీయధోగతి నరికట్టు వారెవ్వరు? ఏకొలదిమంది యువకులో ఆత్మార్పణ

మొనరించినారు. వారు కేవలము వేళ్లమీఁద లెక్కింపఁదగి యున్నారు, అట్టివారు మనకు వేలఁగొదిమంది కావలయును, వారు వచ్చి తీరుదురు. వారిలో నీ వొకఁడవు కావలయునను వాంఛ భగవానుఁడు కలుగఁజేసియుండు టానందదాయకము. భగవత్కార్య నిమంత్రితులమగు తెంతటి భాగ్యము! అంధకారనిమగ్నమగు జనసహస్రమును బరంజ్యోతిస్సాన్నిధ్యము నొందింపవలయునను నీ యాశయ ముత్కృష్టము, నీ మనోనిశ్చయము నిశ్చయముగా మహనీయము.

కాని నాయనా! లోపమిది : తొందరపడి యే కార్యమును జేయరాదు. పవిత్రత, సహనము, దీక్ష...వీని యన్నిటికంటెను బ్రేమానురాగములు—ఇవి యున్నచో, విజయము నిన్ను వరించును. సమస్తకాలమును నీదియే, ఊరక తొందర పడనేల? పరిశుద్ధాత్ముఁడవై, నిష్కపటివై యున్నచో సర్వము చక్కఁబడితీరును. శతఘ్ని వలె సంఘముపైఁబడి, యెల్లెడలను నూతనవికాసమును నూతన చైతన్యమును గలిగించుటకుఁగాను నీవంటియువకులు వందల కొలఁదిమంది మనకుఁ గావలసియున్నారు. భగవానుఁడు నీ యాశయములను సఫలమొనర్చుఁగాక!—ఆశీర్వాదకుఁడు, వివేకానందుఁడు.

(65)

అమెరికా సంయుక్త రాష్ట్రములు, 26-12-1894.

ధన్యాత్ముఁడును నాత్ముఁడునునగు—...శ్రైస్తవ ప్రచారక పత్రికలలో నన్నుగూర్చి ఖండనలు చెయఁబడుచున్నట్లు వినుచున్నాను, కాని నేను వానివైపుఁజూడనేమాడను. అట్టి

పత్రికలను వేనినిగాని నీవు నాకికఁబంపిన పక్షమున 'బుట్ట దఖలే' వానిగతి. మన యుద్యమమునకుఁగాను కొంచెమాం దోశన మవసరమైనది. వలసినంత జరుగనే జరిగినది. మంచి కానిమ్ము, చెడ్డకానిమ్ము, లోకులు నన్నుగూర్చి చెప్పువిషయముల కిక నెంతమాత్రము నీవు చెవియొగ్గకము. "సహి కల్యాణ కృత్ కశ్చిత్ దుర్గతిం తాత గచ్ఛతి—మేలు చేసిన వాఁడొకప్పుడును దుర్గతి నొందఁ" డనెడి గీతావాక్యమును జ్ఞప్తిలోనుంచుకొని మీరని మీరు సాగింపుఁడు.

అనుదినము జనులిచట నన్నభినందించుచున్నారు. సర్వము మెల్లఁగా జరుగవలయును....వార్తాపత్రికా నిందలనుగాని స్తుతులనుగాని నేను లేశమును లక్షించువాఁడనుగానని నీకు నేనిదివఱకే వ్రాసియున్నాను, మఱల వ్రాయుచున్నాను. అట్టివానికి నేను జేయునది దహనసంస్కారము. మీరును ఆపనియే చేయుఁడు. వార్తాపత్రికా ప్రలాపములనుగాని ఖండనలనుగాని మీరెంతమాత్రమును బాటింపరాదు. నిష్కపటులై మీ కర్తవ్యము మీరు గొనసాగింపుఁడు. సర్వము చక్కఁబడును. సత్యము జయించితీరును....

కైస్తవ ప్రచారకుల యనకతవక వ్రాతలను మీరు తృణీకరింపవలయును. వానిని మీరు కన్నెత్తి చూడరాదు....పరిపూర్ణమానమే వానికిఁ దగు నిరసనము. మీరును నిష్ట చేయుదురని నమ్ముచున్నాను. ...మీరందఱును నా కాపులని గ్రహింపుఁడు. ఆశీస్సులు.

—సదా మీ వివేకానందుఁడు.

(66)

అమెరికా సంయుక్తరాష్ట్రములు, 1894.

ప్రేమభాజన—...నిష్కాపట్యమే యుత్తిమసీతి, గుణ
వంతుఁడు తుదకు విజయము నందితీరును,.... వత్సా!
నే నెంతటి కార్యనిమగ్నుఁడనైయున్నను, ఎంతదూరమున
నున్నను, ఎంతటి ఘనులతో మసలుచున్నను నా మిత్రు
లందుఁ బ్రతివ్యక్తిని—అతి సామాన్యునిపై తము—జ్ఞప్తిలో
నుంచుకొందునని, వారి నాశీర్వాదింతునని, వారి శ్రేయ
మునకుఁగాను భగవంతునిఁ బ్రార్థింతునని, సదా నీవు గుర్తింప
వలయును.
—ఆశీర్వాదకుఁడు, వివేకానందుఁడు.

(67)

ఓం సమా భగవతే శ్రీరామకృష్ణాయ !

1894.

ప్రియుష్మంతుఁడగు—, అచటి సమాచారమంతయు నీ లేఖ
మూలమునఁ దెలియుచున్నది....కలిగిన విపత్తు సంతాప
కము, ఈశ్వరసంకల్ప మటులున్నది. ఇది కర్మక్షేత్రము,
భోగాంగణముకాదు. తన పనియైనంత నే ప్రతివ్యక్తియు
స్వస్థానమునకు వెళ్లును—కొందఱు ముందు, కొందఱు
వెనుకను. అంతే...గతించెను—సరి, భగవదిచ్చు యటు
లున్నది! శ్రీరామకృష్ణ జన్మోత్సవ మతివైభవముగా
జరిగినదను వార్త ముదావహము; ఆతని నామ మెంత
వ్యాప్తిచెందిన నంత మేలు. కాని మన మొకవిషయమును
గుర్తింపవలయును—పేరు ప్రతిష్ఠలనిమిత్తము కాక, లోక

మున కత్యావశ్యకమగు సందేశముల నొసగు నిమిత్తము మహాత్ము లావిర్భవించురు, కాని వారియనుచులు వారి బోధలను గంగలో గలిపి, వారి నాచుములను నిలువఁబెట్టుటకై ప్రాచులాడుచుందురు, అందులకై కలహించుచుందురు—ఇదియే లోకుల ధోరణి. జనుభాతని (గురుదేవుని) పేరు ప్రతిష్ఠల సంగీకరించినను మాసనను నాకొక్కటియే, కాని యాతని బోధనలు, ఆతని జీవితము, ఆతని దివ్యసందేశము నిఖిలజగద్వ్యాప్తి నొండఁ దోడ్పడఁ బ్రాణములు ధారపోయుటకు సంసిద్ధుడను. ఒక విషయము. పూజాలయ విషయమున నా కమితభయము. స్వతః అందు దోష మేమియు లేదు, కాని కొందఱు దానితోడిదే లోకమనియు, అదియే పరమార్థమనియుఁ బూర్వపు ఛాందసమును మఱలఁ బాదుకొల్పి నుద్యమించుచుండుడు—ఇదియే నా భయము. అర్థరహితమైన యీ పురాతనకలాపములను శాస్త్రోచారములను బట్టుకొని వారెందుకుఁ బ్రాచులాడుచుందురో నే నెఱుఁగుదును. వారి యుత్సాహము, శక్తిసామర్థ్యములు, కర్మాచరణమును గాంక్షించుచుండును, కాని ప్రకటన మార్గమును గానక, గంట వాయించుట మున్నగు కార్యములతో వెలువడుచుండును.

నేను మీకొక నూతనాశయమును దెలుపుచున్నాను. దానిని మీరు కొనసాగింపఁగలుగుదురేని మీరు ధీరులనియు, సేవానిరతులనియు నున్నెదను. కొన్ని చిత్రప్రదర్శకదీపములు, గోళములు, భూగోళపటములు, కొన్ని రసాయనద్రవ్యములు మొదలై నవి సంపాదింపవలయును. తరువాత మీకు వలసి

నది యొక పెద్దకుటీరము. అటుపిమ్మట మీరు కొండలు పేదలను చేరదీసి, వారికి జ్యోతిశ్శాస్త్రము, భూగోళ శాస్త్రము మొదలైనవానియందుండి పటములను జూపి, పిమ్మట శ్రీరామకృష్ణనిగూర్చి బోధింపుడు. వివిధదేశములలో నేమి జరిగినదో, జరుగుచున్నదో, లోకమెటులున్నదో — మొదలగు విషయములను గుర్తింపఁజేయుఁ బ్రయత్నింపుడు. నిరక్షరాస్యులు — నిరుపేదలు — మీ కచట వేల కొలఁదిమంది దొరకుదురు. ఉదయమో, మధ్యాహ్నమో, సాయంకాలమో, వెళ్లి వారికి సంగతులను దెలుపుడు. పుస్తకాదులు పనిచేయవు — వాగ్రూపముననే వారికి బోధింపుడు. పిమ్మట మెల్లఁగా మీ కేంద్రముల నభివృద్ధిచేయుడు. ఈ పనియంతయు మీరు చేయఁగలరా? లేక కేవలము గంట వాయించుటయేనా?

...(గురుదేవుని) భక్తురాండ్రు కొండలు వితంతువులను శిష్యురాండ్రుగాఁ జేయలేరా? వారికి రసంత విద్యా గంధము మీరు కలుగఁజేయలేరా? ఇంటింటికిఁ దిరిగి శ్రీరామకృష్ణనిగూర్చి బోధించుచు, దానితోఁబాటు పేదలకు విద్యగఱపుటకై వారిని మీరు బయటికిఁ బంపలేరా?...

రండు! ఈ కార్యార్థము కంకణము గట్టుకొనుడు. కల్లబొల్లిమాలలకును నిరర్థక కర్మకలాపములకును గాలము గాదిది, వత్సా! నీవిపుడు కార్యాంగణమున దిగి పనిచేయవలయును. ...

ఇది బహువిచిత్ర దేశము. ఇప్పుడిచట వేసవికాలము — నేఁ దుదయ మిచట వంగ దేశములో వైశాఖమాసమున

నెంత యుక్క పెట్టునో యంత యుక్క పెట్టినది, ఇంతలోనే యలహాబాదులో మాఘమాసమున నెంత చలివేయునో యంత చలి వేయుచున్నది! నాలుగు గంటలలోనే యంతటి వ్యత్యాసము! ఇచటి భోజనశాలలు వర్ణనాతీతములు. భోజనమునకుఁ జెల్లింపవలసినదాని నటుంచి, దినమున కొక గది రైదువేలరూపాయలవఱకు నద్దెనీయవలసిన పూటకూటి యిల్లు న్యూయార్కులోఁ గలదు. భోగవిషయమున నీ దేశమున కెనయగుదేశము ఏరోపాలోఁగూడలేదు. ప్రపంచ మంతటియందును నిది మహాభాగ్యవంతమైన దేశము, ఇచట డబ్బు నీటివలె వ్యయమగును. నే నెన్నడోకాని యీ హోటళ్లలో నివసింపను, కాని తఱచుగా నిచటిఘనుల కతిథి నై యుందును. వారికి నేను బాగుగాఁ దెలిసినవాడను. దేశమంతటికి నిపుడు నేను బరిచితుఁడను, అందుచే నే నెచటికి వెళ్లినను సత్యంతాదరముతో వారు నన్ను దమగృహముల కాహ్వానించుచుందురు....వారి యిల్లు పికాగోలో నా కేంద్రము. ఆతనిభార్యను నేను 'అమ్మా' యని పిలుతును. ఆతనికుమార్తెలు నన్ను 'అన్నా' యందురు. అంతటి దయానిలయము, సంతటి పావనమునగు కుటుంబము నెచటను గానము. కానిచో, నాయనా! భగవంతుఁడు తన కటాక్ష పరంపరలను వారిపై నెందులకుఁ జూపును? ఆహా! వారెంతటి దయామయులో! ఫలానిచోట నొక పేదవాఁడు బాధపడుచున్నాడని వినినఁ జాలును. వానికి నన్నవస్త్రముల నొసఁగి యేదేని యొక యుద్యోగమును జూపుటకై సకుటుంబముగా వారు వెడలుదురే! ఇక మనమేమి చేయుచున్నాము?

ఈ దేశీయులకుఁ బుస్తకాదిసామగ్రియుఁ గలదు. కాని వేల చాల హెచ్చు. అదే మూల్యమునకు మీ కైదు రెట్ల వస్తువులు కలకత్తాలో దొరకును. అనఁగా విదేశీయ వస్తువులను దమ దేశములోనికి వీరు దిగుమతి కాసీయరు. వానిపైన విశేషమైన సుంకము విధింతురు, అందువలన ధర యమితముగాఁ జెరిగియుండును. ఐనను వీరు బట్టలు మొదలైనవాని నంతగాఁ దయారుచేయరు. యంత్రములను బనిముట్లను నిర్మింతురు ; మఱియు గోధుమలు, వడ్లు, ప్రత్తి మొదలైనవాని నుత్పత్తిచేయుదురు—ఇవి చాల చౌకగా నుండును.

...ఇచటఁ బలువిధములైన పండ్లు దొరకును; అనఁటి, నిమ్మ, జామి, ఆపిల్, బాదము, ద్రాక్ష—యీ పండ్లు విస్తారిముగా దొరకును ; ఇవిగాక యితరఫలము లనేకములు కాలిఫోర్నియానుండి వచ్చును. అనాసపండ్లు పుష్కలముగా దొరకును. కాని మామిడి మొదలైనపండ్లు మాత్రము దొరకవు.

...శిష్యులు—ప్రచండదీక్షాదక్షులగు యువకులు—కొందఱు మనకుఁ గావలసియున్నారు,—తెలిసినదా ? బుద్ధిమంతులు, ధైర్యశాలులునగువారు—యమాలయమునకుఁ బోవుటకై నను వెనుదీయనివారు—సముద్రము నీడివేయుటకు సంసిద్ధులగువారు—ఇట్టి యువకులు మనకుఁ గావలసియున్నారు. బోధపడినదా ? స్త్రీలును బురుషులును వందల కొలదిమంది యిట్టి వ్యక్తులు మనకుఁ గావలసియున్నారు.

ఇందులకై యావచ్చుకీని వినియోగించి ప్రయత్నింపుడు. సంకోచింపక నిరభ్యంతరముగా జనులచే మన యాశయముల నవలంబింపజేసి వారికి మనశిక్షణమును దరబియ్యుచేయుడు.

...అంతయుఁ గ్రమముగాఁ జక్కఁబడును. ఊరక లేఖలు వ్రాయుచుఁ గూర్చుండుటకు నాకుఁ దగినంత వ్యవధి లేదు. ఉపన్యాసాది విషయముననైనను ముందుగా వానికై యాయిత్యపడను. నేను వ్రాతమూలకముగాఁ జేసిన దొకే యపన్యాసము, దానిని మీరు ముద్రించినారుగదా. మిగత వానిని సమయస్ఫూర్తిపై నిర్భరపడి యాశువుగనే చేయుదును—గురుదేవుఁడే నాకాధారభూతుఁడు, కలముతోడను గాగితముతోడను నాకుఁ బనియేలేదు. డిట్రాయట్లో నొకప్పు డేకధారగా మూడుగంటలసే పుపన్యసించినాను. ఈ పుల్లయ్యనద్ద నింత సరికున్నదా యని—యొక్కొక్కప్పుడు నా విజయమునకు నాకే యాశ్చర్యమగుచుండును!...

సమాజమునకు—లోకమునకు—మనము గగూర్పాటు కలిగింపవలయును, ప్రకంపనము గలిగింపవలయును. కల్ల బొల్లిమాటలును శుష్కకర్మకలాపములును బనికిరావు. కర్మకలాపములు గృహస్థులకు ద్వేషింపఁబడినవి. భావప్రవాహములను జగద్వాప్తిచేయుటే మీ కర్తవ్యము. ఈ కార్యమును మీరు సాధింపఁగలరా? ఐనచో భయములేదు...

పలయునది శీలనిర్మాణము.—శీల మేర్పడనిండు, అప్పుడు నేను మీ నడుమనుందును. తెలిసినదా? స్త్రీలును బురుషులును—మనకొక వేయిమంది సన్న్యాసులు, కాదు,

పదివేలమంది—ఇరువదివేలమంది—సన్న్యాసులు కావలసి యున్నారు. మన తల్లులు—ఏమి చేయుచున్నారు? ఏమైనను సరియే, మన యాశయముల నవలంబించువారు మనకుఁ గావలసియున్నారు. వెళ్లి వారితోఁ జెప్పడు, మనఃపూర్వకముగా, స్వయముగా, మీరు ప్రయత్నింపుడు. గృహస్థ శిష్యులుకాదుచుమీ, మనకుఁ గావలసినవారు సన్న్యాసులు. మీలోఁ బ్రతివ్యక్తియు నొక వందమందిని—విద్యావంతులగు యువకులను — మూర్ఖులనుగాదుచుమీ — ముండిత శిరస్సులను జేయవలయును. అపుడు మీరు ధీరులని తలఁతును. లోకమున మనము కల్లోలము గలిగింపవలయును. నిర్లక్ష్యభావమును విడిచి, యువకులారా! నడుములు బిగియింపుడు, లెండు! కలకత్తా చెన్ననగరములనడుమ విద్యుద్వేగముతో మీరెల్లు పర్యటనములు చేయుదురో నేను జూడవలయును. అందందుఁ గేంద్రములను నెలకొల్పుడు. సదా జనులను వశపఱచుకొని వారిచే మీ యాశయముల నవలంబింపఁజేయుచుండుడు. స్త్రీలు కానిండు, పురుషులు కానిండు, వాంఛించిన వారి కెల్ల—ప్రతివ్యక్తికిని—సన్న్యాసము నొసగుడు, అపుడు వచ్చి నేను మీనడుమ నుందును. ఆధ్యాత్మికమహోత్సంగతరంగము వెలువడుచున్నది, కనుడు—ఆ మహనీయుని కటాక్షమున—హీనులు మహనీయులగుదురు, అజ్ఞులు పండితవరేణ్యుల కాచార్యులగుదురు. “ఉత్తిష్ఠత జాగ్రత ప్రాప్యవరాన్నిబోధత—లెండు, మేల్కొనుడు. గమ్యప్రాప్తిపర్యంతము నాగవలదు.” అనవరతవికాసమే జీవనము, సంకోచమే మరణము. సదా

స్వసుఖమునకుఁగాను బ్రాతులాడుచుండు నలసులకు నరకమున నైనను దాపులేదు. సర్వభూతహితుఁడై, సర్వభూతదయా మయుఁడై, తనకు నరకము ప్రాప్తించినను సరియే యనువాఁడెవ్వఁడో—వాఁడే శ్రీరామకృష్ణుని బిడ్డఁడు; “ఇతరే కృపణాః” —ఇతరులు కృపణులు, అల్పులు. ఈ మహోత్కృష్టసమయమున ధీరుఁడై నిలిచి, యీ మహనీయుని సందేశము నింటింటను, వాడవాడలందును, ఊరూరను నెవ్వఁడు వ్యాప్తిచేయునో వాఁడే నా సోదరుఁడు, వాఁడే శ్రీరామకృష్ణుని ప్రియసుతుఁడు. ఇదియే నిదర్శనము—రామకృష్ణుని బిడ్డఁడగువాఁడు స్వలాభము నాసింపఁడు, ఆత్మహితమును జూచుకొనఁడు. ప్రాణాత్యయేఽపి పరకల్యాణచిక్రీర్షవః—ప్రాణాంతమున నైనను సరియే, అట్టివారు పరకల్యాణము నొనఁగూర్చనభిలషింతురు.” ఎంతసేపు, “మన కాయుష్యము, మనకారోగ్యము” ననుకొనుచు, స్వసుఖమును జూచుకొను సోమరులకు మన సమాజమునఁ దాపులేదు; అట్టివారి నావలకు దయచేయనిండు. గురుదేవుని సచ్చరిత్రము, నాతనిబోధల, నాతని మతతత్త్వములను వ్యాప్తిచేయుఁడు. ఇదియే సాధన, ఇదియే యారాధన, ఇదియే మార్గము, ఇదియే గమ్యము. లేండు! మేల్కొనుఁడు! మహోత్తుంగతరంగము వెలువడుచున్నది! అగ్రసరులుకండు! ఆచండాలుము సమస్తస్త్రీపురుషులు నాతని దృష్టిలోఁ బరమపవిత్రులే. ముందంజవేయుఁడు! వెనుకకుఁ జూడకుఁడు! పేరు ప్రతిష్ఠలనుగాని, భక్తిముక్తులనుగాని కాంక్షించుట కిప్పుడు వ్యవధిలేదు! మఱియొకప్పుడు వీని

మాట చూచుకొందముగాక. ఇపు డీజన్మమున నాతని దివ్య చారిత్రము. నాతని మహోత్తమజీవితము, నాతని యనంత భావముల సఖిండవ్యాప్తి చేయుదముగాక. ఇదియే మన విధి, ఇదియే మనకర్తవ్యము! ఆతని పవిత్రనామము చెవిని బడినంతనే త్సుద్రకీటకమైనను సరియే, దివ్యత్వము నొందును, ప్రత్యక్షముగాఁ బొందుచున్నది—మీకు గోచరించుటలేదా? ఇది వాస్తవముకాని యెకసక్కెముగాదు, అవివేకముగాదు, పసిపాపల ప్రలాపముకాదు. “ఉత్తిష్ఠత! జాగ్రత!—లెండు, మేల్కొనుడు!” జయపరమేశ్వర! పరమేశ్వరుడు మనకుఁ బ్రాప్తయైనాడు. ఇంతకంటె సేను వ్రాయఁజాలను.—పురోగమన మొనర్చుడు! ఈ లేఖ నెవ్వరు చదివినను వారికి నాభావములు హృద్గతమగును! శ్రద్ధవహింపుడు! అగ్రసరులు కండు! జయ! పరమేశ్వర! ...ఎవ్వరో నన్నిట్లు వ్రాయఁబురికొల్పుచున్నారని—కాదు—వ్రాయించుచున్నారని తోచుచున్నది. పురోగమన మొనరింపుడు! జయ! పరమేశ్వర! ఎల్లరును ముగ్ధులై పోవుదురు! మెలకువ గలిగియుండుడు! ఆతడు వేంచేయుచున్నాడు! ఆతని సేవింప సంసిద్ధులగువారియందు—కాదు, ఆతని బిడ్డలను, దీనులను, పతితులను, అధఃకృతులను, ఆర్తులను, సమస్తజీవులను—సేవింప నెవ్వరు సంసిద్ధులగుదురో వారియందు—ఆతఁ డావిష్కావమునొందును. వారి నాల్కపై సరస్వతి తాండవించును, సర్వశక్తి స్వరూపిణి యగు జగన్మాత వారి హృదయసింహాసనమున సధివసించును. శ్రద్ధావిరహితులు, నాస్తికులు, వ్యర్థులు, దాంభికులును నా

మహానీయునకు స్వజనమని చెప్పకొనుటయా?...

—ఆత్మఁడు, వివేకానందుఁడు.

మఱియొకమాట.... సంఘమనఁగాఁ బరిశ్రమవిభాగ
మని భావము. ప్రతివ్యక్తియుఁ దనవంతు పని తాను జేయును
—ఇట్టి విభాగముల నేకీభవించుటచే సమన్వయాదర్శము
సిద్ధించును.... —వివేకానందుఁడు.

(68)

షికాగో, 1894.

ప్రేమాస్పద—, ... నా ప్రతిష్ఠ యిపు డుచ్చస్థితి నంది
యున్నది. గురుదేవుని సంకల్పమటులున్నది, నేనేమి
చేయుదును? దీనిని జూచి... కండ్లలో నిప్పులు పోసికొను
టాతని యవివేకము. ఉపేక్షితవ్యం తద్వచనం భవత్స
దృశానాం మహాత్మనాం, అపి తీటదంశన భీరుకా వయం
రామకృష్ణతనయా స్తద్ హృదయరుధిర పోషితాః. “అలోక్య
సామూన్య మచిన్త్య హేతుకం నిష్ఠన్తి మద్దాశ్చరితం
మహాత్మనామ్.” * — ఇత్యాదీని సంస్కృత్య క్షున్తవ్యో
ఽయం జాల్మ్యః. — (ఆతని మాటలను నీవంటి ఘనులు
పాటించుట పాడిగాదు. రామకృష్ణహృదయరుధిర పోషితు
లము—ఆతని బిడ్డలము, మనము—క్షుద్రకీటకములను
జూచి జడియుటయా? “మహాత్ములలో కాతీత సచ్చరిత్రమును
నచిన్త్యాశయములను మందులు నిందింతురు” — ఇత్యాది
వచనములను స్మరించి యా యవివేకిని క్షమింపుము.) ఈ

* కాళిదాసుని కుమార సంభవము.

దేశీయుల పరిశీలనశక్తి వికాసము నొందు టీశ్వరసంకల్పము. ఈశ్వరపురోగమనము సరికట్టగలవారెవ్వరు? నా కేపేరును బ్రతిష్ఠయు వలదు—అపౌరుషవాణీనై యుండుటయే నా యభిమతము—నానామముతోడను వ్యక్తితోడను నిమిత్తము లేక నా భావములు వ్యాప్తి నొందుటయే నా యభిమతము. నన్నెవ్వరును సమర్థింపనక్కఱలేదు—కోఁహం తత్పాద ప్రసరం ప్రతిరోద్ధం సమర్థయితుం వా, కే వాన్యే? తథాపి మమహృదయ కృతజ్ఞతా తాన్ ప్రతి. —(వాని పురోగమనము సరికట్టుటకుఁగాని, దానికిఁ దోడ్పడుటకుఁగాని నే నెవ్వఁడను? ఇతరులుమాత్ర మెవ్వరు? ఐనను వారికి మనఃపూర్వకముగాఁ గృతజ్ఞుఁడను.) “యస్మిన్ స్థితో న దుఃఖేన గురుణాపి విచాల్యతే”—నైషః ప్రాప్తవాన్ తత్పదవీమితి మత్వా కరుణాదృప్త్యా ద్రష్టవ్యోఽయమితి— (“ఏ స్థితియందు నెలకొనియున్నచో, మానవుఁడెంతటి మహా దుఃఖము కలిగినను జలింపఁడో” (గీత)—ఆస్థితి నాతఁడు పొందలేదు—అని గ్రహించి యాతనిఁ జూచి జాలిపడుము.) ఈశ్వరానుగ్రహమున యశోవాంఛ నా హృదయమున నింకను బ్రవేశింపలేదు, ఇంకఁ బ్రవేశింపదనియుఁ జెప్పగలను. నేను నిమిత్తమాత్ముఁడను. ఈ దూర దేశమున నన్ను నిమిత్తముగాఁ జేసికొని పరమేశ్వరుఁడు జనసహస్రములహృదయములలోఁ బారమార్థిక చిత్తవృత్తిని బురికొల్పుచున్నాఁడు. ఇచట వేలకొలదిమంది స్త్రీ పురుషులు నన్ను ప్రేమింతురు, గౌరవింతురు.... “మూకం కరోతి వాచాలం పఙ్గులఙ్ఘయతే గిరిమ్—మూఁగవానిని వాఁడు మహావక్త్రను జేయును, కుంటి

వానిచే బర్వతములు దాటించును.” అహ! యేమి వాని కటాక్షమహిమ! నే నెచటకు, ఏపురమునకు, వెళ్లినను, అచట కోలాహలము! నాకు వారు “హిందూ ఝంఝూ మారుతము” (The Cyclonic Hindu) అని పేరుపెట్టిరి. ఇదియంతయు వాని సంకల్పమని—నే నపౌరుషవాణినని—గుర్తింపుడు. *

ఇంగ్లాండునకుఁ గాని, యిలలో మఱియేతావునకుఁ గాని నే నెపుడు వెళ్లెదనో—వెళ్లెదనోలేదో—అల పరమేశ్వరున కెఱుక. పరమేశ్వరుఁడే సర్వము నాయిత్రము చేయును.

ఇక్కడ నొక చుట్టభరీ దొకరూపాయి. గుట్టపు సారటులో నెక్కినఁ జాలును, మూడురూపాయి లీయ వలయును; ఒక కోటువెల నూఱురూపాయిలు; ఒక దిన మునకుఁ బూటకూటియింటియదై తొమ్మిదిరూపాయిలు. —సర్వము పరమేశ్వరుఁడే సమకూర్చుచున్నాఁడు.... నా కేమియుఁ దెలియదు. అంతయు వాని విలాసము. “సత్యమేవ జయతే నాన్యతం, సత్యేనై వ పథావితతో దేవయానః—అన్యతముకాదు, సత్యమే జయించునది. సత్య ముననే దేవయానమార్గము నెలకొనియున్నది.” నీవు నిర్భయుఁడనైయుండుము. జడియుచుఁ దన్నుదాను సమర్థించు కొనఁ జూచువాఁడు పిఱికిపంద. మీలో నెవ్వరును నన్ను

* తననామమును వ్యక్తినిగాక జనులు తన భావములను గణింప వలయునని స్వామి భావము.

సమర్థింప నడుముగట్టుకొన నక్కటలేదు. చెన్నపురిని గూర్చియు రాజపుత్రస్థానమునుగూర్చియు నా కపుడపుడు సమాచారమంతయుఁ దెలియుచున్నది, ... పదునాలుగువేల మైళ్ల పర్యంతము గమనింపఁగల కన్నులు కలవు. వాస్తవము. ఉండుఁడు, సర్వము సకాలమున—పరమేశ్వరసంకల్పాచ సారము—సుప్రకాశితమగును. ఈశ్వరవచనము మిథ్యకాదు. నాయనా! కుక్కలు, పిల్లులును బోట్లాడుకొనుచున్నచో నెవ్వరై నను దుఃఖింతురా? కావున సామాన్య లొండొరులను జూచి యనూయపడుచున్నచో, గాట్లాడుకొనుచున్నచో, నీవు కలవరపడనేల? అభాగ్యమేఘావరణము వీడుచున్నదనియు, (భారతభాగ్య) భానూదయ మగుచున్నదనియు నాటు నెలలనుండియుఁ జెప్పుచున్నాను. క్రమక్రమముగా నైనను నిశ్చయముగా, నావరణము తొలఁగుచున్నది—సకాలమున నీకుఁ దెలియఁగలదు. అంతయుఁ బరమేశ్వరవిలాసము. హృదయాంతర్గతవిషయముల నన్నిటిని వెల్లడింపఁజాలము. ఇవన్నియు వ్రాయఁదగినసంగతులుకావు.... మన నౌక సక్రమముగనే నడచుచున్నది, సంశయింపకుఁడు, చుక్కానిపట్టు వీడకుఁడు, కొంతకాలముపట్టును, వేతేమియుఁ గాదు. నాయనా! నాయకుని నిర్మింపఁగలమా? ఎవ్వఁడైనను జన్మతఃనాయకుఁడై పుట్టవలయును. బోధపడినదా? నాయకత్వము వహించుట బహుకష్టసాధ్యము. “దాసస్య దాసః”—(నాయకుఁడగువాఁడు) దాసానుదాసుఁడై యుండవలయును, వేయి (వేర్వేలు) మనస్సులను సముదాయింపవలయును, అణుమాత్రము సనూయ కెడమియరాదు,

స్వార్థపరత్వము కలనైనను బనికిరాదు. ఈ గుణములున్నచో, నీవు నాయకుడవు కాగలవు. మొదటిది జన్మసిద్ధమగు యోగ్యత, రెండవది స్వార్థరాహిత్యము—ఇవి నాయక లక్షణములు. అంతయుఁ జక్కగనే నడచుచున్నది, సమస్తము చక్కఁబడితీరును. గురుదేవుఁడు సరిగనే వల పన్ను చున్నాఁడు. అదేవిధముగా నుపసంహరించుచున్నాఁడు—
“వయమనుసరామః, వయమనుసరామః, ప్రీతిః పరమసాధనమ్—అనుసరించుటయే మనవంతు, ప్రీతియే పరమసాధనము.” విజయశీలమగునది ప్రీతి—ప్రేమ. ఊరక కలవర పడినఁ బ్రయోజనము లేదు—ఉండుఁడు, నిదానింపుఁడు,—తాలిమి విజయము నంది తీరును....

నాయనా ! యథాప్రకారముగనే సర్వము సాగ నిమ్ము, ఏ సంప్రదాయమును—ఏ బాహ్యచారమును—ఆవశ్యకము గాకుండునట్లు మాత్రము చూడుము—అనేక త్వమున నేకత్వదర్శనమునకు, సర్వమతసమభావమునకు, ఇసుమంతయు భంగము కలుగకుండునట్లు చూడుము. సర్వ మతసమదర్శనమున కావశ్యకమగుచో, సమస్తము త్యజించి వేయవలయును. నేనున్నను, గతించినను, భారతదేశమునకు వచ్చినను, రాకున్నను ఈ విషయమును సదా జ్ఞప్తిలో నుంచుకొనుఁడు—అన్యమతసహనముతోనూరకుండుటకాదు. సర్వమతములును మోక్షమార్గములేయని మన మాచరణ పూర్వకముగా బోధింతుము. ఇతరులహక్కుల నేమాత్రమును నిరసింపకుండుటకుఁగాను మీరు జాగరూకులు గావలయును. మహానౌక లా సుడిగుండములోఁ బడి మునిగిపోయి

నవి. పక్షపాతరహితము, అభిమానరహితమునగు నఖండ శ్రద్ధాభక్తులను మనము చూపవలయును—ఈ సంగతి మఱవకొండ. భగవదనుగ్రహమున సర్వము చక్కబడును. ...ప్రతివ్యక్తియుఁ దాను నాయకుఁడు కాదలఁచును, కాని నాయకత్వము జన్మసిద్ధ మనుసంగతి జనులు గ్రహింపఁజాల కున్నారు. ఇదియే యన్ని చిక్కులకు, నల్లరికిని మూల కారణము....

మన తల్లులందఱును క్షేమముగా నున్నారను కొందును....తల్లి యెక్కడనున్నది? అట్టి మహోదార స్వభావముగల తల్లులు మనకొక పేయిమందియైనను గావలసి యున్నారు....ఎల్లరును మనకుఁ గావలసియున్నారు. మన గురుదేవునియందు మన కెట్టిసమ్మకమున్నదో, యట్టి సమ్మకమే యెల్లరును గలిగియుండనక్కఱలేదు. సర్వవిధములను దౌర్జన్యమును సౌజన్యముచే మనము జయింపవలయును.... మేము సన్న్యాసులమను నహంభావమే సన్న్యాసులను వలగొను మహాపాతకము, ప్రారంభస్థితియం దిట్టి యహం భావమునకుఁ గొంతవఱకుఁ బ్రయోజన ముండుఁగాక, కాని సాధకుఁడు పక్వావస్థ నొందినంతనే దానికీకఁ దావులేదు. వీఁడు గృహస్థుఁడు, వీఁడు సన్న్యాసియు ననెడి భేదదృష్టి కూడదు—అభేదదృష్టిగలవాడే నిజమైన సన్న్యాసి....

చేతఁ జల్లిగవ్వయైనను లేని యైదాఱుగురు బాలు రారంభించిన యుద్యమము—నేఁ డిపుడింత మహావేగముగా విజృంభించుచున్న యుద్యమము—బూటకమా, భగవ దిచ్చయా? అగుచో నెల్లరును స్వపక్షాభిమానము, ననూ

యను విడనాడి సంఘీభావముతో వర్తింతురుగాక. విశ్వమానవమత మనునది—విశ్వమానవధర్మ మనునది—స్వపక్షాభిమానమూలమునను గతులమూలమునను వెలువడఁజాలదు.

“తలఁచినంతనే తాతపెండ్లియా?” యనున ట్లేవ్వరైనను దలఁచిన మాత్రముననే మహాత్ములు కాఁజాలరనియు, బరమేశ్వరుఁ డెవ్వరి నుద్ధరించునో వారే వృద్ధి పొందుదురనియు, నెవ్వరి నణఁచునో వారే కూలుదురనియు నెల్లరు నొక్క నిమేషము గ్రహించినఁ జాలును, సమస్త బాధలును దుదమ్మును. కాని యా యహంభావ మెచటికిఁ బోవును?—గడ్డిపోచనైనను గదపఁజాలని నిస్సారనిరర్థకాహంభావము—“నే నెవ్వరిని బైకి రానీయ” నను నహంభావము—ఎంత హాస్యాస్పదము! ఇట్టి ద్వేషభావమే, పదుగురేకీభవించి పనిచేయఁజాలకుండుటయే, బానిసజాతుల నైజము. కాని మనము దీనిని దొలఁగించుకోవలయును. పరమనికృష్టమైన యీ యసూయయే మనలను బట్టి పీడించుచున్నది.... ఇతర దేశములకు వచ్చి చూచినచో, మీ కిందలి సత్యము బోధపడఁగలదు. ఈ విషయమున మన నిర్భాగ్యులీ దేశములోని సీగ్రో బానిసలకు సరివత్తురు—వాఁలలో నొక్కఁడు కాసంత పైకివచ్చినచో, నాధిక్యముపొందినచో, నితరులందఱును వానిపైఁ గక్షకట్టి తెల్ల వారితోఁజేరి వానిని గూలఁద్రోయ విశ్వప్రయత్నము చేయుదురు....

ఏమైనను, ఎట్లులైనను, ఈ యసూయ మాత్రము మనలోఁ బ్రవేశింపకుండుటకుఁగాను మనము జాగరూకులము

గావలయును. ఇందులకై బద్ధదీక్షితులము గావలయును. మనము పదుగుర మైయున్నను దుద కిరువుర మైయున్నను సరియే, వలయునది సౌశీల్యము.... భగవంతుడే మన యోగక్షేమములను వహించును—మీ రా విషయమై బెంగ పెట్టుకోనక్కఱలేదు... గురుదేవుని నామమును మనము రాజపుత్రస్థానమునను బంజాబునను సంయుక్తపరగణాలలోను జెన్నరాష్ట్రములోను నితర రాష్ట్రములలోను వ్యాప్తిచేయ వలయును. ఔను, “ప్రాణభయము కలిగినను రఘువంశీయులు తమ వాద్దానమును నెఱవేర్చు వెనుదీయరు” అని చెప్పఁజాలు ధీరులు నేటికిని గల రాజపుత్రస్థానమున వ్యాప్తి చేయవలయును.

విహంగము వియత్తలమున నెగురుచు, నొక మహాన్నతస్థానమును జేరి ప్రశాంతముగా నటనుండి నేలను బరికించును. నీ వట్టి తావును జేరితివా! ఇతరులకు బోధించుట కా తావును జేరినివాని కధికారము లేదు....

క్రమముగా నిచట శీతల మంతరించుచున్నది... శీత కాలమున నిచట శరీరము విద్యుచ్ఛక్తిమయమగును. కరచాలనము (Shake hand) చేయునెడ శబ్దసంయుతమగు ప్రకంపనము గలుగును. ప్రేలితోడనే వాయువు (Gas) ను వెలిగింపవచ్చును. ఈ శీతకాలమునుగుఱించి మీ కిదివఱకే వ్రాసియున్నానుగదా. దేశమునందంతటను బర్యటనములు చేయుచున్నాను, కాని పికాగో నా “మఠము”; పర్యటనానంతర మెప్పుడు నచటికి వెళ్లుచుందును. ప్రాచ్యభూమికి

వచ్చుటకై యాయిత్తపడుచున్నాను. నా నౌక యెప్పుడు దరిఁజేరునో నారాయణునకెఱుక....

నిజమే, నాయనా! సన్నాసికిని గృహస్థునకును భేదము మిథ్యయే. “మూకం కరోతి వాచాలమ్—మూఁగ వానిని వాఁడు మహావక్తను జేయును.” నాయనా! ఏ పుట్టిలో నే పామున్నదో యెవరికెఱుక!...—సదా మీ యాప్తుఁడు, —వివేకానందుఁడు.

(69)

ఓం నమో భగవతే శ్రీరామకృష్ణాయ !

1894.

చిరంబీది యఖిండానందునకు—...జాగ్రత్తగా సంస్కృతము, నాంగ్లము నభ్యసింపుము....

క్షేత్రీనగరమున నింటింటికిని వెళ్లి నిమ్నజాతులకును బేదలకును మతధర్మములను బోధింపుము. మఱియు భూగోళ శాస్త్రము మొదలైన భౌతిక శాస్త్రములను గూర్చి వారికి నోటిపాఠములు చెప్పము. పేదల కేమియు మేలుచేయక, యూరక రాజభోజనములు చేయుచు, “రామకృష్ణప్రభూ!” యని స్మరించుచు గూర్చుండుటవలన నేమియు లాభము లేదు. అప్పుడప్పు డితర గ్రామములకును బల్లెలకును వెళ్లి మతధర్మములను జీవనవిధానమును జనులకు బోధించుచుండుము. కర్మము, భక్తి, జ్ఞానము—మొదట కర్మము నాచరింపుము, అపుడు నీకు చిత్తశుద్ధి లభించును, లేనిచో భస్మహవ్యములవలె సర్వము నిష్ప్రయోజనమగును...

అతనితోఁ గలిసి రాజపుత్రస్థానమున నూహారను బేదలుచు దీనులును నివసించు ప్రతికుటీరమునకును వెళ్లుము. నీవు తిను నాహారమునుగూర్చి జను లభ్యంతరము వెలిపుచ్చినయెడల వెంటనే దానిని విసర్జింపుము. పరహితార్థమైనచో, బచ్చిక తిని జీవించుటయైనను మేలు. కాషాయధారణము భోగార్థముకాదు. కాషాయము ధీరోద్యమ పతాకము. మనోవాక్కాయములను నీవు పరహితార్థము సమర్పింపవలయును. “మాత్మదేవో భవ, పితృదేవో భవ” యని నీవు పఠించియున్నావు, కాని నేను, “దరిద్రదేవో భవ, మూర్ఖదేవో భవ” యని చెప్పెదను.—పేదలు, అజ్ఞులు, నిరక్ష రాస్యులు, దీనులు—వీరినే నీవు దైవముగా భావింపవలయును. దీననారాయణసేవయే మహోత్తమధర్మమని గ్రహింపుము. అశీస్సులు,

—సదా మీ వివేకానందుడు.

(70)

షికాగో, 1894.

ప్రేమాస్పద—...పాశ్చాత్య విజయరహస్యము సంఘీభానము; అన్యోన్యవిశ్వాసము, అన్యోన్యగుణగ్రహణము—ఇవియే దానికి మూలము. దేశమున దౌర్బల్యము, అధైర్యము ననునవి హెచ్చినకొలదియు నసూయాపిశాచము చెలరేగుచుండును. కాని నాయనా! బానిసజాతినుండి మన మేఘనకార్యము నాసింపరాదు. విషమపరిస్థితులే—కాని విషయమును విశదీకరింతును. చైతన్యవిరహితము, ధార్మికాశయ హీనము, భావిభాగ్యోదయాశయవిహీనమునై,

తనకు మేలొనగూర్చిన వారిపై బడ సదా సంసిద్ధమైయున్న యీ హిందూజాతిని—ఈ మృతక లేబరమును—మీరు పునర్జీవింపఁజేయఁగలరా? తన్నులు తన్ను మొండి బండపిల్లి వాని గొంతులో బలవంతముగా మందు పోయు నైద్యుని వలె మీరు వర్తింపఁగలరా?... విదేశములోనున్న స్వదేశీయున కమెరికాదేశీయుఁడుగాని, ఐరోపాదేశీయుఁడుగాని సదా సర్వవిధములను దోడ్పడుచుండును....

“కర్మణ్యేవాధికారస్తే మాఫలేషు కదాచన— కర్మమునకేకాని తత్ఫలమునకు నీ కెన్నటికి నధికారము లేదు” అని నీవు గుర్తింపవలయును. అచలమువలె నిశ్చలుఁడనై యుండుము. సత్యమే సదా విజయశీలము. శ్రీరామకృష్ణునివత్సలు సదా ఋజుమార్గవర్తనులై యుండవలయును, ఉన్నచో సమస్తము చక్కఁబడును. ఫలప్రాప్తిపర్యంతము మనము జీవింపకపోవచ్చును, ఐనను గాలక్రమమున ఫలము లభించితీరును. సాంఘికశరీరమున నూతనశక్తిని బురికొల్పునట్టి తీవ్ర నూతనోత్సాహము భారతదేశమున నావశ్యకమైయున్నది. ఐన నిది యెప్పుడును గ్రమముగా, మెల్లఁగా జరుగవలసిన కార్యము. కర్తవ్యాచరణమునఁ దృప్తుఁడనై, సుస్థిరుఁడనై యుండుము. అకలంకుఁడనై, ధీరుఁడనై, నిష్కపటివై యున్నచో, సర్వము చక్కఁబడును, శ్రీరామకృష్ణుని శిష్యులచరిత్రమందలి విశిష్టత యేమన, వారు నిష్కపటచిత్తులు, కృత్రిమమనునది వారియందుఁ గానరాదు. నూర్గుర నిట్టివారిని వెలువడఁజేసి, భారతదేశకార్యాంగణమునఁ బ్రవేశింపఁ జేయఁగలిగితి నేని

నాకర్తవ్యమును నెఱవేర్చుతినను సంతృప్తితో గతింపఁ గలను. ఐన నంతయు భగవత్సంకల్పము. అజ్ఞులను వాఁగ నిమ్ము, మన మొకరిసాయము నపేక్షించువారముగాము, ఉపేక్షించువారమును గాము—భగవత్సేవకులము మనము. మనల నణఁచుటకై తుద్రులు చేయు నల్పయత్నములను మనము పాటింపరాదు. అగ్రసరుఁడవు కమ్ము! అనేక యుగ పర్యంత ప్రయత్ననిర్మితము శీలము. ధైర్యము వీడకుము. సత్యవాక్య మెన్నఁటికిని వినప్టముకానేరదు; యుగముల తరబడి నది మఱుఁగుపడియున్న నెప్పుడో యొకప్పుడు సుప్ర కాశితమైతీరును. సత్యము, సౌజన్యము, నైర్మల్యము—వీని కెన్నఁటికిని నాశనమనునదిలేదు. వందలకొలది పరమతావ లంబులకంటె నొక్క నిష్కపటి మేలు. వత్సా! ధీరుఁడనై యుండుము! ఒకరిసాయము నపేక్షింపకుము! నరునిసాయ మన నేపాటిది? నరునిసాయముకంటె నారాయణుని సాయము కోటిరెట్లు ఘనతరముకాదా? అకలంకుఁడనై యుండుము—పరమేశ్వరుని విశ్వసింపుము, సదా వాని మీఁదనే నిర్భరపడుము, అపుడు సన్మార్గగామివై వెలయు దువు, అపుడు నిన్నేదియు నిరోధింపఁజాలదు....

“తమసో మా జ్యోతిర్గమయ—తమస్సునుండి వెలువ రించి మమ్ము తేజోమార్గమున నడిపింపుము” అని పరమేశ్వరుని ప్రార్థితముగాక— గాఢాంధకారమునుండి యొక కిరణము, మనకుఁ జేయూత నొసఁగుటకై యొకకరము, వెలువడును. సదా మీ డేమార్గము నేను బ్రార్థింతును: మీరును నాడేమమును గోరి ప్రార్థింపవలయును. దారిద్ర్య

ముచే, మతాచార్యకై తవముచే, రాక్షసశాసనములచే, నధఃకృతమైయున్న భారతదీనజనసహస్రముల యభ్యుదయార్థము మనమందఱ మహర్షిశము ప్రార్థింతముగాక, అగ్ర జాతులకును ధనికులకునుగంటె నీదీనులకు మతధర్మములను బోధించుటయే నాయభిమతము. నేను దాత్త్వికుఁడనుగాను, వేదాంతినిగాను, ఋషి సంతకంఁటెఁ గాను; నేను బేదను, పేదలయందు నాకుఁ బ్రీతి. ఈ దేశమునఁ బేదల నెట్లాదర పూర్వకముగాఁ బిలుతురో, వారియెడ నెందఁ తెందఱు సానుభూతి వహింతురో, ప్రత్యక్షముగాఁ జూచుచున్నాను. కాని హిందూ దేశమునకును ఈ దేశమునకును నెంతటి వ్యత్యాసము! దారిద్ర్యమున, అజ్ఞత్వమున, మునిగి తేలుచున్న యిరువదికోట్ల స్త్రీపురుషుల షేమమును గోరి పరితపించువారెవరు? వారికిఁ గతియేమి? ఎవ్వరు వారిబాగు కోరి పరితపించువారు? ఆహా! వారికి విద్యలేదే! దిక్కులేదే! దివాణములేదే! వారికి దారిచూపువారెవరు?—ఇంటింటికిఁ దిరిగి వారికి విద్య నేర్పువారెవరు? సో దరు లా రా! ఈదీనులే మీ దైవమని భావింపుఁడు—వారినిగూర్చియే చింతింపుఁడు—వారికోసమే కృషిచేయుఁడు, అహర్నిశము వారిషేమార్థమే ప్రార్థింపుఁడు—భగవంతుఁడు మీకు దారిచూపును. పేదలనిమిత్త మెవ్వఁడు పరితపించునో వాడే మహాత్ముఁడు, పరితపింపనివాఁడు దురాత్ముఁడే. మనమందఱ మేకమై, వారిశ్రేయస్సునకుఁగాను బ్రార్థింతము. మనముంటి మనియైనను లోకమునకుఁ దెలియకపోవచ్చును, లోకము మనలనుగూర్చి జాలినైనను బొందకపోవచ్చును, ఏమియు

సాధింపకయే మనము గతించినను గతింపవచ్చును—కాని సదాశయమొక్కటియు వినష్టముకాదు. ఇప్పుడో, యుగాంతముననో ఫలము గలిగితీరును. నా హృదయపరితాప మెట్టిదో తెలుపఁజాలను—నీకాసంగతి తెలియును, నీ పూహించుకోవచ్చును. లక్షలకొలదినుండి స్వదేశీయు లజ్జలై, క్షుధార్తులై దినములు గడపుచుండ, వారిని గ్రేగంటనైనను జూడక, వారి సభిపాతాళమున కణగఁగ్రొక్కి తాము విద్యావంతులైన వాఱందఱును దేశద్రోహులని నాయభిప్రాయము. పేదల నెత్తురు పీల్చి తమ సిరిసంపదలను సంపాదించి, క్షుధార్తులై, మృగప్రాయులై మనుచున్న యిరువదికొట్లజనుల బాగోగుల నినుమంతయుఁ దలపెట్టక, మేలిదుస్తులను నగలను సింగారించుకొని కులుకుచు సంచరించువారి నేమనవచ్చునో తెలియకున్నది! సోదరులారా! మనము నిర్ధనులమను మాట నిజమే, ఊరును బేరును లేనివారమనుట నిజమే ; కాని యిట్టివారే భగవత్కార్యముల నొనర్చుటకు సాధనభూతులై యున్నారు. మిమ్మందఱును బరమేశ్వరుఁ డనుగ్రహించుఁ గాక !

—ఆప్తుఁడు, వివేకానందుఁడు.

(71)

అమెరికా సంయుక్తరాష్ట్రములు, 1894.

ప్రీతిభాజన—...నిజమైన పారమార్థికుఁడగు వాఁడు సదా యుదారహృదయుఁడై యుండును. వాని ప్రేమయే వాని నట్లు వర్తింపఁ బురికొల్పును. ఇతఁ గతులతోఁ, గార్పణ్యములతో, స్వార్థపరత్వముతోఁ గూడిన 'తాత్వ

ము'ను మతత్త్వములందుఁ గలుపువారో, సంకుచితబుద్ధులు, దుర్మార్గులునై మసలుట విధాయకము—మతమనునది, ధర్మమనునది, వారిదృష్టిలో వర్తకము.

—సదా మీసోదరుఁడు, నివేకానందుఁడు.

(72)

అమెరికా సంయుక్తరాష్ట్రములు, 1894.

ప్రేమాంబ—, ఒక కథ చెప్పెదను, వినుము. దారిని బాచాడుచేయుచు, నొక సోమరి యింటిగుమ్మముకడఁ గూర్చుండియున్న యొక వృద్ధుని జూచి యాఁగి, “యా తా విచటి కెంతదూరము?” అని యడిగెను. వృద్ధుఁడు మాటాడక యూరకుండెను. శాటసారి మఱలమఱల నడిగెను. ఐనను సమాధానము రాలేదు. విసుగుకొనుచు, సణుగుకొనుచు శాటసారి గిట్టునఁ దిరిగి పోబోవుచుండ, ముదుసలి లేచి, “యా తావిక్కడికొక మైలుదూరముండు”న నెను. శాటసారి, “ఆమాట ముందే చెప్పలేకపోయినానటయ్యా!” యనెను. ముదుసలి యిట్లు జవాబిచ్చెను : “లేదు, అప్పుడు నీవు తచ్చాడుచు, ముందునకుఁ బోవుట కలక్ష్యముగా నున్నట్లు కనఁబడితివి; ఇప్పుడో, చట్టునబయలుదేటి పోవుటకు సిద్ధ పడితివి, అందుచే సమాధానము నొందుటకు నీకు హక్కు గలిగినది.”

నాయనా! ఈ కథ నీవు మఱచిపోవుగద! కృషి చేయుము, మిగిలినదంతయు స్వయముగనే సిద్ధించును. “అనన్యాశ్చింతయంతో మాం యే జనాః పద్యపాశతే,

తేషాం నిత్యాభియుక్తానాం యోగక్షేమం వహామ్యహమ్
—ఎవరితరచింతలులేక నన్నే యుపాసించుచుందురో వారి
యోగక్షేమములను నేను వహింతును” అనెడి గీతా
వాక్యము యథార్థముకాని కలకాదు, కల్లకాదు.

...ప్రస్తుతము మనయుద్యమము మతప్రచారమానవ
సేవారూపమున సాగవలయును మీరు ప్రతివారము సమా
వేశమగుటకుఁ దగిన తావు నెన్నుకొనుఁడు, అచట ప్రార్థ
నాదులను జరిపి, భాష్యసహితముగా నుపనిషత్తులను బఠిం
చుచు, మెల్లఁగా విద్యనార్జించుచు, బని సాగింపుఁడు. ఉద్య
మమునకు మీరు పూనుకొనినయెడల సర్వము మీకు
సంప్రాప్తమగును.

...ఉద్యమమున నిమగ్నుడవు కావలయును. ఇది
కేవలప్రారంభము. ప్రతిజాతియు, బ్రతిసంఘమును దన్నుదానే
యుద్ధించుకోవలయును ; సనాతనధర్మపునరుద్ధరణార్థ మమె
రికానుండి ధనము వచ్చునని నిరీక్షించుచు మీరు గూర్చుండ
రాదు, అది కేవలము పిచ్చిభ్రమ. ఒక కేంద్రస్థానముండుట
చాల మంచిది ; చెన్నపట్టణమువంటి పెద్దపట్టణములో నట్టి
తావును సంపాదింపఁ బ్రయత్నింపుఁడు, అచటనుండి నట్టిక్కు
లను మీ ప్రభావము వ్యాప్తిచెందవలయును. నెమ్మదిగా
నారంభింపుఁడు. మతస్థులుగాకున్నను మతప్రచారకులగు నిత
రులు కొలఁదిమందితో నుద్యమ మారంభింపుఁడు, జీవిత
మంతయు నుద్యమమునకుఁగాను ధారపోయువారు క్రమ
ముగా లభింతురు. ఎన్నఁడును నాధిపత్యము నెఱపఁ బ్రయ

త్నింపకము. ఉత్తమసేవకుడగువాఁడే యుత్తమపరిపాలకుఁడు. ప్రాణభయముకలిగినను సత్యవ్రతమును ధర్మదీక్షను వీడకుము. కృషియే మనకు వలయునది. పేరుప్రతిష్ఠలతోఁగాని సిరిసంపదలతోఁగాని మనకుఁ బనిలేదు....ధీరులై వర్తింపుఁడు. ...ఉద్యమనిర్వహణార్థము ధనము ప్రోగు చేయుటకుఁగాను చెన్నపురిపౌరులకు శ్రద్ధఁ గలుగఁజేయుఁ బ్రయత్నింపుఁడు....స్వార్థవిరహితులై వర్తింపుఁడు, తప్పక విజయము నందుదురు.

కార్యనిర్వహణార్థము నావత్స లవసరమగుచో, అగ్నికైలలలో దుముకుటకు సంసిద్ధులు కావలయును. కృషి చేయుఁడు, తీవ్రకృషిచేయుఁడు, ఫలాఫలములనుగూర్చియు లాభనష్టములనుగూర్చియుఁ దరువాత నాలో చించుకోవచ్చును. సహనము, కార్యదీక్ష, నైర్మల్యము—ఇవియే మీకు వలయునవి.

...హిందూమతమునుగూర్చి యిప్పుడు నే నేగ్రంథమును వ్రాయుటలేదు; నా భావములను దిజ్ఞాత్రముగా వ్రాయుచున్నాను. వానిని బ్రకటించు టెంతవఱకు సాధ్యమో నాకే తెలియదు. పుస్తకములలో నేమున్నది? లోకమీ వఱకే యర్థరహిత విషయములతోఁ గ్రిక్కిరిసియున్నది. వేదాంతభావముల ననుసరించి మీరొక పత్రిక నెలకొల్పఁగల్గిన, మన యుద్యమాభివృద్ధికిఁ దోడ్పడును. సమన్వయ భావములను జేపట్టుఁడు, పరులనుగూర్చి లేనిపోని విమర్శలు చేయకుఁడు. లోకమునకు మీసందేశముచు దెలుపుఁడు,

మీరు బోధింపవలయు విషయములను బోధించి యూరకుండుడు. మిగిలిన దంతయు భగవంతున కేఱుక.

వార్తాపత్రికలను నాకిక్కఁ బంపకుడు, క్రైస్తవప్రచారకులు నన్నుగూర్చి చేయవిమర్శలను నేనంతమాత్రము లక్షింపను. నేను వానిని లక్షింపకుండుటచేతనే యిచటి జనులకు నాయందలి గౌరవభావము విశేషము.

...నిజముగా మీరు నా కాపులగుచో, నిర్భయమునై, అప్రతిహతుడై యుండవలయును, సింహసాహసాస్వాతుడై యుండవలయును. భారతపుత్రులారా! మనము భారతదేశమునకాక ప్రపంచమునంతను మేల్కొల్పు వలసియున్నది. అద్భుతమనునది పనికిరాదు. 'లేదు', 'కాదు' అను నాస్తికవాక్కులను నేను వినను. బోధపడినదా?... ప్రాణాంతముననైనను సత్యనిష్ఠను కార్యదీక్షను వీడకుడు! ...ఇందలి కీలకము గురుభక్తి—ప్రాణత్యాగపరిష్కారమగు గురుభక్తి. మీ కట్టి గురుభక్తి కలదా? కలదనియే నామనః పూర్వకమగు విశ్వాసము. మీయందు నాకిట్టి విశ్వాసము కలదని మీకును దెలియును—కావున కార్యరంగమునఁ బ్రవేశింపుడు. మీరు విజయము నందితీరుదురు. మీరేమి తలపెట్టినను, ఉద్యమించినను, అడుగడుగునను నా యాశీస్సులును శ్రాద్ధనలును మిమ్ము వెంబడించును. పొత్తుకలిగి పనిచేయుడు. ఎల్లరయెడలను సహనము కలిగి వర్తింపుడు. మీరందఱును నాకుఁ బ్రేమపాత్రులే. మిమ్ములను నేను గనుఁగొనుచునే యున్నాను, ముందంజవేయుడు! వెను

కకుఁ జూడకుఁడు. ఇది కేవల ప్రారంభము, ఇచటి నా చిన్న యుద్యమము భారతదేశమున బ్రహ్మాండమైన యత్సాహమును వెలువరించును, తెలిసినదా ? కావున నేను దొందరపడి రారాదు. ఇచట నేదియైనను గొంత శాశ్వతమైన కార్యమును సాధింపవలయునని నా సంకల్పము, అనుదిన మా సంకల్పముతోడనే కృషి చేయుచున్నాను. అమెరికా దేశీయులకు నాయందలి విశ్వాసము నానాటి కభివృద్ధిచెందుచున్నది...మిహృదయములను నాశయములను విశ్వవిశాలమొనరింపుఁడు. సంస్కృతమును—ముఖ్యముగా వేదాంత భాష్యత్రయము — నభ్యసింపుఁడు. నాకెన్నియో భావికార్యాలోచనలు కలవు. కావున నీవు కార్యభారమును వహింప సంసిద్ధుఁడనై యుండవలయును. సభ్యులను సమ్మోహితుల నొనర్చు మహావక్తవగుటకుఁ బ్రయత్నింపవలయును. శ్రద్ధయున్నచో సమస్తము చేకూరును. ఈసంగతినచటి నావత్సలందఱకును దెలియఁజేయుము. క్రమముగా వారు చేయుకార్యములు లోకమున కాశ్చర్యజనకములు కాఁగలవు. ధైర్యోత్సాహములతోఁ బనిచేయుము....నిష్కపటివై యుండుము. నీ యుద్యమమును నాశయములను నీడకుము. మీరింతవఱ కొనర్చిన కార్యములు నాకాశాజనకములై యున్నవి, కావున ముందంజవేయుచు ఘనతర కార్యముల నొనర్చుఁడు.

జనులతోఁ గలహింపకుఁడు, ఎవ్వరిని విరోధులను జేసికొనకుఁడు. ఏ పుల్లయ్యలో, ఎల్లయ్యతో క్రైస్తవులైనారని మన మెందులకు విచారపడవలయును ? వారి కేమత

మనుకూలించునో యామతమునే యవలంబింపనిండు. వాగ్వాదములలో మనమేల కలుగఁజేసికొనవలయును ? జనుల వివిధభావములయెడ సహనముగలిగి వర్తింపుఁడు. సహనము, వైర్మల్యము, కార్యదీక్ష—ఇవియే యెన్నఁటికైనను జయించునవి. —మీ వివేకానందుఁడు

(73)

శ్రీ జేత్రీమహారాజునకు వ్రాయఁబడిన లేఖ

అమెరికా సంయుక్తరాష్ట్రములు, 1894.

...“నగృహం గృహమిత్యాహుః గృహిణీ గృహముచ్యతే—ఇల్లనఁగా గోడలును ద్వారబంధములునుగావు, ఇల్లాలే యిల్లు” అని యొక సంస్కృతకవి పలుకును. ఎంత యథార్థము ! శీతాతపములనుండి మిమ్ముఁగాపాడునిల్లు దాని కాధారభూతములగు స్తంభములనుబట్టి—అవి యెంతదివ్యమైనవి గానిండు—ఇట్టిదని నిర్ణయింపరాదు, ఇంటికి నిజముగాఁ బ్రాపగు నిల్లాలిని బట్టియే యింటిని నిర్ణయింపనగును. ఈ నియమము ననుసరించి చూచినచో, నమెరికావారి యిండ్లు లోకమందలి మఱియేయిండ్లకును దీసిపోవు.

అమెరికాగృహములనుగుఱించి నే ననేక గాథలను వినియున్నాను—స్వాతంత్ర్యమనునది విశృంఖల వర్తనము లోనికి దిగుచున్నదనియు స్త్రీత్వములేనిస్త్రీలు స్వాతంత్ర్యము పేర గృహజీవనశాంతిసౌఖ్యముల నొడతెలుగని సివమునఁ నశింపఁజేయుచున్నారనియు—నింక నేమేమో యర్థరహితప్రలాపములను వినియున్నాను. అమెరికాగృహ

జీవన మెట్టిదో యిపుడొక యేడాదిపాటు స్వానుభవము నొందినపిమ్మట, నా విధమైన యభిప్రాయమెంత నిరాధారమైనదియో, యెంత దురభిప్రాయమో, తెలియవచ్చుచున్నది ! అమెరికామాతలారా ! నూఱుజన్మములెత్తినను మీయెడ నాకృతజ్ఞతాఋణమును దీర్చుకొనఁజాలను. మీకు నా కృతజ్ఞత యిట్టిదని తెలుపుటకు మాటలు చాలవు. ప్రాచ్యుల యతిశయోక్తియే ప్రాచ్యుల కృతజ్ఞతాతిశయమును దెలుపఁజాలును— “హిందూమహాసముద్రమే సిరాయును మహాన్నత హిమాలయపర్వతమే లేఖనియు భూతలమే కాగితమును గాలమే లేఖకుఁడు నైయున్నను * మీయెడ నాకృతజ్ఞతను వెల్లడింపఁజాలవు !”

పేరుప్రతిష్ఠలుగాని, విదేశీయుల పరిచయము సంపాదించఁదగిన పాండితిగాని లేని పక్షీరునై, నిస్సహాయుఁడనై, యతిదురదేశమునుండి గతసంవత్సరము వేసవికాలమున నే నీదేశమునకు వచ్చినాను ; అమెరికాస్త్రీలే నా నెచ్చెలులైరి, అన్నపానము లొసఁగి నన్ను రక్షించిరి, తమయిండ్లకుఁ దీసికొని వెడలి, తమ సోదరునివలె, దమ పుత్రునివలె నన్నాదరించిరి. “ఈభయంకరుని”—“ఈ క్రైస్తవ మతభాష్యుని” (Dangerous Heathen) విడనాడుఁడని తమ మతాచార్యులే తమ్ముఁ బ్రోత్సహింపఁ బూనుచున్నను—“అజ్ఞాతుఁడును బహుశః ఆతతాయుయునగు నీ విదేశీయుని జేరదీయకుఁ” ఁని తమమిత్రులే తమ కుపదేశించు

* శివమహిమ్నుస్తోత్రము ననుసరించి కూర్పబడినది.

చున్నను గూడ నమెరికామాతలు నానెచ్చెలులై, నాకు బాగుటయైనిల్చిరి. వారే నాస్వభావవర్తనములను బాగుగాఁ బరిశీలింపఁగలిగిరి—నిర్మలమైన యద్వమేగదా ప్రతిబింబమును జక్కఁగా గ్రహింపఁగలుగును !

మఱియు నమెరికాదేశమున నేనెన్నియో యానంద నిలయములగు గృహములను గాంచియున్నాను ; అనిర్వచనీయమనఁదగు వినిర్మలశీలముతోఁ, బుత్రవాత్సల్యముతో నొప్పురు సతీమతల్లుల నెందఱనో కనియున్నాను ; ఉత్తమోత్తమమగు విద్యచేఁ, బరిజ్ఞానముచేఁ, భారమార్థిక సంపదచే విభూషితలు, హిమసన్నిభవినిర్మలమానసలు నగు కన్యకామతల్లులను బుత్రీమతల్లులను నెందఱనో కాంచియున్నాను ! అగుచో, “గంధర్వస్త్రీలతో” —స్వైర విహారిణులతో—నమెరికాదేశము నిండియున్నదని చెప్పఁజెల్లునా ? మంచిచెడుగులనునవి యెల్లెడలను నుండుననుమాట నిదమే—కాని దుర్జనులనఁబడెడి బలహీనులను బట్టి మనమొకజాతి గుణస్వభావములను నిర్ణయింపఁదగదు,—జాతీయవాహినియందు వారు వెనుకఁబడియుండు చెత్త వంటివారు ; జాతీయ జీవనప్రవాహము వినిర్మలము, అనర్గళమునై యెట్లు ప్రవహించుచున్నదో తెలుపు యోగ్యులను నుదారహృదయులను బావనాత్ములను బట్టి జాతీయ జీవనస్వభావమును గ్రహింపవలయును.

నేలపైఁగుప్పలుగాఁ బడియుండుఁగాక—కనుకాయలను గుంటికాయలను బుచ్చుకాయలను బట్టి మామిడి చెట్లును

మామిడిపండ్లను నిట్టివని నిర్ణయింపదగినా ? ఎదుగఁజాలని వందలకొలది కాయలుకాక, శాగుగానెదిగి పరిపక్వమైన యొక్కపండున్నను, అదియే మామిడిచెట్టు యోగ్యతను బ్రయోజనమును శక్తిసామర్థ్యములను బ్రకటించును.

నేటియమెరికాస్త్రీల విషయమున వారి యుదార బుద్ధిని నేను గొనియాడుదును. ఈ దేశమున నుదార హృదయులగు పురుషులను—అత్యంతసంగీత సంప్రదాయములందు పైతము—నే ననేకులను జూచియున్నాను, కాని భేదమిది—మతతత్త్వములను శారమౌళికశీలమును సలక్ష్యముచేసి వారుదారదృష్టి నవలంబింతురు—స్త్రీలన్ననో, స్వీయమతతత్త్వముల నిసుమంతయు వీడకయే యన్నిటి యందునుగల మంచిని గ్రహించు సానుభూతికతన నుదార దృష్టి నవలంబింతురు. నలయునది సమన్వయభావముకాని నిరాకరణభావము కాదని— కలుపుకొనుటయేకాని తీసి వేయుట కాదని—స్వతస్సిద్ధముగా వారికిఁ దెలియును....

షికాగోలో జరిగిన ప్రపంచవస్తుప్రదర్శన మేమి మహాద్భుతసంఘటనము! ఇంకఁ బ్రపంచమండలి నానా భాగములనుండియు నానావాణులును దమతమ మతాశయములను బ్రకటించిన యా యద్భుత విశ్వమతమహాసభయో! డాక్టర్ బారోస్ (Dr. Barrows), బానీ (Bonney) యను వారి ధర్మమాయని నేనును నాభావములను సభాముఖమున వెల్లడింప ననుమతి నొందితిని. బానీదొర నిజముగా మహాద్భుతవ్యక్తి! మహోత్కృష్ట కార్యమును నిర్వహించుచు,

బ్రహ్మాండమైన కార్యక్రమమును నిర్మించి, దాని నఖండజయ ప్రదముగా నిర్వహింపఁగలిగిన యాతని ధీశక్తియెట్టిదో యోచింపుడు ; ఆతఁడు మతాచార్యుఁడుకాఁడు, కేవలము న్యాయవాది (Lawyer): ఐనను సర్వమతాచార్యుల తోడను బీతాధిపతులతోడను గూడిన ప్రపంచమతమహాసభ కధ్యక్షుని వహింపఁగలిగిన యాప్రాజ్ఞుఁడు, మధురభాషి, శాంతమూర్తి, తన యుదారహృదయమును వేనోళ్లఁ జాటు కాంతిమంతములగు కన్నులతోఁగూడిన యా బానీసొర యెంతటి మహనీయుఁడో భావింపుడు....

—మీ వివేకానందుఁడు.

(74)

ఆ మేరకా సంయుక్తరాష్ట్రములు, 1894.

ప్రేమార్పద—...పత్రికలలో నన్నుగూర్చి యెవ్వరేమి వ్రాసినను—అనుకూలముగాఁగానిమ్ము, ప్రతికూలముగాఁగానిమ్ము—వ్రాయనిమ్ము, లేశమును నీవు దానిని గమనింపరాదు. నాయనా! ఇది ముందటి పత్రికలను గట్టలకొలఁదియు, దట్టలకొలఁదియు నాకుఁ బంపవలదని మాత్రము పదేపదే నిన్ను బ్రార్థించెదను.—విశ్రాంతిమాట యిప్పుడెట్లు తలపెట్టుట? ఈ శరీర పతనానంతరముమాత్రమే మన కేమైనను విశ్రాంతి. సోదరా! దేశమంతయు దివ్యోత్సాహపరవశమగునట్లు నీవొకసారి యుత్సవము * జరుపుము. ఆహా! దిగ్విజయము! ప్రేమాత్మంగతంగమునఁ బ్రతి

* శ్రీరామకృష్ణ జన్మదివ్యోత్సవము

పక్షులును నిందకలును నెల్లరును గొట్టుకొనిపోవలయును !
ఏమనుకొనుచున్నారో ! గజేంద్రములు మీరు ! చీమ కుట్టు
నని వెఱచుటయా !

'...కన్నులును జెవులును రెండు రెండేకాని నో
వొక్కటియే—ఈసంగతి సదా జ్ఞస్తిలో నుంచుకొనుము !
మూకీభావము, మూకీభావము, మూకీభావము ! “న హి
కల్యాణకృత్ కశ్చిద్దుర్గతిం తాతగచ్ఛతి” —నాయనా !
మంచిచేయువాడెన్నడును దుర్గతి నొందఁడునుమీ ! ఆహా !
భయపడుటయా ? నాయనా ! ఎవరిని జూచి ? ఇచ్చటి మిష
నరీలును నీ బాపతుస్యక్తులును నఱచియఱచి, తుదకు నోరు
కట్టువడి యూరకున్నారు—లోకమంతయు నేకమైనను జేయు
నదేమి ? ఇంతేకదా !—

నినన్తు నీతినిపుణా యది వా స్తువన్తు
లక్ష్మీం సహవితతు గచ్ఛన్తు వా యథేష్టమ్,
అవైష్టవ వా మరణమస్తు యుగాంతరే వా
న్యాయ్యాత్పథః ప్రవిచలన్తి పదం న ధీరాః.

“తమ్ము నీతివేత్తలు దూషింతురుగాక, భూషింతురుగాక ;
లక్ష్మీకటాక్షము కలుగుఁగాక, ఇంట దారిద్ర్యదేవత తాండ
విండుఁగాక ; ఇప్పుడే మరణము సంభవిండుఁగాక,
యుగాంతమందుఁ గలుగుఁగాక : ధీరులగువారు న్యాయ్య
మార్గమును దప్పరు.” *

* భర్తృహరి సుభాషితము, 1-74.

సామాన్యజనులతో—జడులతో—నీవు చెట్టాపట్టములు నైచుకొని తిరుగనక్కఱలేదు, వారిని యాచింపనక్కఱలేదు. భగవానుడే సర్వము సమకూర్చుచున్నాడు, ముందును సమకూర్పఁగలడు. నాయనా! భయమిందులకు? మహావిఘ్నములు లేనిదే ఘనకార్యములెన్నఁడు కొనసాగినవి? హే నీరీ! కురుపౌరుషమాస్మినః, ఉపేక్షితవ్యాజనాః సుకృపణాః కామకాఞ్ఞిన నశిగాః—(హే నీరా! నీపౌరుషమును బ్రకటింపుము, కామకాంచననశివస్త్రులగు సామాన్యజనులు పేక్షింపఁదగినవారు.) ఈ దేశమున నాకిప్పుడు స్థానబలము కలిగినది, కావున నాకిక సాయ మక్కఱలేదు. కాని సోదరప్రేమమూలమున నాకుఁ గోడ్పడవలయునను నాశ్రమముచే మీలో బయల్పెడలిన పౌరుషమును దీప్తభావమును నారాయణసేవకై వినియోగింపవలయునని మీకందఱకును నాప్రార్థన. ముఖ్యముగా నుపయోగకరమని తోచిననేకాని నీహృదయము నెవ్వరికిని వెల్లడింపకుము. ప్రబలవిరోధిపట్ల నైనను హితము, ప్రియమునగు మాటలనే వినియోగింపుము. నాయనా! ధనభోగయశో వాంఛలు ప్రతిమానవునకును సహజము, మఱియు నుభయతారకముగా—ననఁగా రామునిఁ గామునిఁగూడ సేవింప ననుకూలించునట్లు—తోచునెడల నెల్లరును మహోత్సాహమును బ్రకటింతురు. పరగుణములను గోరింతలు కొండంతలుచేసి కొనియాడుచు, సదా లోక కల్యాణమును గోరి వర్తించువారేకదా మహాత్ములు—“పరగుణ పరమానందా పరవ్రతీకృత్య,” అపిచ, “త్రిభువన ముపకారశ్రేణిభిః ప్రీయ

మానః” ఇత్యాది. * కావున సర్వమనాత్మయనియు జడమనియు భావించు జడులను బాల్యచేష్టలు చేయనిమ్ము, ఇది తమకుఁ గొఱకరాని కొయ్యయని తెలిసినంతనే వారే విడిచివైతురు! చంద్రునిపై నుమియఁ బ్రయత్నించుచోఁ దిరిగి తమమీఁదనే పడునుగదా! శుభం భవతు లేమాప్! వారిలో నేమైనను జవసత్త్వములనునవి యున్నచో, వారి విజయము నెవ్వ రరికట్టఁగలరు? కాని యది యసూయా సంజనితదంభమైనచో, నంతయు నిష్ప్రయోజనము... కాని మన దేశములోఁ జెల్లునట్టి మతిమిచటఁ జెల్లదని మీరు గ్రహింపవలయును. జనుల యభిరుచికి మీరు దానిని సరి పడునట్లు చేయవలయును. మీరు వీరిని హిందువులు కండని చెప్పినపక్షమున మనము క్రైస్తవ మిషనరీలయెడ నర్థించు నట్లే వీరిందఱును మీ బారినుండి తప్పించుకొని మిమ్ము ద్వేషింప నారంభింతురు. హిందువుల వేదశాస్త్రములందలి కొన్ని భావములను ఏ రామోదానింతురు—అంతవఱకే. అంత కంటె విశేషమేమియు లేదని మీరు గ్రహింపవలయును. పురుషులలో ననేకులు, “మతసంబంధమైన గొడవలు మా కక్కఱలే” దందురు. స్త్రీలు కొంచె మభిరుచి కనఁబఱుతురు—అంతవఱకే, కాని మోతాదు మించనీయదు! కొన్ని వేలమంది జనుల కద్వైతసిద్ధాంతమున నమృతము కలదు. కాని యే తంత్రములనుగూర్చియో, వర్ణవ్యవస్థను గూర్చియో, స్త్రీలనుగూర్చియో మీ రేకరువుపెట్ట మొదలు

పెట్టినచో, “చిత్తము, సెలవుతీసికొందుము” అని తొలగి
దురు. సర్వము క్రమముగా జరుగవలయును. సహనము,
నైర్మల్యము, కార్యదీక్ష—ఇవియే మనకు వలయునవి.

—మీ వివేకానందుడు.

(75)

అమెరికా సంయుక్తరాష్ట్రములు, 1894.

ప్రభిన్న హృదయ—, నీ లేఖ యిప్పుడే అందినది. ఇతర మైన
నా లేఖలు మీ కీపాటి కందియుండవచ్చును. వానినిబట్టి
యమెరికా కిరీక నేమియుఁ బంపనక్కఱలేదని నీవు గ్రహించి
యుండవచ్చును. “అతి సర్వత్ర వర్జయేత్.” ఈ పత్రికా
ఘోష జనులకు నాయందుఁ బ్రీతి కలుగఁజేసినదనుటకు
సందియములేదు, కాని తత్ఫలిత మిచటికంటె హిందూదేశ
ముననే విశేషము, నిరంతరఘోష యిచటి యుత్తమవర్గ
ములకు వెగటు కలుగఁజేయును. కావున నిరీక్షించును.
ఇప్పు డీ సభలను బురస్కరించుకొని హిందూదేశమున మీ
రొక సంఘముగా నేర్పడఁ బ్రయత్నింపుడు. ఈ దేశమున
కిరీక మీ రేమియుఁ బంపనక్కఱలేదు. ధనవిషయమున,
నూతనదేవి * నిమిత్తము—మొదట స్త్రీల కొక నివాస
స్థలము గావలయును గాన—ఏదో యొక నివేశనము నిర్మింప
నిశ్చయించుకొనియున్నాను. మాతృదేవి నివాసమునకుఁ
దగిన తావునిమిత్తము సుమారేడువేలరూపాయలను బంపఁ
గలను. ఆ స్థలము దొరికిన నాకు మతేచింతయు నుండదు.

* గురుపత్నియగు శ్రీ శారదామణిదేవి

నే నిచటినుండి వచ్చినను, ఈ దేశమునుండి సాలునకు రూ. 1,600 లు రాంగలవని నా యాశయము. స్త్రీనిలయ సంగ్రహశాస్త్ర మాధనమును మీకప్పగింతును ; అపుడది వృద్ధిపొందును, స్థలము సంపాదింపుమని నే నిదివఱకే వ్రాసి యున్నానుగదా....

ఇంతకుముందుగనే హిందూదేశమునకు వచ్చియుండును, కాని హిందూదేశములో డబ్బులేదు. వేలకొలది మంది రామకృష్ణపరమహంసను బూజింతురు, కాని యొక పైసనిచ్చువారెవరును గాన్పింపరు, — హిందూదేశస్థితి యిటులున్నది.... ఏమైన నొండొరులతో బొత్తుగలిగి మనుచుండుడు. నియమములను లోకము లేశమును బాటింపదు, కాని వ్యక్తులను గణించును. తమకిచ్చవచ్చిన వానిమాటలను — అని వట్టిప్రలాపములై యుండుంగాక — లోకులు చెవులప్పగించి విందురు, ఇచ్చగింపరా, ఎంతటివాని మాటలనైనను వినరు. ఈ విషయము తెలిసికొని నీ నడవడిని దననుసారము నియమించుకొనుము, అంతయుఁ జక్కఁబడును. నాయకత్వము వహించుచో, సేవకుఁడనై యుండుము — ఇదియే కీలకము. మాటలు కఠినములై యుండుంగాక, ప్రేమయేభాష నేరూపమును దాల్చియున్నను సహజముగనే జనులు గ్రహింతురు.

నాయనా ! రామకృష్ణపరమహంస సాక్షాత్ భగవంతుఁడనుటకు నాకు లేశమును సందియములేదు, కాని యామహనీయుని తత్త్వమును బోధలను జనులను స్వయముగా

నవగాహన చేసికొననిమ్ము—ఈ విషయమున నీ యభిప్రాయమునే వారవలంబింపవలయునను పట్టుదల పనికిరాదు—ఇదియే నా యాక్షేపణ.

తమతమ యభిప్రాయములను జనులు ప్రకటించుదుగాక, కాని మన మెందులకు మన యభిప్రాయములను జాటవలయును? రామకృష్ణపరమహంస బోధలను దత్త్వమును నవగాహన చేసికొననిచే వేదవేదాంత భాగవత పురాణాదుల తత్త్వము నెవ్వరును నెన్నటికిని గ్రహింపజాలరు. శ్రీరామకృష్ణుని జీవితము దివ్యజ్యోతి—తత్త్విరణప్రసారమున భారతీయ పారమార్థిక విజ్ఞానమంతయు సుప్రకాశితమై వెలయును, వేదములకేకాక, వేదగమ్యమునకును నాతనిజీవితము జీనద్భాష్యము. భారతజాతీయ ధార్మిక విజ్ఞానకల్పమునంతను నాతఁ డొక్క జీవితకాలమున జీవించెను.

శ్రీకృష్ణభగవానుఁ డసలు జన్మించెనా యను విషయము మనము నిర్ణయింపజాలము; బుద్ధుఁడు, చైతన్యుఁడు మున్నగు నవతారమూర్తు లొకేస్వమున నొకేపాట పాడిరి; రామకృష్ణపరమహంసయో, అతినవీనుఁడు, అఖండ పరిపూర్ణుఁడు. జ్ఞానభక్తిరైరాగ్యములు, బోధార్యము, విశ్వమానవ సేవేచ్ఛ—ఇవన్నియుఁ గేంద్రీకృతమై యాతని యందు మూర్తీభవించినవి. కావున రామకృష్ణునకు సాటి యెవ్వరు? ఆతని గణుతింపజాలని వాని జన్మము నిర్ధరము! జన్మ జన్మాంతరములందును నాతనిసేవకుఁడ నగుటయే నా మహాభాగ్యముగా గణించును. ఆతఁ డాడిన యొక్కమాట

వేదవేదాంతములకంటెను నాకు విశేషమాననీయము. తస్య దాసదాసదాసోఽహమ్—ఆహా! ఆతని దాసదాసానుదాసుఁడను నేను. సంకుచితబుద్ధియు స్వమతదురభిమానమును నాతని సిద్ధాంతములకుఁ గేవల విరుద్ధము. సంకుచితబుద్ధియనిన నా కొడలునుంట. ఆతనిపేరు విస్మరింపఁబడినను సరియే, ఆతనియుపదేశములు మాత్రము ఫలించుఁగాక ! ఆతఁడు పేరుప్రతిష్ఠల కేమైన దాసుఁడా? కొందఱు పల్లెవాండ్రును నిరక్షురకుక్షులును నేనుక్రీస్తును దేవుఁ డనిరి, కాని చదువుకొనినవా రాతనిఁ జంపిరి. కొందఱువర్తకులవలనను బనులకాపరులవలనను బుద్ధుఁడు తన జీవితకాలమున గౌరవము నందెను. కాని రామకృష్ణపరమహంసయో, తన జీవితకాలమున— ఈ పందొమ్మిదవశతాబ్దమున— విశ్వవిద్యాలయరాక్షసులచేఁ బూజలనం దను. . . వారిని(కృష్ణుఁడు, బుద్ధుఁడు, క్రీస్తు మొదలగువారిని) గూర్చి యేవో కొలఁది విషయములు పుస్తకములలోఁ బేర్కొనఁబడినవి. “పెరిటి చెట్టు మందునకు రా” దందురు. కాని మనమెవ్వరితో నహన్నిశము సహవాసము చేసితిమో, అట్టి యీవ్యక్తిని వారందఱి కంటెను మహనీయునిగాఁ బరిగణించుచున్నాము. బోధపడినదా ?

అద్భుతమగు మాతృదేవిజీవితార్థము, జీవిత ప్రాముఖ్యము, నీకు—నీకననేల—మీలో నెవ్వరికిని నింకను బోధపడలేదు. కాని క్రమముగాఁ దెలియఁగలదు. ‘శక్తి’ వినా లోకమునకుఁ బునర్జీవనములేదు. సమస్తదేశములందును మనదేశ మతిబలహీనమై వెనుకఁబడియుండుటకు

హేతువేమి! 'శక్తి' యిచట నగౌరవింపఁబడుటయో. భారత దేశమున నా యద్భుతశక్తిని బునర్జీవింపఁ జేయుటకే మాతృ దేవి యవతరించినది; ఆమెను మూలాధారముగాఁ జేసికొని గాఢులును మైత్రేయులును లోకమున మజలఁ బ్రభవించుదురు. నాయనా! నీ కిప్పుడు తెలియకున్నది. కాని క్రమముగా సంతయుఁ దెలియఁగలదు. అందుచే నాకు మొట్టమొదటఁ గావలయున దామెమఠము... 'శక్తికటాక్షము' లేనిదే యేమి యు సాధింపఁజాలము. అమెరికా, ఐరోపాఖండములలో నాకు గోచరించిన దేమి?—శక్తిపూజ, శక్తిపూజ, కాని తెలియక వారామెను (శక్తిని) నిండ్రయశ్చక్తికై యారాధించుచున్నారు. అకలంకహృదయముతో, శుద్ధసాత్త్వికభావముతో, శక్తిని దమమాణ్విదేవతగా నారాధించువా రెట్టి శ్రేయమునొందుదురో యూహింపుము! నానాటికి నాకు సంగతులు విస్పష్టమగుచున్నవి, దృష్టి వికసించుచున్నది. కావున మాతృదేవికై మొదట మనము మఠము నిర్మింపవలయును. మొదట మాతృదేవియు నామె కుమార్తెలను, తరువాతఁ దండ్రీయు నాతని పుత్రులును—బోధపడినదా? తండ్రీకటాక్షముకంటె తల్లికటాక్షము నాకుఁ గోటిరెట్లు మాననీయము. మాతృదేవియనుగ్రహమును నాశీస్సులను నన్నియు నాకు వరప్రసాదములు...దయయుంచి నన్ను మన్నింపుము. అమృవిషయమున నాకుఁ గొంచెము పిచ్చి పట్టుదల, అమృ యాజ్ఞాపించినఁ జాలును, ఆమె 'భూతములు' ఏమైనను సాధింపఁగలవు. నాయనా! నే నమెరికాకు వెళ్లుటకుముందు నన్నాశీర్వాదింపుమని యమ్మకు (శ్రీ

శారదా దేవికి) వ్రాసినాను. ఆమె యాశీస్సులు లభించినవి, ఒక్క దుముకున సముద్రము లంఘించినాను. చూచితివా ! (ఆమెనుహిమ!) ఈ ఘోర శీత కాలమున నొక చోటినుండి మఱియొక చోటికి వెళ్లి యపవ్యసించుచు, మాతృదేవి మఠ నిర్మాణార్థము ధనము వసూలుచేయుటకై ఘోర పరిస్థితుల నెదుర్కొనుచున్నాను.... పోట్లాడెడి స్వభావముగలవాఁడు, కాని మాతృదేవియం దాతనికి విశేషభక్తి, అందుచే నాతనిపిచ్చిచేష్టల నన్నిటిని నేను సులభముగా సహింపఁ గలను. ఇపు డాతఁ డదృశ్యమైన పనిచేయుచున్నాఁడు. నా కిచట స్థానబలము చేశూరినది. చెన్నపురిపౌరులతో నేకీ భవించుటలో నీవును జక్కవిషని చేసినావు. నాయనా ! నీపై నేనెంతో యాశ పెట్టుకొనియున్నాను. ఏకీభవించి కృషి చేయుటకుఁగాను నీ నందఱిని నొక కట్టుపాటులోనికిఁ దీసి కొనిరావలయును, మాతృదేవిని మిఠిము నీపు స్థలము సంపాదించినంతకే తిన్నఁగా నేను హిందూదేశము వచ్చెదను. స్థలము విశాలమైనదై యుండవలయును; మట్టియింటితో నారంభింపవచ్చును ; క్రమముగా నేను మంచి భవనమును నిర్మింతును, భయపడకు.

మన్నెపుష్పరమునకు ముఖ్యకారణము జలదోషము. నీరు వడియఁగట్టు సాధనములను రెండు మూడింటిని నీవేల తయారు చేయఁగాదు ? నీటిని గాఢనిషిమ్మట వడఁబోసిన పక్షమున బాధలేకుండును. క్రిమిభయము కల గనీయని వడఁబోత సాధనములను (Pasteur's bacteria-proof filters) బెద్ద వానిని రెంటిని గొనుఁడు. ఆ నీటితో వంట

చేసి, త్రాగుటకును దానినే యుపయోగించినపక్షమున
మన్నెవుజ్వర మింక మటుమాయమై పోవును....

ముందంజవేయుడు, కృషిచేయుడు, ప్రచండ
దీక్షతోఁ గృషిచేయుడు—ఇది కేవల ప్రారంభము.

—సదా మీ వివేకానందుడు.

మొదటిభాగము సమాప్తము

శ్రీ రామకృష్ణార్పణమస్తు

అనుక్రమణిక

అఖండానందుడు, 20, 29.

అమెరికా

— అద్భుతమైన దేశము, 119, 140, 158, 159.

— జనుల సీతిగతులు, 63-65, 70, 104, 105, 111, 119, 121, 124, 127, 129, 130, 137, 142, 163, 190.

— దేశసీతి, 59, 95-96, 124, 139, 140, 188, 190, 197, 202.

— దేశీయులకును పిండువులకును దారతవ్యము, 70, 104, 112, 121, 122, 133, 141, 163, 164, 165.

— వార్తాపత్రికలు (స్వామి నిగూర్చి), 62, 161, 162.

— సనాతన క్రైస్తవులు, 105, 138, 139, 158.

— శ్రీలు, 63, 67, 68, 119, 136, 137, 142, 158, 159, 214-217.

— శ్రీలు : భారతీయ శ్రీలు, 63, 99, 100.

అస్పృశ్యత, 38, 47, 70, 100, 101.

అత్మవిశ్వాసము, 77, 91, 139, 142, 143, 145, 148, 159.

అహారము, 23, 87, 90, 91, 203.

ప్రస, క్రీస్తు, 51, 52, 225.

కృషిలుడు, 11.

కార్తభౌజ సంప్రదాయము, 138.

కుటీరసేవ మన జాతీయజీవన నిలయము, 76, 113-115.

క్రీస్తు ధర్మావలంబనము, 6.

క్రైస్తవ ప్రచారకులు, 38, 97-98, 105, 111, 117, 136, 149, 184, 185, 212, 219, 221.

క్రైస్తవ విజ్ఞాన వాదము, 137, 138.

క్రైస్తవ సనాతనులు, (చూ. సనాతన క్రైస్తవులు).

గుర్వారాధనము, 82.

చైతన్యము, 10, 21.

చైనా, 42, 44.

జుపాన్, 45, 47.

జాతి, (చూ. వర్ణవ్యవస్థ).

జానశ్రుతి, 5.

జ్యోతిషము, 11.

టీబెట్, 20.

త్యాగము, 48, 49, 57, 131,
143, 147, 182, 183,
193, 194, 204.

దీననారాయణసేవ, 77, 204.

నాయకత్వము, 110, 130,
176, 193, 199, 223.

పాణిని, 2, 3.

పవహరి బాబా, 18, 30, 34.

పాశ్చాత్య నాగరికత, 15, 139.

ప్రజ్ఞాపారమితము, 10.

ప్రాకృచ్ఛినుములు, 70, 77, 83,
96, 99, 100, 103, 104,
112, 114, 119, 122, 123,
124, 129, 133, 135, 137,
138, 140, 151, 153, 157,
163, 166, 173, 175, 189,
190, 204.

ప్రాచ్యపాశ్చాత్యగుణ సమ్మేళనము,
70, 77, 116, 122, 153,
175.

ప్రేమ, 24, 26, 29, 108, 126,
182, 156, 163, 172, 174,

177, 208, 218, 223.

బానీ, 217.

బార్జెస్, డాక్టర్, 61, 217.

బాల్యవివాహము, 68, 99.

బెసెంట్, ఆని, 60.

బుద్ధుఁడు, 13, 21, 22, 52, 57,
158;

బుద్ధుఁడు : కపిలుఁడు, 21,

బుద్ధుఁడు : శంకరుఁడు, 21.

బైబిల్, 121.

బ్రహ్మచర్యము, 69, 87, 139,
182.

బ్రహ్మజ్ఞాని, 23.

బ్రహ్మము, 81, 88.

భారతదేశము

భారతదేశము : అమెరికా, 69,
70, 113.

భారతదేశము : చైనా, 43.

భారతదేశము : జపాన్, 45.

భారతీయులు : పాశ్చాత్యులు,
77, 112, 113, 121, 123,
124, 150, 151, 153, 163-
165, 173.

—అందలి జనుల పాశ్చాత్య
వ్యామోహము, 15, 47.

—అందలి జనుల సిద్ధిగతులు,
79, 98-104, 117, 153,
165-167, 173-175, 178,
208, 223.

- అందలి జనులలో అనూయ, 136, 151, 160, 167, 169, 83, 84, 98, 104, 125, 174, 176, 183, 187, 191, 154, 158, 165, 166, 201, 199, 200, 203, 208, 209, 204. 214, 220-223.
- అందలి ధర్మానుష్ఠానలోపము, —భావిభాగ్యోదయము, 108, 52, 70, 71, 101, 113, 109, 116, 174, 178, 198. 152, 158.
- అందలి మతము, (చూ. సనాతన ధర్మము). —లోకమునకు సందేశము, 132, 159, 160, 212.
- అందలి యస్పృశ్యత, (చూ. అస్పృశ్యత). —క్షీణదశకుఁ గారణము, 83, 100, 112, 113, 159, 169, 170.
- అందలి వర్ణవ్యవస్థ, (చూ. వర్ణవ్యవస్థ). భూతమాదము, 127, 128, 137.
- అందలి సంస్కర్తలు, 64, 77, 113; (చూ. సంఘ సంస్కరణము). మతముద్ధరణము, 53, 64, 85, 89, 116, 175, (చూ. సనాతన ధర్మము).
- అందలి స్త్రీలు : అమెరికా స్త్రీలు, 63, 99, 100. మతసహనము, 80, 82, 86, 88, 153, 169, 170, 199, 200, 213, 214.
- అందలి స్త్రీ బాల్య వివాహము, 68, 99. మన్నె పుజ్వర నివారణ, 227.
- అందలి స్త్రీ విద్యాసమస్య, 67, 69, (చూ. స్త్రీ స్వాతంత్ర్య సముద్ధరణములు). మహత్త్వమున కావశ్యకమగు మూఁడు విషయములు, 83.
- దౌర్భాగ్యము, 38, 51, 53, 55, 83, 100, 113. మాతృదేవి, (చూ. శారదాదేవి). ముక్తి, 9, 23, 34, 94, 142; ముక్తి : నిర్వాణము, 9.
- పునరుద్ధరణ మార్గము, 48, 49, 51-58, 66, 75-77, 79, 84, 91-92, 98, 101, 104, 107, 110, 113, 117, 21, 128, 126, 130, 131, రాజకీయము, 60.
- రామకృష్ణ పరమహంస —అవతారము భారతదేశ పునరుద్ధరణారము, 183.
- ఆదర్శమూర్తి, 116, 179.

- ఆవిర్భావము లోకకల్యాణాయున్నది, 5, 8.
 రము, 31, 144, 186.
 —జీవితము దివ్యజ్యోతి, 179, 224.
 —తత్త్వము, 1.
 —మహత్త్వము, 31, 81, 82, 116, 224.
 —శిష్య వాత్సల్యము, 26.
 —సంరక్షణము, 102.
 —సమరసమూర్తి, 85.
 —స్తోత్రము, 146, 147.
 —అతనికి స్వామి శరణాగతి, 31.
 —అతని కెవ్వరును నాటిరారు, 25, 28, 86, 224, 225.
 —అతనిగూర్చిన యద్భుత గాఢల విషయము, 180.
 —అతని జీవితచరిత్ర వ్రాయవలయు విధానము, 91, 179, 180.
 —అతని యశులను బూజించుట, 32.
 —అతనియెడ వివేకానందస్వామి భక్తి, 27, 31, 33.
 —అతని సందేశ వ్యాపనము, 155, 186.
 వల్లవ్యవస్థ, 5-8, 40, 64, 65, 69, 75, 90-92, 119.
 —గుణకర్మములపై నాధారపడి
- యున్నది, 5, 8.
 —సాంఘిక వ్యవస్థ, 8, 65.
 విద్య, 67, 69, 90, 114, 115, 122.
 విగ్రహారాధన, 45, 80, 81, 187.
 విదేశయానావశ్యకత, 37, 46, 48, 53, 117, 160, 162, 166, 171.
 వివేకానందస్వామి
 —అభేదదర్శనము, 7, 200, 203.
 —అతనిగూర్చి పత్రికాభిప్రాయములు, 62, 161, 162.
 —అత్యవినాశము, 54, 79, 108, 142, 143, 145, 147, 148, 196.
 —ఈశ్వర శరణాగతి, 4, 15, 16, 66, 72, 73, 106, 117, 128-130, 155, 164, 209-210.
 —కార్యదీక్ష, 4, 15, 18, 33, 50, 51, 54, 55, 57, 59, 80, 103, 104, 172, 187, 188, 209, 210, 219.
 —కృతజ్ఞత, 2, 8, 75, 108, 118, 153, 155, 169, 215.
 —గురుభక్తి, 26, 31, 33.
 —జగద్ధితాచరణ విధానము, 94.
 —దీనజన సావధూతి, 24, 38,

- 39, 46-49, 51-58, 69, 70, 76, 77, 99, 104, 143, 167, 168, 187, 189, 204, 207, 208.
- దైవభక్తి, 4, 15, 128.
- మాతృప్రేమ, 78.
- రాజకీయమునెడ స్వామి భావము, 149.
- విషయము, 7, 16, 18, 20, 36, 110, 117, 118.
- వైరాగ్యము, 94, 131, 150.
- శంకలు, 4, 13.
- సోదర శిష్యప్రేమ, 19, 24, 29, 30.
- స్వభావము, 24, 29, 78, 93-95, 131, 149, 168, 177.
- వేదములు, 2, 3, 10, 88, 108, 179.
- వేదప్రమాణము, 10, 13.
- వైరాగ్యము, 15, 28, 71, 94, 123, 131, 181, 182.
- వ్యాసుడు, 9, 11, 13, 91, 101.
- శంకరాచార్యుడు ప్రచ్ఛన్న బౌద్ధుడననబడుట, 10.
- శంకరుడు: బుద్ధుడు, 21, 22.
- కూద్రుని వేదాధికారమును గూర్చి, 5-7.
- శంకలు, 5-13.
- శరణాగతి, 31, 57, 66, 72, 73, 106, 128, 130, 155, 164, 210.
- శారదాదేవి, 18, 28, 222, 223.
- మహత్త్వము, 254, 255.
- శీలము, 15, 16, 35, 36, 40, 41, 66, 67, 86, 89, 92, 98, 143, 144, 154, 155, 171, 173, 176-177, 181, 184, 186, 191, 200, 201, 205, 206, 211, 212, 219, 220.
- శూద్రవేదాధికార విషయము, 5, 6.
- శూద్రులు హింసింపఁబడుట, 8.
- సంఘ సంస్కరణము, 64, 77, 89, 90, 113.
- సత్యకాముడు, 5.
- సత్యము, 132, 136, 156, 177, 178, 197, 206, 211.
- సనాతన ధర్మము, 15, 22, 37, 51-54, 64, 99-101, 120, 153, 159, 175, 179, 221, (చూ. మతసముద్ధరణము).
- సర్వమత మహాసభ, 60, 63, 160-162, 217.
- శ్రీ స్వాతంత్ర్య సముద్ధరణములు, 44, 63, 66-69, 75, 99.

- 119, 140, 142, 159, 188, హిందూదేశము, (చూ. భార
214, 216, 217. దేశము).
- స్వాతంత్ర్యము, 23, 24, 65, 75, హిందూమతము, (చూ. సనాతి
86, 87, 90, 93, 94, 98, ధర్మము).
- 114, 121, 151, 165, 171,
174.
-

